
Gabatarwar Mawallafi 


Dukkan yabo da godiya sun tabbata ga Ubangijin talikai. Tsira da 
aminci su kara dauwama bisa ga Annabinmu Muhammadu, da alayensa da 
sahabbansa baki daya. Bayan haka: 

Ko shakka babu littafm “Shika-shikai Uku na Akidar Musuliinci” 
wanda shugaba mai daraja, mujaddidin addini; Sheikh Muhammad dan 
Abdilwahhab - Allah ya kara masa dubun rahama da jinkayi - ya wallafa, yana 
daga cikin mafi amfanin wallafe-wallafen da aka yi a wannan fanni na Shika- 
shikan Addini. Sakamakon haka ne ma da yawa daga cikin daliban ilimi da 
fararen hula a wannan fage suka kar6i aikin nasa hannu bi-biyu. Suka kuma ba 
da himma sosai wajen karanta shi da nazarin shi da hardace shi. Ba don komai 
ba, sai domin kasancewar wadannan shika-shikai wani babban sharadi ne, 
wanda akidar Musulmi ba ta kar6a sunanta sai da shi. Wannan ba abin mamaki 
ba ne saboda, da ma Tarihi ya tabbatar da irin yadda Allah Subhanahu wa 
Ta’ala ya yi ma wannan malami baiwar kwarewa a fagen wallafa, da 
kyakkyawan tsari, da kafa kwararan dalilai da hujjoji tare da kaifin lafazi, duk a 
cikin kyawawan kalmomi. To, sai ga shi wadannan shika-shikai guda uku, sun 
hada gaba dayan wadannan siffofi da sigogi da kamanni, kamar yadda jikansa 
Sheikh Abdurrahman dan Hasan Rahimahullah yak e cewa: “Amfanin wannan 
littafi ga masu neman shiriya, ba ya kidayuwa, tattare da zamansa takaitacce’\ 1 

Tabbas haka abin yake. Saboda littafm ya kunshi duk abin da saninsa 
yake wajaba a kan dan Adam, wanda ya danganci sanin Ubangijinsa, da 
nau’ukan ibadun da ya yi umurni da su, da yadda bawa zai san makamar 
addininsa, da matakai da zanguna da martabobinsa, da rukunan kowane mataki. 
Kazalika, da sanin Annabin Allah ta hanyar sanin wani abu daga cikin tarihin 
rayuwarsa, da hikimar da take tattare a cikin aiko shi a matsayin Manzo, da 
imani da tayar da matattu, da many an Rukunan Tauhidi guda biyu, wato kafirce 
ma Dagutu da imani da Allah Mahalicci. 


1 Ad-Durar-Assaniyya 4/733 

Matsayin da wadannan Shika-shikai Uku suke da, na zama sharadin 
ingancin akida, ya sa Shehun Malamin ya mayar da hankali wajen lakanta ma 
dalibai da sauran mutane su. Shi ya sa Sheikh Abdulaziz bn Baz 
Rahimahullahu yake cewa: “Sheikh Muhammad bn Abdilwahhab ya kasance 
yana lakanta ma dalibai da sauran jama ’ar gari wadannan shika-shikai domin 
su nazarce su da kyau, su kuma hardace su, har a wayi gari sun zauna daram a 
cikin zukatansu saboda zamansu sharadin ingancin akida. ” 2 Sarkin Malamai 
Sheikh Muhammad bn Ibrahim Rahimahullah, shi kuma sa yake yi ana karanta 
wannan littafi yana sharhinsa a kowace rana. 3 

A farkon wannan littafi akwai wasu muhimman sakonni guda uku, masu 
matukar am fan i da Malamin ya yi shimfida da su. Ga su kamar haka: 

Sako na Farko: Wajabcin neman ilimi da aiki da shi, da kira zuwa gare shi tare 
da hakurin cuta a kan wannan tafarki. 

Sako na Biyu: Tauhidin Rububiyyah da Uluhiyyah da kuma so da ki don Allah. 
Sako na Uku: Bayani a kan Tauhidi da kishiyarsa. 

Da wannan cikakken tsari sai wannan littafi na Shika-shikai Uku ya 
zama wani aiki da ba ya da tamka idan ana zancen tuwasun addini. Masu 
kokari kuma a fagen ibada da kadaita Allah Mahalicci, suka samu ja-makafi 
mai haske. Shi ya sa Sheikh Abdul’aziz bin Baz Rahimahullah ya ce: “Wannan 
littafm yana da matukar amfani a 6angaren akidah. " 4 

Saboda irin muhimmanci da tarin am fan in da wadannan sakonni suke da 
su, da tsananin bukatar da musulmi suke da ita da su, ya sa malamai sanya ma 
shugabanni kaimi a kan wajabta ma talakawansu karatun su da fahimtar su. 
Tabbacin hakan shi ne abin da Sarkin Malamai Sheikh Abdurrahman dan 
Hasan Rahimahullah yake cewa: “Ya zama wajibi a kan kowane shugaba ya 
umarci gaba dayan malamai da limamai su rika halartar wuraren da ake 
karantar da darussan addinin Musulunci. Ya kuma wajabta musu karatu da 
nazarin littafm ‘Kitabuttauhid” wanda Malaminmu ya wallafa, wanda yake 

2 Sharh Thalathat al-Usul, na Sheikh bn Baz, shafi na 21 . 

3 Fatawa Ash-Shaikh Muhammad bn Ibrahim 1/21 . 

4 Sharh Thalathat al-Usul, na Sheikh bn Baz, shafi na 21 . 

Runshe da hujjojin AlRur’ani da Sunna yana bambance Rarya da gasRiya. 
Tabbas! Wannan littafi, tattare da zamansa taRaitacce, ya Runshi alheri mai 
tarin yawa saRamaRon irin yadda Malamin ya Rawata shi da hujjoji a Ran 
Radaituwar Allah Subhanahu wa Ta 'ala, irin wacfanda suRe wadatar duR wanda 
Allah MadauRaRin SarRi ya yi ma gam da Ratar. Kamar Ruma yadda a ciRinsa 
ya Rawo hujjoji da dalilai a Ran ShirRa irin wadda Allah Subhanahu wa Ta ’ala 
ba ya gafartawa. Bayan haRa, wajibi ne Ruma a Ran shugaba ya wajabta ma 
wannan ruRuni na mutane, yin bitar wadannan tuwasu na addini guda URu bisa 
hujjoji da dalilai, da Ruma Ra ’idoji guda hucfu”. 5 

Sarkin Malamai Muhammadu dan Ibrahim, Allah ya jikan sa, har 
takarda ya rabuta ma limamai yana umurtar su, su karantar da masallata 
wadannan Shika-shikai guda Uku. A cikin wasikar ne yake cewa: “Ya zama 
wajibi a Ran Ru Ru Rarantar da mutane al’amurran addini da yi musu jarrabawa 
a Rai Ramar yadda aRa Rawo a taRaice ciRin littafm “ShiRa-shiRai URu na 
ARidar Musulunci”. Domin wajibi ne a Ran Rowane limami ya isar da wannan 
ilimi ga masu halartar masallacinsa, ya Ruma ware wani loRaci a Rowace rana, 
wanda a ciRinsa zai riRa tambayar su al’amurran addininsu. Abin da ya shige 
musu duhu Ruma a wannan 6angare, sai ya sanar da su”. 6 

Saboda muhimmanci da amfanin wannan littafi ne, ni kuma na himmatu 
wajen yi ma sa wannan sharhi, wanda na ba shi suna: T ay seer Al-Wusul, Sharh 
Thalathat Al-Usul 7 . Iyakar abin da na yi shi ne kusantowa da abin da 
mawallafm yake nufi, da madogararsa, tare da kara kafa hujjoji da maganganun 
magabatan wannan al’umma, wadanda suka kare rayuwarsu wajen hidimar 
ilimin addini da bunkasa shi musamman dai ShaiRhul-Islami Ibnu Taimiyyah 
da almajirinsa Ibn Al- Kayyim. Allah ya jikan su. 

A karshe ina rokon Allah Macfaukakin Sarki ya sa wannan aiki nawa ya 
amfani jama’ a, ya kuma zama wata taska da za mu amfana da ita gobe kiyama. 

5 Ad-Durar-Assaniyya 4/733 

6 Fatawah Ash-Shaikh Muhammad Ibrahim 2/277 . 

7 Fassara wannan larabci a yadda yake da harshen Hausa ba zai bayar da cikakkiyar 
ma’anar da mawallafin yake nufi ba. Don haka muka rada ma littafin suna da harshen 
Hausa kamar haka: Tauhidi GinshiRin Musulunci Sharhin Littafm Al-Usul Ath- 
Thalatha “ShiRa-shiRan ARidar Musulunci Guda URu”. Masu Fassara. 

Wa sallallahu ala Nabiyyina Muhammad, wa ala alihi wa sahbihi 
ajma ’in. 

Dr. Abdulmuhsin Ibn Muhammad Ibn Abdirrahman Ibn Kasim. 

Limamin Masallacin Annabi Sallallahu Alaihi wa Sallam, 

Kuma AlRali a KotunYanki ta Birnin Madina Mai Alfarma. 

Bismillahir-Rahmanir-Rahim 


SAKONNI MASU MUHIMMANCI GA MAI KARA TU 

SAKONADAYA 
Mas’aloli Guda Hudu 

Sheikh Muhammad bn Abdilwahhab ya ce: 

“Da sunan Allah, Mai Rahama, Mai Jinkai. Ka sani 8 Allah ya yi maka 
rahama, ya zama wajibi a kanmu, mu yi karatun wasu mas’aloli guda 
hucfu, ta farko : Ilimi. Shi ne sanin Allah, da sanin Annabinsa, da sanin 
Addinin Musulunci bisa dalilai. Ta biyu: Aikida, sai. Ta uku: Kira zuwa 
gare shi. Ta hudu: Hakuri a kan haduwa da cutarwa a cikinsa. Dalili 
kuma a kan haka shi ne, fadar Allah Ta ’ala: 

“Da Sunan Allah Mai rahama Mai Jinkayi. 

Ina rantsuwa da zamani. 

Lalle ne mutum yana cikin hasara. 

Face wadanda suka yi imani, kuma suka aikata 
ayyukan kwarai, kuma suka yi ma juna wasiyya da bin 
gaskiya, kuma suka yi ma juna wasiyya da yin 
hakuri ”. 9 

Imamu Shafi’i Rahimahullah ya ce: Ko da Allah bai saukar da wata hujja 
ba, ga halittarsa, sai wannan Sura, to, ta ishe su. 

Shi kuma Imamul-Buhari Rahimahullah a cikin ingantaccen littafinsa, ya 
kulla babi kamar haka: “Babin Ilimi Kafin Magana da Aiki”. Ya ce: 
Dalili a kan haka shi ne fadar Allah Madaukakin Sarki: “Ka sani ba 


8 Da wannan kalima ce Malam ya buda wadancan saRonni guda uku, wadanda suka 
share ma shika-shikan Akidar Musulunci fage. 

9 Suratul Asr: 1-4 

Ubangiji sai Allah, ka kuma nemi gafara a kan zunubanka. Ka ga a nan 
ya fara gabatar da ilimi kafin magana da aiki 

Mawallafin, Allah ya jiRan sa, ya bucfe wannan littafi nasa da Bisimillah 
yana mai neman taimakon Allah, da albarkar sunansa Madaukaki. Yana cewa, 
ina fara wannan aiki: “Da sunan Allah” domin koyi da abin da yake cikin 
littafinsa Madaukakin Sarki, da kuma kwaikwayon Annabi Sallallahu Alaihi 
wa Sallam a cikin wasikunsa da sauran rabuce-rubucensa. 

“Allahu” babban suna ne na Makagin halitta, mai girma da daukaka, 
wanda gaba dayan sunayensa suke biye da sawunsa a daraja da martaba. “Ar- 
Rahmanu” kuwa, suna ne daga cikin sunayensa Subhanahu wa Ta’ala, wanda 
ya ke6anta da shi shi kadai; babu wani abu a fadin kasa komai daraja da 
daukakarsa, da ya isa a kira shi da wannan suna balle ya kar6a. Ma’anarsa ta 
kunshi yadda Madaukakin Sarkin ya sifanta da mayalwaciyar rahama da 
cikakken tausayi ga dukkan bayinsa. 

“Ar-rahimu” shi kuma suna ne daga cikin sunayensa Allah. Sai dai ana 
iya kiran wani mahaluki da shi ya kuma kar6a abinsa gaba gadl. Sunan yana 
nuna kasantuwar Allah Subhanahu wa Ta’ala ma’abuci rahama mai saduwa da 
bayinsa. Bambancin Rahmanu da Rahimu shi ne, na farko na maganar yalwatar 
jinkayinsa, na biyun kuma na alakantar da jinkayin ga bayi. Bisa wannan 
ma’anar ne Shehun Malami Ibn Al-Kayyim Rahimahullah yake cewa: 
“Airahmanu si fa ce ta jinkayi da Allah Subhanahu wa Ta ’ala ya sifaitu da ita. 
Arrahimu kuma na nuna saduwar jinkayin nasa ga bayinsa ” 10 

Daga nan sai mawallafin ya ci gaba da cewa: “Ka sani...” Ba ya 
kamata ka jahilci afamurran addininka. Saboda haka zan lissafo maka wadansu 
muhimman mas’aloli da suka shafi shika-shikan akidar wannan addini, 
wadanda kuma tabbas! Ya zama wajibi a kanka, ka kula da su matukar kulawa 
ta hanyar mayar da hankali a kan su. Kafin haka ina rokar maka jinkayin Allah 
Subhanahu wa Ta ’ala da cewa: “Allah ya yi maka rahama ”. Da wadannan 
kalmomi kuma, mawallafin yana fadanci ne ga Allah Madaukakin Sarki a 

10 Bada ’iul-Fawa ’id 1/24 

madadin mai karatu; ya saukar da rahama da jinkayinsa gare shi, wadda a 
sanadinta zai sami biyan bukatunsa. Duk wani abu kuma da yake tsoro da 
fargaba a wayi gari ya tsere ma sa. Irin wannan salo kuwa na fatar alheri, da shi 
wadanda suke kira zuwa ga shiriya suka saba. A haka sai a wayi gari bayan 
matsayinsu na masu karantarwa, sun kuma dauki wani matsayin na masu 
addu’a da rokon Allah. Wannan salo kuwa daya ne daga cikin nagartattun 
hanyoyin da mawallafm Allah ya jikan sa ya yi am fan i da su, wadanda suke 
nuna tsananin kulawarsa da aPamarin bayin Allah muminai, da kuma 
kyakkyawar manufar da yake da ita bisa ganin alherin ya zama hantsi a duniyar 
Musulunci. 

“Ko shakka babu, ya zama wajibi” irin wanda bai bar kowa ba: “ A 
kanmu” masu hankali, maza da mata, yara da manya: “Mu yi karatu ” domin 
mu san: “Wasu mas’aloli guda kudu ” wadanda suka hada da: 

1. Sanin Shiriya bisa hujjoji da dalilai; ba sanin shanu ba. Hakan kuwa ta 
hada da sanin Allah, da Manzonsa, da kuma addininsa na Musulunci. 
Mawallafm ya tsaya ga ambaton wadannan afamurra ne guda uku 
kawai saboda kasancewarsu Shika-shikan akidar Musulunci, wadanda 
akida ba ta kammala sai da su. Musamman, da yake su ne abubuwan da 
za a tambaye shi su a cikin kabarinsa. To, da zarar kuwa bawa ya gane 
Ubangijinsa, da Annabinsa da addininsa bisa hujjoji da dalilai, addininsa 
ya gama cika da kammala. 

Su kuwa sauran abubuwan da aiki da su yake wajaba a kan bawa, sanin 
su shi ma wajibi ne. Kamar Shika-shikan Imani, da na Shari 'o' in Musulunci, da 
abubuwa na haramiya, da nisantarsu take wajaba, da wasu abubuwan kuma na 
ilimi daban-daban, wadanda yake da bukata da su, da makamantansu. Haka 
kuma ya wajaba ne ya san su a kan hujja domin ya ji da din bauta ma 
Ubangijinsa ala basiratin, ya kuma samu kusanci zuwa gare shi bisa hujja. A 
kan haka yake wajaba a kan sa tilas, ya tuntu6i malamai don su waye ma sa kai 
a kan abin da bai sani ba. Imamu Ahmad Rahimahullah yana cewa: “Ya zama 
wajibi a kan musulmi ya nemi Him in da addininsa ba ya inganta sai da shi. Sai 

aka tambaye shi kamar me? Sai ya kar6a da cewa: Irin abubuwan da bai 
kamata a ce musulmi ya jahilta ba, kamar Sallah da Azumi da masu kama da 
su . " 

Sauran abubuwan da wadannan ba sukan zama farilla ne ta hanyar 
wakilci kamar ilimin Rabon Gado, da yadda ake Wankan Gawa da sauran su. 
Irin wadannan da zarar wani rukuni na jama’ a sun san shi, to, sun wadatar 
kuma sun dauke ma saura laifi.* 

Ilimin: “Kuma” da nemansa yake wajaba a kanmu, “Shi ne sanin Allah”, 
Subhanahu wa Ta’ala. Ma’ana, bawa ya san shi ta hanyar sanin abubuwan da 
ya sifaita kan sa da su Subhanahu wa Ta ’ala, a cikin littafinsa, Mazonsa kuma 
Sallallahu Alaihi wa Sallam ya karantar, wadanda suka hada da sunaye da 
siffofi da ayyukansa Madaukakin Sarki. Tabbas, gane ko waye Allah, daya ne 
daga cikin muhimman abubuwa na wannan addini. Rashin sanin sa a irin 
wannan hanya, ko shakka babu, wani nau’i ne na wasa da addini. Ibn Al- 
Kayyim Rahimahullah yana cewa: “Hakika Allah Ta ’ala ya zargi duk wanda 
bai ba shi girman da ya cancance shi ba, bai san shi yadda ya kamata a san shi 
ba, bai kuma ba shi siffofm da suka dace da shi ba ”. 12 

Ai, ba yadda za a yi addinin mutum ya kar6a sunan addini matukar bai 
san Ubangijinsa sani na hakika ba. Saboda haka ne tushen wa’azin gaba dayan 
Manzanni - Amincin Allah ya tabbata a gare su - ya ginu a kan sanar da 
mutane Allah Madaukakin Sarki ta hanyar sunaye da siffofi da ayyukansa. A 
kan wannan kuma Malam Ibnl Kayyim yana cewa: “Mabudin kira zuwa ga 
addinin Allah shi ne lakanta ma duniya masaniya da Ubangiji Madaukakin 
Sarki”. 13 Saboda haka duk wanda yake kan hanyar neman yardar Allah Ta’ala, 
to, wajibi ne ya nemi sanin sa sani na hakika. Domin ba zai iya girmama shi ba 
fiye da yadda masaniya da shi take kunshe a cikin birnin zuciyarsa. Duk wanda 
kuwa ya san Allah Madaukakin Sarki irin haka, to, soyayya za ta shiga 
tsakanin sa da shi. Malam Ibn Al-Kayyim ya kara da cewa: “Duk wanda ya san 


11 Alfuru’u na Ibn Muflih 1/525 

12 Madarij As-Salikin 2/495. 

13 Madarij As-Salikin 3/17. 

Allah ta hanyar sunaye da siffofi da ayyukansa, ko shakka babu soyayya za ta 
shiga tsakanin sa da shi”. 14 Kuma sanin Allah Madaukakin Sarki da bauta 
masa shi kadai, shi ne sanadin samun arzikin duniya da Lahira, kamar yadda 
Shehun Musulunci Ibnu Taimiyya Rahimahullah yake cewa: “Duk wani jin 
dadi da farm ciki da karsashi da annashawa, da ni’ima inn wadda yawun baki 
ba zai iya bayyanawa ba, sun tattara a cikin sanin Allah Subhanahu wa Ta ’ala 
da kadaita shi, da kuma imani da shi”. 15 

Wani ilimin: “Kuma” da nemansa yake wajaba a kan kowane mukallafi, 
shi ne, “Sanin Annabinsa” Muhammadu Sallallahu Alaihi wa Sallam, saboda 
shi ne jekada tsakaninmu da Allah, wanda ya isar da sakonsa zuwa gare mu. 
Saninsa kuma ba zai kammala ba, a ma’auni na wajabci, sai an kankame tare 
da aiki da duk abin da ya zo da shi daga wurin Allah, na addini da shiriya ta 
gaskiya. 

Wani abu kuma da yake wajaba a kan kowane mukallafi, shi ne: “Sanin 
Addinin Musulunci bisa dalilai” wadanda suka zo a cikin Alkur’ani da Sunna, 
saboda shi ne kawai, addinin da Allah Madaukakin Sarki ya wajabta mana 
bauta masa ta hanyarsa. Babu kuma wata hanya ta shiga Aljanna face ta sanin 
wannan addini tare da biyarsa sau da kafa. Jahiltar sa da yi masa rikon sakainar 
kashi shi yake kai mutum Wuta. Malam Ibn Al-Kayyim Rahimahullah yana 
cewa: “Cika da kamalar mutum sun dogara ne a kan wadansu tuwasu guda 
biyu: bambancewa tsakanin gaskiya da karya, da fifita ta a kanta. Ba wani abu 
ne ya fifita wadansu halittu a kan wadansu ba a wurin Allah a duniya da Lahira 
ilia bambancin da suke da shi a tsakaninsu a cikin wacfannan abubuwa guda 
biyu”. 16 

Hasali ma, nauyin masaniyar da bawa yake da ita, da Allah Madaukakin 
Sarki, da Annabinsa Sallallahu Alaihi wa Sallam , da kuma addinin Musulunci, 
su ne farkon abin da za a tambaye shi a kai a cikin kabarinsa. Tabbacin wannan 
shi ne abin da ya zo a cikin hadisin Bara’u dan Azib Radhiyallahu Anhu, daga 


14 Assawa’ik Al-Mursalah 1/151 

15 Fatawa Al-Islam 27/31. 

16 Al-Jawab Al-Kafi shah na 99. 

Annabi Sallallahu Alaihi wa Sallam. A cikinsa yake cewa: “Sai Mala 'iku biyu 
su je ma mumini, su zauna, su ce masa: Wa ye Ubangijinka? Sai ya kar6a da 
cewa: Ubangijina shi ne Allah. Sai su ce masa: Mene ne addininka? Sai ya 
kar6a da cewa: Addinina shi ne Musulunci. Sai kuma su sake ce masa: To, 
mene ne matsayin bawan Allah din nan da aka aiko zuwa gare ku? Sai ya kara 
kar6awa da cewa: Manzo ne na Allah Sallallahu Alaihi wa Sallam Ahmad ne 
ya riwaito shi. 17 

Duk wanda kuwa Allah Subhanahu wa Ta ’ala ya yi wa gamon katarin 
fah im tar wadannan shika-shikai tare da hujjoji da dalilansu, to, ya fi kowa 
cancanta da iya kar6a wadannan tambayoyi na wadannan malakilu guda biyu a 
cikin kabarinsa. Wasu mutane kuwa, ta tabbata a cikin wannan hadisi cewa, 
bakin kawai za su saki, suna iina, suna facfin: “Ban sani ba 18 

Sai dai sauran mutane, fararen hula a duniyar ilimi, idan sun yi imani da 
kadaituwar Allah Madaukakin Sarki, da zaman duk wani abin da ake bauta 
wanda ba shi ba, abin banza, to, sun tabbata musulmi ko ba za su iya kare 
hakan da hujjoji da dalilai ba. Malam Abdullahi dan Abdurrahmani Aba Bidin 
Rahimahullah yana cewa: “Farilla ne a kan kowane musulmi ya nemi ilimin 
Tauhidi da Rukunan Musulunci bisa dalilai da hujjoji; dogara da wani a 
wannan fanni ba ya halatta. Sai dai farar hula, wanda bai san wadannan hujjoji 
da dalilai ba, amma ya kudurce zaman Ubangiji Allah Makadaici, ya yi imani 
da Manzancin Annabi Muhammadu Sallallahu Alaihi wa Sallam, da tashi 
bayan mutuwa, da Aljanna da Wuta. Ya kuma yi imani da kasancewar gaba 
dayan ayyukan Shirka, wadanda ake aiwatarwa a irin wadannan wurare, duk, 
6ata ne da 6ama. Da zarar dai ya yi imani da haka, imani maras tazgaro, to, ya 
zama musulmi, ko da kuwa ba ya iya tabbatar da hakan ta hanyar hujjoji da 
dalilai. Ai daman mafi yawan fararen hula a duniyar Musulunci ko an lakkana 
musu wadannan dalilai da hujjoji, ba za su iya fahimtar ma ’ anarsu ba a mafi 
yawan lokuta”. 19 * 


17 Al-Musnad, Hadisi na (17558) 4/278 daga Bara’u dan Azib Radhiyallahu Anhu. 

18 Al-Musnad, Hadisi na (17558) 4/278 daga Barra ’u dan Azib Radhiyallahu Anhu. 

19 Ad-Durar Ath-Thasaniyya 4/339 

Tabbas babu wani aiki da ya kama kafar neman ilimi. Imamu Ahmad 
Rahimahullah yana cewa: “Babu wani abu da yake iya kafada da kafada da 
ilimi”. 20 Shi kuma Ibn Al-Kayyim ga abin da yake cewa: “Ilimin Shari’ a shine 
ne rayuwar zukata, hasken idanu, sanyin kirji, mahutar hankula, warwarar 
rayuka, wurin cfebe kewar makadaita, jamakafm masu diniuwa. Shi ne 
ma ’aunin da ake auna ayyuka da zantuka da halaye da shi. Sai da shi ne ake 
gane Allah Subhanahu wa Ta ’ala har a bauta masa, a tuna shi, a gode masa, a 
kuma girmama shi. Da ilimi ne masu kwazo a fagen bauta suka samu isa fadar 
Allah Subhanahu wa Ta ’ala. Ta hanyarsa ne kuma duk wanda ya kai wane a 
wannan bigire, ya kai. Masu guri da fata shiga wannan sahu kuma, ta kofar 
ilimi ne suka samu shiga. Kazalika, ta hanyarsa ne ake gane Shari’ o’ i da 
hukunce-hukunce, a iya bambancewa tsakanin halas da haram. Sai da shi ne 
ake iya sadar da zumunci. Shi ne liman kuma jagora, aiki kuwa mamu kuma 
mabiyi. Duk wanda ba ya cikin dangi kuma, idan yana da ilimi ya huta. Shi ne 
abokin magana idan an kadaita, mai cfebe kewa a yayin da aka shiga tasku. Shi 
ne ruwan kashe gobarar shubuha. Duk wanda ya mallaki taskarsa kuma, ba ya 
talauci har abada ”. 21 

Amfanin ilimi yana gaba da na abinci kamar yadda Imamu Ahmad 
Rahimahullah yake cewa: “Bukatar da mutane suke da ita da ilimi ta fi wadda 
suke da ita da abin ci da abin sha. Dalili kuwa shi ne, iyakar bukatar da mutum 
yake da ita, da abin ci da abin sha, sau daya ne ko biyu a wuni. Shi kuwa ilimi 
yana da bukata da shi adadin numfashinsa na wuni, kullum”. 22 Kai daraja da 
matsayin neman ilimi, sun ma yi wa na jihadi fintinkau, kamar yadda aka 
riwaito daga bakin Ibnu Abbas Radhiyallahu Anhu, cewa: “Kwana da tashi a 
cikin hidimar neman ilimi ta fi girma a wurin Allah bisa jihadi wajen daukaka 
kalmar Allah” . 23 Haka kuma Imamu Ahmad Rahimahullah yana cewa: “Neman 
ilimi da karantar da shi, ya fi lada bisa ga jihadi da duk wani abu wanda ba shi 


20 Al’-Adabu Ash-Shar’iyya na Ibn Muflih 2/45. 

21 Madarij As-Salikin 2/467 

22 Madarij As-Salikin 2/467 

23 Al-Firdaus bi Ma’asur Al-Khidab, Hadisi na (4303) 3/109 

ba 24 Shi kuma Imamu Abu Hanifa Rahimahullah cewa ya yi: “Mafi girman 
ibada ta tadauwu’i ita ce neman ilimi da bayar da shi”. 25 A yayin da shi kuma 
Ibn Al-Kayyim Rahimahullah yake cewa: “Matsayin jin in shahidai a wurin 
Allah bai wuce na tauwadar da malamai ke rubutun ilimi da ita ba 26 

Ba wannan kawai ba, ilimi shi ne mafi girman abin da ake iya raya 
lokuta a kawata su da shi. Babu kuma wani abin da numfashin mutum zai yi 
gudunmawa da shi a cfakin duniya, ko jinin kokon zuciya ya yi baiwa da shi, 
kamar sa. Ga abin da Imamun-Nawawi Rahimahullah 27 yake cewa a wannan 
ma’ana: “Magabata sun hacfu a kan cewa, shagaltuwa da neman ilimi ya fi 
shagaltuwa da sallolin nafila, da azumi, da tasbihi, da matara kama da su daga 
cikin ibadojin da ake yi da gangarjiki, lada Shi kuma Sayyidi Ali cfan Abi 
Dalib Radhiyallahu Anhu ya ce: 

Ka rayu a kan neman ilimi kar ka nemi canjinsa, 

Mutane matattu ne; ma ’ abuta ilimi kuwa rayayyu. 

Haka kuma babu wata nasiha da malamai suke cika kunnuwan duniya da 
ita, tsawon zamuna, kamar nema ilimi. Misalin wannan shi ne, Ibnl-Jauzi 
Rahimahullah da yake cewa: “Ban gushe ba ina kwadaitar da mutane a kan 
neman ilimi saboda matsayin da yake da shi na hasken da ake gane makamar 
rayuwa duniya da Lahira da shi”. 28 

Babu wani wuri inda arziki ya yi sansani sai cikin ilimi kamar yadda Ibn 
Al-Kayyim Rahimahullah yake cewa: “Gaba dayan abin da ake cewa arziki ya 
tattara ne a cikin ilimi da abin da yake haifarwa. Sai dai ba kowa ne ke iya 
samun sa ba sai wanda Allah ya yi ma gamon katar; babu mai iya hana abin da 
ya bayai; kamar yadda babu mai iya bayar da abin da ya hana. Ba wani abu ne 
ya hana mafi yawan mutane fantsama a cikin gulbin neman ilimi ba ilia 


24 Al-Insaf na Mawardi 2/162 

25 Minhaj As-Sunnah 6/75. 

26 Al-Furusiyyah na Ibn Al-Kayyim shall na 157 

27 Al-Majmu ’4/6. 

28 Ahkam An-Nisa na Ibnl-Jauzi shall na 7. 

wahalar da ke ciki da wajensa, da dacin zangunan mabudansa, da irin yadda sai 
gumi ya zuba a goshi kafm a same shi. Tabbas! Ko ana samun sa sai an kai 
mwa rana”. 29 Annabi Sallallahu Alaihi wa Sallam, da kan sa sai da Allah ya 
umarce shi da dagewa bisa neman ilimi, inda yake cewa masa: “Ka ce: Ya 
Ubangiji! Ka kara mani ilimi”. Duk mahalukin da Allah Madaukakin Sarki ke 
son sa da alheri, to, sai ya sanar da shi makamar addininsa. Tabbacin wannan 
kuwa shi ne fadar Annabi Sallallahu Alaihi wa Sallam : “Duk wanda Allah yake 
so da alheri yana sanar da shi makamar addininsa 30 

Duk wanda ya san cewa, duniya gida ce na gwagwarmayar neman 
darajoji da many an abubuwa, duk kuma lokacin da akaluman matsayin mutum 
a fagen ilimi da aiki da shi suka daukaka a duniya, sai matsayinsa a gidan 
Lahira ya kara daukaka. Duk wanda ya san haka, kamata ya yi a taras da shi 
mai kula da lokaci; ba zai 6ata ko minti nasa ba. A maimakon haka zai zama 
mai matsanancin hakuri da kowace irin jarabawa da talauci, har a wayi gari ya 
samu biyan bukata; hutu ba ya samuwa ta hanyar hutu. Ga abin da Fudhailu 
yake cewa: 


Ka yi wa kanka tanadi da gaske, kafm mutuwa, 

Tabbas! Riba da hasara na bayyana ne idan an motsa. 

Kafm kuma ilimi ya samu, lalle ne mutum ya kyautata niyya a cikin 
nemansa. Idan kuma ya samu, ya tabbata ya yi aiki da shi, ya kuma kiyaye 
alfarmarsa, domin da bai neme shi don Allah ba, to, babu abin da ya yi ilia 6ata 
lokaci da hasarar sakamako. Wanda kuma aiki da ilimin ne ya kasa tabbatar 
wa, to, zai zama babbar hujja a kan sa ta azaba. 

Wannan ilimi kuma da muke ta magana, muna nufin ilimin Shari 'a ne, 
irin wanda yake zama sanadin sanin abubuwan da suka wajaba a kan mukallafi , 
na addininsa, wadanda rayuwarsa ba za ta inganta ba sai da su, saboda 
matsayin da suke da shi na zama dalilin jin tsoron Allah Subhanahu wa Ta’ala. 

29 Miftah Dar As-Sa ’adah 1/111. 

30 Sahib Al-Bukhari, Hadisi na (181) 1/24, Sahib Muslim, Hadisi na (1037) 2/717 
daga Mu’awiyya Radhiyallahu Anhu. 

Allah Subhanahu wa Ta ’ala yana cewa: “Malamai ne kacfai daga cikin bayinsa 
suke tsoron Allah”. A kan wannan in a 'an a ne Ibn Al-Kayyim Rahimahullah 
yake cewa: “Babu yadda za a yi a bauta ma Allah shi kacfai, a kuma gode masa, 
a yaba a kuma girmama shi, sal da ilimi. Ba za a iya gane fifikon Musulunci a 
kan wani addini da ba shi ba, sal da ilimi. Ba za a iya sanin halas da haram ba 
sai da ilimi. Ba kuma za a iya fifita Musulunci a kan sauran abubuwa ba sai da 
ilimi”. 31 

Kai! Ba fa yadda za a yi, a iya samun fada a wurin Allah Madaukakin 
Sarki, ko a samu shiga Aljanna, sai an tsaya a kan Littafin Allah da Sunnar 
Manzo. Nagarta kuwa ga bawa, har abada ba za ta ta6a samuwa ba a duniya da 
Lahira, matukar ba gane Allah Subhanahu wa Ta ’ala ya yi ba. Idan kuma aka 
wayi gari jahilci da rafkana sakamakon yin biris da sha’anin ilimi, sun yi masa 
kawanya, to, babu abin da zai sauka gare shi sai gushewar ni'ima da saukar 
azaba. Bisa haka ne Ibn Al-Kayyim Rahimahullah yake cewa: ‘Ba wani abu 
zai sa a wayi gari duniya da tarwatse ba, ilia jahilci. Rayuwarta kuma ba za ta 
ta6a tabbata ba, sai da ilimi. Saboda haka ake ganin da zarar ilimi ya samu ga 
gari ko unguwa, sai a samu karancin sharri ga mutanensu. Da zarar kuwa an 
neme shi an rasa, sai sharri da fasadi su bayyana 32 Saboda haka bai kamata 
ga duk mai hankali ba, ya 6ata lokutan rayuwarsa da awannin zamaninsa ba, a 
cikin abin da ba neman ilimi mai amfani ba. * 

Mas’ ala “Ta biyu” wadda saninta yake wajaba a kanmu, ita ce: “Aiki da 
Ilimin”. Yin haka wajibi ne saboda babu wani amfani ga ilimin da ba a aiki da 
shi. Hasali ma wata rana za a neme shi a rasa; ya yi ko sama ko kasa. Wasu 
daga cikin magabatan wannan afumma sun bayar da shaida a kan haka da 
cewa: “Duk hadisin da muke son hardacewa sai mu tsare yin aiki da shi”. 33 
Tabbas! Duk wanda ya tsare aiki da abin da ya sani, Allah zai tsare masa 
iliminsa ya kuma bude masa kofofin samun wasu ilmuka da bai sani ba. Haka 
kuma aiki da abin da aka sani yana taimakawa ga karuwar imani. Tabbacin 


31 Miftah Dar As-Sa’adah 1/314 

32 I’ilam Al-Muwakki’in 2/752. 

33 Iktidha ’ Al-Ilm Al-Amali na Khadib Al-Bagdadi shall na 90. 

wannan shi ne facfar Allah Subhanahu wa Ta’ala : “Kuma wadanda suka 
shiriya, (Allah) zal kara musu shlriya ya kuma azurta su da takawa 
Imamush-Shaukani ya ce: “Wannan aya tana nufm Allah Subhanahu wa Ta’ala 
zal kara musu Imani, da ilimi, da basira a clkln addini”. 34 Duk wanda kuwa ya 
yi arzikin samun ilimi da ikon aiki da shi, to, ya tabbata mai arziki kamar yadda 
Imamun-Nawawi Rahimahullah yake cewa: “Hikima ita ce ilimi, wanda ya 
hada sanin Allah, da kaifm basira, da kamun kai, da tabbatar da gaskiya domin 
aiki da ita, da kame kai daga kishiyarta. Ba kowa ne mai hikima ba, ilia wanda 
ya tabbatar da wadannan abubuwa 35 

Idan aka wayi gari mutum yana aiki da iliminsa, ta hanyar tsare alfarmar 
duk abin da Allah Madaukakin Sarki ya farlanta masa. Ya tsare nafilfili, kamar 
sallolin sunnoni, da Shafa’i da Wutiri, da karatun Alkur’ani, da Istigfari a 
kowace safiya, ta hanyar ke6ance wani lokaci ya zauna a cikin masallaci yana 
zikiri kullum, musamman bayan sallar safe har zuwa hudowar rana. Bayan 
haka, ya kuma nisanci majalisun da babu abin da ake yi cikinsu sai wasanni da 
sharholiya. Ya kaurace ma duk wani mazauni da ya san babu masu cika shi, sai 
maciya naman mutane da miyagun maganganu. Ya kuma kiyaye harshensa 
daga abin duk da bai shafe shi ba. Duk wanda ya zama haka, to, ana lissafa shi 
a cikin masu aiki da iliminsu. Shi kuwa duk wanda ya kasa aiki da abin da ya 
sani, to, ba kuwa yadda za a yi ya dandani zakin ilimi balle na jin tsoron Allah. 
Ba kuma da wani 6ata lokaci ba za a wayi gari Allah Madaukakin Sarki ya 
shafe duk abin da ya sani, ya mayar da shi cikin sahun jahilai. Malam Fudhailu 
dan Iyadh yana cewa: “Komai Him in malami, ba ya da bambanci da jahili, 
matukar ba ya aiki da iliminsa. Da zarar ya fara aiki da shi kuwa, to, a lokacin 
ne ya zama malami”. 36 

Wanda duk ba ya aiki da iliminsa, to, ranar kiyama zai zama hasara gare 
shi. Tabbacin hakan kuwa shi ne fadar Manzon Allah Sallallahu Alaihi wa 
Sallanr. “Ba za a bari bawa ya daga kafarsa ba a ranar Kiyama, sai an tambaye 


34 Fath Al- Kadir 5/35 

35 Sharhin Imam Nawawi a Kan Sahihu Muslim 2/33. 

36 Tarikh Madinat Dimashk na Ibn Asakir 48/428. 


19 




shi a kan shekarunsa; ya ya karas da su, da iliminsa; aikin me ya yi da shi, da 
dukiyarsa; ya ya same ta, ya kuma ya kashe ta, da gangar jikinsa; a kan wane 
aikiya kadar da ita ” Tirmidhi ne ya riwaito shi. 37 

Wata tabbatacciyar magana kuma ita ce, sharrin wanda ba ya aiki da 
iliminsa ya fi na jahili tuburan. Irin wannan mahaluki kuwa yana day a daga 
cikin mutane uku, wacfanda za a yi makamashin Wuta da su ranar Kiyama. 38 A 
kan wannan ma’ana ne Ibn Raslan yake cewa: 

Duk malamin da bai yi aiki da iliminsa ba, 

Za a azabtar da shi kafm masu bautar gumaka. 39 
Duk kuwa wanda ya san wata mas’ ala kwaya day a daga cikin 
mas’alolin addini, to, ya zama malaminta, za a kuma kama shi da hujja a kanta 
ko da ba ya cikin jerin sunayen malamai sha fannona. Ga abin da Annabi 
Sallallahu Alaihi wa Sallam yake cewa a kan wannan: “Alkur’ani yana zama 
hujja ga mutum ko ya zama hujja bisa kan sa”. Muslim ne ya riwaito shi. 40 Shi 
kuwa duk wanda ya yi aiki bisa jahilci, to, da shi da Nasara ba bambanci. A 
yayin da shi kuwa wanda ya sani ya ki aiki da sanin, yake kankankan da 
Yahudu. Malami na sosai shi ne wanda ya sani, ya kuma yi aiki da saninsa, ko 
da kuwa ilimin nasa bai taka kara balle ya karya ba. Babu wani abin da Shari’ a 
ke nufi a cikin umurni da neman ilimi, face aiki da shi. ba kuwa domin komai 
ba, sai don hakan na haifar da tsoron Allah Mahalicci da samun kusanci gare 
shi.* 


37 Sunan At-Tirmidhi Hadisi na (2417) daga Abi Barzata Al-aslami Radhiyallahu 
Anhu. Ya kuma ce: Wannan hadisi ne kyakkyawa kuma inganyacce. 

38 Wadannan mutane uku su ne: Mayaki, da Mai neman ilimi, da Mai ciyar da 
dukiyarsa, wadanda ba yardar Allah Subhanahu wa Ta 'ala suke nema ba; mutane 
kawai suke so su yabe su. haka wannan magana ta zo a cikin hadisin da Muslimu ya 
riwaito a cikin ingantaccen littafinsa, Hadisi na (1905) 3/1513 daga Abu Hurairata 
Radhiyallahu Anhu. 

39 Az-Zubad na Ibnu Raslan shall nal . 

40 Sah ill Muslim, Hadisi na (223) daga Abu Malik Al-Ash’ari Radhiyallahu Anhu, ya 
ce: Manzon Allah Sallallahu Alaihi wa Sallam ya ce: “Tsarki shi ne rabin imani, fadin 
Alhamdu lillahi na cika ma ’ aunin aiki, cewa Subhanallahi Walhamdu lillahi na cika 
abin da ke tsakanin sama da Rasa. Sallah kuma haske ce, sadaka kuma hujja ce, 
hakuri kuma haske ne. Shi kuma AlRur’ani hujja ce gare ka ko bisa kanka. Dukan 
mutane suna wayuwar gari, wani ya sayar da rayuwarsa, wani kuma ya ‘yantar da ita, 
ko ya halakar da ita. ” 

Mas’ ala “Ta Uku” da neman saninta yake wajaba a kanmu, ita ce “Kira 
zuwa ga tafarkin Allah” Madaukakin Sarki tare da karantar da mutane, da 
shiryar da su, da kuma yi musu adalci. 

Kira zuwa ga tafarkin Allah Subhanahu wa Ta’ala, daya ne daga cikin 
mafi girman ayyuka masu girma da daukaka, kasancewar ta hanyar da gaba 
dayan Manzanni suka rayu a kai, kamar yadda Allah Madaukakin Sarki yake 
ba mu labari cewa: 

“Ka ce: Wannan ita ce hanyata. Ina kira zuwa ga Allah ala basiratin, ni 
da wanda ya mfa mani baya. Tsarki kuma ya tabbata ga Allah, ban kuma zama 
daga cikin mushrikai ba ” 

Shaihin Malami Ibnu Kasir ya yi sharhi a kan wannan aya da cewa, 
“Allah Madaukakin Sarki yana gaya wa Manzonsa ne Sallallahu Alaihi wa 
Sallam ya sanar da mutane da aljannu cewa, wannan tafarki da yake a kan sa, 
na kira zuwa ga Kalmar shahada ita ce hanyarsa. Yana kuma wannan aiki ne 
bisa cikakken tsari, da yakini, akan hujja. Duk kuma wanda ya yi imani da shi, 
to, za a same shi, shi ma, yana kira zuwa ga abin da, shi Manzon, yake kira 
zuwa gare shi. Shi ma kuma ba zai kasa zama ala basiratin ba, da 
sakankancewa da kuma hujja irin ta hankali da Shari’ a ” 41 

Bisa wannan dalili, maganar da za ta fito daga bakin malami mai kira 
zuwa ga Allah ita ce mafi kyawon zance da tsarki a wurin Allah. Tabbacin 
wannan shi ne fadar Allah Subhanahu wa Ta ’ala: 

“Anya akwai mafi kyawon zance fiye da na wanda ya yi kira zuwa ga 
Allah, ya kuma yi aiki na kwarai, ya kuma ce, lalle ni ina daga cikin 
musulmi?”. 

Saboda haka duk musulmi na kwarai, wanda Allah Madaukaki ya yi ma 
sa muwafakar gane Ubangijinsa, da Annabinsa Sallallahu Alaihi wa Sallam , da 
addininsa, da kyau. To, babu shakka za a same shi yana kokarin gayyato wasu 
mutane zuwa ga wannan tafarki. Ga abin da Ibnu Taimiyya Rahimahullah yake 
cewa game da haka: “Babu wata manufa a cikin kiran da Annabawa suka yi, 
Kai! Halitta gaba dayanta, Allah bai samar da ita ba, ya saukar da littattafai, ya 

41 Tafsir Al-Kur’an Al-Azim, na Ibn Kathir 2/766. 

kiima aiko Manzanni, sai kawai domin a bauta masa shi kacfai, wato kiran gaba 
dayan halittu zuwa ga mahaliccinsu”. 42 

Ita kuwa da’awah, mafi girma da daukaka daga cikin matakanta, shi ne 
kira zuwa ga kadaita Allah Madaukakin Sarki, wato Tauhidi, da kore Shirka. 
Dalili kuwa shi ne, babu wani Manzo da Allah ya aiko zuwa ga mutane face ya 
kira su zuwa ga yi masa cfa’a da kadaita shi da bauta. A lokaci daya kuma yana 
yi musu kashedi da Shirka da duk wani abu da yake da alaka da ita, babba ko 
karami. To, bayan haka sai mai da’awah ya ci gaba da nuna ma mutane sauran 
ayyukan ibada, daya bayan daya, ta hanyar farawa da mafifici, sai mai bi masa 
daga cikin shari’oin Musulunci; haka-haka. Tare da haka kuma yana yi yana 
saka hikima a cikin duk wata kalma da zai furta, da wani aiki da zai yi, saboda 
koyi da abin da Allah Subhanahu wa Ta ’ala ya ce: 

“Ka yi kira zuwa ga tafarkin Ubangijinka a cikin hikima da wa’azi 
kyakkyawa. Ka kuma yi jayayya da su da abin da yake shi ne mafi kyau ”. 

Duk kuwa wanda ya zama ba shi da aiki sai kira zuwa ga tafarkin Allah 
Madaukakin Sarki, a cikin kyakkyawar niyya, da yi bisa koyarwar Annabi 
Sallallahu Alaihi wa Sallam, to, yana daga cikin mataimakan Manzon Allah na 
gaskiya. Bisa wannan ne Malam Ibnu Taimiyya Rahimahullah yake cewa: 
“Magada Manzanni kuma halifofm Annabawa, na gaskiya, su ne wadanda suka 
tsaya a kan tafarkin raya addini a baki da aikace ta hanyar kira zuwa ga 
tafarkin, na Allah da Manzo. Irin wadannan mutane su ne mabiya Manzo na 
gaskiya. Misalinsu kamar wani nagartaccen sashe na Rasa ne mai 
albarka, wanda mamakon ruwan sama ya samu gurbi a cikin ta, aka wayi gari ta 
fitar da ciyawa mai tarin yawa; ta yi albarka a karan kanta, mutane kuma suka 
amfana da ita ”. 43 

Wani abin ban sha’awa kuma shi ne, irin yadda babu wani lokaci da 
ladar mai da’awa za ta yanke matukar iskan duniya na kadawa. Dubi abin da 
Annabi Sallallahu Alaihi wa Sallam yake cewa: Duk wanda ya yi kira zuwa ga 
shiriya, zai samu lada irin ta wanda ya yi aiki da kiransa, ba tare da su, tasu 


42 Al-Fatawa 2/464. 

43 Maj ’mu ’ Al-Fatawa 4/92 . 

ladar ta samu raguwa ba. Haka duk wanda ya yi kira zuwa ga 6ata, zai samu 
zunubi irin na wanda duk ya yi aiki da kiransa, ba tare da su, nasu zunubin ya 
samu wani tasgaro ba ” Muslim ne ya riwaito shi. 44 

Ka ga a haka kenan babu wani abu na kawace-kawacen duniya, wanda 
matsayinsa ya kama kafar gwagwarmaya a cikin kokarin shiryar da halitta. 
Tabbacin wannan shi ne, abin da Annabi Sallallahu Alaihi wa Sallam yake 
gaya ma Sayyidi Ali dan Abu Dalib Radhiyallahu Anhu, cewa: “ Hakika , Allah 
ya shiryar da mutum daya ta hannunka, ya fi alheri gare ka bisa ga garken 
jajayen rakuma”. 45 

Saboda haka ne, Annabawa ba su da wata manufa, ilia shiryar da mutane 
zuwa ga gane Ubangiji Allah Madaukakin Sarki kamar yadda ya kamata, da 
kuma bauta masa, a matsayinsu na wadansu abubuwa guda biyu, da suke zama 
sanadiyyar samun arzikin duniya da Lahira. Shehun Musulunci Ibnu Taimiyya 
Rahimahullah yana cewa: “Malamai Magada Annabawa, su ke dauke da 
nauyin bayanin abin da Manzon Allah Sallallahu Alaihi wa Sallam, ya zo da 
shi, da mayar da martani a kan abin da ya sa6a masa 46 Kuma ai bukatar da 
mutane suke da ita, da da’awah domin gane addini, ta fi wadda suke da ita, da 
abin ci, da abin sha. Harwayau, Ibnu Taimiyya na cewa: “Tabbas rayukanmu 
sun fi bukatuwa zuwa ga sanin abin da Annabi Sallallahu Alaihi wa Sallam da 
mabiyansa suka zo da shi, a kan abin ci, da na sha. Dalili kuwa shi ne idan an 
rasa abin ci da sha, mutuwar tsaye kawai za a yi a nan duniya. Rash in sanin 
addini kuwa azaba madawwamiya yake haifarwa ”. 47 

Ita kuma Da’awan nan da muke magana tana da fannona da dama. 
Karantarwa, da yi ma wanda ya kama daji hannunka mai sanda, da fadakar da 
gafalalle, da yawaita nasiha da gargacfi da tunatarwa, da nuni zuwa ga aikata 
alheri. Duk wadannan abubuwa Rukunai ne na kira zuwa ga addinin Allah. Ga 
abin da Annabi Sallallahu Alaihi wa Sallam ke cewa a kan haka: “ Duk wanda 


44 Sahihu Muslim, 4/2060, Hadisi na (2674) daga abu Hurairata Radhiyallahu Anhu. 

45 Sahib Al-Bukhari, 3/1077, Hadisi na (2783) da Sahib Muslim, 4/1872, Hadisi na 
(2406). Daga Sahlu dan Sa’ad Radhiyallahu Anhu. 

46 A1-Fatawa 27/316. 

47 Al-Fatawa 1/5. 

ya zama sanadin wani alheri, to, zai sami lada daidai da ta wanda ya yi shi". 48 
Duk kuwa wanda ya yi watsi da wannan aiki na shiryarwa da karantar da 
mutane al’amurran addininsu, to, ya gitta kan sa ga hacfarin azaba da narko. 
Tabbacin wannan shi ne fadar Allah Subhanahu wa Ta ’ala: 

“HaRiRa, wadanda suRe 6oye abin da muRa sauRar na hujjoji 
bayyanannu da shiriya, bayan Allah ya bayyana su ga mutane a ciRin littafi. 
Wadannan, Allah yana la’antarsu, masu la’anta Ruma suna la’antarsu. Sal 
Rawai wadanda suRa tuba, suRa gyara. To, wadannan, Ina Rardar tubarsu, Ruma 
nl mai yawan Rardar tuba ne, mai jinRayi”. 

Ibn Al- Mubarak Rahimahullah yana cewa: “DuR wanda ya yi rowar 
ilimi, Allah zai jarrabe shi da dayan abubuwa guda uRu: Ro dai ya yi saurin 
mutuwa, dim in ya yi Ro sama Ro Rasa, Ro a wayi gari shi da jahili ba bambanci; 
ya mance Romai, Ro Ruma duR inda masu mulRi suRa yi ya bi su 49 

Saboda haka ya zama wajibi a kan kowane musulmi ya zama mai kira 
zuwa ga tafarkin Allah Subhanahu wa Ta ’ala, da nasiha ga mai raggon kaya, da 
gwagwarmayar gyara halin zaman jama’ a, kowa gwargwadon halinsa da 
matsayinsa.* 

4. Hakuri 

Mas’ ala “Ta Hudu” daga cikin mas’alolin da neman sani da aiki da shi, 
yake wajabta a kanmu ita ce “HaRuri da Cuta a kan wa nn an taTarki” na Allah 
Madaukakin Sarki. 

Hakan ya zama wajibi ne saboda farfajiyar da masu Da’awah ke kokarin 
cin nasara a kan ta, ita ce kirazan mutane. Wannan sashe na halitta kuwa 
daban-daban yake, kamar yadda fuskoki da zahirinsu, na mutanen, suke daban- 
daban. Saboda haka duk wanda ya za6i riko da addini, da kiran mutane zuwa 
gare shi, to, kamar ya dauki birnin Kano ne ba gammo, ya kuma saka takalmin 
da Annabawa suka bari, na kira zuwa ga tafarkin Allah Ta’ala. A wannan 


48 Sahih Al-Bukhari, Hadisi na (1093) 3/1506 daga Abi Mas’ud al-Ansari 
Radhiyallahu Anhu. 

49 Almadkhal Ila As-Sunan Al-Kubra, na Baihaki, Hadisi na (587) shaft na 350. 

matsayi kuwa na shiga tsakanin mutane da kudurce-kudurcen zukatansu, 
munana, babu mamaki su cutata masa. Saboda haka, lalle ne ya sari sandar 
hakuri da neman lada. Saurari abin da Imamu Malik Rahimahullah yake cewa a 
kan haka: “Kar ku yi muma ga wanda bai gamu da wani bala ’i ba a kan 
wannan tafarki”. 50 

Shi kuwa hakuri yana nufin jajircewa da jurewar zuciya a lokacin da 
mai ita ya hadu da matsaloli. To, shi kuwa addini, cikinsa da waje, yana da 
bukatar sanadarin hakuri. Asalin kalmar ta hakuri, a harshen Larabci shi ne, 
turkewa da dabaibayewa. Saboda haka, kenan hakuri yana nufin turke rayuwa 
da dabaibaye ta, da hana ta shiga da’irar girgiza da tsoro da fargaba. Shi kuwa 
harshe, a hana shi raki da yakwaci, da jinini. A yayin da ga6o6i kuwa, ake hana 
su yin laifi, kamar mutum ya daga hannu ya mari fuska ko ya tsage wuyan riga, 
da matara kama da wadannan. Wannan fa muna maganar ma’anar hakuri kenan 
a harshen larabci. To, a Shari 'ance idan aka ce hakuri, ana nufin wata cfabi’a 
ce, madaukakiya, wadda take hana ka aikata duk wani abu da bai dace ba. 
Malam Ibnu Taimiyya Rahimahullah na cewa: “ Ba yadda za a iya gane gaskiya 
sal ta hanyar ilimi. Ita kuwa shiriya sal da hakuri take samuwa ”. 51 Da hakurin 
nan kuma ne, da yakini, abubuwa biyu, wadanda su ne ginshikan tawakkali, 
ake samun shugabanci a duniyar addini ”. Bisa wannan ma’ana ne, har wa yau, 
Malam Ibnu Taimiyya Rahimahullah ke cewa: “ Duk wanda aka azurta shi da 
hakuri da yakini, to, Allah ya yi nufin sa shi shugaba a duniyar addini". 52 

Saboda haka, kirana gare ka, ya kai dan’uwa musulmi ! Shi ne, kar ka 
fasa shiga sahun masu kira zuwa ga addinin Allah ko ka samu kanka cikin 
sahun wadanda aka jarraba da wani abu. Ai, haduwa da matsaloli bisa wannan 
tafarki, abu ne da da aka saba da shi a tarihin cfan Adam. Saurari abin da Allah 
Subhanahu wa Ta ’ ala ke gaya ma Annabinsa Sallallahu Alaihi wa Sallanr. 

“Hakika an karyata Manzanni tun kafinka, amma, suka yi hakuri a kan 
karyata su da aka yi, aka kuma cutar da su, har taimakonmu ya je musu”. 


50 Al-Fatawa 4/50. 

51 Al-Fatawa 10/40. 

52 Al-Fatawa 6/2 1 5 . 



Manzanni da kake ji, babu irin cutarwar da ba su hacfu da ita ba; ta 
magana da ta aiki. Dubi abin da Allah Subhanahu wa Ta ’ala yake labarta mana: 

“Kuma lalle ne, haRiRa, an yi izgili da Manzanni a gabaninRa. Sai 
wadanda suRa yi izgilin, abin da suRa Rasance suna izgili da shi, ya fada 
rnusu 

Kai daga cikin Manzannin nan ma akwai wadanda suka rasa rayuwarsu, 
kamar yadda Allah Subhanahu wa Ta ’ala ke cewa: 

“Yanzu za a zauna duR loRacin da wani Manzo ya je muRu 
da abin da rayuRanRu ba su sha’awa, sai Ru Rangare, 
sashensu Ru Raryata, wani sashe Ruma Runa Rashewa 

Ashe babu mamaki don abin da ya samu Manzannin nan, ya samu duk 
wanda ya saka rigarsu. Tabbacin hakan kuwa shi ne fadar Allah Macfaukakin 
Sarki: 

“Kuma haRa nan, muRa sanya maRiyi ga Rowane Annabi; shaidanun 
mutane da aljannu, sashensu na wahayi ga sashe, da Rawataccen zance 
bisa ga rudi ,, . 

Sai dai a duk lokacin da hakuri da tsoron Allah suka samu ga mai 
da’awah, to, babu abin da sharrin makiya zai yi da shi, bisa alkawarin Allah: 

“ Idan RuRa yi haRuri, RuRa Ruma yi taRawa, makircinsu ba zai cutar 
da ku da wani abu ba. HaRiRa Allah, mai kewayewa ne ga abin da 
suke aikatawa”. 

Sai dai magana guda, wadda ba ta tashi, ita ce, babu makawa sai Allah 
ya jarrabi mai kira zuwa ga tafarkinsa. Wani mutum ya tambayi Imamu Shafi’i 
Rahimahullah da cewa: “Ya baban Abdullahi! Shin da a jarrabi mutum, ko a 
share masa hanya, wane ne mafifici? Sai ya kar6a masa da cewa: Ai ba zai ta6a 
yiwuwa a share maka hanya ba har sai an jarrabe ka. Ka tuna cewa, Annabi 
Nuhu, da Ibrahimu, da Musa, da Isah, da dungurungum Muhammadu, 
salawatullahi wa salamuhu alaihim, duk an jarrabe su. Amma, da suka yi 

hakuri sai aka share musu hanyar. Saboda haka kada wani mai da 'aw a ya ta6a 
zaton cewa, zai tsira daga radadin hanyar”. 53 

Wani abin kuma shi ne, da zarar mutum ya saba da hakuri, to, 
makiyansa za su rika shakka da jin tsoronsa. Wanda kuma ya kasa saka rigar 
hakuri, to, nan take ne makiya za su kocfa wukake suna jiransa. Saboda haka 
yana da kyau kowane musulmi, ya saba ma kan sa da hakuri, tare da 
sakankancewa da cewa, Allah Subhanahu wa Ta ’ala zai ba shi lada a kan haka. 
Tabbatacciyar magana ce cewa, duk wanda yake da yakinin samun lada, to, 
babu wani abin da cutarwa za ta yi da shi. Da dai mumini, babu abin da yake 
gabansa ilia aikata abin da aka umarce shi da shi, da nisantar wanda aka hane 
shi, da hakuri a kan abin da aka hukunta masa. Da zarar kuwa mutum, koma 
waye shi, ya kasa hakuri, to, nan take zai fada a cikin abin da Allah Subhanahu 
wa Ta ’ala ya haramta masa, ko ya ketare wanda aka wajabta masa.* 

Hasali ma, babu abin da ya fi dacewa da wanda ya yi karatu, yake aiki 
da shi, ya kuma kama hanyar wa’azi, kamar hakuri. Da zarar kuwa ya kasa 
zama mai hakuri, to, wawayen mutane kuma jahilai, za su wofmtar da shi. 
Dalili kuwa shi ne facfar Allah Subhanahu wa Ta’ala: “Saboda haka ka yi 
hakuri domin kada wadanda ba su da yakini su wofmtar da kai”. Kai ka san 
matsayin hakuri ba dan karami ne ba, tunda har aka umurci Manzanni 
alaihimussalamu, da yin ado da tufan hakuri inda Allah ke cewa: 

“Ka yi hakuri kamar yadda manya-manyan Manzanni suka 
yi hakuri; kada ka yi musu gaggawa ”. 

Hanyoyin tabbatar da wannan dabi’a ta hakuri sun hada da, jure ma 
cutarwa, da hade fushi, da gafarta ma mutane, balle ga mai karantar da mutane. 
Wannan ita ce mafi girman hanyoyin da dole sai an yi hakuri a kan su, an kuma 
kai matuka a cikin kokari da tsarkake niyya domin kwalliya ta biya kucfin 
sabulu. Duk kuma lokacin da cutarwa ta yi tsanani, to, sa’annan ne nasara ta 
kawo jiki, bisa ga shaidar Annabi Sallallahu Alaihi wa Sallam da yake cewa: 
“Kuma hakika nasara tana tare da hakuri”. Ahmad ne ya riwaito shi. 54 Shi 


53 Alfawa ’id, shall na 407 

54 Al-Musnad, Hadisi na (2804) 1/307 daga Ibn Abbas. 

kuwa Sayyidi Ali Radhiyallahu Anhu cewa ya yi: “Hakuri wani abin hawa ne 
da ba ya raggon kaya, wadatar zuci kuma takobi ne da ba ya gidi 55 

Sai dai ya kamata a lura, ba lalle ba ne don mutum ya yi hakuri, sai 
hakarsa ta kai ga rawa nan take. Ko alama, nasarar wannan hakuri nasa tana 
iya tabbata ko bayan ya kwanta dama. Sai kawai a wayi gari Allah Subhanahu 
wa Ta’ala ya sanya so da kaunar abin da ya yi kira zuwa gare shi a cikin 
zukatan mutane; su kama su rike ba ji ba gani. Ka ga a haka, mutum mai hakuri 
ya ci ribar duniya da Lahira a lokaci cfaya, saboda ya samu yardar Allah da 
kusantarsa, kamar yadda Buwayayyen Sarkin yake cewa: “Lalle Allah yana 
tare da masu hakuri”. Shi kuwa Malam Ibn Al-Kayyim Rahimahullah sai yake 
cewa: “Ma ’aunin ayyuka kan yi nauyi ne sanadin biyar gaskiya da hakuri a kan 
haka, da sakin hannu idan an roka, da kuma tsakaitawa idan an yalwata ”. 56 

Haka kuma babban rabo ba ya samuwa sai an yi hakuri, an kuma ji 
tsoron Allah. Allah Subhanahu wa Ta ’ala yana cewa: 

“Ya ku wadanda suka yi imani! Ku yi hakuri kuma ku yi 
juriya, kuma ku yi zaman dako, kuma ku yi takawa, 
tsammaninku za ku ci nasara ”. 

Ta kuma tabbata cewa Allah Madaukain Sarki ya yi ma masu hakuri 
bushara da abubuwa guda uku, wadanda kowane daga cikinsu alheri ne, kuma 
mutane na facfi tashin samunsu a wannan gida na duniya. Ga abin da Allah 
yake cewa: 

“Kuma ka yi bushara ga masu hakuri. Wadanda idan wata 
musiba ta same su, sai su ce: Lalle ne mu ga Allah muke, 
kuma lalle mu zuwa gare shi masu komawa ne. Wadannan 
akwai albarka a kan su daga Ubangijinsu da wata rahama. 

Kuma wadannan su ne shiryayyu ”. 

Ba kuma kowa ne yake da rabon shiga Aljanna ba, matukar bai kasance 
daya daga cikin masu hakuri ba. Dalili a kan haka kuwa shi ne fadar Allah 
Subhanahu wa Ta ’ala: 

55 Muhadarat Al-Udaba’, na Abul Kasim Al-Asfahani 2/ 524 

56 Ijtima’ Al-Juyush Al-Islamiyya, na Ibn Al-Kayyim, shaft na 78. 

“ Lalle haRiRa ni, na saRa musu ne yau saboda haRurin da 
suRa yi. Tabbas, lalle haRiRa, su ne Rawai masu samun 
babban rabo 

Tabbatar da ganin rayuwa ta tsare alfarmar wadannan mas’aloli guda 
hutfu, da aka tattauna a sama, wato, ilimi, da aiki da shi, kira zuwa gare shi, da 
kuma hakurin cutarwa. Wadannan na daga cikin manya-manyan abubuwa 
masu nauyi ga rayuwa, kafm ta samu nagarta, har ma makwabta su ci 
albarkarta. Malam Ibn Al-Kayyim Rahimahullah ya bayyana wannan matsayi 
da cewa: Yakar zuciya na da matakai guda hudu. Kuma ya kawo su kamar 
haka: 

Na Farko: A yake ta a kan neman ilimin shiriya da addini na kwarai, irin 
wadanda babu yadda za a yi mai ita, ya samu babban rabo da arzikin 
gidan duniya da Lahira sai da shi. da zarar kuwa rayuwa ta kasa samun 
irin wannan ilimi, to, ta tashi aiki tun a nan duniya. 

Na Biyu: A yake ta a kan aiki da ilimin da aka samu. Idan kuwa ba haka 
ba, to, a sani wannan ilimi da aka samu, idan har bai zama guba ya 
halaka mutum ba, to, babu fa yadda za a yi ya zama mai amfani. 

Na Uku: A yake ta a kan kira zuwa ga wannan ilimi ta hanyar karantar 
da duk wanda ba ya da shi. Idan kuwa har samun hakan ya faskara, to, 
mutum ya zama cikin sahun masu 6oye abin da Allah ya saukar na 
shiriya bayyananna. A haka kuwa wannan ilimi nasa ba zai amfane shi 
da komai ba, balle ya tserar da shi, daga azabar Allah. 

Na Hudu: A yake ta a kan hakuri da wahalhalun kira zuwa ga tafarkin 
Allah, da cutarwar da za ta haduwa da ita daga sauran halittu. Mai rai ya 
dauka cewa duk wannan daga Allah ne. To, da zarar mutum ya gama 

taka wacfannan matakai, to, ya zama cfaya daga cikin manyan bayin 
Allah “ Rabbaniyyun ”. * 57 

Kalmar: “Dalili” kuma, malam ya yi amfani da ita ne a matsayin share 
fage ga shimfida hujjoji da dalilai masu karfafa wajabcin tsare alfarmar 
wacfannan mas’aloli guda hudu tare da kiyaye ta, ta hanyar neman sani da 
lakantarsu, wato, ilimi, aiki da shi, kira zuwa ga hakan, da kuma hakuri bisa 
cutar da za a hadu da ita a kan wannan tafarki. Dalili a kan haka a cewarsa shi 
ne: “Fadar Allah Ta’ala: Bismillahir Rahmanir Rahim”. Wannan basmala ya 
kawo ta ne kawai a matsayin mabudin sura, amma ba ta daga cikin hujjojin. 

Cewar da Allah ya yi: “Ina rantsuwa da zamani” yana nufin awowi da 
mintuna da dakikokin zamani, wadanda a cikinsu ne mumini yake samun riba 
ta hanyar aikata ayyuka na kwarai. Wadanda kuma suka bijire su sami hasara 
da ta6ewa. A cikin kwarkwaron lokaci ne, bayin Allah suke ayyukansu daban- 
daban, kuma a cikin sane abubuwan ban mamaki suke ta faruwa. Shi kuwa 
Allah Macfaukakin Sarki yana da ikon rantsewa da duk abin da ya ga dama 
daga cikin halittarsa. Wannan ba wata matsala ba ce. Sai dai yin haka ba dole 
ba ne gare shi, tun da ba ya tayar da magana. Yana dai yin rantsuwar ne domin 
karfafa mana sani da fahimtar girman al’amurra da muhimmancinsu. 

“Lalle ne mutum” kowane irin jinsi ne a bisa doron kasa: “Yana cikin 
hasara” da halaka da tawaya. Hasara kuwa kishiya ce ta riba, sa’annan mataki- 
mataki ce. Saboda haka tana yiwuwa wanda wannan kaddara ta fada ma, ya yi 
babbar hasara ne, ta duniya da Lahira; ni’imomin gidajen biyu sun yi masa 
kanshin dan goma, azabobinsu kuma sun yi kamun mayunwacin zaki. Tana 
kuma iya yiwuwa hasarar ba gama-gari ce ba. Saboda haka ne Allah 
Subhanahu wa Ta’ala ya saka kowane cfan Adam a ciki lamirin. “Face” 
wadanda Allah Subhanahu wa Ta ’ala ya toge a cikin wannan Sura, wadanda 
suka sifanta da wadansu siffofi guda hudu, wadanda suka hada da imani da 
Allah Subhanahu wa Ta ’ala, kamar yadda ya ce, sai fa: “Wadanda da suka yi 


57 Zad Al-Ma ’ad Fi Hadyi Khair Al-Ibad 3/10. 

imani”, ya kuma zauna a cikin zukatansu. Shi kuwa imani ba ya tabbata sai ta 
hanyar ilimi. Su kamar kadaga ce mai fuska biyu. 

Bayan imani: “Kuma suka aikata ayyukan kwarai”, da ga66ansu, suna 
yi suna komawa, suna kuma yi ma aikin nasu zubi da tsoron Allah da tsarkake 
aikin domin sa. Suna kuma biyar sawun koyarwar Annabi Sallallahu Alaihi wa 
Sallam a cikin gaba dayan ayyukan nasu; na zahiri da na bacfini, wadanda suka 
ji6inci hakkokan Allah da na takwarorinsu bayi, na wajibi da na mustahabbi. 
“Kuma suka yi ma juna wasiyya da bin gaskiya”. Gaskiyar nan kuwa ita ce 
imani da aiki na kwarai. Wato, har koyaushe sashensu yana yi ma sashe 
hannunka mai sanda, dorawa tare da kwadaitarwa a kan wannan sha’ani. 
“Kuma suka yi ma juna Wasiyya da yin hakuri” a kan musibu da kaddarori da 
nau’ukan cutarwa, daga wadanda suke umurni da aikata alheri, suke kuma 
hanin su aikata sharri. Sai aka kuwa yi sa’a suka jure ma da’ar Allah suka 
kuma jure ma nisantar sa6on sa. 

To, duk wanda Allah Madaukakin Sarki ya yi masa arzikin tsare 
wadannan dabi’u, ya tsira daga hasara. Ya tashi daga zama gama-garin bawa, 
ya shiga sahun bayi masu babban rabo. Su, wadannan siffofi guda biyu na 
farko, wato, imani da aiki na kwarai, suna zama sanadin cika lie da kamala ga 
mutum a karan kan sa. A yayin da biyun na karshe kuma, wato, wasiyya da 
gaskiya, da wasiyya da hakuri suke ba shi damar bayar da gudunmawa a cikin 
gyaruwar waninsa. To, da zarar kuwa hancin wadannan siffofi guda hudu sun 
hacfu ga mutum, to, ya gama samun tsira daga hasara. A hannu daya kuma ya 
samu babbar riba wadda yawanta ba shi kirguwa. 

Da ma kuma, ba komai ne addini ba, ilia imani, da aiki na kwarai, da 
da’awah, da kuma hakuri, kamar yadda Malam Ibn Al-Kayyim Rahimahullah 
ya bayyana cewa: “Magabatan wannan al’umma sun hacfu a kan cewa, malami 
ba ya cancanta a kira shi na Allah, sai idan ya san gaskiya yana kuma aiki da 
ita, da karantar, da ita. Ko shakka babu duk wanda ya yi ilimi, ya yi aiki da shi, 

ya kuma karantar da wasu shi, ya tabbata cikin manya-manyan bayin Allah a 
cikin sammai da kassai”. * 58 

Wannan Sura; Suratul Ash da abin da ta Runsa, wani gargacfi ne da 
tunatarwa ga jinsin dan Adam baki cfaya, cewa lalle fa yana cikin hasara. 
Wanda kawai ba haka ba, shi ne wanda Allah Macfaukakin Sarki ya toge, wato, 
wanda nauyin karfin imaninsa da Allah da cfa’arsa zuwa gare shi, a sikelin 
ilimi, ya kai ko’ina. A haka ya kammala ke nan a karan kansa. Wasiyyar da ya 
tsare kuma zuwa ga ‘yan’uwansa, ta kara ba shi wata kamala. Ginshikin kuma 
da yake dauke da gaba dayan wadannan matakai, shi ne hakuri. Da an taka 
matakinsa, to, an kure maleji kenan a fagen cika da kamala irin ta dan Adam. 
Malam Ibnl-Kayim Rahimahullah na cewa: “Masu hankali, kwansu da 
kwarkwata, sun ce: Ni’ima ba ta samuwa ta hanyar ni’ima. Haka kuma hutu, ba 
ya samuwa ta hanyar hutu. Saboda haka duk wanda ya za6i shagali, to, za a yi 
wani shagalin ba da shi ba”. 59 

Duk mai hankali da basira, da zarar wannan Sura ta shiga kunnuwan 
basirarsa, to, ba abin da zai yi ilia ya yi gaggawar ku6utar da kan sa daga zama 
cikin masu hasara, ta hanyar sifantuwa da wadannan siffofi guda hudu. Sura ce 
mai matukar girma da daukaka, wadda wadannan siffofi guda hudu da take 
kunshe da su, su ne ginshikan da rayuwar musulmi ke tafiya a kai. 

Imam Ash-Shafi’i Rahimahullah 60 yana cewa - game da wannan Sura: 
“Ko da Allah bai saukar da wata hujja” da gargacfi, da tunatarwa, da hannunka 
mai sanda a cikin Alkur’ani: “Ba, ga halittarsa”, mukallafai: “Sal wannan 
sura”, mai girma, bakandamiya: “To, ta ishe su”, 61 zama hujja da dalilin tsare 
martabar addini, da aikata ayyuka na kwarai, da kira zuwa ga tafarkin Allah 

58 Zad Al-Ma ’ad Fi Hadyi Khair Al-Ibad 3/10. 

59 Sifa’ul Alii shah na 250. 

60 Allah ya yi masa rasuwa a shekara ta 204H. 

61 Ibnu Kathir a cikin Tafsirinsa (1/63) cewa ya yi, wannan magana tabbas daga bakin 
Imamus Shafi’i aka samo ta, amma ba a cikin wannan siga baki da baki ba. Ga abin 
da yake cewa: “Inda mutane za su yi ma wannan Sura karatun ta natsu, to, da ta 
wadatar da su”. Haka Kuma Ibn Al-Kayyim ya ambata a cikin Attibyan shafi na 53, 
da kuma cikin Miftah Dar As-Sa’adah 1/58, da kuma a cikin Al-Istikama 2/259, da 
kuma a cikin Uddatus-Sabirin shafi na 60, riwaya daga bakin shi Imamu Shafi ’i din 
kuma, cewa: “Da mutane za su zurfafa tunani a cikin wannan Sura, da ta ishe su riga 
da wando. ” 

Subhanahu wa Ta ’ala, da kuma hakuri a kan haka. Ba kuwa domin komai ba, 
sai don irin yadda Surar ta hada gaba dayan matakan cika da kamala ga dan 
Adam. Ibn Al-Kayyim Rahimahullah na cewa a kan haka: “A bin da ake ce ma 
cika da kamala a cikin hakkin dan Adam, shi ne, ya zama kammalalle a hakkin 
kansa, mai kuma taimaka ma waninsa ya kammala. Saboda haka wannan Sura, 
tattare da zamanta takaitacciya, ta fi kowace Sura ta Alkur’ani tattara bayanin 
alheri a cikinta ”. 62 

Wannan Sura kuma wata babbar bushara ce, mai gargadi ga bawa. 
Manufarta ita ce, jawo hankalinsa ya tsaya da kyau ya yi ma kan sa hisabi. 
Wannan ma’anar ce Malam Ibnu Rajab Rahimahullah yake bayyanawa inda ya 
ce: “Wannan Sura wani ma’auni ce, wanda mum ini yake auna nauyin 
ayyukansa da shi, domin ya gane shin riba ya samu ko fadbwa”. 63 Tabbas 
wannan Sura ta cancanci duk abin da malamai suka fada game da ita 
sakamakon girman daraja da daukakar sha’aninta. 

“Kuma”, saboda muhimmacin da neman ilimi yake da shi ne, kafin 
yin duk wani aiki, domin gudun bawa ya bauta ma Ubangijinsa cikin duhun 
kai, hakan ta sa: “Imamul-Buhari Rahimahullah”, 64 A cikin ingantaccen 
littafinsa, 65 ya kulla babi a wannan fage, ya ce: “Babin Bayanin Ilimi Yana 
Gaban Magana da Aiki”. Ya kuma kara da cewa: Dalili a kan haka; Shi ne 
facfar Allah Madaukakin Sarki: “Ka sani babu Ubangijin da ya cancanci bauta 
Sai Allah, Ka kuma nemi gafara a kan zunubanka” 

Sai kuma Imamul-Buhari Rahimahullah ya kara da cewa: “Ka ga a nan, 
Allah Madaukakin Sarki ya fara gabatar da ilimi a kan magana da aiki”. Dalili 
kuwa shi ne, abu ne mawuyaci mutum ya yi ilimi, a kuma same shi yana aiki ba 
bisa shiriya da haske ba. Duk aikin da ba ilimi ne yake yi masa j agora ba, to, 
babu abin da zai zama ga ma’abucinsa sai sharri da cuta. Malam Ibn Al- 
Kayyim Rahimahullah yana cewa: “Ilimi shi ne shugaban aiki, kuma mai yi 

62 Miftah Dar As- Sa ’adah 1/58. 

63 Lada ’if Al-Ma ’arif, shaft na 3 1 3 . 

64 Allah ya yi masa rasuwa a shekara ta 156H. 

65 A sashen da ya ke6e ma a kan ilimi, sai ya rada masa suna: “ Babin Ilimi Kafin 
Magana da Aiki. ” Hadisi na (5) 1/37 

masa jagora. Shi kuwa aiki matsayinsa gare shi, shi ne na mabiyi da mai koyi. 
Duk aikin da bai zama a kan sawun ilimi ba, mai koyi da shi, to, ba ya da wani 
amfani ga ma ’abucinsa. Hasali ma, zai cutar da shi ne kawai, kamar yadda 
wasu daga cikin magabatan wannan al’umma suke cewa: Duk wanda ya bauta 
ma Allah bisa jahilci, to, damar da ya yi ta fi gyara yawa ”. 66 

Ashe kenan matsayin ilimi shi ne mafifici a kan na aiki. Sa’annan kuma 
sharacfi ne sai da sanadarin ilimi a cikin kowane irin aiki, da kowace irin 
magana ne, suke inganta. Tabbas ilimi shi ne shugaban wadannan abubuwa 
guda biyu, saboda duk ingancin niyya shi ne ingancin aiki.* 


66 Miftah DarAs-Sa ’adah 1/85. 

SAKO NA BIYU 
Sani Kafin Aiki 

Sheikh Muhammad bn Abdilwahhab ya ce: 

“Ka sani, Allah ya yi maka rahama, ya zama wajibi a kan kowane 
musulmi namiji, da mace, neman sanin abin da wadannan mas’aloli guda 
uku suka kunsa, da kuma aiki da su. Ta farko: Cewa Allah ne ya halicce 
mu, ya azurta mu. Bai bar mu haka nan ba, sai da ya aiko Manzo zuwa 
gare mu. Duk wanda ya yi masa da ’a, zai shiga Alhjanna. Wanda kuma 
ya sa6a masa zai shiga Wuta. Dalili a kan haka shi ne fadar Allah Ta ’ala: 
“Lalle ne mu, mun aika, zuwa gare ku, wani Manzo mai shaida a kanku, 
kamar yadda muka aika wani Manzo zuwa ga Fir’auna. Sai Fir’auna ya 
sada ma Manzon, saboda haka muka kama shi kamu mai tsanani. 

Bayan mawallafm ya Rare magana a kan wadannan mas’aloli guda 
hudii, wadanda sanin su da imani da su, suke wajaba a kanmu. Sai ya shiga 
wata maganar kuma, a kan wasu mas’alolin guda uku, su ma, da sanin su da 
aiki da su, suke wajabi. Ga abin da yake cewa a kan su: 

“Ka sani, ya zama wajibi”, irin wanda wani ba ya dauke ma wani 
nauyinsa: “ A kan kowane musulmi”, mukallafi: “Namiji da Mace: Neman 
sanin abin da wadannan mas’aloli guda uku suka kunsa”. Na farko: Tauhidin 
Rububiyyah, na biyu: Tauhidin Uluhiyyah, na uku: Wala ’a da Bara ’ah (So da 
£i don Allah). Mawallafm ya bayyana wadannan abubuwa da cewa su ne 
ginshikan addinin Musulunci. To, kafm komai, kamata ya yi mu kalli 
wadannan lafuzza da kyau, mu yi kokarin gane abin da suka kunsa na ilimi da 
aiki. 67 “Da kuma aiki da su”, da duk abin da suke karantarwa, saboda su ne 
ginshikan addini, kuma tushen akidarsa. 

Mas’ala: “Ta farko”, ita ce Tauhidin Rububiyyah, daya daga cikin 
mas’aloli guda uku da saninsu yake wajibi a kan mu, sanin: “Cewa Allah ne ya 
halicce mu”, a da can babu mu. Kamar yadda Allah yake cewa: 

67 Ad-Durar As-Saniyya, 1/117 

“Lalle ne wata mudda ta zamani ta zo a kan mutum, bai kasance kome 
ba wanda ake Ambato ” Bayan haka, kamar yadda Madaukakin Sarki ya ce a 
wata ayar, sa’annan sai muka halitta shi a cikin kyakkawar kama: “lalle, hakika 
mun halicci mutum a cikin kyakkyawar sifa” Shi ne kuma: “Ya azurta mu”, 
ya yi mana ni’imomi daban-daban; bai bar mu da yunwa ko ragga ba. A 
maimakon haka sai ya ba ko wane mahaluki nasa arziki gwargwadon hali, ya 
kuma ci gaba da cfaukar wannan nauyi. Tabbacin wannan shi ne abin da Allah 
yake cewa a wata ayar: 

“kuma babu wata dabba a cikin kasa face arzikinta na wurin Allah ”. 

Tsarki ya tabbata ga wannan Sarki, wanda ya samar da mu daga babu. 
Ya yi mana ni’imomi domin mu bauta masa, shi kadai. Ga abin da Allah 
Madaukakin Sarki ke cewa game haka: 

“Kuma ban halicci aljannu da mutane ba, face domin su bauta mani. Ba 
ni bukatar wani arziki daga gare su, ba ni kuma bukatar su ciyar da ni. Hakika 
Allah shi ne mai azurtawa, mai cikakken karfi ” 

“Bai bar mu haka nan ba ”, a kara zube, ba tare da wani dabaibayi na 
umumi da hani ba. Wannan shi ne abin da yake jan hankalinmu zuwa gare shi, 
da ya ce: 

“Shin ko kuna tsammanin cewa, lalle hakika, mun halicce ku ne a 
banza, kuma cewa, lalle hakika ku, ba masu komawa ne zuwa gare mu ba ” 

A wata ayar kuma ya ce: 

“Ashe mutum yana tsammanin a bar shi haka nan sake?” 

Tabbas, Allah Ta’ala bai bar mu cikin dlmuwa ba ta yadda ba za mu iya 
gane gaskiya ba, da inda take, da yadda za mu iya isa wurin har mu yi tozali da 
ita. 

A maimakon hakan “Sai dai ya aiko Manzo zuwa gare mu”, dauke da 
wannan gaskiya a cikin siga mafi sauki, a matsayinsu na malamai masu 
karantarwa da shiryarwa zuwa gare ta. Suna kuma yin haka ne domin mu iya 
kama tafarkin shiriya ta hanyar yin aiki da umarce-umarcen da suke cikinsa. 
“Duk wanda ya yi masa cfa ’a , zai shiga Aljanna ”, saboda yi masa cfa ’a, yi ma 

Allah Macfaukakin Sarki ne. Ga abin da Subhanahu wa Ta ’ala yake cewa, a kan 
haka: 

“Duk wanda yake biyayya ga Allah da Manzonsa, zai sa shi gldajen 
Aljanna, koramu na gudana daga karkashinsu, suna masu dauwama a cikinsu, 
kuma wancan shi ne babban rabo 

Mafi girma da daukakar halitta, da kusanci a wurin Allah shi ne wanda 
ya bauta masa kamar yadda ya yi umurni. Shaikhul-Islam Rahimahullah yana 
cewa game da haka: “Cika da kammalar girma sun tattara ne a cikin cika da 
kammalar mizanin da ’a ga Allah Subhanahu wa Ta ’ala da kuma Manzonsa 
Sallallahu Alaihi wa Sallam, fai da 6oye. 68 Da ma kuma su Manzanni, Allah 
bai aiko su ba sai domin a yi musu da’ a a cikin duk abin da suka zo da shi. 
“Wanda kuma ” sunansa ya kasance a cikin jerin marasa arziki na har abada, to, 
sai a taras yana sa6a ma wannan Manzo. Ba abin da zai liana faruwar haka 
tunda wanda duk: “Ya sa6a masa lalle ne zai shiga Wuta”. Allah Macfaukakin 
Sarki yana cewa a kan haka: 

“Duk wanda ya sa6a ma Allah da Manzonsa. To, lalle 
hakika, makomarsa ita ce wutar Jahannama, suna masu 
dauwama a cikinta har abada ” 

Shi kuma Annabi Sallallahu Alaihi wa Sallam ya ce: “Babu wani 
mahaluki daga cikin al’ummata, da ba zai shiga Aljanna ba, sai wanda ya ki”. 
Sai aka tambaye shi da cewa: “Wa kuwa zai ki ya rasulallahi? Sai ya kar6a da 
cewa: “Duk wanda ya yi mini da ’a, zai shiga Aljanna. Wanda kuma ya sa6a 
mini. To, shi yaki Buhari ne ya riwaito. 69 

“Dalili” kuma a kan tsoratarwa daga sa6a ma Manzo Sallallahu Alaihi 
wa Sallam : “Shi ne fadar Allah Ta ’ala da ya yi, cewa: “Lalle ne mu, mun aika, 
zuwa gare ku wani Manzo, mai shaida a kanku kamar yadda muka aika wani 
Manzo zuwa ga Fir’auna. Sai Fir’auna ya sa6a ma Manzon. Saboda haka muka 
kama shi, kamu mai tsanani”. Hakan kuma ta faru ne ta hanyar nutsar da shi, da 


68 Al-Fatawa 

69 Sahib Al-Bukhari, Hadisi na (6851) 6/2655 daga Abu Hurairata Radhiyallahu 
Anhu. 

rundunarsa, a cikin kogi, ba tare da ko daya daga cikinsu ya tsira ba. Bayan 
haka kuma za su gamu da wata azabar a cikin kaburburansu har zuwa ranar 
tashin Kiyama. Daga nan kuma azabar wuta ta kar6a. Tabbacin wannan shi ne 
fadar Allah Macfaukakin Sarki: “ Wuta ana gitta su a kanta”, lokacin da suke 
cikin kaburburansu; za a azabtar da su da wannan wuta: “ Safe da maraice, 
kuma a ranar da Sa ’a take tsayawa, ana cewa: Ku shigar da mutanen Fir’auna a 
mafi tsananin azaba”. Wannan shi ne karshen duk wanda yake sa6a ma 
Manzanni, kuma sakamakon masu kin biyayya ga umurninsu. 

Saboda haka, lalle ne wannan arumma ta Muhammadu Sallallahu 
Alai hi wa Sallam ta yi kaffa-kaffa da sa6a ma Manzon nan nata, domin kada 
irin abin da ya samu Fir’auna ya same su, inda Allah Macfaukakin Sarki ya 
kama su, kamu irin na mai isasshen karfi. Malam Ibnu Kathir Rahimahullah ya 
ce: “Wannan al’umma ta Annabi Muhammadu Sallallahu Alaihi wa Sallam, ta 
fi kowace al’umma cancanta da halakarwa idan daidaikunta suka karyata 
Manzonsu, saboda Manzon nasu, daraja da daukakarsa sun fi na Annabi Musa 
dan Imrana 70 

Tirkashi! Ashe kenan alheri gaba dayansa yana cikin biyayya da da’a ga 
manzanni, kamar yadda sa6a masu ta tattara kowane irin sharri. Allah 
Subhanahu wa Ta ’ala yana cewa: 

“Wanda ya aikata aiki na kwarai; namljl ne ko mace, alhali 
yana mumini, to, hakika, muna rayar da shi, rayuwa mai 
dadi. Kuma hakika, muna saka masu ladarsu da mafi 
kyawon abin da suka kasance suna aikatawa 

Shaihul- Islami Rahimahullah ya ce: “Imani da Allah da kuma Manzo 
shi ne cibiya kuma tushen arzikin duniya da Lahira 71 * 


70 Tafsir Al-Alkur’an Al-Azim, na Ibn Kasir 4/395 

71 Al-Fatawa, 20/193 

TAUHIDIN ULUHIYYA 


Sheikh Muhammad bn Abdil Wahab ya ci gaba da cewa: 

“Mas ’ala Ta biyu: Cewa Allah ba ya lamunta a hada shi da wani a 
cikin bauta; Mala ’ika ne makusanci ko Manzo ne aikakke. Kuma dalili a 
kan haka shi ne fadar Allah Madaukakin Sarki: “Kuma lalle ne, wuraren 
sujada na Allah ne, saboda haka kada ku kira kowa tare da Allah”. 

To, kasancewar mas’ala ta farko, wadda ta gabata, tana magana ne a kan 
Tauhidin Rububiyyah, wanda shi kuma yana share ma Tauhidin Uluhiyyah 
fage, da sauran abubuwan da ke karfafa shi. Bisa wannan dalili, sai mawallafin 
ya shiga bayani a kan sa, a cikin wannan mas’ala ta biyu. 

Eh! Wannan mas’ala tana magana ne a kan imani da Allah Madaukakin 
Sarki a matsayinsa na abin bauta. Daya ce kuma daga cikin mas’aloli guda uku 
wadanda sanin su da kudurce su ke wajaba a kan kowane musulmi. Ma’ana, 
kamar yadda Allah Subhanahu wa Ta ’ala yake shi ne Mahalicci, mai azurtawa, 
wanda ya halicce ka, ya kuma azurta ka, ta hanyar yi maka baiwa da wasu 
ni’imomi da alherai. To, ka sani kuma: “Cewa Allah baya lamunta”, hasali ma 
yana tsananin kyamar: “A hacfa shi da wani a cikin bauta; Mala’ika ne 
makusanci ko Manzo ne aikakke. To, bale wani, wanda ba su ba. Manzon 
Allah Sallallahu Alaihi wa Sallam yana cewa: “Lalle ne Allah ya amince muku 
abubuwa uku, a yayin da ya kyamatar muku wasu uku. Ya aminta ku bauta 
masa ba tare da hada shi da wani abu ba, ku kuma yi riko da igiyarsa gaba 
dayanku; kada ku rarraba, kuma ku tausaya ma wanda ya shugabantar a gare 
ku. Ya kuma kyamatar muku ka-ce-na-ce, da 6ata dukiya, da yawan roko”. 
Muslimu ne ya riwaito shi. 72 Kuma Allah Ta’ala ya ba mu labarin cewa, lalle 
fa, ba zai lamunci bayinsa su kama tafarkin kafirci da, inda yake cewa: 


72 Sahih Muslim, Hadisi na (1715) 3/1340 daga Abu Hurairata. 

“Idan kun kafirce, lalle, hakika, Allah Mawadaci ne daga 
gare ku, kuma ba ya lamunce ma bayinsa yin kafirci. Idan 
knwa kuka gode zai yarda gare ku ” 

A wata ayar kuma ya bayar da labarin cewa, Musulunci shi ne abin da 
ya yarde ma bayinsa, wato bauta masa da zuciya daya, inda yake cewa: 

“Kuma na yarda Musulunci ya zama addini a gare ku ” 

To, idan kuwa har Allah Subhanahu wa Ta’ala bai yarda bayinsa su 
bauta ma wani makusanci gare shi ba, kamar Mala’iku, ko Annabawa, ko 
Manzanni, tattare da kasancewarsu mafi girman halitta. To, rashin hakan ga 
wanda ba su ba shi ne mafi tsauri. Tabbas kuwa, saboda bauta, ko alama, ba ta 
cancanci wani wanda ba Allah ba. Kamar yadda babu wani mai halittawa, da 
azurtawa, da hukuntawa, sai shi. To, babu kuwa wanda ya cancanci bauta sai 
shi kadai, ba tare da abokin tarayya ba. Kenan ana bukata ne, a wannan ga6a, 
mum ini ya yi imani da abubuwa biyu a lokaci cfaya; imani da Allah Subhanahu 
wa Ta ’ala a matsayin Mahalicci, mai azurtawa, mai kuma hukuntawa, da imani 
da shi a matsayin wanda kadai, ya cancanci ibada, kamar yanka, da sallah, da 
alwashi, da rantsuwa, da matara kama da wadannan, kuma lalle bauta ma wani 
wanda ba shi ba, ya zama babbar 6arna. 

“Kuma dalili ” a kan cewa Allah Madaukakin Sarki ba ya lamuntar a 
hada shi da wani a cikin bauta, ko ma waye shi, shi ne facfar Allah 
Madaukakin Sarki: “Kuma lalle ne, wuraren sujada”, wato, masallatai da 
ga6o6an da ake amfani da su wurin yin sujada, duk: “Na Allah ne”, shi kacfai 
da ba waninsa ba. “Saboda haka kada ku kira kowa tare da Allah ” Kar ku yi 
sujada a cikin wadannan wurare da wadannan ga6o6i ga wani wanda ba Allah 
Macfaukakin Sarki ba, Mala’ika ne, ko Annabi, ko waliyyi, ko wani wanda ba 
su ba. Kiran nan na ibada ne, ko na roko. Irin wannan kira, ga wani wanda ba 
Allah Subhanahu wa Ta ’ala ba, shi ake ce ma Shirka mafi girma. Irin wannan 
zunubi kuwa Allah ba ya gafarta shi, sai idan an tuba, kamar yadda Allah yake 
cewa: 

“Lalle, hakika Allah ba ya gafartawa a yi Shirka da shi, 
amma, yana gafarta abin da bai kai wannan ba ga wanda 
ya so”. 

A taRaicc dai, wajibi ne a yi imani da cewa, Allah Subhanahu wa Ta’ala 
Makadaici ne, Mabuwayi a kan bayinsa, mai kuma cikakken karfi. Ba ya 
lamuncewa a bauta ma wani wanda ba shi ba, ko a hada shi da wani mahaluki 
mai rauni, a cikin bautarsa. * 

SO DA KI DON ALLAH 


Sheikh Muhammad bn Abdilwahhab ya ci gaba da cewa: 

“Mas’ala ta Uku: Cewa ba ya halatta ga duk wanda ya yi ma 
Manzo biyayya, ya kuma kadaita Allah, ya kulla soyayya da wanda ya yi 
ma Allah da Manzonsa tawaye, ko da ya kasance daga cikin mafiya 
kusanci zuwa gare shi. Dalili a kan haka kuma, shi ne fadar Allah 
Madaukakin Sarki: 

“Ba za ka tada samun wasu mutane sun yi imani da 
Allah da Ranar Lahira, kuma suna son wanda ya yi ma 
Allah da Manzonsa tawaye ba, ko da kuwa iyayensu 
ne, ko ‘ya’yansu, ko ‘ yan’uwansu , ko makusantansu. 
Wadancan, Allah ya rubuta imani a cikin zukatansu, ya 
kuma karfafe su da wani ruhi daga gare shi. Zai kuma 
shigar da su gidajen Aljanna, koramu na gudana a 
karkashinsu, suna masu dauwama a cikinsu. Allah ya 
yarda da su, su kuma sun yarda da shi. wadancan su ne 
rundunar Allah. Ku saurara, rundunar Allah su ne masu 
babban rabo”. 

Mas’ala: “Ta Uku”, tana magana ne a kan jidinta ’ da ‘barrranta’; 
abubuwa biyu wadanda su ma sanin su da lakantar su, da Rudurce su, da kuma 
aiki da su, wajibi ne a kan kowane musulmi. “Cewa ba ya halatta ga duk wanda 
ya yi ma Manzo biyayya”, a cikin duk abin da ya yi umurni da shi, ya kuma 
nisanci duk abin da ya yi hani da shi. “Ya kuma kadaita Allah”, a cikin 
ibadarsa. To, haramun ne ga irin wannan bawa, ya kulla soyayya da duk wanda 
ya yi ma Allah Madaukakin Sarki tawaye. Wannan mas’ala na karfafar 
tabbatar da yin aiki da wadancan mas’aloli da suka gabace ta, kamar yadda 
nassosan Shari ’a suka nuna. A wata Hausa, kamar mawallafm yana cewa ne, 

inda har aka flto, ka kacfaita Ubangijinka, ka kuma bauta masa shi kacfai, kamar 
yadda Annabi Sallallahu Alaihi wa Sallam ya koyar. To, ba abin da ya rage 
maka yanzu ilia aiki da wannan kasaitacciyar mas’ ala, wadda ke cewa, ba ya 
halatta ga wanda ya taka irin wannan matsayi na kacfaita Allah, da biyayya ga 
Manzo Sallallahu Alaihi wa Sallam : “Ya kulla soyayya da wanda ya yi ma 
Allah da Manzonsa tawaye”. Hasali ma, abin da yake wajaba a kan sa shi ne 
yanke duk wata alaka da take a tsakaninsu komai kankantarta: “Ko da”, irin 
wannan mutum da ya kangare ma Allah da Manzonsa: “Ya kasance daga cikin 
mafiya kusanci zuwa gare shi”. Kamar mahaifinsa, ko dan cikinsa, ko 
dan’uwansa. Da zarar irin wannan matsala ta shiga tsakani, to, Allah 
Madaukakin Sarki ya yanke alaka a tsakaninku. Hakan kuma na nuna cewa, 
kusanci na hakika shi ne, na addini, ba na jini ba. 

A haka kenan, musulmi, komai nisansa da kai, to, wajibi ne ka lissafa 
shi a cikin ‘yan’uwanka. A yayin da shi kuwa kafiri, ko cfair uwanka ne na jini, 
to, a lissafi irin na addini, ba-ka-ba-shi. 

“Dalili shi ne: fadar Allah Madaukakin Sarki: “Ba za ka ta6a samun 
wasu mutane sun yi imani da Allah da Ranar Lahira kuma suna son wanda ya 
yi ma Allah da Manzonsa tawaye”, ta hanyar kafirci da sa6o. A takaice 
wannan matsayi da wancan ba su hacfuwa, wato, imanin mutum da Allah 
Subhanahu wa Ta’ala da Ranar Karshe, ba zai kar6a sunansa ba, sai idan an 
taras yana aiki da abin da imanin nan ya kunsa, ya kuma tanada. Daya daga 
cikin wadannan tanade-tanade kuwa shi ne, son mumini dan’uwa tare da 
ji6intarsa, da kuma kin wanda ba shi ba, da raba gari da shi. “Ko da kuwa”, 
irin wadannan mutane da aka ambata: “Sun kasance iyayensu ko ‘ya’yansu ko 
‘yan ’uwansu ko makusantansu 

To, irin: “Wadancan” mutane da suka tabbatar da imaninsu ga Allah da 
biyayya ga Manzo, suka kuma raba gari da duk wanda ya yi musu tawaye: 
“Allah ya rubuta Imani a cikin zukatansu”, ma’ana ya samar da shi, ta yadda 
babu wani abu da yake iya girgiza shi, balle wata shubuha ko wani shakku ya 
yi tasiri a cikinsu. Zukatansu tsarkaka ne kuma masu yakini da sakankancewa. 
“Ya kuma karfafe su da wani ruhi daga gare shi”, a cikin sigar wahayi irin na 

Ubangiji abin bauta, da kuma jinkayi da ludufi irin na Mahalicci mai rahama. 
Ya kuma hukunta musu samun cikakken arziki ta yadda babu abin da yake da 
girma da alfarma a idanunsu, sai imani. A takaice dai sun samu taimako da 
gudunmawar Allah Subhanahu wa Ta ’ala, wadanda kuma su ne ya ce ma ‘ruin', ’ 
saboda shi ne abin da ba za su iya rayuwa ba sai da shi. 

“Zai kuma shigar da su gidajen Aljanna”, a gobe Kiyama wacfanda a 
cikinsu, akwai abin da wata ido ba ta ta6a yin arba da shi ba. Wani kunne bai 
ta6a jin labari ba, zuciyar wani mahaluki ba ta ta6a darsawa ba. “Koramu suna 
gudana a karkashinsu, suna masu dauwama a cikinsu ;” Kari a kan haka “Allah 
ya yarda da su;” ya buga musu hatimin aminci:“5u kuma sun yarda da shi”, 
sun so shi, sun gode ma ni’imominsa da falalolinsa. Sakamakon irin yadda suka 
sadaukantar da makusanta da mahaifa saboda shi sai aka wayi gari ya maye 
musu gurbin hakan, da yarda da amincewa. 

“Wadancan su ne rundunar Allah”, za6a66u daga cikin bayinsa, 
wadanda ya yi ma lamuni, masoyansa na kusa-kusa, kuma masu taimakon 
addininsa a bayan kasa. “Ku saurara! rundunar Allah su ne masu babban rabo” 
a duniya da Lahira. 

Wannan aya tana nunawa a fili cewa, duk wanda ya yanke hulcfa da 
wanda ya yi ma Allah da Manzo tawaye, ya barranta da shi, to, Allah 
Macfaukakin Sarki zai yi masa sakamako da abubuwa kamar haka: 

1. Samar da imani tare da tabbatar da shi a cikin zuciyarsa. 
“Wadancan, Allah ya rubuta imani a cikin zukatansu”. 

2. Karfafawa tare da ba su gudunmawar haske da shiriya. “Ya kuma 
karfafe su da wani ruhi daga gare shi”. Allah ya rada ma wannan 
agaji sunan ‘ruhi’ ne, saboda duk inda aka rasa ‘ruhi , ' to, ba za a 
samu rayuwa ba. Da wannan sakamako, kuwa, da wanda ya gabace 
shi, duk suna kasancewa ne a nan gidan duniya. 

3. Shigar da su Aljanna. “Zai kuma shigar da su gidajen Aljanna, 
koranmu suna gudana a karkashinsu, suna masu dauwama a 
cikinsu”. 

4. Samun yardar Allah Subhanahu wa Ta’ala. “Allah ya yarda da su”. 
Wannan kuma wani kari ne a kan sauran ni’imomi, kamar yadda 
yake cewa a wata ayar: “Kuma yarda daga wurin Allah ita ce mafi 
girma 

5. Samun gamsuwa a gobe kiyama, bayan bawan ya samu kansa a cikin 
gidan Aljanna, da abin da yake cikinta na karamomi. “Su kuma sun 
yarda da shi”. 

6. Karramawar Allah Subhanahu wa Ta’ala zuwa gare su, ta hanyar 
shigar da shi a cikin jerin za6a66un bayi, kuma rundunarsa 
madaukakiya. “Wadancan su ne rundunar Allah. Ku saurara, 
rundunar Allah su ne masu babban rabo”. 

Mawallafin Tafsirin da ake kira Taisir A I -Karim Ar- Rahman ya ce: Shi 
kuwa duk wanda yake jin ya yi imani da Allah da ranar Karshe, amma kuma 
tattare da haka, yana danyen ganye da makiya Allah, yana kuma son wadanda 
suka yi watsi da imani a bayan bayansu. To, ko shakka babu, wannan imani 
nasa, imani ne holoko. Ai, babu wani al’amari a duniya, face yana bukatar 
hujja da dalili, da za su tabbatar da shi. Amma, tutiya kawai, ai, ba abin da take 
tabbatarwa, balle a gaskata mai ita ”. 73 

Su kuwa ‘ji6inta’ da ‘barrranta’ wadansu tuwasu ne manya-manya 
daga cikin tuwasun addini, kamar yadda Sheikh Muhammad bn Abdilwahhab 
yake cewa: “Ba yadda za a yi Musuluncin mutum ya kar6a sunansa, ya kadaita 
Allah ya kuma kaurace ma Shirka, sai idan ya raba gari da mushrikai ta hanyar 


73 Taisir Al-Karim Ar-Rahman Fi Tafsir Kalam Al-Mannan, na Sa’adi, shall na 787. 

fitowa flli ya tabbata musu cewa, lalle fa, shi da su, faufau ”. 74 Wannan shi ne 
abin da Kalmar Shahada take nufi. Wato, Musulunci wanda ya kunshi mika 
wuya ga Allah Madaukakin Sarki ta hanyar kadaita shi, da janyuwa zuwa gare 
shi ta hanyar diva, da kakka6e hannu daga Shirka da masu yin ta. Shaihul 
Island Rahimahullah yana cewa: “ Bara ’a kishiyar ji6inta ce. Abin da take nufi 
kuma shi ne nuna rash in jituwa da kyama. A yayin da ita kuma ji6inta take 
nufm nuna soyayya da kauna. Saboda, da ma ba komai Tauhidi yake nufi ba 
ilia, kada a so komai sai Allah, a kuma so abin da Allah yake so, saboda Allah. 
A takaice bawa ba zai so komai ba sai don Allah, ba kuma zai ki komai ba sai 
don Allah ”. 75 

Shi kuwa musulmi, lalle ne ya so wanda Allah ke so, ya kuma ki wanda 
Allah ke ki. Sanannen abu ne kuwa cewa, Allah ba ya son kafiri, kamar yadda 
ya ce: “Lalle hakika, shi, ba ya son kafirai ”. Haka shi ma kafiri ba ya son 
Allah, ba ya kuma son muminai. A kan haka ne Allah Subhanahu wa Ta ’ala 
yake cewa: 

“Ya ku wadanda suka yi imani ! Kada ku riki makiyina kuma 
makiyinku, a matsayin masoyi, kuna jefa soyayya zuwa gare su”. 

Wannan yana nunawa a fili cewa, soyayyar mutum da Allah Subhanahu 
wa Ta ’ala ba za ta kammala ba, sai idan ya tsare alfarmar Wat a ’a da Bara ’a. 
Shaikhul-Islami yana cewa: “Yana daga cikin cikar son Allah da Manzo, kin 
wanda ya yi ma Allah da Manzo tawaye, da kuma jihadi saboda Allah ”. 76 

Da zarar imanin mutum ya yi karfi a cikin zuciya, to, za a taras 6angaren 
soyayyarsa da muminai, da kiyayyarsa da kafirai, shi ma zai karfafa. Bisa 
wannan ne Shaihul-Islami Rahimahullah yake cewa: “Idan imanin da yake 
cikin zuciya, da sani da son Allah da Manzonsa, suka karfafa, to, hakan zai 
wajabtar da kin makiyan Allah ”. 77 Idan 6angaren wala ’u da bara ’u a imanin 
bawa suka samu tangarda, to, hakan ya cancantar masa da azabar Allah. Ga 
abin da Allah Subhanahu wa Ta ’ala yake cewa a kan haka: 

74 Ad-Durar As-Saniyya 8/33 1 

75 Al-Fatawa 10/465 

76 Al-Fatawa 8/361 

77 Al-Fatawa 7/522 

“Kada muminai su riki kafirai masoya koma bayan muminai. Duk 
wanda ya aikata haka, to, ba shi da wani matsayi a wurin Allah ”. 

Shaihul-Islam Rahimahullah ya ce: “Soyayya tana daga cikin ayyukan 
zuciya. Shi kuwa Imanl da Allah yana wajabtar da son Allah da son Manzonsa. 
Ba kuwa yadda za ayi hakan ta iya hacfuwa da son wanda yake kin Allah da 
Manzonsa. Shi kuwa duk abln da ya yi ban hannun makaho da imani, to, ba 
abln da yake wajabta wa mai shi sal zargi da azabar Allah sakamakon rash in 

•” 78 

imam . 

Kaurace ma mushrikai kacfai ta hanyar gangar jiki ba ya wadatarwa idan 
ana maganar ‘bara’a.’ Wajibi ne bayan haka a ki su a cikin zuciya saboda 
Shirkarsu. Shaihul-Islami Rahimahullah yana cewa: “Raba jahar da masoyi zai 
yi da mushrikai da ababen bautarsu, ba kawai yana nufin yin baran-baran da su 
ba. Ko alama, dole ne hakan ta kasance ta samo asali daga kiyayya da kyama 
irin na cikin zuciya 79 

Amina, tattare da wannan kiyayya da gaba da kakka6e hannuwa daga 
wadannan mutane, da ababen da suke bauta, tabbas, Musulunci ya haramta 
kashin kafiri irin na amana, da wanda aka kulla alkawari da shi, da wanda aka 
ba mafakar siyasa. 80 Ya kuma haramta kar6e dukiyarsa, ko zaluntarsa, ko yi 
masa wani ta’adi. Annabi Sallallahu Alaihi wa Sallam yana cewa a kan haka: 
“Duk wanda ya kashe kafirin amana, ba zai shaki ko kanshin Aljanna ba. Shi 
kuwa wannan kanshi nata ana jin sa daga nisan tafiyar shekara arba’in”. 
Buhari ne ya riwaito. 81 

Sai dai kuma tattare da wannan kiyayya da ake nuna musu, wajibi ne a 
kira su zuwa ga Musulunci a cikin hikima da basira, kamar yadda Annabi 

78 Al-Fatawa 10/753 

79 Al-Fatawa 14/753 

80 Wadannan mutane guda uku a Larabce ana kiran su: Zimmi, da Mu’ahad, da 
Musta’aman. Wato, kafirin da ya shiga kasar Musulunci da alkawarin zai dauwama a 
kan kafircinsa, amma zai rika biyan jiziya. Zai kuma kiyaye da tsare alfarmar 
hukunce-hukuncen Musulunci. Da kafirin da ya shigo kasar Musulunci bisa aminci. 
Sai kuma kafirin da shi ma ya shiga kasar Musulunci da aminci airin na mafakar 
siyasa. Muj amma’ ill -Anhar 1/666, da Raddul-Muhtar 1/166, da Nailul-Audar 7/18, da 
Giza ’ul Albab Fi Sharhi Manzumatil Adab 1/238. 

81 Sahih Al-Bukhari, Hadisi na (3666) 2/409 daga Abdullahi dan Amru Radhiyallahu 
Anhu. 

Sallallahu Alaihi wa Sallam ya yi da mushrikan Makka. Wato, a takaice dai, 
shi Musulunci addini ne tsaka-tsaka a cikin abin da ya shaft wannan mas’ ala ta 
‘wala’a da ‘bara’a’; bai wuce wuri ya ce a kashe kafirai ba, wadanda ba su ji 
ba su gani ba. Kazalika, bai yi raggon kaya ba ya bar kofar haramtacciyar 
ji6inta da hada hannu da wacfanda ba musulmi ba. Saboda haka ya zama wajibi 
a kan musulmi ya zama mai ido kifi ido bado a cikin aiwatar da wannan ibada 
mai girman daraja; kada ya kasa, kada kuma ya wuce wuri. A kokarin haka 
kuma ya zama mai cikakkiyar masaniya da kabli da ba’adin mas’ alar 
gwargwadon yadda Shari’ a ta shimfida.* 


Wala ’ah da Bara ’ah Iri Biyu ne 

Yana da kyau kuma ka fahimta cewa, ‘wala’a’ da ‘bara’a’ dangane da 
mushrikai sun kasu kashi biyu: 

1 . Tawalli: 

Shi ne son Shirka da masu yin ta, ko kuma taimakon kafirai a 
kan muminai, ko farin ciki da haka, ko ba su wata gudunmawa da 
agaji a kan musulmi. Irin wannan kawance kuwa shi ne kafirci mafi 
girma, kamar yadda Allah Madaukakin Sarki ya ce: “Duk wanda ya 
kulla kawance da su daga cikinku, to, lalle hakika, ya zama day a 
daga cikinsu ”. Tmamul Bagawi Rahimahullah ya ce: “Imanin mum ini 
yana lalacewa idan yana kawance da kafirai'’. 82 
Haka Shaihin Malami Muhammad dan Abdulwahhabi Rahimahullah 
yake cewa, irin wannan kawance yana warware imani. Ga kalamin 
nasa: “Abu na biyu da yake warware imani shi ne taimakon 
mushrikai da ba su gudunmawa a kan musulmi. Dalili a kan haka 
kuma shi ne fadar Allah Madaukakin Sarki: “Duk wanda ya kulla 


82 Tafsirul-Bagwi 4/ 312. 

kawance da su daga cikinku, to, lalle hakika, ya zama day a daga 
cikinsu”. 83 Na biyu kuma shi ne: 


2. Muwalati: 

Tana nufin abota da soyayya, wadanda suke kishiyoyi ne na 
kiyayya da gaba. Shaikhul-Islami Rahimahullah yana cewa: “ji6inta 
na nufm kishiyar kiyayya, ta kuma hada da soyayya da haduwar 
hankali. Ita kuwa kiyayya ta hada da kyama da rash in jituwa 84 

Hanyar kuma da ake iya ganewa tare da tantance wannan fash in baki, na 
kashi na biyu din nan, ita ce soyayyar da ake nuna ma masu Shirka ta kasance 
saboda abin duniya ne, ba tare da wani agaji ko taimako ya shiga tsakani ba, a 
kan musulmi. Amma, idan haka ta kasance, to, an fada wani babban zunubi 
daga cikin Kaba’irai. Allah Ta’ala yana cewa: 

“Ya ku wadanda suka yi imani! Kada ku riki makiyana kuma 
makiyanku, a maatsayin maji6inta, kuna jefa soyayya zuwa gare su”. 

Shaikhul-Islami Rahimahullah ya ce: “Tana yiwuwa mutum ya samu 
kansa cikin wani nau’i na soyayya da kawance tsakanin sa da kafirai, 
sakamakon wani zumunci ko wata bukata. To, irin wannan zunubi ne kawai 
wanda yake rage karsashi da alkadarin imaninsa, amma, ba zai zama kafiri ba. 
Wannan, shi ne abin da ya faru ga sahabin nan Khadib dan Abu Balta ’ata ”. 85 
A takaice, bambanci tsakanin Tawalli da Muwalati shi ne, na farkon 
kafirci ne irin wanda yake fitar da mutum daga Musulunci. Na biyu kuma 
zunubi ne babba daga cikin Kaba’irai. An tambayi Malam Abdullahi dan 
Abdulladif Rahimahullah a kan haka, sai ya kar6a da cewa: “Tawalli kafirci ne 
da yake fitar da mutum daga cikin Musulunci. Misalinsa shi ne, ba wa kafirai 
da mushrikai kariya, tare da taimaka musu da dukiya ko karfin jiki ko ra’ayi. 
Muwalati kuwa zunubi ne babba daga cikin manya-manyan zunubai. Sai ya ba 

83 Risalatu Nawakidh Al-Islam, na Shaikh Muhammad dan Abdulwahabi 
rahimahullahu. 

84 Al-Fatawa 5/510. 

85 Al-Fatawa 7/523. 

da misali da taimaka ma su da wasu kananan abubuwa kamar feka alkalami, ko 
ma yi musu murmushi da sauran su. 86 * 

Muwalati da Tawalli kamar yadda aka fassara su a baya suna da 
fuskoki da dama, wadanda Shaihin malami, Sulaiman dan Abdullahi dan 
Muhammad dan Abdulwahhabi Rahimahullah ya bayyana da cewa: “Lalle 
hakika, Allah Macfaukakin Sarki ya yi £ashedi da jidintar kafirai, ya £uma 
tsananta a Ran ha£a. Ya £uma bayar da labarin cewa, du£ wanda ya jibince su, 
to, shi da su ba wani bambanci. Ha£a nan £uma an samo Hadisai daga Annabi 
Sallallahu Alaihi wa Sallam, inda ya bayyana cewa: ‘Duk wanda ya so 
wadansu mutane, to, za a tayar da shi tare da su”. 87 

Wadannan bayanai da muka bayyana kai tsaye cewa, duk wanda ya 
aikata dayan abubuwa ashirin, to, wadannan ayoyi sun hau kansa. Sakamakon 
haka kuma zai samu kansa a cikin narkon azabar Wuta. Kai! Allah dai ya 
kiyashe mu fadawa cikin abubuwan da suke wajabta motsawar fushinsa da 
saukar azabarsa mai radadi. Wadannan abubuwa su ne: 

1) Kawance da Kafirai irin na gaba daya. 

2) Nuna musu soyayya da fauna ta m us am man. 

3) Karkata zuwa gare su komai kankantarta. 

Tabbacin wannan shi ne fadar Allah Macfaukakin Sarki: 

“Kuma ba domin mun tabbatar da kai ba, lalle ne, ha£i£a, da ka yi kusa 
ka karkata zuwa gare su ta wani abu kadan. A lokacin, lalle ne, da mun 
dandana maka ninkin azabar rayuwa da ninkin azabar mutuwa, sa ’annan kuma 
ba za ka samu mataimaki ba a kan mu”. 

Ka ga kuwa idan har za a fusakanci fiyayyen halitta da wadannan 
kalmomi, to, ina ga wanda ba shi ba?! 

4) Yi musu sassauci da siyasa. Allah Ta’ala yana cewa: 

86 Ad-Durar As- Saniyyah 8/422. 

87 Al-Mustadrak, na Hakim, Hadisi na (4294) 3/18, da As-Sunan Al-Kubra, na 
Baihaki Hadisi na (18642) 9/234 daga Aliyu dan Abu Dalib da Abdullahi dan Amru 
Radhiyallahu Anhuma. 

“Suna fatar ka sassafta, su kunia sai su sassafta”. 

5) Yi musu biyayya a cikin abin da yake karkashin mulkinsu, da 
shawarwarinsu. Allah Ta’ala yana cewa: 

“Kuma kada ka bi wanda muka shagaltar da zuciyarsa daga 
hukuncinmu, kuma ya bi son zuciyarsa, alhali kuma al ’ amarinsa ya kasance yin 
6ama 

A wata ayar kuma yake cewa: 

“Kuma kada ka bi dukkan mai yawan rantsuwa, walakantacce”. 

6) Kusantowa da su a wuraren zama da shigar da su fadar Sarakunan 
Musulunci. 88 

7) Neman shawararsu a al’amurran yau da kullum. 

8) Ba su wani aiki a cikin wani akamari da ya shafi musulmi; kowane 
irin aiki ne. Kamar gine-gine, ko kwadago, ko rubutu, ko wani abu mai kama 
da haka. 

9) Daukar su a matsayin abokan sirri koma bayan muminai. 

10) Zama da su tare da ziyarar su da shiga gidajensu. 

1 1) Yi musu fara’a da sakin fuska. 

12) Girmama su dama da hagu. 

13) Ba su amana bayan Allah ya riga ya tabbatar da rashin ta gare su. 

14) Taimakonsu a kan wani al’amari nasu komai kankantarsa; kamar 
fikar alkalami, da miko musu tawada domin su rubuta zalunci 

15) Neman shawararsu. 

16) Biyar son zuciyarsu 

17) Yin hannu da hulda da su. 

18) Yarda da ayyukansu, da yin shiga irin tasu. 

19) Ambaton abin da zai daukaka alkadarinsu kamar ce musu ranka ya 
dade ko Alasabbene, irin yadda ake ce ma Dawagitai: Maigirma Wane. Ko 

88 Mawallafin yana nufin haramcin ba su mukamai da za su zauna su yi ta-ma-tela a 
kan sha’anin mulki ko su yi dumu dumu cikin zartar da al’amurran jama’a. Wannan 
kuma bayan yana nuna Muwalati kai tsaye, yana da hatsari ga rayuwar al’umma da 
raunana ta tare da karya lagonta. To, balle kuma damka ma su ragamar shugabanci 
gaba daya. Daga Masu Fassara 

wanda yake jin ya koshi da ilimin kiwon lafiya misali, sai ka ji ana ce masa: 
Gwani, da matara kama da wadannan. 

20) Zama tare da su a kasashensu, kamar yadda Annabi Sallallahu 
Alai hi wa Sallam ya ce: “Duk wanda ya hada wurin zama da mushrikai, to, 
lalle shi da su ba bambanci”. 89 

Idan aka fahimci wannan, kenan babu wani bambanci idan haka za ta 
fara tsakanin mutum da makusantansa daga cikinsu, ko wadanda ba su ba, 
kamar yadda ayar mujadalah ta nuna”. 90 

Yin kama da mushrikai a zahiri abu ne da yake haifar da kauna da son 
su a badini. Akan haka ne Shaihul-Islam Rahimahullah yake cewa: “Yin kama 
a zahiri abu ne da yake haifar da wani nau 7 na soyayya da kauna da ji6inta a 
badini, kamar yadda soyayya a badini take haifar da yin kama a zahiri. Wannan 
al’amari ne da ake iya ji a jika, yau da gobe kuma ta tabbatar da shi”. 91 

Amma, babu laifi idan an yi mu’amala da kafiri a zahiri, ba tare da 
karkata ko nuna soyayya a zuci ba, ko yin kama a zahiri. Ilia dai, shi imani idan 
ya kar6a sunasa, lalle ne ya haifar da rashin amincewa da wanda ya yi ma 
Allah da Manzonsa tawaye. Haka kuma a gefe daya, ya lizimtar da so da 
kaunar wanda yake son Allah da Manzonsa, da kuma ji6intar su. Saboda haka 
duk wanda ya ji6inci kafiri, to, ya bar wani babban rukuni kuma wajibi, daga 
cikin wajiban imani. Shaikhul-Islam Rahimahullah yana cewa: “Dole ne imani 


89 Sunanu Abi Dawuda Hadisi na (2787) 3/93 daga Samurata dan Jundub 
Radhiyallahu Anhu, ya ce: “ Bayan haka, Manzon Allah Sallallahu Alaihi wa Sallam 
ya ce: “Duk wanda ya hada wurin zama da mushrikai, to, lalle shi da su ba 
bambanci. ” Shi ma wannan Abu Dawuda ne ya riwaito shi daga Jariru dan Abdullahi 
Radhiyallahu Anhu, wanda ya ce: “Wata rana Manzon Allah ya aika wani cfan 
kwarya-kwaryan kwamiti don su yaki Khas ’am, sai wasu musulmi daga cikinsu suka 
fara sallah don gudun a kashe su. Duk da haka sai sojojin Musulmi suka hada su, suka 
aika su lahira. Ba su dauka cewa Musulmi ne ba. Da labari ya kai wa Manzon Allah 
Sallallahu Alaihi wa Sallam sai ya umarci a biya magadansu rabin diyya. Ya kuma 
kara da cewa: “Na barranta daga duk wani musulmi da ya za6i zama tsakanin 
mushrikai.” Sahabbai suka ce saboda me ya Manzon Allah? Sai ya ce: “ saboda 
musulmai da kafirai ba sa tara mazauni ta yadda suke hangen wutar junansu”. Sunan 
Abi dawud, Hadisi na 2645, (3/45). 

90 Ad-Durar As- Saniyyah 8/154 

91 Iktidha ’ As-Sirad Al-Mustakim, shaft na 22 1 . 

ya tsattsage zuciyar mai shi da son Allah da Manzonsa, da knma Rin wanda ya 
yi ma Allah da manzonsa tawaye”. 92 

To, ba kafirai kawai ba, wajibi ne yadda yake wajabta a kyamace su, a 
kyamaci fasiki saboda fasikancinsa. Sai dai za a ji6ince shi gwargwadon 
imaninsa. Shaihul-Islami yana cewa a kan haka: “Wajibi shi ne a ji6inci 
waliyan Allah masu taRawa ba tare da nuna wani bambanci ba. a Ruma Ri 
Rafirai da munafuRai ba tare da wani bambanci ba. Shi Ruwa Rasaitaccen fasiRi 
za a ji6ince shi gwargwadon imaninsa, a Ruma Ryamace shi gwargwadon 
fasiRancinsa”. 93 

Saboda haka dai, abin da yake wajaba a kan mumini shi ne, ya kyamaci 
duk wanda ya yi ma Allah da Manzonsa tawaye, ya kuma ki shi. Amma, kuma 
haka ba za ta liana shi ba shi goron gayyata da yi masa wa’azi da nasiha, ya 
dawo ga tafarkin gaskiya ba. Mumini shi ne wanda yake son masoyan Allah, 
yana hada hannu da su cikn aikin alheri. A hannu daya kuma yana ki da 
kyamar makiyan Allah saboda Allah, yana kuma kyarkyararsu har a wayi gari 
sun dawo ma hanyar Allah. Ta tabbata cewa, duk wanda ya ki wanda Allah 
yake ki saboda Allah, Allah zai maye masa wannan gurbi da wata kasaitacciyar 
soyayya da wanda ba wancan ba. Ai, ka ga Annabi Ibrahim Alai his Salam 
lokacin da ya kaurace ma mahaifinsa da mutanensa saboda kafircinsu, sai Allah 
Subhanahu wa Ta ’ ala ya faranta zuciyarsa da samun Isma’ila, bayansa kuma ya 
ba shi jika; Ishaka, kuma dukkansu manzanni. Tun daga wannan lokacin kuma 
ba a sake aiko wani Annabi ba, sai daga cikin zuri’arsa. Shi ne Allah Ta’ala 
yake ba mu labari cewa: 

“To, a loRacin da ya Raurace musu da abin da suRe bauta 
ma, Roma bay an Allah, sai muRa yi masa tuRuici da IshaRa, 
da Ya ’aRuba. Rowannensu Ruma mun sanya shi Manzo’\ * 


92 Al-Fatawa 7/147 . 

93 Al-Fatawa 27/ 578. 

SAKO NA UKU: 
WAJABCIN YI DON ALLAH 


Sheikh Muhammad bn Abdilwahhab ya ce: 

“Ka sani , 94 Allah ya shiryar da kai zuwa ga yi masa da’ a, lalle 
Musulunci, addinin Annabi Ibrahimu, shi ne ka bauta ma Allah da zuciya 
daya. Wannan shi ne abin da Allah ya umarci gaba dayan mutane da shi, 
ya kuma halicce su don shi. Tabbacin wannan shi ne fadar Allah Ta ’ala: 
“Kuma ban halicci aljannu da mutane ba sai don su 
bauta mani”. 

Ba kuma komai wannan kalma ta bauta take nufi ba, ilia kadaita 
Allah Subhanahu wa Ta ’ala. Babu wani abu da Allah Madaukakin Sarki 
ya yi umumi da shi, wanda ya kai girma da alkadarin Tauhidi. Mafi 
girman abin da Allah ya yi hani da shi, shi ne kishiyar Tauhidi; Shirka, 
wato, kiran wani ko bautar wani tare da Allah. Dalili a kan haka shi ne 
fadar Allah Madaukakin Sarki: 

“Kuma ku bauta ma Allah, kada ku hada shi da 
komai”. 

Mawallafin - Allah ya yi masa rahama ya ce: “Ka sani Allah ya shiryar 
da kai”, ya kuma yi maka gamon katar da muwafaka: “ Zuwa ga yi masa 
da’a”. Irin wannan du’a’i kuwa na neman dace da kama tafarkin diva da 
biyayya ga Allah Subhanahu wa Ta’ala yana daga cikin addu’o’i mafiya alheri, 
mafi kuma zama kandamau. Tabbacin hakan shi ne, abin da Annabi Sallallahu 
Alai hi wa Sallam ya ce ma Sayyidi Ali dan Abi Dalib Radhiyallahu Anhu: “Ya 
Aliyu! Ka ce: Ya Ubangiji! Ka shiryar da ni, ka kuma dor a ni a kan tafarki 
madaidaici. Idan za ka nemi shiriya, ka nemi shiriya ga hanya. ”. Muslim ne ya 


94 Wannan shi ne sako na Uku daga cikin sakonni Uku wadanda suka gabaci Shika- 
shikain Akidar Musulunci Uku. 

riwaito . 95 Da zarar kuwa bawa ya samu tsayawa a kan tafarkin da’ a da biyayya 
ga Allah, to, ya gama samun kowane irin alheri. 

Domin ka samu shiga sahun wacfanda za su ci gajiyar irin wannan alheri, 
ka sani: “ Lalle Musulunci”, akida wadda ta tanadi kadaita Allah da bautar sa 
kadai da zuciya daya, ba tare da an karkata akalar wani yanki nata zuwa ga 
wanda ba shi ba Subhanahu wa Ta ’ala. Duk wanda ya tabbatar da haka, idan 
kana neman musulmi ka gan shi, ka samu. Ya cika tarn, wanda yake kan 
tafarkin Manzanni. 

A luggance kalmar “Hanifu, ” ta Larabci, wadda muka fassara da 
“addini”, an tsago ta ne daga kalmar ‘Hanaf, ’ wadda ita kuma take nufin 
“karkata'’ daga wani abu. Idan aka ce wa mutum “Hanifu” ana nufin wanda ya 
karkata daga “Shirka”, ya nufi birnin “Tauhidi”. A ilmance, fassarar “Hanifu” 
ita ce daidaitaccen mahaluki, wanda ya kankame Musulunci, ya koma ga Allah 
gaba cfaya ta hanyar ba wa duk abin da ba Allah ba baya. Bisa wannan, duk 
wanda yake a kan addinin Annabi Ibrahim Alaihis Salam, sunansa “Hanifu”. 
Shaikhul-Islam Rahimahullah yana cewa: Addini Bahanafe shi ne mayar da 
hankali ga Allah shi kadai, da kaurace nia duk abin da ba shi ba ” 96 Idan kuma 
kuma aka ce Hanafiyyah, to, ana nufin: ‘Addinin”, shugaban sahun Hanafawa: 
“Annabi Ibrahim”, Alaihis Salam, kamar yadda Allah Macfaukakin Sarki ke 
cewa: 

“Lalle ne Ibrahimu ya kasance shugaba, mai kankan da kai ga Allah, 
mai karkata zuwa ga gaskiya, kuma bai kasance daga cikin masu Shirka ba ” 

Wannan addini kuma shi ne addinin da gaba cfayan Manzanni suka zo 
da shi. tabbacin haka shi ne facfar Allah Subhanahu wa Ta ’ala: 

“Sa ’ annan muka yi wahayi zuwa gare ka cewa, ka bi addinin Ibrahimu, 
mai karkata zuwa ga gaskiya, kuma bai kasance daga cikin masu Shirka ba ” 

Babu kuma wani Annabi da aka aiko bayan Ibrahimu alaihissalm, 
wanda ba daga cikin zuri’arsa ba. Saboda haka ne Allah Ta’ala ya ce: 
“Addinin Ubanku Ibrahimu ” Saboda shi ne kakan gaba dayan Annabawa 

95 Sahih Muslim, Hadisi na (2725) 4/2090. 

96 Al-Fatawa 9/319. 

alaihimussalam, ba kuma wani addini suka zo da shi ba, sai Musulunci. Allah 
Subhanahu wa Ta ’ala na cewa game da haka: 

HaRika, addini a wurin Allah shi ne Musulunci”. 

Bisa haka duk wani addini, wanda ba Musulunci ba tarkace ne kawai. 
Allah Ta’ala yana cewa: 

“Duk wanda ya bi wani addini ba Musulunci ba, har adaba ba za a kar6a 
daga gare shi ba. A ranar Lahira kuma yana daga cikin hasararru ” 

Shi kuwa wannan addini na Hanafawa, abin da ya tanada: “Shi ne ka 
bauta ma Allah “ shi kacfai: “Da zuciya daya ”, ba tare da gwama shi da wani 
abu ba a cikin bautar. Ka yi baran baran da bautar duk wani abin da ba shi ba 
tare da kudurce wannan zaman bautar da ba ta Allah ba a matsayin 6arna. 
Wannan shi ne abin da Madaukakin Sarkin ya umarci gaba dayan Annabawa 
da shi, kamar yadda ya umarci Annabi Muhammad Sallallahu Alaihi wa Sallam 
da cewa: 

“Ka ce: lalle hakika ni, an umarce ni da in bauta ma Allah da zuciya 

daya ” 

Bayan haka kuma sai ya umarci gaba dayan mutane, da haka, yana 
cewa: “Kuma ba a umarce su da komai ba, face bauta ma Allah, suna masu 
tsarkake addinin gare shi, masu karkata zuwa ga addinin gaskiya, kuma su 
tsayar da sallah, su kuma bayar da zakka, kuma wannan shi ne addinin 
wadanda suke a kan hanyar kwarai”. 

Bisa haka, babu wata hanya ga rayuwa a duniya da Lahira, da zata samu 
nagarta da shiriya, sai ta hanyar Tauhidi da Ikhlasi. Shaikhul-Islami 
Rahimahullah yana cewa: “Babu wani abu da yake amfanin zuciya kamar 
yadda Tauhidi da Ikhlasi suke yi. Babu kuma abin da yake cutar da ita kamar 
yadda Shirka take yi”. 97 

Mawallafin ya ci gaba da cewa: “Wannan”, irin ibada; bauta ma Allah 
da zuciya daya: “Shi ne abin da Allah ya umarci gaba cfayan mutane da shi”, 
mazansu da mata, ya kuma halicce su don shi”. “Tabbacin wannan shi ne fadar 
Allah Ta ’ala: “Kuma ban halicci aljannu da mutane ba sai don su bauta mani”. 

97 Al-Fatawa 10/652. 

Ma’ana, ba domin wasu buRatu ba da nake da su zuwa gare su. “Ba kuma 
komai wannan kalma ta bauta take nufi ba, ilia kacfaita Allah Subhanahu wa 
Ta ’ala ”, ta hanyar daidaita niyyyar da take cikin zukatansu a cikin gaba dayan 
ayyukansu, su zama domin Allah kawai suke yin su. 

Da ma kuma zuciya, koma ta waye, babu yadda za a yi ta samu babban 
rabo, ta tsarkaka, ta samu natsuwa, sai idan tana bauta ma Allah Subhanahu wa 
Ta’ala shi kadai. Yau da za a tattara ma mutum kowane irin jin dadi, irin 
wanda kowane mahaluki yake muradi. Da zarar Ikhlasi bai samu ba gare shi da 
saura. Kuma bautar duk da yake ma Allah ba za ta kammala ba, balle ya 
wadatu daga sauran halitta. Bautar Allah Subhanahu wa Ta’ala kuwa tana 
kar6a sunanta ne kawai, a lokacin da aka yi ta gwargwadon yadda ya umarta, 
Manzon Allah Sallallahu Alaihi wa Sallam kuma ya karantar. Shaikhul-Islami 
Rahimahullah yana cewa: “Duk wanda ya kalli yanayin duniya da kyau, zai 
fahimci cewa, babu wata nagarta a bayan kasa, wadda ba kacfaita Allah da da ’a 
ga Manzo ne sanadiyyarta ba. Duk kuma wani shairi a dakin duniyar nan, da 
fitina, da bala ’i, da fari, da galabar makiya, da matara kama da wadannan, 
Shirka da sa6a ma Manzon Allah Sallallahu Alaihi wa Sallam ne sanadinsu. 
Duk wanda ya kalli wannan lamari da idon basira, zai gane lalle haka abin yake 
tun a kan karan kansa, da kuma waninsa, gangame da ke dance”. 98 Kai! Babu 
wani hali da zuciya za ta shiga ta ji ba ta da bukata da abokan halitta, sai fa 
idan cike take makil da Allah Subhanahu wa Ta’ala a matsayin maji6incinta, ta 
yadda mai ita ba ya gamsuwa da komai sai Mahalicci, ba ya kuma dogara ga 
komai sai gare shi.* 

Ka sani kuma: “Babu wani abu da Allah Madaukakin Sarki ya yi 

umumi da shi”, a cikin littafinsa, mafi kuma girman abin da Manzanni suka 
umarci al’ummominsu da shi: “Wanda ya kai girma da alkadarin Tauhidi” ta 
hanyar bauta ma Allah shi kadai, da zuciya cfaya. Wannan nauyi shi ne farilla 
mafi girma da Allah Subhanahu wa Ta ’ala ya dora ma bayinsa, su sani su kuma 
aikata. Saboda haka ne kuma kawai aka aiko Manzanni, aka saukar da 
Littattafai, ta hanyarsa ne kuma ake samun gafarar zunubai, a cancanci shiga 

98 Al-Fatawa 15/25. 

Aljanna, a kuma samu ku6uta da tsira daga shiga Wuta. Duk kuwa wanda bai 
tsaya a kan wadannan manya-manyan al’amurra ba, to, gaba dayan ayyukansa, 
ba za su samu kar6uwa ba a wurin Allah Subhanahu wa Ta’ala. Ga abin da 
Madaukakin Sarkin yake cewa: “Kuma muka gabata zuwa ga abin da suka 
aikata na aiki, sai muka mayar da shi kura watsattsiya ”. 

Kuma saboda girman Tauhidi ne aka saukar da Alkur’ani gaba dayansa. 
Gaba dayan kuma abin da yake cikinsa yana hannunka mai sanda ne game da 
Tauhidi. Malam Ibn Al-Kayyim Rahimahullah cewa ya yi: “Babu wata aya a 
cikin Alkur’ani, face ta kunshi bayani a kan wani nau’i na Tauhidi, ta hanyar 
zama hujjar da ke tabbatar da shi, da kira zuwa gare shi. Domin kuwa gaba 
cfayan Alkurani, ko dai labari ne game da Allah da Sunayensa da Siffofmsa da 
Ayyukansa. A haka ya zama Tauhidin da aka labarta a ilmance. Ko kuma ayar 
ta zama kira ne zuwa ga bauta ma Allah shi kadai ba tare da yi masa kishiya ba, 
da tun6uke duk abin da ake bauta koma bayansa. Wannan kuma ya zama 
Tauhidin da ake nema a aikace. Ko ka taras da ayar umumi ne da hani da 
wajabtar da da a ga Allah a cikinsu. Wannan shi ma hakki ne na Tauhidi. Ko 
kuma ayar ta zama labari ne a kan karimcin Allah Madaukakin Sarki zuwa ga 
ma ’abuta Tauhidi da cfa ’ a zuwa gare shi, da irin tagomashin da ya yi musu a 
nan duniya, da karramawar da zai yi musu a gobe Lahira. Wannan kuma 
sakamako ne irin na masu Tauhidi. Ko duk ba wannan ba, sai ka tarar ayar tana 
bada labari ne a kan masu Shirka, da irin azabar da za su hadu da ita a nan 
duniya, da wadda za ta saukar musu a gobe Kiyama. Wannan shi kuma 
hukuncin wanda ya fandare ma Tauhidi kenan. Saboda haka Alkur’ani gaba 
dayansa yana magana ne a kan Tauhidi, da hakkokansa da sakamakonsa, da 
kuma a kan sha’anin Shirka da ma’abutanta, da kuma sakamakonsu. Ka ga: 
“Alhamdu Lillahi” Tauhidi ce. “Rabbil-alamina ,, Tauhidi ce. “Ar-Rahmanir- 
Rahimi” ma Tauhidi ce. Haka “Maliki Yaumiddini ,, Tauhidi ce. “Iyyaka 
Na ’abudu Wa Iyyaka Nasta ’mu" ita ma Tauhidi ce"". 99 

Ashe kenan, Tauhidi shi ne tubalin ginin gaba dayan addini. Shi ne 
babban dalilin da yake samar da waraka daga kowane irin kunci, irin wanda 

99 Madarij As-Salikin, 3/449. 

yake taushe kirji da zuciya. A karkashin inuwarsa ne duk mai neman mafaka 
yake samun ta, wanda ya kama daji kuma ya shiga taitayinsa. Kamar yadda 
wanda bakin ciki ya yi ma katutu zai samu tsira da waraka. Haka kuma wanda 
aka zalunta ya samu ceto. Malam Ibn Al-Kayyim Rahimahullah yana cewa: 
“Babu wani abu da yake tunkude wahalce-wahalcen duniya kamar Tauhidi. 
Saboda haka ne addu ’ar neman tsira daga bakin ciki, sanadarinta Tauhidi ne. 
Wannan shi ne sirrin kasancewar addu’ar Annabi Yunusa “Zun-Nun” babu 
wani ma ’abuci bakin ciki, da zai roki Allah Subhanahu wa Ta ’ala da ita, face 
Allah ya yaye masa shi da albarkar Tauhidin da ke cikin ta. Idan kuma kana 
neman babban abin da yake jefa dan Adam a cikin manya-manyan bakkan ciki, 
to, babu kamar Shirka. Irin wannan ciwo kuwa ba shi da magani sai Tauhidi. 
Shi ne kyaure, shi ne kofa, shi ne bimi, shi ne gando ga gaba dayan halitta, shi 
ne kuma matsera a ga reta ”. 100 

Tauhidin da Annabawa suka gamu da cirjiya a kan sa, tsakaninsu da 
jama’arsu, shi ne Tauhidin Uluhiyyah: “Wanda yake nufin kadaita Allah 
Subhanahu wa Ta’ala da bauta” kamar yanka, da alwashi, da addu’ a. Irin 
wadannan ibadu ba a fuskantar wani mahaluki da wani yanki daga cikinsu, da 
su, wanda ba Allah ba. 

Shi kuwa Tauhidi, asalatan, ya kasu kashi uku ne: 

1. Tauhidin Rububiyyah, wanda yake nufin kadaita Allah da 
ayyukansa. 

2. Tauhidin Uluhiyyah, wanda yake nufin kadaita Allah da ayyukan 
bayi. 

3. Tauhidin Sunaye da Siffofi, wanda yake nufin sifanta Allah da abin 
da ya sifanta kan sa da shi a cikin littafinsa. Manzonsa kuma ya 
sifata shi da shi. A yi haka ba tare da wata canzawa, ko rusawa, ko 
wasaftawa, ko kamantawa ba. 


100 Alfawa ’id, shafi na 95. 

Duk mahalukin da Allah Subhanahu wa Ta ’ala ya yi masa tagomashin 
tabbatar da wadannan kashe-kashe na Tauhidi guda uku a rayuwarsa, to, idan 
ana neman cikakken Mumini aka gan shi, an samu. 

Malam ya ci gaba da cewa, saboda haka ya zama wajibi a kan bawa, ya 
san cewa: “Mafi girman kuma abin da”, Allah Macfaukakin Sarki: “Ya yi hani 
da shi”, a cikin littafinsa. Mafi girman kuma abin da Manzanni suka yi kahsedi 
da shi: “Shi ne Shirka”, wadda take nufin karkatar da wani abu na ibada zuwa 
ga wanin Allah. 

Sa’annan, ka ga Shirka; yi ma Allah kishiya, ta fi kisan kai nauyi a 
wurin Allah, ta fi fashi da makani, ta fi sata. Kai! Babu wata 6arna a bayan 
kasa da ta kama kafarta. Babu kuma wata hanya ta tsira ga bayi, sai hanyar 
Tauhidi; kacfaita Allah Macfaukakin Sarki da bauta. Shaikhul-Islam 
Rahimahullah yana cewa: “A takaice dai, ka ga Shirka da kira zuwa ga abin da 
ba Allah ba, da samar da wani abin bauta koma bayansa, ko wani abin koyi, 
wanda ba Annabi Muhammadu Sallallahu Alaihi wa Sallam ba, shi ne mafi 
girman 6ama a bayan kasa. A hannu daya kuma, babu wani magani gare ta da 
mazaunanta, sai idan an wayi gari ana kudurta babu abin bauta a kan gaskiya 
sai Allah, ana kuma kira zuwa gare shi, ba waninsa ba. A kuma yi da ’a da 
biyayya ga Manzon Allah Sallallahu Alaihi wa Sallam ” 101 

Sa’annan, idan ba ka sani ba, mafi girman zunubin da aka sa6a ma Allah 
Subhanahu wa Ta ’ala ta hanyarsa, shi ne Shirka. Allah Macfaukakin Sarki yana 
cewa: “Lalle hakika, Shirka zalunci ce babba”. An kuma tambayi Annabi 
Sallallahu Alaihi wa Sallam cewa: “Wane zunubi ne wanda babu kamarsa ?” 
Sai ya kar6a da cewa: “Shi ne ka sanya ma Allah kishiya alhali shi ne ya 
halicce ka”. Buhari da Muslim ne suka riwaito shi. 102 A wani wurin kuma 
Annabi Sallallahu Alaihi wa Sallam yana cewa: “Ku saurara! Zan ba ku labarin 
mafi girman zunubai. Ko kuna so?” Sahabbai suka kar6a da cewa: Eh! Ya 


101 Al-Fatawa 15/24. 

102 Sahih Al-Bukhari, Hadisi na (4207) 4/1626, da Sahih Muslim, Hadisi na (86) 1/90 
daga Abdullahi dan Mas’ud Radhiyallahu Anhu. 

Manzon Allah. Sai ya ce, shi ne: “Yi wa Allah klshiya, da kin uwaye ” Buhari 
da Muslimu suka riwaito shi. 103 

Kai! Bari. Shirka da kake ji, kake kuma gani ya kai dan’uwa babban 
bala’i ce, da yake raguza Rububiyyah ya nakkasa Uluhiyyah, kuma munana 
zato ne ga Ubangijin talikai. Sa6o ce mai tsananin muni, saboda daidaitawa ce 
ake kokarin yi tsakanin Allah Mahalicci, mai cika da kamala a cikin siffofinsa, 
mai girma da daukaka. Daidaitawa ce tsakaninsa da bawa, mahaluki 
nakasasshe. Saboda haka duk wanda ya kasa tabbatar da kadaituwar Allah a 
matsayin Ubangiji, wato, Uluhiyyah. To, tauhidinsa na Rububiyyah ba zai dada 
masa komai ba. A wata Hausa, yau da mutum zai yi imani cikakke da zaman 
Allah abin bauta, Tauhidin Rubibiyyah, arnma kuma yana zuwa wurin 
kaburbura yana rokon na kwance, alhali su ba Uwayengiji ba. Ko, ya yi wani 
alwashi a wurin su a matsayin fadanci zuwa gare su. To, ko shakka babu, irin 
wannan mutum ya facfa a cikin Shirkul-akbar, Shirka wadda babu irinta. 

Shirka da Allah, ba komai take nufi ba ilia: “Kiran wani”, wanda ba 
Allah ba: “Tare da shi”. Wato, a wayi gari mutum yana nema, ko roko ga 
Allah, kuma yana yi ga kuma wani wanda ba shi ba. Ko ya sanya wani waliyyi 
ko kabari, tsakaninsa da Allah ta hanyar kiran sa ko neman taimakonsa, da 
mayar da hankali zuwa gare shi. Kai! Da dai wadansu nau’ukan bauta. Idan 
kuma ka ga dama, kana iya cewa, Shirka ita ce daidaita wanin Allah da Allah a 
cikin abin da yake hakkinsa ne shi kadai Subhanahu wa Ta ’ala. 

Duk wanda ya yi rash in arzikin mutuwa a kan Shirka, to, fa lalle, ya 
gama cancantar shiga wuta; Aljanna kuma ta haramta gare shi har abada. Ga 
abin da Mabuwayin Sarki yake cewa: “Ai, yadda al’amarin yake! Duk wanda 
ya yi wa Allah kishiya, tabbas lalle, Allah ya haramta masa Aljanna; 
makomarsa kuma ita ce Wuta. Kuma babu wasu mataimaka ga azzalumai”. 
Mai tsira da amincin Allah kuma ya ce: “ Duk wanda mutuwa ta riska yana 
kiran wani, kishiya, koma bayan Allah, ya gama shiga Wuta”. Buhari ne ya 


103 Sah ih Al-Bukhari, Hadisi na (5631) 5/2229, da Sahih Muslim, Hadisi na (87) 1/19. 
Daga Sayyidi Abubakar Radhiyallahu Anhu. 

riwaito. 104 “Dalili a kan haka;” cewa, mafi girman abin da Allah Ta’ala ya yi 
umurni da shi, shi ne Tauhidi. Mafi girman kuma abin da ya yi kashedi da shi, 
shi ne Shirka: “Shi ne fadar Allah Madaukakin Sarki: “Kuma ku bauta ma 
Allah, kada ku hada shi da komai”. Kada ku nada masa kiyoshi, ko takwarori, 
ko makwafai, komai girma ko kankantarsu. Ku dai ku yi nesa-nesa da Shirka 
da duk abin da yake haifar da ita. 

Saboda haka ya zama wajibi ga bawa, ya inganta imaninsa da Allah 
Madaukakin Sarki. Ya kuma kafirce ma duk wani abu koma bayansa; kiyoshi 
da takwarori. Dalili kuwa shi ne, farkon abin da aka umarci bayi da shi, shi ne 
bauta ma Allah Madaukakin Sarki tare da kadaita shi. Farkon kuma abin da aka 
hane su da shi, shi ne yi masa kishiya. Karshe kuma sai Buwayayyen Sarkin ya 
kawo sauran wajibbai da cewa: “Kuma ga mahaifa ku yi kyautatawa, kuma ga 
ma ’abucin zumunta da marayu da matalauta, da makwabci ma ’abucin kusanta, 
da makwabci manisanci, da aboki a gefe da dan hanya, da abin da damanku 
suka mallaka ”. Ko shakka babu kuma, irin wannan tsari na alkur’ani, inda 
ayoyi suke budewa da horo da Tauhidi, alama ce da take nuna muhimmacinsa, 
da kuma mummunan matsayin da Shirka take da shi.* 


104 Sahih Al-Bukhari, Hadisi na (3227) 1636 daga Abdullahi dan Mas’ud 
Radhiyallahu Anhu. 

SHIKA-SHIKAN AKIDAR MUSULUNCI GUDA UKU 


SHISHSHIKE NA FARKO: MU SAN ALLAH 
Sheikh Muhammad bn Abdilwahhab ya ce: 

“To, idan aka tambaye ka shika-shikan Akidar Musulunci uku, wadanda 
saninsu ga mutum yake wajaba. Sai ka kar6a da cewa, su ne: Bawa ya 
san Ubangijinsa, da Addininsa, da Annabinsa Muhammadu Sallallahu 
Alaihi wa Sallam. Idan kuma aka sake tambayarka cewa: Wane ne 
Ubangijinka? Sai ka kar6a da cewa: Ubangijina shi ne Allah, wanda ya 
rene ni, ya kuma reni gaba dayan halittu da ni’mominsa. Shi ne kuma 
abin bautata; ba ni da wani abin bauta in ba shi ba. Dalili kuma akan haka 
shi ne fadar Allah Madaukakin Sarki: “Godiya ta tabbata ga Allah 
Ubangijin talikai”. Duk kuwa abin da ba Allah ba, to, yana karkashin 
kalmar talikai. Ni kuwa daya ne daga cikinsu. Idan kuma aka sake 
tambayarka cewa: Ta wace hanya ce ka gane Ubangijinka? Sai ka kar6a 
da cewa: Na gane shi ne ta hanyar ayoyinsa da halittunsa. Daga cikin 
wadannan ayoyi nasa kuwa akwai dare da wuni, da rana da wata. Daga 
cikin halittunsa kuma, akwai sammai bakwai, da kassai bakwai, da abin 
da yake cikinsu, da abin da yake tsakaninsu. Dalili a kan haka kuwa shi 
ne, fadar Allah Madaukakin Sarki: “Kuma daga cikin ayoyinsa akwai 
dare da wuni, da rana da wata. Kada ku yi sujada ga rana ko wata. Ku yi 
sujada ga Allah, wanda ya hahalicce su idan kun kasance, shi, kuke bauta 
wa ”. Da kuma fadarsa: “Lalle hakika, Ubangijinku Allah ne, wanda ya 
halicci sammai da kasa a cikin kwanaki shida, sa ’annan ya daukaka a kan 
al’arshi. Yana sanya dare ya rufe wuni, yana nemansa da gaggawa, kuma 
rana da wata da taurari horarri ne da umuminsa. To, shi ke da halittar 
kuma shi ke da umumin. Albarkar Allah Ubangijin talikai ta bayyana!” 
Dalili kuma akan haka shi ne fadar Allah Madaukakin Sarki: “Ya ku 
mutane! Ku bauta ma Ubangijinku, wanda ya halicce ku da wadanda 

suke a gabaninku, ko da za ku kare kanku! Wanda ya sanya muku kasa ta 
zama shimfida, sama krnna ta zama gini, ya kuma saukar da ruwa daga 
sama, sa ’ annan ya fitar da abinci daga ‘ya ’yan itace game da shi, saboda 
ku. Saboda haka, kada ku sanya ma Allah wasu kishiyoyi, alhali kuna 
sane”. Ibnu Kathir Rahimahullah ya ce: Wanda ya halicci wadannan 
abubuwa shi ya cancanci a bauta masa”. 

Malamin ya ci gaba da cewa, ya zama wajibi a kan kowane mukallafi, 
namiji da mace, ya san wadannan manya-manyan shika-shikai guda uku. Su ne 
farkon abin da za a tambayi bawa a kan su a cikin kabarinsa. Idan ya bayar da 
gamsasshiyar amsa, to, ya tsira. Idan kuma ya yi 6atan kai, ya halaka. 

“To, idan aka tambaye ka: Shika-shikan Akidar Musulunci uku, 105 
wadanda saninsu ga mutum yake wajibi? ” “Sai ka kar6a da cewa, su ne;”: 

Na farko: Sanin Ubangiji: 

Wannan shishike kuwa shi ne asali kuma tushe ga sauran biyun. Hakan 
ya zama wajibi domin bawa ya iya bauta ma Ubangijin nasa ala basiratin wa 
yakinin. A nan ne mutum yake sanin Ubangijin nasa ta hanyar abubuwan da 
ya sifaita kan sa da su a cikin littafinsa, kuma ta harshen Manzonsa Sallallahu 
Alai hi wa Sallam, wadanda suka kunshi bayani a kan kadaituwar Allah, da 
ayyukansa, da sunayensa da kuma siffofinsa. 

Na Biyu: Sanin Addini: 

Shishshike na biyu, shi ne bawa ya san: “Addininsa” wanda Allah 
Macfaukakin Sarki ke son mu bauta masa ta hanyarsa. Wato, aikata abin duk da 
ya wajabta mana aikatawa, da nisantar wanda ya wajabta mana nisanta. 


105 Littafin Al-Usul Ath-Thalatha “Shika-shikan Akidar Musulunci Uku” ya soma ne 
daga nan. Sauran duk abin da ya gabata na sakonni rubuce-rubuce ne da Shehin 
Malamin ya yi, almajiransa suka yi shimfida da su a gaban littafin nasa don sharar 
fage. Wanda ya ba ni wannan labari shi ne babban malamin nan dattijo; Salihu bn 
Gusn, Allah ya jikan sa. 

Na uku: Sanin Annabi Muhammadu Sallallahu Alaihi wa Sallam: 

Saboda shi ne jakada tsakanin mu da Allah a cikin isar da manzanci. In 
kuwa ba dominsa ba, babu wata hanya da za mu iya sanin yadda za mu bauta 
ma Ubangijinmu da ita. 106 

Wadannan shika-shikai guda uku, sun tattara gaba dayan abin da ake 
kira addini, wato, sani da gane ko waye Ubangijinka a matsayinka na bawa? 
Mene ne addinin da ya aiko maka? Wane ne kuma Annabinsa da ya aiko maka 
sakon addinin ta hanyarsa? Wadannan tambayoyi, kamar yadda aka fadi a baya 
kadan, su ne za a fuskanci bawa da su da zarar ya samu kansa a cikin kabari. 
Sai dai sanin lafuzzansu amsoshinsu kawai, ba tare da imani da su, balle aiki da 
abin da suka kunsa ba, ba ya ku6utar da bawa daga azaba. Abin da kawai zai 
tserar da shi, shi ne imani da aiki da su. Da hakan ne kawai bawa zai iya ku6uta 
a lokacin wadannan tambayoyi. Idan aka kalli Hadisin Abbas dan 
Abdulmuddalabi Radhiyallahu Anhu, za a ga cewa, ya ambaci gaba cfayan 
wadannan shika-shikai a dunkule, inda yake cewa, lalle ya ji Manzon Allah 
Sallallahu Alaihi wa Sallam yana cewa: “Duk wanda ya yarda da Allah shi ne 
Ubangiji, Musulunci kuma shi ne addini, shi kuma Muhammadu Manzon Allah 
ne, to, ya dandani zakin imani”. Muslim ne ya riwaito shi. 107 Ta kuma tabbata 
cewa, duk wanda ya yarda da wadannan shika-shikai guda uku, ya kuma furta 
su da gaske a bayan mai kiran sallah ya ce: “Ash-hadu anna Muhammadan 
rasulullah ”. To, an gafarta masa gaba dayan zunubansa. Muslim ne ya riwaito 
shi. 108 

Bayan haka kuma, Malam Abdulladlf 109 dan Abdurrahman dan Hassan 
Rahimahullah yana cewa: “Yarda da amincewa da wadannan shika-shikai uku, 


106 Idan aka lura da kyau za a ga cewa mawallafin wannan littafi rahimahullahu ya 
ambaci wadannan shika-shikai uku jumlace a farko. Daga bisani kuma ya dawo ya yi 
musu dauki dai-dai. To, ya yi haka ne ba domin komai ba, sai domin fa’idar aikin ta 
zamo gamamma, mai karatu kuma ya sami nishadi da kwarin guiwa. Wato, idan ka 
riga ka san shika-shikan a dunkule, daki-daki, ka kiyaye su, to, yawun bakinka zai ci 
gaba da tsiyaya don kokarin sanin ma’anarsu. 

107 Sahih Muslim, Hadisi na (34) 1/62 daga Abbas dan Abdulmuddalabi Radhiyallahu 
Anhu. 

108 Sahih Muslim, Hadisi na (386) 1/290 daga Sa’ad dan Abi Wakkas. 

109 Shi ne kakan Malam Muhammad bn Ibrahim rahimahumallahu. 

shi ne jijiyar addini, a kan su ne kuma gaba dayan tabbatattun al’amurra na 
ilimi da yakini suke karakaina ” 1 1 0 * 

Daga nan kuma sai mawallafin ya shiga warware zare da abawar 
wadannan shika-shikai uku daya bayan daya, inda ya fara da shishshike na 
farko, wato, sanin bawa ga Ubangijinsa, ya ce: “Idan kuma aka sake 

tambayarka”, da: “Cewa: Wane ne Ubangijinka?” wanda kake bauta, 
mahaliccinka, mai azurtaka, wanda ba ka da wani abin bauta koma bayansa? 
“Sai ka kar6a” wa mai tambayar: “Da cewa: Ubangijina” wanda nake bauta: 
“Shi ne Allah;” ba na bautar kowa sai shi. Ba ni kuma karkatar da wani sashe 
na bautar zuwa ga waninsa. Ba na raku’u, ba na yanka, ba na alwashi, ba na 
dawafi, sai domin Allah kawai. Ya kuwa za ta yiwu in kafirce ma Allah 
Macfaukakin Sarki, in bauta ma waninsa! Alhali, shi ne: “Wanda ya”, samar da 
ni daga babu, kuma ya: “Rene ni”, da ni’imominsa na bayyane da na 6oye, Ya 
yaye bakin cikina. Ya kuma makare rayuwata da ni’ima. Ya zazzaga mani 
alherai iri iri, tsarki ya tabbata gare shi da ya ce: “Da za ku lissafa ni ’imomin 
Allah, ba za ku iya kidaye su ba ” 

Kai ba ni kawai ba, shi ne wanda: “Ya reni gaba cfayan halittu da 
ni’mominsa”, ta hanyar yi musu kawanya da ni’imomi marasa da iyaka. 
Tabbacin wannan shi ne fadar Allah Subhanahu wa Ta ’ala: 

“Kuma babu wata dabba a cikin kasa face arzikinta na wurin Allah ” 

Shaikhul-Islami Rahimahullah yana cewa: Kalmar ‘Rabbu’ tana nufm 
mai reno, Allah Mahalicci, mai azurtawa, mai taimako, mai kuma shiryarwa. 
Wannan suna kuma ya fi komai cancanta da a nemi agaji da kowane irin 
taimako daga gare shi”. 111 Tabbas, ya fi cancanta da haka domin shi ne ya 
samar da mutum, bayan an dauki wani lokaci mai tsawo cikin duniyar babu; 
babu ko masosonsa. Tabbacin haka shi ne facfar Allah Subhanahu wa Ta’ala: 
“Lalle ne wata mudda ta zamani ta zo a kan mutum, bai kasance komai ba 
wanda ake ambato”. Wato, bai kasance samamme ba; yana can matsayin 
lashai’a. Daga baya ne Allah Ta’ala ya samar da shi, ya azurta shi domin ya 

110 Ad-Durarus-Saniyya 8/355 

111 Al-Fatawa 14/13 

bauta masa shi kacfai. Wannan Ubangiji: “Shi ne, kuma abin bautata”, wanda 
babu wani nau’i na ibada da nake karkatarwa zuwa ga wani ba shi ba. “Ba ni da 
wani abin bauta”, da nake kaskantar da kai, da fuskanta da kowace irin bauta 
zuwa gare shi sai shi kacfai. Na wadatu da shi a matsayin abin bauta 
macancanci. 

“Dalili kuma a kan haka”, cewa Allah ya zuba wa mutum da sauran 
halittu, manya-manyan ni’imomi wadanda ba su da iyaka: “Shi ne facfar Allah 
Madaukakin Sarki”, a cikin aya ta farko a cikin littafinsa mai girma wadda ita 
ce Fatiha mabudin Kur’ani: “Godiya ta tabbata ga Allah Ubangijin talikai”, 
wato, yabo a kan abubuwan madalla tare da ayarin so da kauna da ban 
girma . 112 Sun tabbata ga Allah abin bauta bisa cancanta. A matsayinsa na: 
“Ubangijin talikai;” Mahalicci, mai azurtawa, mamallaki mai kuma hukunta 
gaba dayan aFamurran mutane da aljanu da Mala’iku da sauran halittu baki 
daya. 

“Duk kuwa abin da ba Allah ba to, yana karkashin kalmar talikai”. 
Allah kacfai shi ne Mahalicci. Su kuwa ‘talikai’ an ambace su da wannan suna 
ne, saboda su alama ce da take nuna samuwar mahalicci kuma mamallaki, 
wanda ya samar da su. “Ni kuwa daya ne daga cikinsu”, haka ma sauran 
halittu. Dukanmu kuma muna da bukata da Allah Madaukakin Sarki domin 
biyan bukatunmu, da yayewar bakin cikinmu. Shi kacfai ne Mam all akin halitta, 
mai azurtawa da sarrafa al’amarinta. Saboda haka shi ne kawai ya cancanci a 
bauta masa, koma bayan waninsa. Wannan shi ne ma’anar Ikhlasi .* 

“Idan kuma aka sake tambayar ka cewa: Ta wace hanya ce ka gane 
Ubangijinka? Sai ka kar6a da cewa: Na gane shi ne ta hanyar ayoyi”, irin nasa 
wadanda suke matsayin alamomi da dalilai, wadanda mizaninsu yake tabbatar 
da kasancewar Allah Madaukakin Sarki Makacfaici a matsayin Ubangiji abin 
bauta. Na kuma gane shi ne ta hanyar nazarin “Halittunsa” manya-manya 
wadanda ya samar bayan a da can babu su, ya kuma hukunta su zama masu 
nuni zuwa ga samuwarsa. Sai kawai aka wayi gari babu wata halitta a bayan 

112 Duk wannan ana kokarin fassara ma’anar da ‘alif da ‘lam’ suke dauke da ita, ta 
kaiwa matuka a cikin abin da suka yiwa zagi, wato godiya. 

kasa komai kankatarta, face tana nuni a kan kasancewarsa makacfaici. Wani 
mai hikima yana cewa: 

Ka kalli zati da zubin halitta, 

Za ka tabbata cewa wasiku ne, 

Daga Sarkin Sarakuna zuwa gare ka. 

Hakika an shirya tsar in wannan halitta, 

A kan nuna duk abin da ba Allah ba, holoko ne. 

Ko shakka babu kyakkyawan nazari a cikin halittar duniya abu ne da 
yake dacfawa tare da kara karfm imani, yake kuma dabaibaye zuciya a cikin 
son Allah Subhanahu wa Ta’ala. Malam Ibn Al-Kayyim Rahimahullah yana 
cewa: “Mafi kyawon numfashin da aka yi a rayuwa shi ne wanda aka yi ana 
zurfafa tunani a cikin ayoyin Allah da halittunsa masu matukar ban mamaki, da 
kuma cirata daga wannan mats ay i zuwa na nutsar da zuciya da himma a cikin 
kogin son Allah shi kadai ba tare da wani abin halitta ba ” 113 

“Daga cikin wadannan ayoyi nasa”, masu girma da daukaka, wadanda 
ake iya gani da kwayar idaniya, suke kuma nuni zuwa ga kadaitarsa “Akwai 
dare”, da yadda yake nufatowa: “Da wuni” da yadda yake gushewa; ba su 
haduwa da juna a cikin lokaci daya. A maimakon haka, sai dai su rika biyar 
sawun juna ba tare da wata tazara ba; wannan na gushewa sai wancan ya maye 
gurbinsa. A haka sai suka zama wasu baki a gare mu, daya na bankwana, daya 
na sallamar shigowa. Wannan tsari kuwa gaba day ansa horewa ce ta Allah 
Macfaukakin Sarki zuwa gare mu. 

Harwayau kuma daga cikin wadannan kasaitaccin ayoyi na Allah 
Subhanahu wa Ta’ala , wacfanda suke nuna kasancewarsa Makacfaici, mai 
hukuncin da babu na biyunsa: Akwai: “Rana”, wadda take ita ce fitilar duniya: 
“Da” kuma: “Wata” shi ma mai haskawa a cikin duhun dare. Su biyun nan 
wadansu ayoyi ne masu gudana a kan wani cikakken tsari a sasannin halitta 
guda biya; wannan tana hudowa a nan, sai wancan ya fad! a can. Babu kuma 
wata rana, wadda a cikinta suka sake wannan gagarumin tsari mai matukar ban 

1 1 3 Miftah Dar As-Sa ’adah 1/122 

mamaki da inganci; ba kasawa ba kuma wuce wuri. Ba kuma yadda za a yi 
wani ya taras da wani balle a samu takin saka. A kan haka ne Allah 
Macfaukakin Sarki yake cewa: “Rana ba ya kamata a gare ta, ta riski wata. 
Kuma dare ba ya kamata a gare shiya zama mai tsere wa wuni, kuma dukansu 
a cikin sarari guda suke yin iyo A haka, har abada, tsarin daya daga cikinsu 
ba zai canza ba. Saboda tsari ne na Allah Mabuwayi Mai cikakken sani. 

Wannan halitta ta rana da kake gani, tattare da irin yadda take da girma, 
idan ta fadi, tana sujada ne a karkashin Al’arshi. Tabbacin wannan shi ne fadar 
Abu Zarri Radhiyallahu Anhu, cewa: “Wata rana na kasance tare da Annabi 
Sallallahu Alaihi wa Sallam a cikin Masallaci daidai lokacin faduwar rana. Sai 
ya ce mani: Ya kai Aba Zarrin! Ko ka san inda rana take faduwa? Sai na kar6a 
masa da cewa: Allah da Manzonsa ked a sani. Sai ce: Ai ba ta zamewa ko ina 
sai karkashin AVarshi tana mai sujada. Wannan shi ne ma’anar fadar Allah 
Subhanahu wa Ta’ala da ya ce: “Kuma rana tana gudana zuwa ga wani 
matabbaci nata. Wannan kaddarawar Mabuwayi ne, Masani”. Buhari ne ya 
riwaito shi. 114 Takan kuma nemi izinin Ubangiji aduk safiya idan za ta hudo. 
Abu Zarri Radhiyallahu Anhu, yake cewa a kan haka: “Na shiga masallaci wata 
rana, na taras da Manzon Allah Sallallahu Alaihi wa Sallam yana zaune. Bayan 
da rana ta fadi, sai ya tambaye ni: Ya kai Abu Zarri! Ko ka san inda ranar nan 
take tafiya? Sai na kar6a masa da cewa: Allah da Manzonsa ke da sani. Sai ya 
ce mani: Ai tana tafiya ne ta yi sujada ta nemi iznin Ubangijinta, sai kuwa a yi 
mata. Wato, kamar an ce mata: Koma ta inda kika fito. Sai kawai a ga ta sake 
hudowa bayan ta fadi ,, . 115 A lahira kuma sai a shafe haskenta a tattara shi wuri 
wuri daya. Wannan shi ne fashin bakin da Malam Ibnu Jarir Rahimahullah ya 
yi ma facfar Allah Ta’ala cewa: “Idan rana aka shafe haskenta ” wato, aka 
tattara shi wuri daya, aka nadiye, a kuma ya da ita wani wurin daban. To, da 
zarar an yi mata haka sai hasken nata ya bice. 116 


114 Sahih Al-Bukhari, Hadisi na (3027) 3/1 170. 

115 Sahih Al-Bukhari, Hadisi na (6977) 6/2700 

116 Tafsir Acf-Dabari 30/27 00. 


69 



“Daga cikin halittunsa kuma”, masu girma: “Akwai sammai bakwai”, 
masu facfi da girman gaske: “Da”, kuma: “Kassai bakwai”, masu matsanancin 
facfi da yawan albarka: “Da”, kuma: “Abin ba yake cikinsu”, wadanda suka 
ha da da taurari many a da kanana, da ayoyi masu ban tsoro. Da abin da yake 
cikin wadancan kassai bakwai, kamar duwatsu, da gulabe, da dangogin halittu, 
da suka hada da dabbobi, da tsirrai, da sauran halittu samammi. “Da abin da 
yake tsakaninsu” sammai da kassan, wanda ya hada da iska da wasu 
abubuwan na daban. Kai! Da kuma irin yadda aka tsara kaiwa da komowarsu 
daga wannan wuri zuwa wancan a cikin sararin samaniya. Da kuma abubuwan 
amfani da suka samu a gabansu ba tare da sun sansance ba, kamar musayar 
zance da wasu mahalukai takwarorinsu da suke wata duniya. Fasubhanallahi 
Rabbil-Arshil-Azim. 

Ko shakka babu! Ya kamata ga kowane musulmi ya yi mazari mai zurfi 
a cikin ayoyin Allah da sauran halittunsa. Ibnu Juzayyi daga cikin Malaman 
Malikiyya - Allah ya jikan sa - na cewa: “ Zurfafa tunani shi ne albarkar 
kowane irin hali da matsayi. Wanda duk ya yi nazarin girman Allah, zai 
girmama shi albarkar haka. Wanda kuma ya kalli kudurarsa, kallo na basira, zai 
zama mai tawakkali saboda haka. Haka, wanda ya yi la ’akari da azabar Allah, 
da kyau, to, zai zama mai tsoronsa, dalilin haka. Wanda kuma ya waiwayi 
rahamarsa, zai zama cikin masu tsananin fata da kaunar samun ta a sakamakon 
haka. Shi kuwa wanda ya yi tunanin mutuwa, da abin da zai biyo bayanta, to, 
zai zama mai karancin gurin duniya, kamar yadda wanda tunaninsa ya hasko 
tulin tarin zunubansa, sai ka taras tsoronsa ga Allah ya tsananta, ya kuma rika 
ganin rash in girman kansa ” 1 17 

“Dalili a kan haka kuwa;” shi ne cewa, dare, da wuni da rana da wata 
duk suna cikin ayoyin Allah: “Shi ne, fadar Allah Madaukakin Sarki: “Kuma 
daga cikin ayoyinsa” masu nuni a kan cika da kamalar iko, da zamansa 
Makadaici, da karfin hukuncinsa, da fadin mulkinsa, da mayawaiciyar 
rahamarsa zuwa ga bayinsa: “Akwai dare”, wanda duhunsa yake da 

tabbataccen amfani a rayuwa, da natsuwa da sararawar da halittu suke yi a 

117 Alkawanin Al-Fiklnyya, na Ibnu Juzayyi, shaft na 284. 

cikinsa: “Da”, kuma: “Wuni”, shi ma wanda hasken da yake cfauke da shi mai 
amfani ne ga halittu domin a cikinsa ne suke kaiwa da komowa. “Da rana da 
wata” halittu biyu da rayuwar bayi ba ta inganta sai tare da su. 

Allah Macfaukakin Sarki ya ci gaba da cewa: “Kadakuyi sujada ga rana 
ko wata”. Ababen halitta ne su, da aka samar domin hidima gare ku. Saboda 
haka babu daya daga cikin su da ya cancanci a yi masa sujada. A maimakon 
haka: “Ku yi sujada ga Allah”, shi kadai; ba ga waninsa ba domin shi ne: 
“Wanda ya halicce su”, tattare da wannan girma da suke da shi. Wannan, ba 
yinsu ne ba; daga Mahaliccinsu ne. ku yi sujada zuwa gare shi: “Idan kun 
kasance, shi”, Allah ne kadai “Kuke bauta ma”. To, ku takaita wannan bauta 
taku gare shi kawai, da zuciya daya. 

Wani dalilin kuma da yake tabbatar da kasancewar sammai bakwai da 
kassai bakwai, daga cikin halittun Allah Macfaukakin Sarki, da suke nuni zuwa 
ga samuwarsa, shi ne “Fadar Allah: “Lalle hakika, Ubangijinku shi ne Allah, 
wanda ya halicci sammai da kasa”, da abin da yake a tsakanin su, ya kyautata 
ya kuma inganta halittarsu: “A cikin kwanaki shida” wadanda suka fara da 
ranar Lahadi, suka kare da ranar juma’a. “Sa’annan”, bayan kammala halittar 
su, ya samar da duk abin da ya yi nufin samarwa a cikinsu, sai: “Ya daukaka a 
kan aFarshi” mai girma, wanda fadinsa ya yalwaci sammai da kassai da abin 
da yake a cikinsu, da tsakaninsu, daukaka irin wacce ta dace da girmansa. 

Sa’annan kuma Allah Subhanahu wa Ta’ala : “ Yana sanya dare”, mai 
tsananin duhu: “Ya rufe wuni”, tattare da haskensa. Sai, a wayi gari duhun ya 
mamaye gaba dayan fuskar kasa; duk wanda yake a cikin ta ya ci gaba da 
rayuwa a cikin sa. Kowa kuma sai ya nemi wurin sararawa da hutawa, sauran 
halittu kuma, kowa ya kama nasa gaba; ya nemi masaukinsa. Kowane daga 
cikin dare da wunin: “Yana neman” dan’uwan: “Sa, da gaggawa”. Da zarar 
wuni ya kawo jiki, sai dare ya kama gabansa. Haka idan dare ya yi sallama, sai 
wuni ya yi bankwana. Irin wannan take sawu da wadannan halittu suke yi ma 
juna, babu kosawa, ba gajiya, ko kasawa a cikinsa ko miskala-zairatin. Haka 
abin zai ci gaba da gudana har ranar da Allah zai nade kasa, gaba dayan bayi su 
cirata zuwa gidan tabbata. 


71 



Haka: “Kuma rana da wata da taurari”, na tsaye da masu tafiya: 

“Horarri ne da umuminsa” da hukuncinsa, da ilimi da kuma hikimarsa. “To, 
shi ne da hallitar”, gaba cfayanta, wadda daga gare ta ne aka samu sauran 
halittu jumlatan. A cikin wannan halitta ce kuma tasa, hukunce-hukunensa na 
tsarin halitta, na azaliyya suke bayyana. Haka: “Kuma”, shi ne: “Daumumin”. 
Tabbas! Gaba cfayan al’amurra da suka shafi dokoki da Annabta karkashin 
ikonsa suke. A nan ne kuma gaba dayan hukunce-hukuncen Allah Subhanahu 
wa Ta’ala na addini da Shari’ a suke kunshe. “Albarkar Allah Ubangijin talikai 
ta bayyana”, a cikin irin wadannan albarkoki na karshe da ya samar. Tabbas, 
Allah shi ne wanda alherinsa ba ya misaltuwa ko kimantuwa. Mai girma da 
daukaka da albarka ne a karan kansa, cikin abin da ya shafi siffofmsa, da 
zamansu kasaitacci. Wannan albarka kuma ta yi naso a cikin sauran halittu, ta 
hanyar saukar alheri da albarka masu yawa a cikinsu. Tabbas! Allah 
Macfaukakin Sarki shi ne: “ Ubangijin Talikai”, wanda yake yi musu ni’ima da 
falala irin wacfanda ba su da iyaka. * 

“Ubangiji kuwa”, wanda ya halicci wadannan halittu masu girma, 
wacfanda suka hada da sammai bakwai, da abin da yake ciki da tsakaninsu, a 
matsayinsa na mamallakinsu, mai tsara hukuncinsu, wanda kuma ya sifantu da 
siffofin cika da kamala: “Shi ne abin bauta; ” wanda ya cancance ta shi kadai, 
koma bayan waninsa. Duk kuma abin da ba shi ba halitta shi ya yi, shi ne kuma 
Ubangijinsa. Sakamakon haka kuwa, kowane mahaluki na cike da mummunan 
rauni, ta yadda bai iya ta6uka ma kan sa komai; samarwa ko tunkudewa. 

Daga cikin dalilan da ke tabbatar da kadaicinsa da cancantarsa ga bauta 
akwai fadar Allah Macfaukakin Sarki: “Yaku mutane!” mazanku da mata: “Ku 
bauta ma Ubangijinku” ku kuma kacfaita shi. Ku sani shi ne wanda yake 
saukar muku da ni’imomi na zahiri da badini. Kafin haka, shi ne kuma: “wanda 
ya halicce ku”, ya samar da ku daga babu, ku: “Da wacfanda suke a gabanin 
ku”. Kamar irin haka ne ya halicce su, bayan a da can su ba komai ba ne. Ya 
kuma j a hankalinku ne, zuwa ga wadannan ni’imomi masu girman daraja nasa 
na mahalicci, a wayi gari kuna biyayya ga umurninsa, kuna kuma nisantar 
haninsa. Shi ne kuma: “Wanda ya sanya muku kasa ta zama shimficfa”, 

yalwatacciya domin ku iya samun natsuwa a birbishinta, ku gudanar da 
rayuwarku cikin aminci ba tare da fargaba ba. 

“Sama kuma”, ya halitta ta a cikin sifar: “Gini” mai rufi wanda aka kifa 
a birbishinku. Bayan haka ya kawata shi da fitilu, da alamomi, wadanda kuke 
daukar hannu ta hanyarsu a lokacin da kuke tafiye-tafiye a cikin duhun dare a 
kan tekuna da tuddai. Ya kuma ba ta kowace irin kariya. Sai kawai aka wayi 
gari sama tana yi muku inuwa, kasa kuma tana dauke da ku, duk ba tare da 
wata ja-in-ja tsakanin ku da dayansu ba. 

“Ya kuma saukar da ruwa” mai tsananin dacfin dandano da albarka: 
“Daga”, cikin giragizai, wadanda suke a: “Sama, sa’annan ta hanyar ruwan ya 
fitar da abin ci daga ‘ ya’yan itace”, wannan ruwa, nau’uka daban-daban, 
wadanda suka hada da dabino, da sauran ‘yan’yan itace, da shuke-shuke, masu 
dadi, da matara kama da su. Duk: “Saboda ku” samu warwara da jin dad! da 
wadannan ni’imomi, su kuma zama wani agaji da taimako a gare ku, a kan yi 
masa cfa’ a. 

Duk kuwa Mahaliccin da yake samar da wacfannan ni’imomi, to, babu 
wanda ya cancanci bauta shi kacfai, sai shi. Saboda haka ku gode, yadda yake 
fada Subhanahu wa Ta’ala cewa: “Saboda haka, kada ku sanya ma Allah 
kishiyoyi”, da abokan tarayya, da tamka a cikin bauta: “Alhali kuna sane” da 
cewa yin haka 6arna ne; ba su cancanci bauta ba ko alama. Ah! Wai to, ya ma 
za a yi ku bauta masa tare da wadansu uwayengiji, alhali kuna da wannan 
masaniya? Tambaya. Wannan irin tarnaki shi ne mafi girman dalili, irin wanda 
h a n k ali komai kaifinsa ba zai iya tunkucfewa ba, a kan kasancewar Allah 
Subhanahu wa Ta’ala Makadaici, da zaman Shirka, 6arna. 118 


118 Wannan aya ta hada hancin abubuwa biyu ne; umurni da bauta ma Allah shi kadai, 
da hani ga bauta ma wanda ba shi ba. Domin tabbatar da haka ne, Buwayaayyen Sarki 
ya kafa ma kafirai hujja, a cikin wannan aya, da abin da suka dade da sani da yarda, 
na Tauhidin Rububiyyah, a kan wanda suke musu, wato, Tauhidin Uluhiyyah. Da 
yawa kuwa Allah Ta’alah, a cikin Littafinsa, yake amfani da wannan Tauhidin 
Rububiyyah domin tabbatar da wajabci da ingancin Uluhiyyah. Ashe kenan, 
Tauhidin Rububiyyah, shi ne makami mafi kaifi da karfi da ake tabbatar da Tauhidin 
Uluhiyyah da shi. Ita kuwa ibada, duk irin yadda aka yi kwazo a cikin ta, matukar ba 
ta da sanadarin Tauhidi, to, aikin banza ce shafa ma darni mai. Tabbacin haka shi ne, 
irin yadda Allah Madaukakin Sarki ya ambaci wadanda suke tsarkakewa tare da bauta 

Imamu Abul-Fida’i, Isma’il cfan Umar: “Ibnu Kathir”, mai Tafsiri: 

“Rahimahullah” ya kuma saka shi gidan Aljanna: “Ya ce: Wanda ya halicci 
wadannan abubuwa”, ya kuma samar da su daga babu, wadanda suka hada da 
mutum, da kasa, da sama, da abin da yake cikinsu na alherai da tsirrai: “Shi ya 
cancanci a bauta masa”. 119 Duk abin da kuwa ba Allah Madaukakin Sarki ba, 
sunansa abin halitta, kasashshe, wanda babu wata hanya da yake cancantar 
bauta da ita. A kan haka ne Buwayayyen Sarkin yake cewa: 

“Kuma wacfanda kuke kira, ba shi ba, ba su mallakar ko 
fatal ■ gutsin dabini. Idan kun kira su, ba za su ji kiranku ba, 
kuma ko sun jiya ba za su iya kar6a muku ba, kuma a ranar 
Kiyama za su kafirce ma shirkinku, kuma babu mai ba ka 
labari, kamar wanda ya sani”. 

Malam Ibn Al-Kayyim Rahimahullah ya ce: “Babu wanda ya cancanci bauta, 
da gaske, sai wanda a hannunsa ne amfani da cutarwa suke. Wanda kuma duk 
ake bauta, to, wajibi ne ya mallaki amfani da cuta a hannunsa. Saboda haka ne 
Allah ya kalubalanci wadanda suke bautar waninsa, alhali babu wani amfani ko 
cuta a hannunsu”. 12 °* 


masa da zuciya daya a lokacin da suka sami kansu a cikin tsanani, kuma duk lokacin 
da bakin ciki ya yi musu kawanya, suna kudurce cewa, wadannan gumaka ba bakin 
komai suke ba; ba su iya yaye musu wannan damuwa. Amma, tattare da gaba dayan 
haka, idan sun tsira sai su koma bin gumakan nan. Allah Madaukakin Sarki ya 
ambace su mushirikai. Kuma duk ibadar da suke yi ma Allah bai dauke ta bakin 
komai ba. “ Idan kuma suka hau jiragen ruwa sai su rinka kiran Allah da zuciya daya. 
Amma, idan ya tsirar da su zuwa tudu, sai kawai a taras suna shirka. ” Ashe kenan, 
duk wanda ya yi biyayya ga gaba dayan Horace-horacen Allah Madaukakin Sarki ta 
hanyar kin karkatar da wani sashe nasu zuwa ga waninsa, to, shi ne ma’abucin 
Tauhidi. 

119 Tafsir Al-Alkur’an Al-Azim na Ibnu Kathir (1/88). Abin kuma da wannan fashin 
baki nasa yake nufi, shi ne: Kasancewar Allah Madaukakin Sarki Mahalicci, 
Mamallakin wannan gida na duniya da gaba dayan abin da yake tsugune a cikinsa, 
mai kuma arzutawa. Wadannan sifofi ne suka cancantar da shi zama abin bauta shi 
kadai wahdahu la sharika lahu. 

1 20 Bada 7 ’ Al-Fa waid (3/ 1 ) . 

MATAKAN ADDININ MUSULUNCI 


Sheikh Muhammad bn Abdilwahhab ya ce: 

“Dangogin ibadar kuma da Allah ya yi umumi da su, su ne: 
Musulunci, da Imani, da Ihsani. Daga cikin ibada kuma akwai Addu ’a, da 
Kauna, da Tawakkali, da Kwadayi, da Fargaba, da Kankan da kai, da 
Tsoro, da Komawa, da Neman Agaji, da Neman Tsari, da Yanka, da 
Alwashi, da makamantansu daga cikin dangogin ibada wadanda Allah 
Madaukakin Sarkiya yi umumi da su. Gaba dayan wadannan ibadoji, ba 
a yinsu ga kowa sai Allah Madaukakin Sarki. Dalili kuma a kan haka shi 
ne fadar Allah Ta ’ala: “Kuma wuraren Sujada na Allah. Kada ku kira 
wani tare da Allah”. Saboda haka duk wanda ya karkatar da wani abu 
daga cikin wadannan ibadoji zuwa ga wanin Allah, to, mushriki ne, 
kafiri”. 

Shar’anta wasu nau’uka daban-daban na ibadoji, yana daga cikin falalar 
da Allah Subhanahu wa Ta ’ala ya yi ma bayinsa, domin su sami kusanci da shi 
ta hanyarsu. A hakikanin gaskiya kuma mutum bai san ko wacce daga cikin 
ibadojin ne za ta zama sanadin shigarsa Aljanna ba. Malam Ibn Al-Kayyim 
Rahimahullah yana cewa: “ Duk wanda ayyukansa na ibada, wadanda Allah ya 
yarda da su, suka yawaita suka kuma bambanta, a nan gidan duniya. To, 
gwargwadon haka ne ni’imomin da zai samu a gidan Lahira za su yawaita su 
kuma bambanta. Kamar haka dm ne kuma za a rika yi ana yi masa kari 
gwargwadon yadda ya rayu a duniya yana kari yana dad cikin nishadi da jin 
dadi da doki da kuma annashawa. Da ma yadda al’amarin yake shi ne, Allah 
Subhanahu wa Ta ’ala ya hukunta ma kowane aiki, wanda yake so da wanda 
yake kyama, wani naso da sakamako da dandano, da kuma rada na musamman 
wanda ya sa6a ma na saura. Bisa wannan dalili ne, jin dadi ga ‘yan Aljanna, da 
azaba ga ‘yan Wuta suka bambanta sakamakon bambancin dadadan abubuwa 
da azabar da take cikinsu, kowanne. Saboda haka sakamako da jin dad da 

daular da, wanda ya saka hannun jari a cikin ibadoji daban-daban ta sha 
bamban da ta wanda ya saka hannun jarinsa a cikin nau ’in idaba daya tal. Haka 
azabar wanda ya saka hannun jari a cikin ayyukan sabon Allah daban-daban ta 
sha bamban da ta wanda ya saka shi a cikin aikin sa6o kwaya daya tal”. 121 

Haka kuma martaba da darajar bawa a wurin Allah Macfaukakin Sarki, 
suna karawa ne a duk lokacin da ya kara kaimin ibada da bauta masa. Shaihul- 
Islami Rahimahullah yana cewa: “Cika da kamala ba za su ta6a samuwa ba ga 
bawa, sai idan ya dage a cikin bauta ma Allah; duk lokacin da himma da 
kwazon bawa suka karu a cikin ibada, lokacin ne alkaluman cika da kamalar 
darajarsa za su daga”. 122 

To, bayan kuma da mawallafin ya bayyana cewa, abin da yake wajaba a 
kanmu shi ne mu bauta ma Allah Subhanahu wa Ta ’ala shi kadai, sai kuma ya 
shiga lissafa wasu daga cikin nau’ukan ibada yana mai cewa: “Dangogin ibadar 
da Allah ya yi umumi da su” ga bayinsa, su bauta masa ta hanyarsu, suna da 
yawa kwarai, arnma ga guda bakwai daga cikinsu a matsayin misali. “Kamar: 
Musulunci, da Imani, da Ihsani”. Wadannan ukun kuwa su ne kololuwar 
matakan addini, babu kuma ibadar da ta kai su muhimmanci. Saboda haka ne 
mawallafin ya fara da su. Musulunci yana da rukunai da suka hada da sallah, da 
azumi. Duk wadannan sunansu ibada. Haka nan imani da rassansa na zahiri da 
na badini, kamar imani da Allah, da Mala’ikunsa, da Littattafansa, da 
Manzanninsa, da Ranar Karshe, da imani da kaddara mai kyau da maras kyau. 
Haka nan fargaba, da soyayya, da kauna, da dai sauransu. Kai! Duk wani abu 
da ake yin sa a zuci, sunansa idaba. Hasali ma shi ne mafi girma da daukakar 
daraja a wannan shafi. 

Sa’annan matakin Musulunci shi ne mafi fadi da yalwa a shafukan 
addini. Sa’annan matakin Imani yana bi masa. Daga nan sai matakin Ihsani. 
Nasa shafin shi kuma shi ne mafi zama karami bisa ga sauran. Abin nufi a nan 
shi ne, wadanda suke samun damar kai wa ga matakin Ihsani bayin Allah ne 
‘yan kadan. Ta wannan hauji, wannan mataki darajarsa macfaukakiya ce, mai 

121 Ijitima ’ Al-Juyush Al-Islamiyya shafi na 77. 

122 Al-Fatawa 10/176. 

kuma girma da tsarkin daraja. Saboda haka ba kowa lie yake samun ta ba, sai 
wadanda Allah Madaukakin Sarki ya za6a ya kuma tsarkake. Shaihul-Islami 
Rahimahullah yana cewa: “Ibadojin zuciya da halayenta, kamar son Allah da 
Manzonsa, tsoron Allah da dogara gare shl. da hakuri da hukuncinsa, da gode 
masa, da komawa zuwa gare shl, da tsarkake aiki domin shl, a nan ne darajojln 
mutane suke sassa6awa iyakar zarafi, sassa6awa irin wadda babu wanda ya san 
mikidarinta, sai Allah Maukakin Sarki”. 123 

Daga cikin dangogin ibada, wadanda Allah ya yi umurni da su: “Akwai 
Addu’a”, da neman biyan bukata wurin Allah Subhanahu wa Ta’ala: “Da 
Tsoro, da Kauna”, wato kwadayin abin da yake hannunsa: “Da Tawakkali”, ta 
hanyar mayar da kowane al’amari zuwa gare shi: “Da Kwadayi”, a cikin abin 
da yake hannun Allah Subhanahu wa Ta’ala: “Da Fargaba ” wato, tsoronsa: 
“Da Kankan da kai”, ga Allah “Da Komawa”, ga re shi a cikin dukan komai: 
“Da Neman Agaji”, wurin sa “Da Neman Tsari” ta hanyar la6ewa a wurinsa: 
“Da Neman Agaji”, ta hanyarsa: “Da Yanka” saboda shi, shi kadai. Haka 
kuma: “Da Alwashi”. “Da makamantansu daga cikin dangogin ibada”, daban- 
daban: “Wacfanda Allah Madaukakin Sarki ya yi umumi da su”, sun kuma 
hada da biyayya ga iyaye, da sadar da zumunta, da girmama bako, da 
kyawawan halaye, da duk abin da Allah Madaukakin Sarki yake so, yake kuma 
kauna, na zantuka da ayyuka na badini da na zahiri. Duk wadannan abubuwa 
ibada ne. Shaikhul-Islami Rahimahullah yana cewa: “Ibada suna ne kandamau, 
wanda ya hada duk abin da Allah yake so, ya kuma yarda da shi, na ayyuka da 
zantuka, na zahiri da na badini.' 124 Saboda ibada ta hada gaba dayan ayyukan 
da’a. Ta kuma hada da cikakkiyar kauna, da cikakkiyar girmamawa, da 
cikakken kwadayi da tsoro da kankantar da kai, da cikakkiyar biyayya ga 
abubuwan da Allah yake so, kuma ya yarda. Wannan mataki kuma shi ne 
matakina koli, wanda babu na sama da shi”. 125 


123 Al-Fatawa 7/409. 

124 Al-Fatawa 10/149. 

125 Madarij As-Salikin 3/144. 

“Gaba dayan wadannan ibadoji ba a yin su ga kowa sai Allah 
Madaukakin Sarki;” bai halatta a karkatar da wani abu daga cikin su, komai 
kankantarsa, zuwa ga wanin Allah. “Dalili kuma a kan haka shi ne fadar Allah 
Ta’ala: “Kuma wuraren Sujada”, wato masallai da ga6o6in jiki, gaba dayansu 
milki ne: “Na Allah. Kada ku kira ”, wani ko ku yi sujada da wadannan ga6o6i, 
kada kuma ku hada: “Wani tare da Allah”, a bisa doron kasarsa, ko waye shi. 
Saboda, gaba dayan kasar ta Allah ce shi kadai, sai ku kadaita shi, a cikinta, da 
bauta. 

’’Saboda haka duk wanda ya karkatar da wani abu daga cikin wadannan 
ibadoji”, wadanda mawallafin ya ambata, ko wadanda bai ambata ba, komai 
kankantarsa: “Zuwa ga wanin Allah”, kamar ya kira wani wanda ba Allah ba, 
daga cikin rayayyu, domin biyan wata bukata, wadda babu mai iya biyan ta sai 
Allah. Ko ya kira wasu daga cikin matattu, ko wadanda suke nesa, ko wasu 
gumaka, ko itace. Ko ya ji tsoro, ko fatar wani abu daga gare su, ko ya roke su 
biyan wasu bukatu, ko yayewar wani bakin ciki, ko wani abu mai kama da 
haka: “To, ya yi Shirki da Kafurci”. Ya yi Babbar Shirka, da kafirci irin 

wanda yake fitar da mutum daga Musulunci. Shaikhul-Islami Rahimahullah 
yana cewa: “Hakika kan musulmi ya hacfu sakamakon abin da suka sani niaras 
niakawa, a addinin Musulunci, cewa, lalle bawa, ba ya halatta gare shi, ya 
bauta wa, ko ya kira wani, ko ya nemi taimako daga wani, ko ya dogara ga 
wani, wanda ba Allah ba. Haka kuma duk wanda ya bauta ma wani Mala ’ika 
makusanci ga Allah, ko wani Annabi da Allah ya aiko, ko ya kira shi, ko ya 
nemi taimakonsa, to, ya fada a cikin Shirki”. 126 

Bambanci tsakanin ‘Shirka’ da ‘Kafirci’ shi ne, kafirci ya fi fadl. Wato, 
duk mushriki kafiri ne, amma ba duk kafiri ne mushriki ba. Wanda duk yake 
dawafi ga kabari, ko yake kiran wani ba Allah ba, to, ya zama mushriki. Ana 
kuma iya kiransa kafiri. Amma. wanda ya tozarta wani abu na addini, sunansa 
kafiri, amma ba a ce masa mushriki, saboda a hakikanin gaskiya bai yi ma 
Allah kishiya ba a cikin wannan aika-aikar tasa. Amma, ko shakka babu 
wannan tozartawa da ya yi ma addini, kafirci ce. Sai dai a Lahira, makomar 

126 Al-Fatawa 3/272. 

kafiri da mushriki duk daya ce; dukansu za su dauwama ne a cikin Wuta. Allah 
ya kiyashe mu! Ga hukuncin kowanen su nana a cikin littafin Allah mai girma. 
Allah Macfaukakin Sarki ya ce game da kafirai: 

“Lalle haRiRa, Allah ya la’ and Rafirai, ya Rnnia tanadar 
musu Wutar Sa ’irah 

Dangane kuma da mushrikai, sai yake cewa: 

“Sanl yadda al’amarin yaRe, duR wanda ya yi ma Allah 
Rishiya, haRiRa, Allah ya haramta masa shiga Aljanna. 
MaRomarsa ita ce Wuta. Azzalumai Ruma ba su da 
matalmaka 

HUJJOJI A KAN HANA SHIRKA 


Sheikh Muhammad bn Abdilwahabya ce: 

“Dalili kuma a kan haka shi ne fadar Allah Madaukakin Sarki: 

“Kuma wanda ya kira, wadansu abubuwan bautawa na 
tare da Allah, alhalin ba shi da wani dalili game haka, 
to, hisabinsa yana wurin Ubangijinsa kawai. Lalle ne, 
kafirai ba su cin nasara”. 

Ya kuma zo a cikin Hadisi cewa: “Addu’a ita ce dargon ibada”. 

Kuma Allah Madaukakin Sarkiya ce: 

“Kuma Ubangijinku ya ce: Ku kira ni, zan kar6a muku. 

Hakika, lalle, wadanda suke girman kai daga ibadata, 
za su shiga Jahannama suna kaskantattu”. 

Kuma Allah Madaukakin Sarki: 

“Kada ku ji tsoronsu, kuma ku ji tsorona idan kun 
kasance muminai”. 

“Dalili kuma a kan”, cewa duk wanda ya karkatar da wani abu na ibada 
zuwa ga wanda ba Allah ba, yayi kafirci da shirka: “Shi ne fadar Allah 
Madaukakin Sarki: “Kuma wanda ya kira wadansu ababen bauta tare da 
Allah, ”, daga cikin rayayyu ko matattu, ko gumaka, ko duwatsu, ko waninsu: 
“Alhalin ba shi da wani dalili a kan haka”, ma’ana, ba hujja ko madogara ta 
yin haka. An kawo wannan dabaibayi ne domin a bayyana irin yadda babu wata 
hujja ga duk wanda ya yi ma Allah kishiya a cikin bauta, ilia 6ata da son 
zuciya, amma ba shiriya da wahayi ba. Duk wanda kuwa ya yi haka, to, hakika, 
Allah Macfaukakin Sarki ya sha alwashin cewa: “Ba zai tsira ba”, a duniya da 
Lahira. Kuma shi da ire-irensa, sun tabbata: “Kafirai”, wadanda suka bar 
Musulunci. Wannan aya babban dalili ce, da yake bayyana kafircin duk wanda 
ya kira Allah ya hadashi da waninsa. Duk daya ne, wanda aka kira cfin 

Mala’ika ne, ko Annabi ne, ko wani bawan Allah da ke kwance a cikin 
kabarinsa, ko ma dai wani abu na daban. 

Bayan da mawallafin - Allah ya jikan sa - ya ambaci nau’ukan ibadoji a 
jumlace, sai kuma ya shiga bayyana hujjoji da dalilai a kan su. Amma, 
Musulunci, da imani, da Ihsani, zai kawo nasu dalilai da hujjoji a cikin 
shishshike na biyu. A maimakon hakan can, sai ya fara da ‘addu’a’ wadda ita 
ce asali kuma tushe ga kowace irin ibada, ya ce: “ Ya kuma zo a cikin Hadisi 
cewa”, addu’a tana daga cikin nau’ukan ibadoji. Ga yadda lafazin Hadisin yake 
daga Imam At-Tirmidhi. 127 “Annabi Sallallahu Alaihi wa Sallam ya ce: 
“Addu’a”, da rokon Allah biyan bukatu: “Ita ce 6argon Ibada”, wato 
tsintsarta, wadda Allah Macfaukakin Sarki ya umarci halittunsa da ita. Wannan 
Hadisi yana matsayin fashin baki ne, ga wani Hadisin da yake cewa: “Addu’a it 
ace Ibada”. Manzancin Annabi Sallallahu Alaihi wa Sallam ya zo ne domin 
luras da zukata tare da karkatar da su zuwa ga rokon Allah Subhanahu wa 
Ta ’ala shi kadai. Su kuma san cewa kira da rokon wani wanda ba Allah ba, a 
cikin duk wani abin da ba mai iko a kan sa sai Allah, yana daga cikin nau’ukan 
Babbar Shirka irin wadda take rasa gaba dayan ayyuka. Ya zo a cikin Aci- 
Durar As-Saniyyah cewa: “Kan gaba cfayan malamai ya hadu a kan cewa, duk 
ya wanda ya sanya wani tsani, tsakaninsa da Allah, wanda yake kira da roko da 
dogaro gare shi, to, hakika ya zama kafiri”. 128 

Irin wannan Shirka kuwa ta roko da kiran wani ba Allah ba, ta fi yawaita 
a tsakanin halittu, kamar yadda mai Addurar As-Saniyyah ya kara cewa: “Daga 
cikin mafi girman nau’ukan Shirka, mafi kuma yawan faruwa a wannan 
zamani, akwai ce neman biyan bukata daga wajen matattu, da neman agajinsu, 
da kuma mayar da su alkibla. Wannan kuwa shi ne asalin Babbar Shirka”. 129 
“Hujja kuma akan haka” cewa, kira da roko ibada ne, kuma karkatar da su 
zuwa ga wanin Allah Shirka ne: “Ita ce, fadar Allah Madaukakin Sarki : 

“Kuma Ubangijinku Ya ce: Ku kira ni ”, ku kai kuka gare ni: “Zan kar6a 


127 Hadisi na (3371) 5/456 daga Anas dan Malik Radhiyallahu Anhu. 

128 Ad-Durar As-Saniyyah 1/196. 

129 Ad-Durar As-Saniyyah 1/199. 

muku”, in share muku haway e. “Hakika, lalle, wadanda suke girman kai”, da 
kawar da shi: “Daga ibadata”, da rokona: “Za su shiga Wutar Jahannama suna 
kaskantattu” walakantattu. Allah dai ya kiyashe mu. A wannan lokaci ne Allah 
Macfaukakin Sarki zai saukar musu da kowane irin nau’i na azaba, da kaskanci 
a matsayin sakamakon kin bauta masa shi kacfai, kamar yadda ya wajabta a kan 
su. 

Duk mai hankali ya san cewa, babu mai yaye bakin ciki in ba Allah 
Subhanahu wa Ta ’ala ba, saboda shi kacfai ne mai iko a kan haka, wanda: 
“Hakika, al’amarinsa, idan ya so abu, sal kawai ya ce masa 
zamo, sal kuwa ya zamo 

Duk kuwa wanda matsayinsa bai wuce na abokin halitta ba, ai, bai 
kamata, bai kuma dace da akira, a roka, a kuma nemi taimako da cetonsa ba, 
koma bayan Allah Subhanahu wa Ta’ala. Tabbas! Bai dace ba saboda shi bawa 
ne, kuma mai rauni; yana rash in lafiya yana kuma mutuwa. Babu wani abu da 
yake iya ta6uka ma kan sa na jawo amfani ko tunkude cuta, balle ya iya hakan 
ga waninsa. Ya kuwa za a yi ya iya? Allah Subhanahu wa Ta’ala yana cewa: 
“Wadanda kuke kira koma bayansa, ba su mallakar ko kwatankwacin yanar 
gurtsin dabino Saboda haka, dan’uwa a dai dogara ga Allah shi kadai. Idan 
za ka nemi biyan wata bukata, ka neme ta gare shi; ka roke shi zai kar6a. Ka 
kuma neme shi gafarar zunubanka, zai gafarta maka. Ka kuma kira shi da 
zuciya daya a cikin khushu’i, sai ya saurare ka. Tabbas! Duk wanda ya 
fuskanci Allah da bukatunsa, ya kuma dogara gare shi, zuciyarsa ta cika makil 
da son Ubangijinsa. A hannu daya kuma ya kafirce ma duk wani abu da ake 
bauta, wanda ba Allah Subhanahu wa Ta ’ala ba, to, ya tabbata muwahhidi 

Wannan mataki na jin tsoron Allah Macfaukakin Sarki shi kacfai, yana 
daga cikin mafi girman ibadu wadanda ake yi da zuciya. A matsayinsa kuma na 
wani gagarumin rukuni a layin bauta, tabbatar da shi ya zama wajibi a kan 
kowane musulmi, domin ba yadda za a yi addini ya zama tatacce saboda Allah, 
sai da shi. Ita kuwa wannan kalma ta tsoro, tana nufin jin racfacfi a cikin zuciya 
tare da girgizawarta sakamakon hasashe da hangen faruwar wani mugun abu 

can gaba. 130 Amma, tsoro irin wanda shark a take so, shi ne wanda ya liana 
mutum sa6a ma Allah Subhanahu wa Ta ’ala. 

A larabce da kuma shar’ance, kalimomi hudu na tsoro suna da 
bambanci. Wadannan kalimomin su ne: Wajalu da Khaufu da Khashyatu da 
kuma Rahbatu. Shehun Malami Ibn Al-Kayyim Rahimahullah yana cewa: 
“Alwajalu da Al-khaufu da Al-khashyatu da Ar-rahbatu kalmomi ne 
makusanta, iri daya ba 131 Bambancin da ke akwai tsakanin ‘Khaufu’ da 
‘Wajalu, ’ shi ne, ta farko tana nufin konkonar zuciya a kan wani abu da 
mutum yake fargaban faruwarsa a kan sa nan gaba. Kamar mutum ya samu 
tashin ba n k ali da tsoron fadawa cikin yunwa nan da wata daya. A yayin da 
kalma ta biyu take nufin, raurawar zuciya da fargabanta a kan wani abu na 
tsoro da zai fada mata yanzu-yanzu. Wato, kamar mutum ya tsinkayi Zaki, sai 
hankalinsa ya tashi saboda ganin sa kawai da ya yi. To, irin wannan tashin 
h a n k ali a daidai irin wannan lokaci, shi ake kira ‘Al-wajal. ’ A yayin da tashin 
hankalin rayuwa da facfawarta a cikin fargaban abin da ka iya fada mata nan 
gaba, shi ake kira ‘Khaufu. ’ Ibn Al-Kayyim Rahimahullah yana cewa: “Al- 
wajalu ’ yana nufin girgizar zuciya da karayarta saboda tuna wani abu da yake 
dugunzuma ta ya azabtar da ita, koko a ’a, ga abin garin da garin yana gani a 
gabanta”. 132 

“Dalili” kuma: “A kan ” cewa: “‘Tsoro’” ibada ne daga cikin jumlar 
ibadu, wadda karkatar da ita zuwa ga wanin Allah ba ya halatta” “Shi ne fadar 
Allah Madaukakin Sarki: “Kada ku ji tsoronsu” yana nufin mushrikai, 
“Kuma ku ji tsorona” Ni ne Ubangijinku wanda yake taimakon masoyansa, 
masu tsoro da fargaba zuwa gare shi: “Idan kun kasance muminai” 

Ko shakka babu, jin tsoron Allah Subhanahu wa Ta’ala yana daga cikin 
dalilan gyaruwar zuciya. Shaikhul-Islami Rahimahullah yana cewa: “Ba a ta6a 
kiyaye iyakokin Allah da haramce-haramcensa ba, masu neman fada gare shi 


130 Madarij As-Salikin 1/513, da Bulgat As-Salik 11 Akrab Al-Masalik na Sawi 4/438. 

131 Madarij As-Salikin 1/512 

132 Madarij As-Salikin 1/513. 

kuma, suka samu ba, ta hanyar wani abu, kamar yadda hakan ta tabbata ta 
hanyar jin tsoro da fatar samun alheri da kaunar Allah Subhanahu wa Ta’ala. 
Da zarar an nemi wadannan abubuwa uku ga zuciya an rasa, to, ta gama bad, 
6ad irin wanda ba a fatar gyaruwarta har abada. Duk knma lokadn da daya 
daga dkinsuya raunana a dkinta, to, imaninsa ya raunana sakamakon haka 1 33 

haka 1 33 

Saboda haka ne, Annabawa suka koyar da gaba cfayan halitta tsoron 
Allah Subhanahu wa Ta 'ala. Dubi abin da Annabi Nuhu Alai his Salam yake 
cewa: 

“Lalle hakika, ni, ina jimuku tsoron azabar wuni mai girma”. 

Annabi Shu’aibu Alai his Salam kuma ya ce: 

“Kuma lalle hakika ni, ina ji muku tsoron azabar wuni mai kewayewa 

Shi kuwa Annabinmu Muhammadu Sallallahu Alaihi wa Sallam, ga abin 
da Allah Madaukakin Sarki ya ce masa: 

“Ka ce: Lalle hakika ni, ina jin tsoron, idan na sa6a ma Ubangijina, azabar 
wuni mai girma 

Saboda haka ne, ya tabbata cewa: ‘Annabi Sallallahu Alaihi wa Sallam, 
idan yana sallah akan ji kirjinsa yana gumani kamar tafasar tukunya, saboda 
kuka 1 34 


Sai dai tsoron Allah yana samuwa ne idan an san shi, sani na hakika. 
Kamar yadda tawaya a mizanin wannan masaniya take haifar da tawaya a 
mizanin tsoron Allah Subhanahu wa Ta ’ala ga bayinsa. Saboda haka ne babu 
rukunin mutanen da suka kai malamai jin tsoron Allah Subhanahu wa Ta ’ala. A 
duk kuwa lokacin da ka ga tsoro da kunya da son Allah Madaukakin Sarki sun 
wadaci mutum, to, ka tabbata ya san Ubangijin nasa sani na hakika. Duk kuwa 
lokacin da wannan sani ya dada karuwa, to, da kunyar, da tsoron, da son, su ma 

133 Al-Fatawa 15/21. 

1 34 Sunan An-Nasa ’i Hadisi na ( 1 2 1 4) 3/ 1 3 daga Abu Mudrif Radhiyallahu Anhu 

za su dacfa Raruwa, gwarwgadonsu. Wato, a taRaice dai mataki da nauyin tsoro 
da fargaban Allah Madaukakin Sarki ba su ta6a kasa, mataki da nauyin ilimi da 
sanin da bawa yake da su ba. Tabbacin wannan kuwa shi ne fadar Annabi 
Sallallahu Alaihi wa Sallanr. “Lalle haRiRa ni, na fi su sanin Allah da 
tsoronsa Buhari ne ya riwaito shi. 135 Haka kuma Annabi Sallallahu Alaihi wa 
Sallam ya ce: “Inda Run san abin da na sani, da Run yi dariya kadan, Run yi 
RuRa da yawa, da Ruma ba Ru ji dadi da mata a Ran shimficfa ba, da Ruma Run 
fita Ran hanya Runa hargowa da neman agaji daga Allah ”. 136 

Irin wannan tsoro kuma da muke magana, na Allah Subhanahu wa 
Ta’ala shi ne hanyar zama cikin sahun masu yin da' a zuwa gare shi. Shaikhul- 
Islami Rahimahullah yana cewa: Tsoron Allah, hanya ce ta sanin Ro waye shi. 
Saninsa Ruma hanya ce ta zama ciRin sahun masu tsoronsa. Shi Ruwa tsoron 
nan nasa, da zarar ya samu, to, ba maRawa ga yi masa da’a da biyayya”. 137 
Babu wata hanya da zuciya za ta samu nagarta sai idan tana tsoron Allah 
Madaukakin Sarki. A kan haka ne Abu Sulaiman Ad-Darani Rahimahullah 
yake cewa: “ Da zarar zuciya ta raba gari da tsoron Allah, to, ba abin da zai 
hana ta rushewa ,, . 138 Tsoron Allah shi ne abin da ke yi ma zuciya shamaki 
daga soye-soyenta. Ibrahim bn Sufyan Rahimahullah yana cewa: “ Da zarar 
tsoron Allah ya samu gindin zama a cikin zuciya, to, nan take zai Rone gurabun 
soye-soyenta, ya kuma kori son duniya daga cikinta ”. 139 Ashe kenan, da zuciya 
zuciya ta rasa jin tsoron Allah, ro, ta kama hanyar jeji. Malamin nan bamisire 
Dhun-Nuni Rahimahullah yana cewa: “Mutane ba za su bar hanya ba matuRar 
akwai tsoron Allah tare da su. Da zarar kuwa ya gushe, to, sun bi hanyar jeji 
kenan 140 


135 Sahib Al-Bukhari, Hadisi na (20/16) daga A’isha raliyallahu anha. 

136 Al-Musnad Hadisi na (21555) 5/173, Sunan At-Tirmidhi Hadisi na (2312) 4/556 
daga Abi Zarr Radhiyallahu Anhu. 

137 Al-Fatawa 7/24 

138 Madarij As-Salikin 1/513. 

139 Madarij As-Salikin 1/513. 

140 Madarij As-Salikin 1/513. 

Kazalika, Allah Macfaukakin Sarki yana wadata duk wanda yake jin 
tsoron sa, da hikima da sanin makamar ayoyi da alkawurransa. Tabbacin 
wannan zance, shi ne fadar Allah Macfaukakin Sarki: “Hakika a cikin wancan 
akwai aya ga wanda ya ji tsoron azabar Lahira ”. A Lahira kuma, irin wannan 
mutum, za a bude masa kofofin gidan Aljanna: “Kuma, ga wanda ya ji tsoron 
tsayuwa gaban Ubangijinsa, akwai gidajen Aljanna ”. A wani wurin kuma 
Subhanahu wa Ta’ala yana cewa: “Kuma duk wanda ya ji tsoron tsayuwa 
gaban Ubangijinsa, ya kuma hana kan sa son zuciyarsa. To, lalle hakika, 
Aljanna ita ce makomarsa Duk kuma wanda girman Allah ya tabbata a cikin 
bimin zuciyarsa, to, Allah zai sanya girmansa ya tabbata a cikin zukatan 
mutane, ya kuma hana su tozarta shi. 

Sa’annan kuma, ‘tsoron Allah’ yana daga cikin rukunan ibada. Sauran 
kuma sun hacfa da ‘kauna’ da ‘soyayya’ zuwa gare shi. Saboda haka, wajibi ne 
ga kowane bawa, ya tabbatar da samuwar wadannan rukunai uku a tare da shi. 
Malam Ibn Al-Kayyim Rahimahullah ya ce: “Wasu daga cikin nagartattun bayi 
suna cewa: Duk wanda ya bauta ma Allah Ta ’ala ta hanyar soyayya da kauna 
kawai, to, ya zama Zindiki. Wanda kuma ya bauta masa ta hanyar tsoro kawai, 
to, ya zama Baharije. Wanda kuma ya bauta masa ta hanyar kauna da fatar 
alherinsa kawai, shi kuma ya zama Bamurji’e. Wanda kuma ya bauta masa bisa 
tsoro da soyayya da kauna da fatar alheri gaba daya, to, shi ne Mumini. Duk 
wadannan matakai uku kuma, Allah Ta’ala ya tattara su a cikin fadarsa: 
“Wadancan, wadanda suke kira suna neman tsani zuwa ga Ubangijinsu. 
Wadanne ne suke mafifita a kusanta? Kuma suna fatar samun rahamarsa, suna 
kuma tsoron azabarsa Ka ga neman tsani din nan, yana nufin nuna wa Allah 
Macfaukakin Sarki soyayya, wadda take haifar da samun kusanci zuwa gare shi. 
Bayan haka kuma sai Buwayayyen Sarkin ya ambaci ‘tsoro’ da ‘kwadayi da 
fatar alheri.’ Hakan kuwa na nuna cewa, wadannan abubuwa guda uku su ne 
tafarki tsakanin Allah Subhanahu wa Ta’ala da bayinsa makusanta. 141 Ita kuwa 
soyayya da kauna, suna haifarwa ne da samar da tsoron Allah. Malam Ibn Al- 


141 Bada’i’ Al-Fawaid 3/43. 

Kayyim Rahimahullah na cewa: “Babu wani nau ’i na soyayya face tare da shi 
akwai tsoro da fatar alheri. Kuma gwargwadon yadda ta kama zuciyar mutum 
gwargwadon yadda soyayyar da tsoron nasa za su kasance a cikin zuciyar'’. * 142 

*142 

Shi kuwa ‘tsoro’ a karan kansa, ya kasu kashi uku: 

Kashi na farko: Tsoro na 6oye, wato a wayi gari mutum yana shayi da 
fargaban wani wanda ba Allah ba, kamar gunki, ko wani shugaba, kada 
dayansu ya cutar da shi. Wannan kuwa babbar Shirka ce. Wato, daidai take da 
jin tsoron wani matacce da yake kwance a cikin kabari, kada ya saukar da wata 
cuta ga mutum, ko wata azaba ta saukar masa idan bai dogara gare shi ba. 
Koko a’ a, mamacin zai zama sanadiyyar fadawar sa cikin wani mugun abu, 
idan ya fad! wani aibi nasa. Misalin wannan shi ne labarin da Allah 
Madaukakin Sarki yake bayarwa game da mutanen Annabi Hudu da abin da 
suka gaya masa, cewa: “Ba mu cewa kome, sai dai sashen abubuwan bautarmu 
ne ya same ka da cutar hauka. . . ” Ka ga suna kokari ne su ku6utar da kan su 
kada wadannan allola su saukar musu da musiba. Wato, kamar dai yadda 
Buwayayyen Sarkin yake cewa a wata ayar: “Kuma suna tsoratar da kai da 
wadanda suke koma bayansa 

Irin wannan matsayi kuwa, hali ne na masu bautar kaburbura da gumaka 
da matara kama da su. Sai ka taras suna tsoron su, suna kuma kokarin sa 
ma’abuta Tauhidi su ji tsoron su. Musamman idan suka ki yarda ko amincewa 
da bautar da ake yi musu, suka tsaya kai da fata a kan cewa, sai an bauta ma 
Allah shi kadai da zuciya daya. Irin wannan dabi’a kuwa, ba abin da take yi ilia 
rasa soron Tauhidi. Kamar yadda idan mutum ya kira wanin Allah, ko ya kai 
kuka zuwa gare shi, hakan ta raba shi da imaninsa. To, da zarar ya yarda, ya ji 
tsoron wani wanda ba Allah ba, imaninsa ya warware. Shai kh ul-Tslam 
Rahimahullah yana cewa: “Duk wanda ya daidaita kafadar Mahalicci da ta abin 


142 Madarij As-Salikin 2/43. 

halitta, a cikin soyayya da Raima, ko tsoro da fargaba, ko fatar wani alheri daga 
wurinsa, to, ya zama mushriki ”. 143 

Kashi na Biyu: Mutum ya Ri aikata abin da ya wajaba a kan sa, yana ji 
yana gani, saboda tsoron wasu mutane. Mawallafin Fath Al-Majid, yana cewa: 
‘drin wannan dabi’a haramun ce, wani nau’i ne kunia na yi ma Allah kishiya, 
wanda yake hana mizanin Tauhidi cika da kamala, kamar yadda Allah 
Madaukakin Sarki yake cewa: 

HaRiRa, wancananku, Shaidan ne, kawai, yake tsoratar da 
masoyansa. Saboda haka kada ku ji tsoronsa, kunia ku ji 
tsorona idan kun kasance nlunlinai ,, . 144 

Shi kuma Ibn Al-Kayyim Rahimahullah ga abin da yake cewa: “ Yana 
daga cikin makircin makiyan Allah, a wayi gari sun tsundunia muminai cikin 
kogon tsoro da fargaban rundunar waliyyansu, domin kada niuniinan su yi 
yunRurin tarwatsa su. Saboda haka ne ba su horonsu da alheri, ba su kunia 
hanin su daga sharri. To, shi ne Allah Ta ’ala ya bayar da labarin cewa, wannan 
wani makirci ne na Shaidan, da tsoratarwa daga gare shi. Ya kunia hane mu jin 
tsoron sa ”. 145 

Kashi na Uku: Tsoro irin na halitta, kamar mutum ya ji tsoron wani 
naman daji, ko Wuta, ko nutsewa a ruwa. Irin wannan, ba a zargin mutum a 
kan sa. Tabbacin wannan hukunci kuwa shi ne, labarin da Allah Ta’ala ya 
bayar na Annabi Musa Alai his Salam, da cewa: “Sai ya fita daga cikin ta yana 
maijin tsoro yana sauna 

Shi kuwa ‘tsoro’ da fargaban azabar Allah, wadda ya yi ma wadanda 
suka sa6a masa alkawari, wanda kuma yake bayar da labarinsa da cewa: 
“Wancan, ga wanda ya ji tsoron hacfuwa da ni ne, ya kunia ji tsoron narkona ”, 
da matara kama da wannan. Irin wannan tsoro shi ne matakin koli-koli na 


143 Al-Fatawa 27/339. 

144 Fath Al-Majid Sharhin Kitab At-Tauliid shah na 396. 

145 Igasat Al-Lahafani 1/130. 

imani. MiRa wuya kuma ga Allah Subhanahu wa Ta ’ala tare da bar masa ikon 
kowane al’amari, yana daga cikin abubuwan da suke fitar da tsoro daga zuciyar 
dan Adam. Malam Ibn Al-Kayyim Rahimahullah yana cewa: “Sanadarin da 
yake kashe wutarjin tsoron wani wanda ba Allah ba, shi ne mika wuya gare shi 
gaba daya. Tabbas! Duk wanda ya ajiye kayansa a wurin Allah, ya kuma 
sallama masa kai da kafa, ya kuma san babu yadda za a yi abin da ya kaddaro 
masa ya kuskure shi, ko wanda bai kaddaro masa ba ya same shi; ya san cewa 
babu abin da zai same shi, sal wanda Allah Madaukakin Sarki ya kaddara 
masa. Duk wanda ya san haka, babu sauran gurbi a cikin zuciyarsa, wanda 
tsoron wani mahaluki zai shiga 146 

Duk wanda ya ji tsoron Ubangijinsa a nan gidan duniya, ranar Lahira ba 
zai hadu da wani tsoro ko task in hankali, lokacin da wadanda suka mike kafa a 
nan duniya cikin aminci da rashin tsoron Allah, za su girgiza. Allah 
Madaukakin Sarki ba zai hada ma bayinsa zafi biyu ba. Ko dai tsoro duniya ko 
tsoro Lahira. Amma, dai tabbatacciyar magana ita ce, duk wanda ya ji tsoron 
Ubangijinsa, ba zai ji tsoron kowa ba. A maimakon haka zai rayu cikin natsuwa 
da kwanciyar hankali. 

Bisa wannan mizani, za ka taras, duk wanda tsoron da yake tsakaninsa 
da Allah Madaukakin Sarki ya kar6a sunansa, to, kuwa ba zai kasa iya mayar 
da komai nasa gare shi ba. Kai ka san duk rayuwar da babu komai cikinta sai 
Allah, ta gama samun ni’ima. Sai dai ma’aunin da ake gane mai tsoron Allah 
da shi, shi ne nisantar zunubai. Sa6on Allah abu ne wanda jahilci yake 
haifarwa. Shi kuwa duk wanda ya san Allah, sani na hakika, to, ya ketare 
siradin jahilci. 

Saboda haka, ya kai dan' u wan a! Ba ka da wata mafita ilia ka kiyayi 
Ubangjinka a cikin gaba dayan halayenka; ka guji saukar azabarsa. A haka sai 
ka wayi gari cikin jerin masu arzikin duniya da Lahira. Shi kuwa mutum 
abokin halitta irinka, idan ka ji tsoron sa ka yi aikin banza, domin hakan ba za 


146 Madarij As-Salikin 2/13. 

ta Rara maka komai ba ilia zaman kura da akuya tsakanin kai da shi, wanda a 
karshe za ka gudu ka bar shi. A yayin da shi kuwa Allah Madaukakin Sarki 
idan ka ji tsoron sa, abin da hakan za ta haifar a tsakaninka da shi, shi ne 
soyayya da kauna da son kusanci gare shi domin debe kewa. Wannan shi ne 
bambanci.* 

“Raja’i” ga Allah ibada ce ta zuciya. Ma’anarsa kuma ita ce, kauna da 
fatar samun wani alheri. Mataki ne kuma da ba a kai gare shi, sai tare da 
kamilar biyayya da kuma kankan da kai. Amma a lura, ba a son makahon 
tawakkali wanda ya tattara samnanci da kasala da rashin kata6us. Wannan shi 
ake ce ma “Tamanni”. 

“Raja 7” shi ne matukin zuciya da ga6o6i, kamar yadda Shehun Malami 
Ibn Al-Kayyim Rahimahullah ya ce: “Ba domin sanadarin “Raja’i” ba, da 
nau ’ukan bauta wadanda suka ke6anci zuciya da ga66ai, an neme su an rasa. 
Kuma da an yi ta rusa Ma’abidai da Coci-coci da Masallatai, wacfanda ake 
ambaton Allah a cikinsu babu kama hannun yaw”. 147 Sai dai kamar yadda 
Ibn Al-Kayyim ya ce: “Raja 7” ba zai kar6a sunansa ba, sai idan an gwama shi 
da “Khaufi”. A haka sai a wayi gari bawa yana aikata abin da aka umarce shi 
da shi sakamakon hasken imanin da yake da shi, da bukatar lada. A hannu day a 
kuma yana nisantar abin duk da aka hane shi, shi kuma sakamakon hasken 
imani da tsoro da fargaban azaba ”. 148 

“Raja 7” ya kasu kashi uku: 

Malam Ibn Al-Kayyim Rahimahullah na cewa: “Raja 7” kashi uku ne. 
Kashi biyu, Shari’ a ta yarda da su. Kashi day a kuma sai a hankali. Kashi na 
farkon, shi ne, guri da kaunar samun sakamako ga bawan da ya yi biyayya ga 
Allah kamar yadda Allah ya so. Na biyu kuma, bawan da ya sa6a ma Allah, 
sa’annan ya tuba, ya shiga kwadayi da fata da kaunar samun gafarar Allah 
Ta ’ala, da yafewa, da jinkayi, da karamci, da hakurewarsa. Na uku kuma, shi 

ne, mutumin da bai gushe ba yana sa6on Allah da wuce Iyaka, amma kuma, 
tattare da haka, wai yana guri da fatar samun gafara da rahamar Allah ba tare 
da ya yi wani aiki na a zo a gani ba. Irin wannan matsayi wdi ne kawai da 
makauniyar fata ”. 149 

Duk wanda kuwa fata da kaunar alherinsa daga wurin Allah suka kai 
matuka, to, za ka tarar ya kara kaimi da kwazo a fagen ayyukan allied. Malam 
Ibn Al-Kayyim Rahimahullah yana cewa: Duk lokacin da kwadayin bawa ga 
Allah ya karfafa, to, zai kara kwazo a cikin bauta. Kamar manomi ne, a duk 
lokacin da yake kyautata zaton alheri da samun sa daga kasa, saihakan ta sa ya 
cika ta makll da iri. Haka kuma idan kwadayin nasa ya raunana, zai kwazonsa 
ga shuka ya karanta ”. 150 

“Raja 7” cfin nan da ake magana, shi ne abin da yake inganta yunkurin 
da bawa yake a kan sa na samun isa ga Allah Subhanahu wa Ta ’ala a wayi gari 
yana jin dacfi da doki da annashuwa. A haka sai ya shiga zabura da jin gardin 
tafiyar tare da fatar rashin yankewarta. Malam Ibn Al-Kayyim Rahimahullah 
yana cewa: “In ba domin “Raja’i” ba, da ba a samu wanda ya kama tafarkin 
isa fadar Allah ba, saboda ‘tsoro’ kawai ba ya motsa bawa. Babban abin da 
yake motsawa tare da harraka shi babu kamar sanadarin “Raja 7 ”. 151 

Saboda haka, babu yadda za a yi bawa ya iya kar6a sunan maibauta ga 
Allah, sai idan ya hada hancin wadannan abubuwa guda uku, wato, “Mahabba ” 
da “Raja 7” da “ Khaufi ” ko ka ce, soyayya da fata, tare da tsoro. Shaikhul- 
Islam yana cewa: Ka sani abubuwan da kawai suke motsa zuciya ta zabura 
zuwa ga neman isa fadar Allah Madaukakin Sarki, uku ne: ‘so ’ da ‘fata ’ da 
‘kauna. ’ Sai dai ‘soyayya’ ita ce mafi karfi daga cikinsu. Dalili kuwa shi ne, 
ita ake girka sanwarta domin a sha romonta a nan duniya da kuma gobe 
Kiyama. Sa6anin tsoro, wanda shi zai gushe da zarar an wayi gari Lafira. Allah 
Ta’ala yan cewa a kan haka: ”Ku saurara! Lalle hakika, masoyan Allah, babu 

tsoro gare su, babu kuma suna yin bakin ciki”. Wani bambancin kuma da yake 
tsakanin ‘tsoro’ da ‘soyayya,’ shi ne, na farko ana yafa mayafinsa ne domin 
gargacfin rai, da ja masa kunne kada ya saki hanya. Ta biyun kuwa, tana dora 
bawa ne a kan nagartaccen tafarkin saduwa da abin da yake so. Kuma 
gwargwadon karfi ko rauninta, gwargwadon yadda wannan tafiya tasa za ta 
kasance. Shi kuwa Khaufi, kamar yadda aka ambata a baya kacfan, yana hana 
rai ne kawai, karkacewa ko barin hanyar da zai sadu da abin da yake son, tata. 
“ Raja 7” kuma shi ne yake yi masa j agora a kan tabbatuwar haka. 

Wannan tushe, kuma shishshike da muke magana a kan sa, sanadari ne 
mai matukar girma da cfaukaka, wanda kuma yake wajaba a kan kowane bawa 
na Allah, ya mayar da hankali gare shi da kyau. Ya sani ba yadda za a yi ya iya 
zama cikin sahun bayin Allah na gari, masu bauta masa da zuciya daya, ba tare 
da shi ba. ga shi kuma ya riga ya zama wajibi a kan kowane mahaluki, ya yi 
kokarin zama bawa ga Allah Madaukakin Sarki kawai, koma bayan waninsa. 

Idan kuma wani ya yi karfin halin cewa, ai tana yiwuwa a samu wani 
bawan Allah, a wadansu lokuta, tare da shi akwai sanadarin soyayya, wanda 
yake motsawa tare da tunkuda shi neman abin son sa. Idan aka ce soyayya ba ta 
wannan aiki, to, me nene sirrin wannan motsi nasa? A nan sai mu kar6a da 
cewa, abubuwa guda biyu ne kawai suke wannan gagarumin aiki: 

Na farko: Shi ne yawan begen masoyi. Da zarar kuwa haka ta samu, to, 
za a wayi gari zuciya ta rataya da shi abin da ake son. Saboda haka ne Allah 
Madaukakin Sarki, ya yi umumi da yawan ambatonsa, da cewa: “Ya ku 
wadanda suka yi imani! Ku ambaci Allah, Ambato mai yawa. Ku kuma 
tsarkake shi safiya da marece. 

Na biyu kuma: Shi ne yawan nazari da duba ni’imomin Allah 
Subhanahu wa Ta’ala. Wannan shi ne dalilin da ya sa, Allah Subhanahu wa 
Ta ’ala ya yi umumi da cewa: 

“To, ku tuna ni’imomin Allah, tsammaninku, ku samu 
babban rabo 

A wata ayar kuma Madaukakin Sarkin yake cewa: 

“Kuma dukni’imar da take tare da ku, to, daga Allah ne”. 

A wata ayar kuma Subhanahu wa Ta ’ala ya ce: 

“Ya kuma zubo ni’imominsa na bayyane da na 6oye a 
kanku ”. 

Haka kuma a wata ayar yana cewa: 

“Kuma da za ku lissafa ni’imomin Allah ba za ku iya 
kididdige su ba 

To, da zarar bawa ya kalli irin ni’imomin da Allah Madaukakin Sarki ya 
yi masa, wadanda suka hacfa da hore masa sama da kasa da abin da yake 
cikinsu, wanda ya hacfa da itatuwa da dabbobi, da wasu ni’imomi na zahiri da 
badini, wadanda suka yi masa zobe ta ko ina. Ga kuma ni’imar imani mai 
samar da cikakkiyar natsuwa. Da haka ake samun “Raja’i’' kuma ‘ya’yan 
halittar da suke da alhakin kula da wannana nahiya, sukan motsa ne a duk 
lokacin da mutum ya kalli karimci da hakuri da afuwa irin na Allah 
Macfaukakin Sarki”. 152 

“Raja 7” yana karfafa ne a duk lokacin da bawa ya san Allah sani na 
hakika. Ibn Al-Kayyim yana cewa: “Karfin matakin “Raja 7” yana tafiya ne 
kafada da kafada da karfi da nauyin masaniyar da bawa yake da su da 
Ubangijinsa, da sunaye da siffofinsa”. 153 Haka kuma “Raja 7” wani sanadari 
ne, wanda a sanadiyyarsa bawa yake samun biyan bukatarsa daga wurin 
Ubangijinsa. Karfin kaunar samun lada tare da mika wuya ga Ubangiji, da 
zubewa a gabansa, da yarda da gurabun hukunce-hukuncensa. Duk wadannan 
ba komai ba ne, ilia wasu matakai daga cikin matakan kauna da fatar samun 
rahamar Ubangijin nasa, ya gafarta ya kuma yafe masa zunubansa. Ayyukan da 
ya yi kuma na alheri, tattare da sankara da miyakun da suke da su, yana fatar a 

152 Al-Fatawa 1/ 95. 

kar6a, a kuma yafe laifukansa. Ka ga karfin wannan kauna da fata ne suka 
wajabta masa wannan irin sallamawa da mika wuya, da kuma sunkuyawa a 
bakin kofar. Ka kuwa ga babu yadda hankali zai yarda da yiwuwar faruwar duk 
haka, ba tare da sanadarin “ Raja’i ” ba, har abada. Saboda haka ne Allah 
Macfaukakin Sarki, yake matukar son bayinsa su cika da guri, su kuma daga 
kokunan baran falalarsa zuwa gare shi. Ba kuwa don komai ba, sai domin 
kasancewarsa Sarkin gaskiya, mai matsananciyar baiwa, fiye da duk wanda za 
a roka, mai kuma yalwatawa fiye da duk wanda zai bayar. Shi kuwa duk mai 
tsananin kyauta, ba abin da yake farin ciki da shi, kamar a roke shi, a kuma yi 
fata da gurin cin nasara. Saboda haka a duk lokacin da gurin bawa da 
kwacfayinsa ga samun falalar Allah da rahama da sauwakewarsa a cikin 
al’amurra, suka karfafa. Hakan ta saka shi cikin jerin bay in Allah masu 
gagarumar bauta zuwa ga Allah.* 

HUJJOJI A KAN ABINDA YA GABATA 


Sheikh Muhammad bn Abdilwahhab ya ci gaba da cewa: 

“Dalilin “Raja 7” shi ne fadar Allah Madaukakin Sarki: “Duk 
wanda ya kasance yana kaunar haduwa da Ubangijinsa, to, ya aikata aiki 
na kwarai, Kuma kada ya hada Allah da wani a cikin bautarsa”. Dalilin 
“Tawakkali” kuma shi ne facfar Allah Madaukakin Sarki: “Kuma ga 
Allah, sai ku dogara idan kun kasance muminai”. Da kuma fadarsa mai 
girma da daukaka: “Kuma duk wanda ya dogara ga Allah, shi ne mai 
kyautatawa”. Dalilin “Kwadayi” da “Fargaba ” da “Kankan da Kai” shine 
fadar Allah Madaukakin Sarki: “Kuma lalle ne su, sun kasance suna 
gudun tsere zuwa ga ayyukan alheri. Kuma suna kiran mu a cikin 
kwadayi da fargaba. Kuma sun kasance masu sauna gare mu”. Dalilin 
“Fargaba” kuma shi ne fadar Allah Madaukakin Sarki: “To, kada ku ji 
tsoronsu, kuma ku ji tsorona”. 

“Dalilin ”, cewa: “Raja’f ”, wato Rauna da kyautata ma Allah zato 
ibada ne, wadda ba ya halatta a karkatar zuwa ga wanin Allah: “Shi ne fadar 
Allah Madaukakin Sarki: “Duk wanda ya kasance yana” fata da: “Kaunar 
haduwa da Ubangijinsa”, hacfuwa mai kyau ta samun lada da alkawarinsa: 
“To, ya aikata aiki na kwarai”, wanda ya dace da koyarwar Shari’ a: “Kuma 
kada ya hada Allah da wani a cikin bautarsa”. A maimakon haka, kamata ya yi 
a taras da gaba dayan ayyukansa yana yin su ne da zuciya daya; domin Allah. 
Duk wanda Allah Madaukakin Sarki ya yi ma tagomashin sanya tsarkin niyya a 
cikin aikinsa, da yi domin Allah kawai, to, zai samu biyan bukata. Duk wanda 
kuwa ya rasa wannan, to, ya tabbata hasararre. Ba shi ba samun kusanci ga 
Allah Subhanahu wa Ta ’ala, balle samun yardarsa. 

A wasu wuraren Allah Subhanahu wa Ta ’ala da kan sa, ya yi umurni da 
kadaita shi da “Raja 7”ya ce: “Me ya same ku, ba ku fatar samun natsuwa daga 
Allah?” Saboda haka ne duk musulmi, in dai ya kar6a sunansa, babu inda yake 
kai kuka y zube gurace-guracensa sai wurin Allah Subhanahu wa Ta’ala. 

Tabbacin wannan shi ne facfar Allah Madaukakin Sarki: “Idan kun kasance 
kuna jin radadi, to, hakika lalle su ma, suna jin radadi. Kuna kuna fata daga 
Allah abin da ba su fata. Kuma Allah ya kasance Masani mai Hikima ”. Bisa 
wannan horo, za ka taras duk wanda kwacfayi da gurinsa bai wuce Allah 
Madaukakin Sarki ba, yana kokarin koyi da Annabinsa Sallallahu Alaihi wa 
Sallam. Shi ne Madaukakin Sarkin yake cewa: “Lalle abin koyi mai kyau ya 
kasance gare ku ga Manzon Allah, ga wanda ya kasance yana fatar rahamar 
Allah da samun rabon Lahira, kuma ya ambaci Allah da yawa Bisa wannan, 
duk wanda bai shiga sahun masu fatar samun rahamar Allah ba, to, hakika ya 
jefa kan sa cikin kangin alwashin azaba. Dubi abin da Allah Madaukakin Sarki 
yake cewa: “Lalle, wadanda ba su fatar haduwa da rahamarmu, sun amince da 
rayuwar duniya, sun kuma natsu da ita, da kuma wadanda suke rafkanannu ne 
daga ayoyinmu”. Wadannan, makomarsu ita ce Wuta sakamakon abin da suka 
kasance suna aikatawa ”. 

Bisa wannan ma’auni, duk wanda ya guraci wani abu, irin wanda babu 
mai iko da shi sai Allah, daga wanin Allah, kamar gafarta zunubai, da warkar 
da maras lafiya, hakika ya karkatar da wannan ibada zuwa ga wanin Allah, ya 
kuma fada cikin masu babbar Shirka. Saboda yin haka kwacfayi ne a cikin abin 
da babu mai iko da shi sai Allah. Fatar samunsa daga wanda ba shi ba kuwa, 
karkatar da ibadar “Raja 7” ne ga wanin Allah. Shai kh ul-Tslami Rahimahullah 
yana cewa: “Bai kamata a jingina “Raja , i' , ga wani wanda ba Allah ba; kada a 
rataya shi ga wata halitta, ko karfin wani bawa, ko aikinsa. Hakika yin haka 
Shirka ne, duk da yake Allah yana sanya wasida tsakanin bukata da biyanta. 
Sai dai ita wasida ba ta da wani tasiri na kashin kanta; dole ne sai ta samu wata 
gudunmawa. Saboda biyan bukata da wanzuwarta ba su yiwuwa sai da yardar 
Allah Ta ’ ala. 154 

Saboda haka duk wanda ya guraci wani abu daga wani abokin halitta, ko 
ya rataya kwadayinsa gare shi, to, zuciyarsa za ta fita daga da’irar bauta ga 
Allah Madaukakin Sarki. A haka kuma ya zama bawa ga wanin Allah. Kuma 
babu ranar da zai ‘yantu daga wannan bauta matukar a cikin zuciyarsa akwai 

154 Al-Fatawa 10/256. 

6ur6ushin wannan kwacfayi da dogaro, wadanda suka sa har ya kaskantar da 
kai ga wanda ba Allah ba, ya sunkuya masa. Shaikhul-Islam Rahimahullah 
yana cewa: “Babu lokacin da kwadayin bawa da tawakkalinsa za su rataya ga 
wanda ba Allah ba, ko ya nenl agajlnsa face ya samu kansa cikln kaskancl da 
tadewa. Tabbacin wannan shl ne fadar Allah Ta ’ala: “Kuma suka riki gumaka 
baicin Allah, domin su kasance mataimaka a gare su. A ’aha! Za su kafirta da 
ibadarsu, kuma su kasance makiya a kan su”. Ashe kenan duk wanda ya rataya 
kwacfayinsa ga dan Adam, to, babu abin da zai hadu da shi sai kaskanci. 
Wannan shi ne abin da Malam Ibn Al-Kayyim Rahimahullah yake cewa: “Duk 
wanada ya ji tsoron wani abu ba Allah ba, to, za a rinjayar da abin a kan sa. 
Kamar haka ne, duk wanda ya so Allah tare da wanlnsa, to, za a azabtar da shl 
da wanln. Wanda kuma ya kaunaci wani abu daga wurin Allah da kuma 
waninsa, to, ba zai samu komai ba daga can. 155 

Saboda haka ya zama wajibi a kan kowane bawa na Allah, ya rataya 
gurinsa ga Allah koma bayan waninsa, saboda halitta gaba dayanta, an tsara ta 
bisa rauni, ta yadda babu daya daga cikinta, da yake iya kawo ma kan sa wani 
amfani, ko tunkude mata wata cuta. To, ina ta ga waninsa? Shaikhul-Islami 
Rahimahullah yana cewa: “Ba lokacin da mutum zai rataya gurinsa ga wani 
abin halitta, ko ya dogara gare shi. face ya 6akalce ya ta6e a cikin yin haka ”. 156 
Ba abin da zai kara da shi sai kaskanci da wulakanci. Shaihul-Islami 
Rahimahullah yana cewa: “Idan mutum ya rataya da mahaluki dan ’uwansa, ya 
kuma kaunaci wani alheri daga gare shi, ko tunkude shairi. To, ko shakka babu 
bukatarsa ba za ta biya ba ta fuskarsa. Tana ma yiwuwa har sai ya kara da zuba 
musa wani kudi, ko yi masa wata hidima, da matara kama da haka, wadda yake 
fatal • a dalilinta ya biya masa wata bukata idan lokacinta ya kama. Amma, sai a 
karshe hakan ta kasa tabbata, ko dai sanadiyyar zamansa kasasshe, ko a wayi 
gari ya sake wasu kwastomomi. Amma, da zai fuskanci Allah da gasken gaske 
irin na mai bukata zuwa gare shi, ya kuma nemi agajinsa da zuciya daya, sai 

Allah ya kar6a rokonsa, ya kawar da matsalarsa, bayan haka kuma ya bucfe 
masa kofofin rahama da jlnkayinsa ”. 157 

Saboda haka ya kai cfan’uwa! Kada ka rataya gurace-gurace da 
bukatunka ga wanda ba Allah ba. Ka sani, babu abin da za ka samu, idan ka yi 
haka, baya ga hasara, da kaskanci irin na mabukaci, da kuma ketare iyaka a 
cikin ibada mai girman daraja. Kai dai yi fata da gurin samun karimcin Allah 
da baiwa da alherinsa masu yawa. Idan bukatu sun yi maka kawanya, 
aramurra sun rikice maka, to, kada ka nemi agajin kowa sai nasa. Yin haka shi 
ne mafi daukaka ga matsayinka, da daraja ga rayuwarka. Duk bayan haka kuma 
ga biyan bukata, da dauke nauyin wata gagarumar ibada, wato, “Raja 7”. * 

Shi kuwa “Tawakkali” yana nufin mayar da kowane lamari ga Allah 
Macfaukakin Sarki, da gasken gaske, tare da nuna kasawa da sallamawa zuwa 
gare shi. Shi ma kuma wani nau’i ne na ibada. Kai! yana ma daya daga cikin 
jiga-jigan nau’o’inta. Shi ne kuma mafi girma daga cikin matakan Tauhidi. 
Malam Sulaimanu dan Abdulahi dan Muhammad bn Abdil wahhabi 
Rahimahullah yana cewa: “Tawakkali farilla ne, wadda kadaita Allah 

Macfaukakin Sarki a cikinta yake wajaba, saboda daya ce daga cikin mafi 
girman ibadu, kuma mafi girma da daukakar matakan Tauhidi. Hasali ma! 
Babu wanda ke iya tsare alfarmar wannan shishshike kamar yadda ya kamata 
sai za6a66u kuma kedantattun bayi, muminai, irin wadanda aka ambata a cikin 
si far mutanen nan dubu sittin wadanda za su shiga Aljanna ba tare da hisabi ko 
azaba ba. Saboda haka ne Allah Subhanahu wa Ta’ala ya yi umumi da 
Tawakkali a cikin ayoyi da dama na Alkufani, fiye da yadda ya yi umumi da 
alwala, da wankan Janaba. Kai! sai ga shi ma Allah Subhanahu wa Ta ’ala ya 
sanya shi, a matsayin sharadin cikar Imani da Musulunci. A takaice ma ’anar 
hakan ita ce, da zarar babu Tawakkali, to, babu imani babu kuma 
Musulunci”. 158 Shi kuma Ibn Al-Kayyim Rahimahullah ga abin da yake cewa: 
“Tawakkali shi ne rabin addini, dayan rabin kuma shi ne, “ Inabah ” wato 
komawa ga Allah. Da ma addinin sashe biyu yake da su kacal; Neman taimako 


157 Al-Fatawa 10/650. 

158 Taisir Al-Aziz Al-Hamid Sharh Kitab At-Tauhid, shah na 417. 


98 



da kuma bauta. To, Tawakkali shi ne neman taimako, ayayin da “Inabah” take 
matsayin ibada. Sai dai matsayin da Tawakkali yake da shi, ya fi kowane 
matsayi Tadi da yalwa”. 159 

Kamar yadda aka ambata a bay a kadan, matsayin Tawakkali yana 
gaba da na Inabah. Shehun Malami Ibn Al-Kayyim Rahimahullah ya ce: 
“Matsayin Tawakkali yana gaba da matsayin Inabah ne, saboda ana yin 
Tawakkali ne domin tabbatar da komawa ga Allah. Saboda Tawakkali shi ne 
hanya, a yayin da Inabah take matsayin masauki”. 160 Sa’annan kuma Allah 
Subhanahu wa Ta’ala ya hukunta Tawakkali ya zama wata hanya ta samun so 
da kaunarsa in da yake cewa: “Lalle hakika, Allah yana son masu tawakkali”. 
Karewa da karau, Tawakkali, Allah Madaukakin Sarki ya bayyana cewa, shi 
ne, alamar samuwar imani: “Kuma Musa (Alaihis Salam) ya ce: Ya ku 
mutanena! Idan kun kasance kun yi imani da Allah, to, ku dogara gare shi, idan 
kun kasance musulmi”. 

Hakikanin abin da ‘Tawakkali’ yake nufi kuma, shi ne, sanya Allah a 
cikin zuciya game da al’amari, da kuma biyar hanyoyin da bukata za ta biya, 
amma ba tare da dogara a kan su ba. Malam Ibn Al-Kayyim Rahimahullah 
yana cewa: “Siirin Tawakkali da hakikaninsa, shi ne, dogarar zuciya da Allah 
shi kadai, ba tare da cudanya da hanyoyin biyan bukata ta nakkasa dogaron ba. 
Lalle ne kuma a kakkabe zuciya daga dogara a kan wadannan hanyoyi da 
karkata zuwa gare su. A kuma lura, buda baki mutum ya ce: ‘Na dogara ga 
Allah ’ alhali kuma do garo da karkata da wadatuwarsa ga wanin Allah yake. 
Hakan ba ya amTanar mutum da komai. Tawakkali da harshe wani abu ne, 
Tawakkali da zuciya kuma wani abu ne daban”. 161 

Tawakkali ba ya kamala sai idan an kama wani silali, amma ba tare da 
an dogara gare shi ba. Ba kuma zai kar6a sunansa ba, sai idan ga Allah aka 
jingina shi. Ga abin da Malam Ibn Al-Kayyim Rahimahullah yake cewa game 
da haka: “Tawakkali na tafiya kaTada da kaTada ne, da hanyoyin neman biyan 


1 59 Madarij As-Salikin 2/113. 

bu Ratun rayuwa. Ba kuma zai kar6a sunansa ba sai idan an nufi Allah 
Subhanahu wa Ta ’ala da shi. Misalin wannan shl ne, manomi da zai tona Rasa 
ya zuba in. Ka ga a haka ya dogara ga Allah Subhanahu wa Ta ’ala; shi zai tsiro 
masa da wannan shuka har ya ci amfaninta. Ka ga irin wannan, ya ba wa 
Ta wakkali hakkinsa ”. 1 62 

Sai dai Tawakkali ba ya nufin rangume hannaye ba tare da bin hanyoyin 
biyan bukata ba; yin haka wajibi ne, amma ba tare da an dogara da hanyoyin 
ba. Ibn Al-Kayyim Rahimahullah na cewa: “Duk wanda ya ki yin abin da ya 
kamata, da sunan Tawakkali, to, ba kuwa zai ci ribarsa ba. Sai dai rash in 
dogara ga abin da ya kamata din idan an yi shi, tare da yanke alaka tsakaninsa 
da zuciya, shi ne abin da yake sa Tawakkali ya kar6a sunansa. A haka sai ya 
kasance, iskarruhin da yake cikin zuciyar tasa, yana kadawa ne da sunan Allah 
ba na hanyar da ya bi ba. Amma, gangan jikinsa da shi take kirkiza 163 

Tawakkali ya kasu gida biyu: Akwai Tawakkali na Lalura. Irin wannan 
kuwa kamar yankan wuka yake; take ne bukata ta biya a cikinsa. Akwai kuma 
Tawakkali na Ganin Dama. Malam Ibn Al-Kayyim Rahimahullah yana cewa: 
“Wani lokaci Tawakkali yana zama na Dole, wanda yake Taruwa a lokacin da 
bawa ba shi da makarkara ko madafa sai ta hanyar komawa ga Allah da bukata. 
Wato, kamar a wayi gari al’amurra sun kukkulle, rayuwa ta yi kunci, har 
mutum ya yanke kauna daga kowace irin mafita sai ta wajen Allah. Irin 
wannan Tawakkali, nan take ne, ake samun mafita da sauki da sassafci a 
cikinsa. Wani lokaci kuma Tawakkali yana kasancewa na Za6i. Wato, kamar 
inda mutum yake da dalilin samun biyan bukata. To, a irin nan, idan dalilin nan 
na halas ne, Shari’ a ba za ta lamunta idan aka yi watsi da shi ba. Idan kuma 
mutum ya yi watsi da Tawakkalin, ya kama dalilin, nan ma Shari’ a ba za ta 
lamunta ba. Amma, abin da yake wajaba a kan sa, kamar yadda kalmar 
malaman wannan al’umma ta hadu, bisa koyarwar Alkur’ani, shi ne, wajabcin 
hada hancin wadannan abubuwa guda biyu. Idan kuwa dalilin, na haramiya ne, 
to, haramun ne a yi riko da shi. A nan, Tawakkali shi ne dalilinsa a matsayinsa 

162 Zad Al-Ma ’ad fi Hady Khair Ibad 2/ 364. 

na wata daya-dayan hanya, wadda bukata take biya da ita. Abin da ake Ryama 
kuma, a wayi gari babu shi. Kai! Idan ka ce ma shi ne mafi Rarfin dalili kwata- 
kwata, ba ka yi karya ba. To, idan aka yi sa ’a ma, dalilin da mutum yake da shi, 
na halas ne, akwai bukatar ya duba da kyau, kama shi, yana raunana Rarfin 
Tawakkalinka ko, a’ a? Idan ka ji ya raunana shi, ta hanyar jin hankalinka ya 
rabu biyu tsakaninsu, to, barinsa ya fi. Idan kuma ba haka ba, to, mafificin abu 
shi ne ka yi riko da shi, saboda hukuncin Sarkin masu hikima, ya kaddara 
haduwar Tawakkali da dalili, saboda haka kada ka 6ata wannan tsari ”. 164 

Haka kuma, Tawakkali ya kasu zuwa wasu many an gidaje biyu. Akwai 
Tawakkali a cikin aTamurran duniya. Akwai kuma Tawakkali cikin al’amurran 
Lahira. Malam Ibn Al-Kayyim Rahimahullah yana cewa: “Tawakkali ya kasu 
kashi biyu: ” 

Kashi na Farko: Bar ma Allah Subhanahu wa Ta’ala iko a cikin biyan 
bukatun bawa, da sauran lamurransa na duniya, ko kuranyewar wasu miyagun 
abubuwa, da sauran musibun dakin duniya. 

Na biyu kuma shi ne, Tawakkali ga Allah Subhanahu wa Ta’ala a cikin 
tabbatar da abin da yake, Allah na son sa kuma ya yarda da shi, kamar imani, 
ya yakini, da jihadi, da kira zuwa ga tafarkinsa. 

A tsakanin wadannan kalolin Tawakkali biyu, akwai bambanci da fifiko 
mai yawan gaske, wanda babu wanda ya san iyakarsa sai Allah Macfaukakin 
Sarki. Sai dai tabbatacciyar magana ita ce, da zarar bawa ya bar ma Allah iko, 
bari na gaske a cikin nau’in Tawakkali na biyu, to, zai isar masa a cikin nau’i 
na farko iyakar isa. Amma, idan aka yi tawankala, ya sakar masa iko a cikin 
nau’i na farko, ya yi watsi da na biyu. Ba zai ki isar masa ba a cikinsa, sai dai 
ba zai samu irin ladar da wanda ya sakar masa har cikin na biyun ba yake 
samu. Saboda haka dai, mafi girman Tawakkali a wurin Allah Subhanahu wa 
Ta’ala shi ne, Tawakkali a cikin shiriya, da tabbatar da Tauhidinsa, da biyayya 
ga Manzonsa Sallallahu Alaihi wa Sallam, da kuma kokarin shiryarwa da 

ankarar da wadanda ba su gane ba. Wannan shi lie irin nau’in Tawakkalin da 
Annabawa suka yi, da kuma za6a66u daga cikin mabiyansu”. 165 

To, da zarar kuma Tauhidin bawa ya karfafa, Tawakkalinsa ma zai 
karfafa. Malam Ibn Al-Kayyim Rahimahullah yana cewa: “Ba yadda za a yi 
Tawakkalin bawa ya kar6a sunansa, sai idan Tauhidinsa ingantacce ne. Hasali 
ma, ba komai ne Tawakkali ba, ilia kadaita zuciya da fnskantar da ita wuri 
daya. Da zarar a cikinta akwai 6ur6ushin Shirka, to, Tawakkalin mai ita ya 
zama gurgu, kuma bakon haure. Kenan gwargwadon ingancin Tauhidin bawa, 
gwargwadon nauyi da ingancin Tawakkalinsa. Shi ya sa da zarar bawa ya 
waiwayi wani wanda ba Allah ba, sai hakan ta tafi da wani yanki na jin in 
zuciyarsa. Gwargwadon jin in nan ne kuma, wani abu na Tawakkalinsa zai 
salwanta. Daga wannan mataki ne, wacfansu suka zaci cewa, Tawakkali ba ya 
tabbata, sai idan an yi ko’oho da sabubba. Eh! To, wannan gaskiya ne ta wata 
fuska. Amma, ana nufm kakkade su daga cikin zuciya ne kawai, ba gadodi ba. 
Tabbas! Da zarar bawa yana jin wata kima ga sabubba a cikin zuciyarsa, ko ga 
gadodinsa, to, Tawakkalinsa yana da saura. A ’a, lalle ne ya yi katangar karfe 
tsakaninsa da su ” 166 

A takaice dai, shi ‘Tawakkali’ ibada ce da ake yi da jinin zuciya. Da 
zarar kuwa bawa ya dogara ga wanda ba Allah ba, a cikin abin da babu mai iko 
da shi sai Allah, to, ya fada cikin kadarkon Babbar Shirka kenan. Kai! ko 
dogara ya yi ga wadansu Sarakuna rayayyu da matara kama da su, a cikin abin 
da Allah ya ba su iko da shi, ya yi Shirka, sai dai karama.* 

“ Dalilin ” kasancewar ‘ Tawakkali ’ ibada, wadda karkatar da ita zuwa 
ga wanin Allah yake haramta: “Shi ne fadar Allah Madaukakin Sarki, da ya 
ce: “Kuma ga Allah”, shi kacfai: “Sai ku dogara;” ku bar masa gaba day an 
al’amurranku: “Idan kun kasance muminai” Malam Ibn Al-Kayyim 
Rahimahullah yana cewa: “Duk wanda ya dogara da wani sharadi, wanda 
bukata ke biya ta hanyarsa, to, da zarar sharadin ya gushe shi ma zai gushe. 
Wannan shi ne abin da yake tabbatar da cewa, duk wanda ba ya dogara ga 

Allah, to, ba shl da imani ko masoso. Y a kuwa za a yi wanda ya rasa wannan 
sanadari ya yi imani, tunda cewa Allah Madaukakin Sarki ya yi: “Kuma ga 
Allah sal ku dogara idan kun kasance muminai”. A wata ayar kuma ya ce: 
“Kuma ga Allah sal muminai su dogara ”. A wata ayar kuma ya kara da cewa: 
“Lalle hakika, wadanda kawai suka tabbata muminai, su ne wadanda idan aka 
ambaci Allah, sai zukatansu su raurawa. Idan kuma aka karanta musu ayoyinsa, 
sai su kara musu imani, kuma ga Ubangijinsu kadai ne suke dogara ”. 
Wacfannan ayoyi sun isa hujja a kan cewa, duk wanda yake dogara ga wani ba 
Allah ba, shi ba mumini ba ne. 

Bisa wannan tsari, duk wanda ya bar kayansa ga Allah Madaukakin 
Sarki, to, zai kuwa isar masa. Tabbacin haka shi ne abin da Buwayayyen Sarki 
yake cewa: “Duk wanda ya dogara ga Allah”, a cikin gaba day an lamurransa: 
“To, Allah zai tsaya masa”. Malam Ibn Al-Kayyim Rahimahullah bai gaji ba; 
ya kara da cewa: “Duk wanda kuwa Allah ya zama garkuwa da mashinsa, babu 
yadda za a yi abokin gabarsa ya samu nasara a kan sa. Kai! babu wani sharri da 
zai same shi, sai irin wanda ba ya da makawa din nan. Wato, ina nufm kamar 
zafm rana ko sanyi, ko yunwa, ko kishi. Amma dai a ce, ga wani abu, wanda ba 
makawa sai ya bi ta hanyarsa, sannnan wata bukata tasa za ta biya, kuma abin 
ya cutar da shi, a ’a; har abada. Ai dai kowa ya san akwai bambanci tsakanin 
wahala irin wadda a zahiri matsala ce, da wannan wahala, wadda hanya ce ita 
ta samun waraka ”. 167 

Amma dai, tabbatacciyar magana ita ce, duk wanda ya za6i Allah, ya 
kuma dogara gare shi, har Allah ya yarda da shi, to, zai tsaya masa a cikin gaba 
day an al’amurransa, ta yadda ba zai bukaci wani wanda ba shi ba. Shaikhul- 
Islami Rahimahullah ya ce: “Neman agajin Allah Madaukakin Sarki, da dogara 
gare shi, da la6ewa wurinsa, da rokon sa, su ne abubuwan da suke karfafa 
bawa, su kuma sauwake masa al’amurransa. Saboda haka ne wasu magabata 
suka ce: Duk wanda yake farin cikin a wayi gari babu mai iya ja da shi, to, ya 
dogara ga Allah ”. 168 


167 Bada’i’ Al-Fawaid 2/465. 

168 Al-Fatawa 10/32. 


103 



Saboda matsayin da ‘Tawakkali’ yake da shi ne, Allah Subhanahu wa 
Ta’ala bai ambaci wani sakamako ga wanda yake yin sa ba, ilia cewa, zai 
ji6inci aramarinsa. Ina nufin, babu wata ibada daga cikin ibadu, wadda aka 
samu Allah Subhanahu wa Ta’ala ya ce wa mai ita: “Shi ne Maga’isansa”, sai 
‘Tawakkali’ idan an tsayar da tutarsa, tsayi na hakika. Ka ga hakan na nuna irin 
girman da ibadar ‘Tawakkali’ take da shi. Kazalika, wannan sakamako yana 
nuna cewa ‘Tawakkali’ shi ne mafi girman ibadu, mafi kuma girman hanyar 
samun kowane irin amfani, da ku6uce ma kowace irin cuta. Duk bayan wannan 
albishir kuma Macfaukakin Sarki ya sake gaya mana cewa: ”Lalle, Allah mai 
isar da nufmsa ne”, ma wanda ya dogara gare shi; babu wani abu da zai 
tunkara, ya gagare shi. Shaihul-Islami Rahimahullah ya kara da cewa: “Ku 
sani, mafi ribar kasuwanci, babu kamar, dogara ga Allah, da amincewa da ya 
isa, da kuma kyautata masa zato. Ashe kenan, babu abin da ya kamaci duk 
wanda ya mayar da hankali ga neman wani arziki, ilia ya dogara ga Allah, ya 
kuma matsa da rokonsa ”. 169 

Kai! a takaice, ina tabbata maka, babu yadda za a yi wata rayuwa ta 
samu hutu, sai idan gangar jikin da take cfauke da ita, ta mayar da gaba day an 
al’amarinta ga Allah Mahaliccinta. Wannan shi zai sa ta kara shakuwa da 
Makagin nata, jin cewa yana sane da halin da take ciki, a shirye yake kuma ya 
yi mata jinkayi kamar yadda ya saba. Mai iko ne kuma a kan yaye mata duk 
wata damuwa. Mai matukar karimci ne, da ya yi mata tanadin kyakkyawan 
sakamako a kan duk wata musiba da ta same ta, ta hanyar maye mata gurbinta 
da wani abu mafi zama alheri. Ai! Da zarar an yarda da Allah Macfaukakin 
Sarki, kamar yadda ya kamata, to, abin da zai biyo baya shi ne, sauraren saukar 
buwayayyen ikonsa. A kan haka ne Malamin namu, Ibn Al-Kayyim 
Rahimahullah yake cewa: “Duk wanda ya dogara ga Allah, dogara ta hakika, a 
cikin wata bukata, to, ta gama biya. Sai dai mizani shi ne, idan bukatar tasa, 
aba ce, wadda Shari’ a ta yarda da ita, to, zai yi kyakkyawan karshe. Idan kuwa 
irin bukatun nan ne masu motsa fish in Rabbu, to, abin da ya samu sanadin 

Tawakkalin ba zai zame masa alheri ba. Idan abu ne na halas, amma, bai yi aiki 
da shi ta hanyar yin da’ a ga Allah ba, to, zai samu ladar Tawakkali, amma ba 
zai samu ta aikin ba 170 

Saboda haka, ya kai dan’uwana! Ina ba ka shawarar rataya zuciyarka ga 
Allah Macfaukakin Sarki, da dogara gare shi a duk lokacin da kake neman 
ku6uta daga wani sharri, ko tsere ma wadansu fitinu, ko samun wani arziki, ko 
shiga Aljanna, da tsira daga Wuta. A cikin yin haka kuma, ka bi duk hanyar da 
za ta taimaka maka bukatar ta biya, matukar ta halas ce. Kada ka kuskura ka 
dogara ga wani abokin halitta domin ba shi da wani iko ko waye shi, da zai iya 
yaye maka wani bakin ciki, balle ya yi maka irin kyautar nan wadda ta fi gaban 
na gode. A sane nake cewa, akwai wani nau’i na iko, wanda Allah Macfaukakin 
Sarki ya damka hannun wasu bayi nasa. To, ko irin wannan, kada ka dogara ga 
bawan a cikinsa. Kai dai tsaya ga Allah shi kadai. Masu hikima suna cewa: 
Duk wanda ya dogara ga asalinsa, babu shakka zai kaskanta. Wanda kuma ya 
dogara da hankalinsa, zai shiga jeji. Shi kuma wanda ya dogara da dukiyarsa, 
sai ya tsiyace. A yayin da shi kuma wanda ya dogara da mutane, za a wayi gari 
ya gaji sun gaji. 

Ina kara nanata maka. Ka dogara ga Allah Shi kadai. Idan ka yi haka, 
zai tsaya maka a kan duk lamurranka. Sarki ne wanda ya isa ga yin hakan idan 
an bar masa iko da iyawa, an kuma kyautata masa zato. Kada ka manta kuma, 
ba a dogara gare Allah Subhanahu wa Ta’ala rabi da rabi. Idan ka saurari 
wannan gargacfi da kyau, ka kuma yi aiki da shi, to, ka tsare alfarmar daya daga 
cikin manya-manyan ibadu, macfaukaka. Tabbatacciyar magana kuma ita ce, 
har adaba, babu yadda za a yi wanda ya aje kayansa a wurin Allah, ya 
kaskanta, ko ya nakkasa. Ba batun tawaya ake yi ba. 

Ita kuwa ‘Fata’ wato, “Ragba ” a Larabce, tana nufin neman samun biyan 
wata bukata da aka sa a gaba. Sai dai akwai bambanci tsakanin ta da kalmar 
‘Raja 7” wadda muka fassara da ‘kwadayi.’ Misalin wannan shi ne, Aljanna. 
Wanda yake fatar shigar ta, kawai, a Larabce ana kiran wannan matsayi nasa 
“Rajah” ne. Amma, idan ya yi ma wannan ‘fata’ tasa rakiya da ayyuka na 

Rwarai, sai a ce ya hau matakin “Ragba” kenan, wato ‘gun’ in ka so. Saboda 
haka, kenan cika da kamalar kowace “ragba” shi ne a hada ta da “raja’i”. Ga 
abin da Malam Ibn Al-Kayyim yake cewa: “Bambanci tsakanin ' 'Ragba ” da 
‘Raja 7” shi ne, ta farko na nufin fata, a yayin da ta biyu take nufin kwacfayi. 
“Raja 7” kenan shi yake haifar da “Ragba ”. Shi ya sa da zarar son abu ya zauna 
cikin zuciyar mutum, sai ya shiga fafutukar nenian sa. A wata Hausa, zumuncin 
da yake tsakaninsu, kamar wanda yake tsakanin kalmar ‘gudu ’ ne, da 
‘tsoro ”. 171 

Ita kuwa kalmar “Rahba” tana nufin fargaba da tashin ba n k ali irin 
wadanda suke haifar da gudu daga abin da ake tsoro. Wato, kalma ce da ta 
hada hancin motsawar rai da kacfawar zuciya, a hannu daya, da kuma motsawar 
gangan jiki a dayan hannun. Ibn Al-Kayyim Rahimahullah yana cewa: “Ita 
kuwa “Rahba” kaiwa matuka ce a cikin gudu daga abin da ake ki da kyama. A 
haka tana matsayin kishiya kenan ga “Ragba” wadda ita kuma take nufin 
wadarin zuciya a cikin nenian abin da ake so da kwadayi”. 1/2 

To, da ‘ ’’Ragba ” da “Rahba”, kwacfayi da fargaba, duk ba su kar6a 
sunansu, sai tare da hakuri da godiya. “Rahba” ita ke sa bawa dole ya yi 
hakuri, a yayin da ita kuwa “Ragba ” take kai mai ita zuwa ga matakin godiya. 
Sa’annan kuma a matsayinsu na ibadoji, suna takaituwa ne ga bawa 
gwargwadon zunubansa. Suna kuma ci gaba da hauhawa gwargwadon 
imaninsa. Daman kuma gamon katari ga bawa, suna samuwa ne, da yardar 
Allah, gwargwadon nauyin wadancan bukatu. Ibn Al-Kayyim Rahimahullah 
yana cewa: “Idan Allah na son bawansa da alheri, sai ya yi masa muwafakar 
mayar da gaba dayan kokarinsa a cikin ibadar ‘kwacfayi’ da ‘fargaba. ’ Babu 
wani sanadari na samun muwafaka da ya kama kafarsu; gwargwadon matsayin 
da suke da shi ne a cikin zuciyar bawa, yake samun dace da nasara”. 173 

Shi kuwa “Khushu’i” yana nufin kankan da kai tare da sallamawa ga 
girman Allah Madaukakin Sarki, ibada ce kuma da take kasancewa ta hanyar 

zuciya da ga6o6i. Suna da kusanci na sosai da “Khudhu’i” ilia dai shi, bai kai 
cikin dakin zuciya ba, iyakarsa nan ga ga6o6in jiki. Shaikhul-Islami 
Rahimahullah yana cewa: “Khushu’i, wato RanRan da Rai, yana nufin 
Khudhu 7, wato zubewar gaba dayan gangarjiRi saboda girman Allah, tare da 
samun natsuwa a ciRin zuciya da gangarjiRi a ciRin yin haRa ”. 174 

Bayan shi kuma, Malam Ibn Al-Kayyim Rahimahullah ya kara da cewa: 
KanRan da Rai, ana yinsa ne da zuciya, amma tsirinsa yana bayyana ne ga 
gadodi; su suRe tabbatar da samuwarsa. 175 Wani abin kuma shi ne, duk lokacin 
da zuciya ta sunkuya ma girman Allah Subhanahu wa Ta ’ala, hakan, zai haifar 
da cika da kamala ga matsayin mai ita, a duniyar bautar Allah. Ibn Al-Kayyim 
Rahimahullah ya kara da cewa: “Mafi ciRa da Ramalar mizanin ibada a cikin 
halitta, gaba daya, shi ne, wanda ya fi su cikar mizanin RasRantar da kai ga 
Allah Madaukakin Sarki, da da ’a zuwa gare shi”. 176 

Wata baiwa kuma da falala na Allah Subhanahu wa Ta’ala zuwa ga 
bayinsa, ita ce, hukuntawa da ya yi, duk wanda ya yi kwadayin abin da yake 
hannunsa, ya kuma tashi haikan domin samun sa, to, zai ba shi lada. Wanda 
kuma ya ji tsoro da fargaban azabarsa, Madaukakin Sarkin zai shiga tsakanin 
sa da ita. Haka kuma wanda ya sunkuyar da zuciya da ga6o6insa gare shi 
Subhanahu wa Ta ’ala, to, zai rayu cikin girma da daukaka; ba wani mahaluki 
da zai bautar da shi ko ya kaskantar da shi. 

HUJJOJI A KAN ABINDA YA GABATA 

Sheikh Muhammad bn Abdilwahhab ya ci gaba da cewa : 

“Dalilin ‘Kwadayi’ da ‘Fargaba’ da ‘Kankan da Kai’ kuma shi ne 
fadar Allah Madaukakin Sarki: “Lalle ne su, sun kasance suna gudun 
tsere a cikin ayyukan alheri. Suna kuma kiran mu a cikin kwadayi da 
fargaba, sun kuma kasance masu sauna ne a gare mu”. Dalilin kankan da 
kai kuma shi ne, fadar Allah Madaukakin Sarki: “To, kada ku ji tsoronsu, 
kuma ku ji tsorona ”. 

“Dalilin ”, cewa: ‘“Kwadayi” a cikin abin da yake hannun Allah: “Da 
‘Fargaban” azabarsa: “Da ‘Kankan da Kai zuwa gare shi, shi kadai, duka 
wadannan nau’ukan ibada ne. Dalili a kan haka: “Shi ne”, abin da Allah 

Madaukakin Sarki ya ambata game da Annabawa da bayinsa salihai, inda ya 
yaba tare da jinjina musu da cewa: “Lalle ne su, sun kasance suna gudun tsere”, 
a cikin sigar gasa: “A cikin ayyukan alheri”, da da’a ga Allah Subhanahu wa 
Ta ’ala da suran ayyukan neman fada da kusanci zuwa gare shi. “Suna kuma 
kiran mu”, in ji Allah, mu kadai, suna rokon mu biyan bukatu. Suna kuma yin 
haka ne: “A cikin kwadayi”, na abin da yake hannun muna alheri: “Da 
fargaba”, a kan azabar da muka yi tanadi. “Sun kuma kasance masu sauna ne a 
gare mu”. Saboda haka suke kankan da kai, suna taulahi da shi sakamakon 
cikakkiyar masaniya da suke da ita, da irin matsayin Ubangijinsu. 

Kai tsaye, wannan aya ta nuna cewa, wadannan abubuwa guda uku, da 
suka hada da, kwadayin abin da yake hannun Allah, da tsoro da fargabansa, da 
kuma kankan da kai zuwa gare shi, duk suna daga cikin ibadu mafi girma. Duk 
kuwa wanda ya karkatar da wani sashe nasu, zuwa ga wanin Allah Madaukakin 
Sarki, to, ya zama mushriki. 

Kalmar “Khashya” ita kuma tana nufin “ Khaufi ” ne, wato tsoro a 
Larabce. Sai dai da’irar ta farko kuntatacciya ce, saboda tsoron duk da bai tare 
da masaniya da Allah Madaukakin Sarki, to, ba za a kira shi “Khashya ” ba. 
Dalili a kan wannan fashin baki shi ne fadar Allah Madaukakin Sarki: 

“Wadanda kawai suke tsoron Allah daga clkln bayinsa su ne malamai”. 
Malam Ibn Al-Kayyim Rahimahullah ya ce: “Tsoron Allah Ta’ala yana tafiya 
ne kafada da kafada da sanln sa. Saboda haka gwargwadon nauyin saninsa ne, 
ake jin tsoronsa ”. 177 

Shi kuma tsoron Allah ya kunshi kwadayi da fatar samun alheri daaga 
wurinsa. Shaikhul-Islam Rahimahullah yana cewa: “Tsoron Allah har 

kodayaushe, yana taflya ne tare da kwadayi. Idan kuwa abin ya kasa zama 
haka, to, ya zama yanke kauna kenan. Haka abin yake, kamar yadda “Raja 7” 
ba ya kar6a saunansa sai idan an gwama shi da “Khaufi” wanda shi ma idan 
hakan ta kasa tabbata, to, sunan wannan matsayi shi ne, ‘aminci’ ba tsoro ba. 
Saboda haka, ba kowa ne ke iya taka matsayin jin tsoron Allah Ta ’ala ba, sai 
masana. Su ne kuma ya yaba da yin haka, Subhanahu wa Ta ’ala ”. 178 

Jin tsoron Allah Macfaukakin Sarki ibada ne, wadda ba ya halatta a 
karkatar zuwa ga waninsa. “Dalilin” haka: “Shi ne, fadar Allah Macfaukakin 
Sarki: “To, kada ku ji tsoron su. Kuma ku ji tsorona Domin ba su cancanci a 
ji tsoron su ba. Ka ga a nan Allah Madauakakin Sarki ya umarci bayinsa da jin 
tsoronsa, saboda tsoron sa shi ne mabudin kowane irin alheri. Shi ya sa, ba 
yadda za a yi wanda ba ya tsoron Allah ya nisanci sa6onsa. Haka kuma ba zai 
tsaya a kan horace-horacensa ba. Malam Ibn Al-Kayyim Rahimahullah yana 
cewa: “Ba yadda za a yi mutum ya iya sadar da abin da Allah ya yi umurni da 
sadarwa, sai idan yana jin tsoron sa. Da zarar kuwa wannan si fa ta tsoro, aka 
neme ta a cikin Rokon zuciya aka rasa, to, ba kuwa inda za a je”. 

Duk kuwa wanda ya ji tsoron Ubangijinsa, Allah Macfaukakin Sarki zai 
raya zuciyarsa, ta yadda idan an yi masa wa’azi da gargadi zai ji ya kuma 
dauka. Tabbacin wannan shi ne fadar Allah Subhanahu wa Ta’ala: “Da sannu 
wanda yake jin tsoron Allah zai wa’aztu”. A wata ayar kuma ya ce: “HaRiRa, 
lalle, a cikin wannan akwai abin lura ga masu tsoron Allah ”. Haka abin yake, 
duk wanda yake tsoron Allah Macfaukakin Sarki, to da an gan shi za a ga 
alamar sanin girman Allah tare da shi. A kan haka ne Allah Subhanahu wa 


177 At-Tibyan, shall na 88. 

178 Al-Fatawa, shah na 21. 

Ta ’ala yake cewa: “Fatun wacfanda ke tsoron Ubangijinsu suna takura saboda 
shi, sa ’ annan fatunsu da zukatansu su yi laushi zuwa ga ambaton Allah. . . ” 
Shiriya idan ta samu ga mutum, to, alamarta ita ce, a wayi gari yana tsoron 
Ubangijinsa. Idan kana son tabbatar da haka kalli facfar Allah Subhanahu wa 
Ta ’ala: “Kuma in shiryar da kai zuwa ga Ubangijinka domin ka ji tsoron sa ”. 
Bayan haka kuma, shiriya tana wajabtar da samun gafarar Allah Macfaukakin 
Sarki da gagaramar falalarsa. A kan haka ne Buwayayyen Sarkin yake cewa: 
“Lalle, hakika, wacfanda suke jin tsoron Ubangijinsu a 6oye, suna da gafara da 
sakamako mai gimia”. Haka kuma tana zama silali kuma sanadin shiga 
Aljanna, kamar yadda Macfaukakin Sarki ya ce: “Sakamakonsu a wurin 
Ubangijinsu, shi ne gidajen Aljannar zama, koramu na gudana daga 
karkashinsu, suna madauwama a cikinsu har abada. Allah ya yarda da su, kuma 
su, sun yarda da shi. Wannan sakamako ne ga wanda ya ji tsoron Ubangijinsa ” 
Haka kuma ba za ka taras da mutum ya cika ya batse da tsoron Allah ba, face 
ya zama daya daga cikin wacfanda suka san shi, sani na hakika. Duk kuwa 
wanda yake jin cewa ya san Ubangijinsa, amma, shi ba malami ba ne, to, yana 
yaudarar kansa ne kawai. Tabbacin haka kuwa shi ne, facfar Allah Macfaukakin 
Sarki: “Lalle, hakika, masu jin tsoron Allah daga cikin bayinsa su ne malamai”. 
Shai kh ul -Islam Rahimahullah yana cewa: “Duk wanda ya ji tsoron Allah, shi 
ne malami ”. 179 Kai! tsoron Allah a karan kansa ilimi ne, ko shi kadai mutum ya 
mallaka ya fi karfm a ce masa jahili. Ga abin da dan Mas’udu radhiyallahu 
ahnu yake cewa: “Tsoron Allah ya isa zama ilimi, rash in sanin Allah kuwa, 
babu jahilcin da ya kai shi”. 180 Duk wanda ya ji tsoron Allah ya kuma yi masa 
da 'a da biyayya ta hanyar tsare alfarmar umarce-umarce da hane-hanensa 
Subhanahu wa Ta ’ala, to, ya gama zama malami, kamar yadda Allah 
Macfaukakin Sarki da kan sa yake cewa: “Shin, wanda yake mai tawali’u 
sa’o’in dare, yana mai sujada kuma yana mai tsayi ga sallah, yana tsoron 
Lahira, kuma yana fatarrahamar Ubangijinsa. Ka ce: Ashe wacfanda suka sani, 
suna daidaita da wacfanda ba su sani ba? Masu hankali ne kawai ke yin tunani ”. 


1 79 Al-Fa ta wa, 7/17. 

180 Al-Musannaf, na Ibnu Abi Shaiba, Hadisi na (34532) 7/104. 

Duk kuma wanda ya ji tsoron Ubangijinsa, babu shakka zai rayu rayuwa 
mangarciya, mutane suna ganin girma da mutuncinsa. Saboda haka, shawarata 
gare ka ya kai dan 'u wan a! Ita ce, kodayaushe ka sa Allah a gabanka. Kada ka 
kuskura ka mike kafa, ka gafala ka kusanci duk wani abu da zai zama sanadin 
hacfuwa da fushi, da saukar azabarsa. Idan kuma kana son shiga sahun masu jin 
tsoron Allah Subhanahu wa Ta’ala, to, ka yawaita ayyuka na kwarai. Kar ka ji 
wata shakka, Allah Subhanahu wa Ta’ala ya fi kowa da komai cancantar a ji 
tsoron sa. Ga shi kuma ya bayar da umurnin kada a ha cfa shi da kowa da komai 
a cikin wannan ibada, inda yake cewa: “To, kada ku ji tsoronsu, kuma ku ji 
tsorona domin in cika ni’imata a kanku, tsammaninku kuna shiryuwa”. 

Tsoro kuma duk, idan ya zama na wani abin halitta ne, to, ba ya tare da 
komai sai kaskanci da wulakanci. Saboda haka kada ka ji tsoron kowa sai 
Ubangijinka. Karkatar da wannan ibada, a matsayinta na mafi girman ibadu, 
zuwa ga wanin Allah Subhanahu wa Ta ’ala Shirka ne. Ita kuwa zuciya, a duk 
lokacin da aka damka ragwamarta a hannun Allah Macfaukakin Sarki, ta hanyar 
komawar mai ita zuwa gare shi, tare da kyakkyawar niyya, hakan wata 
gagarumar ibada ce, wadda a sanadinta bawa yake samun lada irin ta a zo a 
gani. 

Kalmar “Inabah” wadda muka fassara da harshen Hausa, da cewa, 
“komawa ga Allah”, tana nufm mayar da aPamari gaba cfaya a hannunsa. 
Hakan kuwa ba za ta ta6a samuwa ba, sai idan an wayi gari, soyayya ta kullu 
tsakanin zuciyar bawa da Mahaliccinsa, tana kuma shirye da yin cikakkiyar 
da 'a da biyayya zuwa gare shi, a matsayinsa na abin nema kuma abin gurinta. 
Malam Ibn Al-Kayyim Rahimahullah yana cewa: “ Inabah tana nufm zaman 
zuciyar bawa, babu abin da yake cikinta sai Allah Macfaukakin Sarki, kamar 
yadda idan mutum ya tare a cikin Masallaci yana ibada sai a ce yana li’itikafi, 
wato, ya tare a cikinsa. Manufa dai anan ita ce, kullu war soyayya tsakanin 
zuciyar bawa da Ubangijinta, ta hanyar yawaita ambato da girmamawa da 


ill 



daukaka matsayinsa, bisa koyarwar Manzonsa Sallallahu Alaihi wa Sallam ”. 
181 

Wani lokacin kuma, ma’anar kalmar ‘Inaba ” takan tafi kafacfa da kafacfa 
da Kalmar Tuba. Dalili kuwa shi ne, tuba na nufin kulla azamar nisantar sa6a 
ma Allah Madaukakin Sarki, tare da yin da-na-sani a kan abin da ya gabata, da 
kuma kudurin ba za a sake ba har abada. To, idan bawa ya ci gaba da biyar 
godaben tuba, ya ci gaba da bauta ma Allah Subhanahu wa Ta ’ala, kuma bayan 
tubar, ya kara da wadansu ayyukan da’ a. kamar karatun Alkur’ani, da sadaka, 
to, sai akalle shi a matsayin wanda ya koma ga Allah baki daya. a Larabce shi 
ake cewa ya yi “Inabah ” ko kuma ya zama “Munib ”. Wani karin misali shi ne, 
yau da wani 6arawo zai tuba, ya bar sata. Bayan haka kuma, sai aka taras ya 
tsare wadansu ayyukan da’ a, kamar istigfari da zikiri, da matara kama da su, 
sai a ce ya zama na- Allah sosai. A wannan mizani, kenan “ Inabah ” wani 
ma’auni ne da ake gane tubar mutum da shi, ake kuma fahimtar cewa bawa ya 
kama tafarkin bauta ma Allah Madaukakin Sarki. 

Sai dai idan aka lura, za a ga cewa, mawallafm bai ambaci “tuba” a 
matsayinta na daya daga cikin na’ukan ibada ba. A maimakon haka sai ya 
takaita a kan amabatom “Inaba” kawai. To, ya yi haka ne, saboda irin yadda 
ake iya fahimtar kadaita Allah Madaukakin Sarki da bauta, a cikin “Inaba ”, ba 
a fahimtar haka a cikin “tuba”. Tabbas! Akwai fifiko tsakaninsu idan ana batun 
mayar da h a n k ali ga Allah Madaukakin Sarki da bauta masa shi kadai. Bayan 
haka kuma, a tsabar ma’ana “Inaba” tana gaba da tuba. 

Kazalika, ana gane komawar bawa ga Allah ne, ta hanyar mayar da 
hankalinsa ga aikata abubuwan da Allah yake so yake kuma kauna, ta yadda 
komai nasa yana tafiya a kan hukuncin Allah. Da zarar kuma an ce ga wani 
abu, wanda yake sa a samu son Allah Subhanahu wa Ta ’ala, to, ba tare da wani 
6ata lokaci ba zai shiga sahun masu aikatawa. A kan hake ne Malam Ibn Al- 
Kayyim Rahimahullah yake cewa: “Mayar da hankali ga Allah Madaukakin 
Sarki tare da mayar da komai a hannunsa, irin wanda yake sa mutum ya shiga 
sahun masoyan Allah, ita ce, kadaita shi a matsayin Ubangiji, da bauta masa 

181 Alfawa’id, shall na 341. 

shi kadai, tare da nuna masa matsananciyar Raima. Irin wannan “Inaba ” kuwa, 
ta Runshi abubuwa guda hucfu ne, da suka hada da: Son Allah Subhanahu wa 
Ta ’ala, da RanRan da kai, da mayar da hankali zuwa gare shi, da juya ma duk 
abin da ba shi ba, bay a. A haka sal ka taras, da zarar bawa ya shiga wannan 
sahu, na wadanda suka sabunta matsayinsu a wajen Allah, sal a taras ba ya 
wasa da, duk wani abu da Allah yake so, a kowane lokaci. Da zarar kuma ya 
fahimci abinda ke sa zumunci tsakanin bawa da Ubangijinsa, sal ya yi fararat 
ya aikata shi, komai nasa na Allah ne”. 182 * 

Komawa ga Allah Madaukakin Sarki, wato, “Inaba ” da muke magana a 
kan ta, ita ce aiki, wanda Annabawa da Manzanni amincn Allah ya tabata a 
gare su, ba su ta6a gajiya da shi ba. Saurari abinda Allah ya ce game da 
Annabinsa Dawud Alai his Salanr. “Kuma Dawuda ya tabbata cewa, mun fitine 
shi ne, saboda haka, ya nemi Ubangijinsa gafara, kuma ya fadi yana mai 
sujada, ya kuma mayar da al’amari ga Allah (ya yi “Inaba”). A game da 
Sulaiman Alai his Salam, ga abin da Allah yake cewa: “Kuma lalle hakika, mun 
fitini Sulaimanu, muka kuma jefa wanijikin mutum a kan karagarsa. Sa ’annan 
ya mayar da al’amari zuwa gare mu (ya yi “Inaba”). Shi kuma Annabi Shu’aibu 
Alai his Salam, cewa ya yi: “Kuma muwafakata ba ta zama ba, face daga Allah. 
A gare shi na dogara, kuma zuwa gare shi na mayar da al’amarina (na yi 
“Inaba”)”. Annabinmu Muhammad Sallallahu Alaihi wa Sallam shi ma cewa 
ya yi: “Wancan shi ne Allah Ubangijina, a gare shi na dogara, kuma zuwa gare 
shi nake mayar da al’amarina”. Haka kakansa kuma Annabi Ibrahim Alaihi s 
Salam, badacfayi kuma masoyin Allah wanda ya samu kyakkyawan yabo daga 
Allah Madaukakin Sarki, sakamakon irin yadda yake mayar da gaba dayan 
al’amurransa, a kowane lokaci, zuwa gare shi. Madaukakin Sarkin ya ce: 
“Lalle Ibrahimu, hakika mai hakuri ne, mai yawan addu’a, mai “Inaba” 
(komawa ga Allah)”. Bayan haka kuma, Allah Madaukakin Sarki ya yi wata 
bakandamiyar bushara ga masu hakuri da mayar da al’amurransu zuwa gare 
shi, yana mai cewa: “Kuma wadanda suka nisanci shaidanu, ga bauta musu, 
suka kuma mayar da al ’ amari ga Allah (suka yi “Inaba ”), suna da bushara. . . ” 

182 Madarij As-Salikin, 1/43 1 . 


113 



Wani abin ban sha’awa ma, duk bai fi irin yadda Allah Madaukakin 
Sarki ya bayyana cewa ba, babu mai iya fahimtar wadannan ayoyi, balle aiki 
da abin da suka kunsa, sai bawan da yake “inaba ” zuwa gare shi. Wannan 
tabbaci yana cikin fadar Allah Subhanahu wa Ta ’ala: “Domin mayar da ido da 
tunatarwa ga dukkan bawa mai “Inaba”. Karin bayani a kan hake ne, Malam 
Ibn Al-Kayyim Rahimahullah yake cewa: “ Da zarar bawa ya mayar da 
al’amurransa ga Allah, sai ya zama mai ganewa tare da fahimtar ma’noni da 
darussan da suke kunshe a cikin ayoyin Allah Subhanahu wa Ta ’ala ”. 183 Haka 
kuma tawakkali da mayar da aramurra ga Madaukakin Sarki Allah, na nisantar 
da bawa daga azabobinsa. Tabbacin wannan shi ne fadar Buwayayyen Sarkin: 
“Kuma ku mayar da al’amari zuwa ga Ubangijinku, ku kuma sallama masa. A 
gabanin azaba ta zo muku, bisa auke, kuma ku ba ku sani ba ”. Haka kuma 
Aljanna, gida ce, wadda Madaukakin Sarki ya yi tanadi ba domin kowa ba, sai 
bayinsa masu zuciya mai sunkuyawa tare da mayar da akamari zuwa gare shi. 
ga abin da Allah yake cewa a kan haka: “Kuma a kusantar da Aljanna ga masu 
takawa, ba da nisa ba. Wannan shi ne abin da ake yi muku wa ’adi da shi ga 
dukkan mai yawan komawa ga Allah, mai kiyaye umuminsa. Wanda ya ji 
tsoron mai rahama a fake, kuma ya zo da wata irin zuciya mai tawakkali”. A 
wata ayar kuma Allah Madaukakin Sarki ya ce: “Kuna masu mayar da al’amari 
zuwa gare shi, ku kuma bi shi da takawa, kuma ku tsayar da salla, kada kuma 
ku kasance daga cikin mushrikai”. Yana da matukar kyau kuma a lura da 
cewa, tawakkali yana gaba da “Inaba ”. Saboda ana dogara ga Allah ne, domin a 
cim ma matakin mayar da al’amari zuwa gare shi. 

Haka kuma mayar da lamari ga Allah, wani dalili ne da yake tabbatar 
ma bawa da samun arzikin duniya da Lahira. Tabbacin haka kuwa shi ne, facfar 
Sheikhul Islam Rahimahullah: “Shi bawa na Allah duk, babu abin da aka 
halicce shi domin sa, ilia bauta ma Ubangijinsa. Saboda haka, ba shi da wani 
jin dadi, da fari ciki, ko wata nagarta, da cika da kamala, sai idan ya tsare 


183 Madarij As-Salikin, 1/244. 

alfarmar bautar nan ta Ubangijinsa, ya kuma mayar da gaba dayan 
al ’amurransa zuwa gare shi 1 84 

Kai! saboda madaukakin matsayin da Inaba take da shi ne a wurin 
Allah, Shaidan zai yi iyakar yinsa domin ya hana bawa aiwatar da ita. 
Shaikhul-Islami Rahimahullah yana cewa: “Shaicfan ba ya tashi yawaita kai 
hari ga bawa, sai lokacin da ya daura aniyar mayar da al’amarinsa zuwa ga 
Ubangijinsa, ya kuma niki garin neman kusanci da saduwa da shi. 

Sai dai wannan ibada ta tawakkali da mayar da al’amari ga Allah wani 
al’amari ne, wanda matsayin bayin Allah a cikinsa yake bambanta. Wasu bayin 
sukan hau wannan mataki ne ta hanyar nisanta da kaurace ma ayyukan sa6o da 
yi ma Shari’ a karan tsaye. A yayin da wasu kuwa sukan samu hakan ne ta 
hanyar shiga wasu nau’ukan ibada irin na fadanci da neman kusanci zuwa gare 
Allah Subhanahu wa Ta’ala. Wani kuma nasa matakin yakan tabbata ne ta 
hanyar kankan da kai ga Allah da yawaita du’a’i, da kuma nuna bukata da 
kwadayi zuwa gare shi, ta hanyar yawaita rokonsa biyan gaba cfayan 
bukatunsa”. 185 

Kai! Hasali ma tsarin halittar dan Adam na azaliyya, abu ne da yake 
bayyana wajabcin tawakkali da bar ma Allah Madaukakin Sarki, al’amurra. 
Dubi abin da Shaihul-Tslami Rahimahullah yake cewa: “Tsarin halittar dan 
Adam na azaliyya yana tabbatar da wajabcin kudurta samuwar Allah da mayar 
da gaba dayan al’amurra zuwa gare shi': 


184 AI-Falawa, 14/32. 

185 Darik Al-Hijratain, na Ibn Al-Kayyim, shall na 292. 

HU J JO JIN TABBATAR DA ABINDA YA GAB AT A 
Sheikh Muhammad bn Abdilwahhab ya cigaba da cewa: 

“Dalili a kan Inaba (tana cikin Ibada), shi ne fadar Allah 
Madaukakin Sarki: “Ku kuma mayar da al’amari zuwa ga Ubangijinku, 
ku kuma sallama masa”. Dalili a kan Neman taimako (na cikin Ibada) 
kuma, shi ne facfar Allah Madaukakin Sarki: “Kai kadai muke bauta, 
kuma kai kadai muke neman taimako gare ka”. A cikin Hadisi kuma: 
“Idan za ka nemi taimako, to, ka nemi taimakon Allah”. Dalili a kan 
neman tsari (na cikin Ibada) kuma shi ne, fadar Allah Madaukakin Sarki: 
“Ka ce: Ina neman tsari da Ubangijin safiya”. Da kuma fadarsa: “Ina 
neman tsari da Ubangijin mutane”. Dalili kuma a kan Neman agaji (na 
cikin Ibada), shi ne fadar Allah Madaukakin Sarki: A lokacin da kuke 
neman agajin Ubangijinku, sai ya kar6a muku”. Dalili a kan Yanka (yana 
cikin Ibada) kuma shi ne fadar Allah Madaukakin Sarki: “Ka ce: Lalle 
ne sallata, da baikona, da rayuwata, da mutuwata, na Allah ne Ubangijin 
talikai. Babu abokin tarayya a gare shi. kuma da wancan aka umarce ni, 
kuma ni ne farkon masu sallamawa ”. A cikin hadisi kuma an ce: Allah ya 
la’ and duk wanda ya yi yanka da sunan wanin Allah”. Dalilia kan 
alwashi (na cikin Ibada) shi ne, fadar Allah Madaukakin Sarki: “Suna 
cika alwashi kuma suna tsoron wani wuni wanda sharrinsa ya kasance 
mai tartsatsi ne”. 

“Dalili a kan”, cewa: “Inaba”, wata Rasaitacciyar ibada ce, wadda 
Allah Madaukakin Sarki ya umarci bayinsa da ita: “Shi ne fadar Allah 
Madaukakin Sarki: “Ku kuma mayar da al’amari zuwa ga Ubangijinku, kuma 
ku sallama masa” ta hanyar amfani da ga6o6inku. Wannan aya tana nunawa a 
fili cewa, mayar da lamari ga Allah, ibada ce, wadda Shari’a ke so. Saboda 
haka, karkatar da wannan ibada, ta hanyar mayar da lamari ga wanin Allah, 
Shirka ne.* 

Ita kuwa “ Isti’anah ” tana nufin neman taimako. Ta kuma kunshi 
amincewa da Allah Madaukakin Sarki da kuma dogara gare shi, a cikin sigar 
cikakken kankan da kai. Malam Ibn Al-Kayyim Rahimahullah yana cewa: 
“Neman taimakon Allah Subhanahu wa Ta’ala ya hacfa abubuwa guda uku, 
wadanda suka hacfa da cikakken kankan da kai ga Allah Madaukakin Sarki, da 
cikakkiyar amincewa da shi, da kuma dogara gare shi. Saboda haka duk wanda 
ya nemi taimakon wani wanda ba Allah ba, tare da jingina wadannan abubuwa 
guda uku gare shi, to, ya yima Allah kishiya”. 186 

“Dalili a kan”, cewa: “Neman ceto”, ibada ne: “Shi ne fadar Allah 
Madaukakin Sarki: “Kai kadai muke bauta, kuma gare ka ne kadai muke 
neman taimako” ba tare da wani daga cikin halittarka ba. Ambaton neman 
taimako bayan an ambaci ibada tattare da kasancewar tafiyarsu daya ya fara ne 
sakamakon irin yadda bawa yake da bukata da neman taimakon Allah 
Macfaukakin Sarki a cikin kowace irin ibada. Saboda da zarar Allah bai sa masa 
hannu ba, ibadar kanta ba za ta samu yadda ake so ba. Ita dai bautar Allah 
Macfaukakin Sarki, tana nufin nisantar gaba cfayan ababen Shirka. A yayin da 
shi kuma neman taimakonsa yake tabbatar da yarda da rashin wani karfi da 
wata dabara, sai nasa. 

Daga nan zamu gane cewa, ginshikan addini guda biyu ne; bauta ma 
Allah Macfaukakin Sarki, da kuma neman agaji da taimakonsa shi kacfai. Tsare 
alfarma da martabar bautar Allah, da rashin karkatar da ibadar neman agaji 
zuwa ga waninsa, su ne hanya kwara daya tal, wadda ake bi a samu babban 
rabo na har abada, da kuma tsira daga kowane irin sharri. Haka maganar take, 
ko a so ko kar a so, tsira daga siratsin rayuwar duniya, da dimbin aikin da yake 
gaban dan Adam a Lahira, samunsu, sai an kiyaye martabar wadannan 
ginshikai guda biyu. Shai kh ul-Tslami Rahimahullah yana cewa: “Ba komai ake 
kira addini ba, ilia bauta ma Allah Shi kadai, da kuma neman agaji da 
taimakonsa”. 187 Ba kuwa komai ne dalili ba, ilia kasanceewar bauta tana 
wakiltar Tauhidin Uluhiyyah ne. A yayin da shi kuma kadaita Allah da neman 


186 Madarij As-Salikin 1/74. 

187 Al-Fatawa 11/524. 

taimako, yake wakiltar Tauhidin Rububiyyah. Ga abin da Shaikhul-Islami 
Rahimahullah ya ce: “Iyyaka Na’budu”, ta Runshi tsantsar bauta ga Allah 
Madaukakin Sarki a matsayinsa na Ubangiji Makadaici. Haka kuma ta Runshi 
nuna masa Raima, da tsoron sa, da fatar saniun alheri daga wurinsa, da kuma 
bin umuminsa, kazalika da nisantar abin da ya yi hani da shi. “Wa Iyyaka 
Nasta ’inu ” ita kuma tana nuni ne zuwa ga siffofm da suka taru, suka tabbatar 
da zaman Allah Madaukakin Sarki, Ubangiji, wato, Rububiyyah, wadanda 
suka hada da tawakkali da mayar da aUamari, da kuma sallamawa gare shi ”. 188 
Kuma Isti’ana, din nan da ake magana, wato kadaita Allah da neman 
taimako da agaji, tana tabbata ne a cikin al’amurra da ba su riga sun kawo jiki 
ba. Shaikhul-Islami Rahimahullah ya ce: “Tawakkali da neman taimakon 
Allah, suna da alaka ne kawai, da al’amarin da aka sa gaba. Shikuwa wanda ya 
riga ya faru, alakar da take tsakaninsa da bawa, ita ce, haRuri da yarda da miRa 

99 189 

wuya . loy 

Haka kuma neman taimakon Allah ibada ce mai girman daraja. Babu 
kuma abin da yake taimaka ma bawa wajen aiwatar da ita, sai fadar La-haula- 
wala-Ruwata ilia bil-lah. Shaikhul-Islami Rahimahullah yana cewa: “Da zarar 
mutum ya furta La-haula-wala-Ruwata ilia bil-lah, to, ya nemi taimakon Allah. 
Saboda haka ne Annabi Sallallahu Alaihi wa Sallam ya Sunnanta fadar ta a duk 
lokacin da ladan ya ce: Hayya alas salad. Mai kar6a masa ya ce: La-haula 
wala-Ruwata ilia bil-lah. 1 90 ” 1 91 A wani wurin kuma malamin yake cewa: 
“ Sadanin yadda aka zata, tabbas, wannan kalma ta: La-haula wala-Ruwata ilia 
bil-lah, kalma ce da ake kira Istiija’i don tana bude hanyar neman agajin Allah. 
Amma sai ga shi da yawa mutane sukan furta ta ne idan musibu sun kai musu 
ko’ina da nufin sakar ma Allah aTamari. Kuma a mafi yawan lokuta ba ta 
fitowa daga bakunansu, sai da amon fargaba da kasawa, ba haRuri da juriya 

188 Al-Fatawa 1/89. 

189 Al-Fatawa 13/321. 

190 Sahib Al-Bukhari, Hadisi na (588/) 1/222 daga Mu’awiyya Radhiyallahu Anhu, da 
Sahih Muslim, Hadisi na (385) 1/289 daga Umar dan Khaddabi Radhiyallahu Anhu. 

191 Al-Fatawa 13322. 

ba ” 192 Ba kuwa wannan kalma kawai ba, ai mafi yawan addu’o’i, ana yin su 
ne saboda neman agaji a kan yi ma Allah cikakkiyar da’ a. Malam Ibn Al- 
Kayyim Rahimahullah yana cewa: “Shaikhul-Islami Rahimahullah yana cewa: 
Na yi nazari a kan wace addu ’a ce ta fi kowace amfani? Sai na ga cewa, ita ce 
addu ar da, a cikinta, bawa ya roki Allah taimako a kan aikata abin da Allah ya 
yarda da shi. Ko da na duba kuma, sai na tanas, ayar da take cikin Suratul- 
Fatiha, wato, “Iyyaka na’abudu wa iyyaka nasta’inu” ta kunshi wannan 
ma ana . ^ 

To, kuma yadda wannan lamari yake shi ne, da zarar musulmi ya tauna 
gardin neman taimakon Allah Madaukakin Sarki, babu wani lokaci, da a 
cikinsa, zai sake neman taimako da agaji daga wani mahaluki. Da ma kuma 
babu wani lokaci da bawa zai samu sifar cika da kamala, sai lokacin da ya 
mayar da bukatunsa gaba cfaya a wurin Ubangijinsa. Shi kuwa duk wanda ya £i 
neman agaji da gudunmawar Allah, ya koma yana neman su ga waninsa, sai 
Allah ya bar shi da wancan bawan. Da zarar aka yi haka kuwa, to, babu abin da 
zai girba sai ta6ewa da rashin arziki. Saboda haka ne, tarsashin Annabawa suka 
yi tsaye, tsayin daga a kan ganin sun umarci mutanensu da rika Allah 
Madaukakin Sarki wajen neman taimakonsu, shi kadai. Ga abin da Allah 
Subhanahu wa Ta ’ala yake cewa ta bakin Annabi Musa Alai his Salam: “Musa 
ya ce ma mutanensa, ku nemi taimakon Allah, ku kuma yi hakuri”. “A cikin ”, 

wani: “Hadisi kuma”, wanda Tirmidhi ya riwaito, Annabi Sallallahu Alaihi wa 
Sallam ya umarci kowane musulmi da neman taimakon Allah Madaukakin 
Sarki shi kadai, da cewa: “Idan za ka nemi taimako, to, ka nemi taimakon 
Allah’’ 194 Malam Ibn Dakik Al-Id Rahimahullah ya ce: “Gwargwadon duk 
yadda bawa ya dogara ga wanin Allah Madaukakin Sarki da wata bukata, ko da 
bugawar numfashin zuciyarsa, ko wani guri, to, ya yi bankwana da 
Ubangijinsa, ya fuskanci wanda bai iya amfani ko cutar da shi da komai. Haka 
hukuncin yake a cikin jin tsoron wani wanda ba Allah ba ” 

192 Al-Fatawa 10/686. 

193 Madarij As-Salikin 1/78. 

194 Sunan At-Tirmidhi Hadisi na (2516) 2/385 daga Abdullahi dan Abbas 
Radhiyallahu Anhu. 

Sai dai a kula, babu wata damuwa idan an nemi taimakon wani 
mahaluki, rayayye, a cikin wani abu da Allah ya ba shi iko a kan sa. Idan 
huldar ta kasance a kan wani lamari ne na alheri, to, ta zama kyautatawa kenan, 
wato, Ihsani. A kan haka ne Allah Subhanahu wa Ta ’ ala yake cewa: “Kuma ku 
taimaki juna a kan cfa ’a da takawa’\ Idan kuma hulcfa ce ta zunubi da wani aiki 
na ashsha, to, ta zama haramun kenan. A kan wannan kuma, Allah Madaukakin 
Sarki cewa ya yi: “Kuma kada ku taimaki juna a kan zunubi da shishshigT \ 
Amma, neman taimako da agajin matattu, ko wasu rayayyu wadanda ba su 
kusa, kai ko wadanda suke kusa din, a kan wani al’amari wanda Allah bai ba su 
iko a kai ba, yin haka Shirka ne. 

Shi kuwa bawa, ko waye, mai cikakken rauni ne a karan kansa; babu 
yadda za a yi ya wadatu da kan sa, a wayi gari ba shi da bukata da Ubangijinsa. 
Saboda haka duk wanda ya sa wata manufa a gabansa, to, babu abin da yake 
wajaba a kan sa, ilia ya nemi taimako da gudunmawar Ubangijinsa, a cikin siga 
ta tawakkali da nuna fatara da bukata zuwa gare shi don cin ma nasara. 
Tabbatacciyar magana ce kuwa, a matsayin wata falala, wadda Allah 
Madaukakin Sarki, ya tanadar ma bayinsa cewa, babu wani lokaci da wani 
bawa nasa zai dogara gare shi, face ya taimake shi. Ashe kenan Istiana ibada ce 
mai girman daraja, wadda in babu ta ba addini. Saboda haka ya zama wajibi a 
kan duk wani bawa na Allah, ya tsare alfarmarta, ya kuma nisanci yin wasa da 
lamarita. A wata Hausar kana iya cewa, Istiana na nufin neman mafaka, da 
madafa ne, da kuma makarkata. A tantagaryar magana kuma, ba komai take 
nufi ba ilia, tsere ma wani abu da ake tsoro da fargaba, zuwa ga wanda yake da 
ikon bayar da kariya daga gare shi. Bisa wannan fassara, idan mutum ya nemi 
taimakon Allah Subhanahu wa Ta’ala , to kamar ya fake a wurinsa kenan, a 
cikin siga ta neman agaji. Sa’annan kuma yana ji a ransa cewa, lalle Allah 
Madaukakin Sarki ya isa ya ba shi wannan kariya, cikakkiya daga kowane irin 
sharri. 

Istiana, ibada ce daga cikin ibadojin da Allah Subhanahu wa Ta’ala ya 
umarci bayinsa da su. Kamar yadda yake cewa: “Kuma idan wata fizga daga 
Shaidan ta fizge ka, sai ka nemi tsari ga Allah A wata ayar kuma Subhanahu 

wa Ta ’ala yake cewa: “Sa ’ annan idan ka karanta AlRur’ani, sai ka nemi tsari ga 
Allah daga Shaidan jefaffe ” Mawallafm littafin Fathul -Majid shi kuma, ga 
abin da yake cewa: “Tabbas, kan malamai ya hadh a kan cewa, ba ya halatta a 
nemi tsari da wanin Allah ” 195 Babu kuma wanda yake iya kare mutum, ko 
yaye masa bakin ciki, ya kuma kuranye masa kowane irin hadari, sai Allah 
Ubangijin talikai. Ita kuwa rayuwa a wannan gidan duniya cike take makil da 
matsaloli, da miyagun abubuwa irin wadanda dan Adam yake £i, yake kuma 
kyama. Babu kuma wani mahaluki, wanda ba shi da makiya daga cikin aljannu 
da mutane, wadanda babba daga cikinsu shi ne Dan-lisu, la’antaccen Allah. 
Tabbacin wannan shi ne facfar Allah Subhanahu wa Ta’ala : “Lalle, hakika, 
Shaidan, a gare ku, makiyi ne. Saboda haka ku like shi a matsayinsa na 
makiya ” Ba sauran mutane fararen hula kawai ba, duk da Annabawa 
Alaihimus Salam, suna da makiya daga cikin aljannu da mutane. Ga abin da 
Allah yake cewa a kan haka: “Kuma kamar wancan ne, muka sanya ma kowane 
Annabi makiyi; Shaidanun mutane da aljannu, sashensu yana yin ishara zuwa 
ga sashe da kawataccen zance bisa ga rudi". Haka su ma mabiyan Annabawa 
da Manzanni, sukan hadu da jarrabawowi iri-iri. 

Ashe kenan, babu wani mahaluki da zai iya bugun gaba, ya ce, ba shi da 
bukata da kariya da tsarin Allah Macfaukakin Sarki, daga sharrin mutane da 
aljannu, da kuma sauran matsalolin rayuwa. Wanda kuma duk ya tsayar da 
bukatarsa ta neman tsari ga Allah Subhanahu wa Ta’ala , to, hakika ya tsare 
alfarma da mutuncin wata ibada mai macfaukakiyar daraja, wadda Allah 
Macfaukakin Sarki ya yi umurni da ita a wurare da yawa a cikin littafmsa. 

“Dalili a kan ”, cewa: " Neman tsari kuma”, wani nau’i ne na ibada: 
“Shi ne, facfar Allah Macfaukakin Sarki”, ya kai Manzo: “Ka ce”, a cikin siga 
ta neman tsari, kai da gaba dayan al’ummarka: “Ina neman tsari”, da mafaka 
da madogara: “Da Ubangijin safiya”, kuma mahaliccinta. “Da kuma fadarsa: 
Ka ce: “Ina neman tsari da Ubangijin mutane”, kuma mahaliccinsu. An kuma 
samo cewa, Annabi Sallallahu Alaihi wa Sallam yana ce ma Ukbatu dan Amir 
Radhiyallahu Anhu: “Ko ka samu labarin wasu ayoyi da aka saukar a daren 

195 Fath Al-Majid Sharh Kitab At-Tauhid, shafi na 188. 

yau, wadanda ba a ta6a saukar da irinsu ba, wato, Hula ’uzu bi Rabbin Nasi da 
bi Rabbil Falaki”. Muslim ne ya riwaito. 1 96 

Saboda wannan matsayi da suke da shi, wadannan Surori, yake wajaba 
ga kowane musulmi ya lizimci karanta su domin neman tsari kullum, safiya da 
marece. Idan ya yi haka, wani abu mummuna, ba zai same shi ba a cikin 
wannan wuni da darensa. An riwaito cewa, Annabi Sallallahu Alaihi wa 
Sallam, ya yi ma Sahabi Ukbatu dan Amira wasicci da neman tsari ta hanyar 
karanta su, yana mai cewa masa: “Ka nemi tsari ta hanyar karanta Kula ’uzzai, 
domin babu wani mahaluki da ya nemi tsari da wani abu wanda ya kai su”. 
Abu Dawuda ne ya riwaito. 197 Kari a kan haka kuma Malam Ibn Al-Kayyim 
Rahimahullahu yana cewa: “Bukatar da bawa yake da ita, ta neman tsari, ta 
hanyar karanta wadannan Surori, ta fi karfin bukatar da yake da ita, ta rayuwa 
da abin ci, da na sha, da kuma tufafi”. 198 

Tabbatacciyar magana ce kuwa cewa, Allah Madaukakin Sarki mai 
cikakken karfi da daukaka ne. Saboda haka duk wanda ya nemi mafaka a wurin 
sa, babu mai iya watse masa kaya. Duk irin yadda dalilan saukar wani bala’i ko 
wata musiba, suka tattara a kan sa, sai su sami kansu cikin rikici. Ga abin da 
Annabi Sallallahu Alaihi wa Sallam yake cewa: “Duk wanda ya sauka wani 
wuri, kuma ya ce: “A ’uzu bi kalmatillahit-tammati min sharrima khalak”, babu 
wani abu da zai cutar da shi, har lokacin da ya nade kayansa ya bar wurin 
Muslimu ne ya riwaito. 199 Tmamul Kurdabi Rahimahullah kuma ya ce: 
“Wannan hadisi ne ingantacce, magana ce kuma wadda ba ta tashi. Bayan 
masaniyar da muke da ita, ta ingancinta ta fuskar karatu da ilimi, mun kuma 
jarraba mun gani. Ni da kaina, tun lokacin da na ji wannan Hadisi nake amfani 
da shi, tun daga wannan lokaci kuwa, babu wani abu da ya same ni. Haka na yi 
ta rayuwa, sai can wani dan lokaci, na daina karanta wa, ai kuwa sai kunama ta 


196 Sahih Muslim, Hadisi na(814) 1/558. 

197 Sunan Abi Dawud, Hadisi na (1463) 2/73. 

198 Bada’i’ Al-Fawa’id, 2/199. 

199 Hadisi na (2704) 4/2081 daga Khaulatu ‘yar Hakim raliyallahu anha.. 

cije ni a wani wuri da ake kira Mahadiyyah 200 a cikin dare. Da na yi nazari sai 
na tuna cewa, lalle na manta ne in karanta waccan addu ’a ” 201 

Mutum ko waye shi, tsattsage tsarin halittarsa yake da rauni. Saboda 
haka babu wata cuta da cutarwar da ba su iya samunsa. Idan ka ji dan Adam 
yana jin dacfm rayuwa, to, kada ma ka tambaya, yana cikin masu neman tsarin 
Allah Madaukakin Sarki. Bisa haka, ya zama wajibi bawa ya san cewa, cuta da 
amfani duk a hannun Allah suke. Duk irin yadda wani mahaluki dan' u wank a 
ya lashi takobin cutar da kai, ba yadda za a yi wannan bukata tasa ta iya biya, 
matukar Allah bai so ba. Manzon Allah Sallallahu Alaihi wa Sallam yana 
cewa: “Kuma ka sani, in da gaba dayan al’umma za su taru domin su am fane 
ka da wani abu, ba za su iya amfanin ka da komai ba, sai da abin da Allah ya 
nibuta maka shit un can dadai. In da kuma za su taru domin su cuta maka da 
wani abu, ba za su iya cutar da kai da komai ba, sai da abin da daman Allah ya 
riga ya rubuta maka shi tun dadai. An riga an rubuta kuma bakin alkalami ya 
riga ya bus he ”. Tirmidhi ne ya riwaito shi. 202 

A cikin AlRur’ani kuma, Allah Madaukakin Sarki ya bayyana cewa, 
akwai wadansu abubuwa wadanda a zahiri, tabbas sihiri ne, a ganin idon bawa. 
Amma kuma, tattare da haka, tasirinsu yana da shamaki da dabaibayi. Ga abin 
da Buwayayyen Sarkin yake cewa: “Kuma ba su zamo masu cutar da wani da 
shi ba, face sai da izinin Allah ”. 

Saboda haka neman tsarin Allah Madaukakin Sarki, ibada ce, daga cikin 
manya-manyan ibadoji. Ah! Ba ka ganin har Annabi Muhammadu Sallallahu 
Alaihi wa Sallam, ta tabbata, Allah ya umarce shi da neman tsari ta hanyar 
karanta Kula’uzzai, domin samun kariya daga sharrin gaba dayan abokan 
halitta, da sharrin mahassada, da masihirta, da ‘yan dabo da kulunboto? 
Ma’ana, Sarkin da yake da karfin ikon gusar da duhun dare, shi ne kadai yake 
da karfin ikon kawar da duk wani abu da, wanda ya nemi tsarinsa, yake tsoro 
da fargaba. 

200 Mahadiyyah, wata alkarya ce babba a kasar Andalusiya. 

201 Falh Al-Majid, shafi na 190. 

202 As-Sunan, na Tirmidhi, Hadisi na (2516) 2/385 daga Abdullahi dan Abbas 
Radhiyallahu Anhuma. 

Sai dai kamar yadda muke ta fada, muna dada maimaitawa. Babu laifi a 
nemi taimako da agajin wani abokin halitta, rayayye, wanda kuma yake kusa a 
cikin abin da Allah Macfaukakin Sarki ya fuwace masa. Tabbacin wannan kuwa 
shi ne Hadisin Jabir cfan Abdullahi Radhiyallahu Anhu, wanda yake cewa, an 
kama wata Bamakhzumiya, ta yi sata, aka kuma taso keyarta sai gaban Manzon 
Allah Sallallahu Alaihi wa Sallam. Ganin haka ita kuma sai ta nemi agaji wajen 
Ummu Salamata Radhiiyallahu Anha, matar Annabi Sallallahu Alaihi wa 
Sallam. Sai Annabi Sallallahu Alaihi wa Sallam ya ce mata: “Ai ba ita ba, ko 
Fadimatu ‘yar Muhammadu - Sallallahu Alaihi wa Sallam - aka kama da laifm 
sata babu abin da zai hana Hauni ya sha hannunta ”. Muslim ne ya riwaito 
shi. 203 Mawallafin littafin Taisir Al-Aziz Al-Hamid yana cewa a kan haka: “Ya 
halatta a nemi taimakon wani abokin halitta a cikin abin da yake da iko da shi, 
a kuma nemi tsarinsa. Sa6anin abin da ba shi da iko a kai. Inn wannan kam, ba 
ya halatta a nemi agajin kowa a cikinsa, sai Allah ”. 204 

Amma, neman tsari da matattu, ko wadanda ba su kusa, rayayyu, ko 
kuma da rayayyu wadanda suke kusa, a kan wani al’amari wanda ba huruminsu 
ba, wannan Shirka ne. tabbacin wannan kuwa shi ne fadar Allah Macfaukakin 
Sarki da ya ce: “Kuma tabbas, wasu mazaje daga cikin mutane, sun kasance 
suna neman tsari da wasu mazaje daga cikin aljannu, saboda haka suka kara 
musu girman kai”. 

Saboda haka dan’uwa musulmi! Kada ka kuskura ka nemi taimako ko 
tsari ga wani, wanda ba Allah Macfaukakin Sarki ba. Babu mai iya yi maka 
kariya daga duk wata halaka bayan shi. haka kuma babu mai iya samar maka 
da wani amfani in ba shi ba.* 

Ga abin da ya gabata, ana iya fahimtar cewa, Istigasa, tana nufin neman 
ceto da agaji da mafita daga wani mawuyacin hali da yanayi mai tsanani. 
Malam Ibn Al-Kayyim Rahimahullah yana cewa: “Istigasa ba ta zuwa sai 
bayan an cika da tsoro da fargaba da tashin hankali”. 205 Dan bambancin da 


203 Sah ih Muslim, Hadisi na (1689)3/1316. 

204 Taisir Al-Aziz Al-Hamid, shah na 2 1 1 . 

205 Bada 7’ Al-Fawa ’id, 1/60. 

yake akwai tsakanin addu’a irin wadanda aka sani, da Istigasa, shi ne, ita 
Istigasa tana zuwa ne daga wanda bakin ciki ya yi ma riga da wando. A yayin 
da ita kuwa addu’a, sha kundum ce. Ma’ana da wanda bakin cikin ya yi wa 
zoba, da wanda ba shi ba, duk suna yin ta. Ashe kenan akwai bambanci, idan 
wanda ya samu kansa a cikin kogin bakin ciki da damuwa, ya daga hannu sama 
ya roki Ubagijinsa, sai a ce, ya nemi agaji da ceto, wato, Istigasa kenan. Ita 
wani nau’i ne, na addu’a, na musamman wanda ake yi a lokacin matsuwa. 

Haka kuma akwai bambanci tsakanin Istigasa da Istiaza. Kamar yadda 
bayani ya gabata, Istiaza tana nufin neman tsari da kariya daga faruwar wani 
bala’i. A yayin da ita Istigasa, neman agaji ne ga Allah Madaukaki Sarki, ya 
kuranye ma mutum wani bala’i da ya riga ya facfa masa. 

Bisa wannan fassara, kenan, Istigasa ta kunshi cikakkiyar bukata zuwa 
ga Allah Madaukakin Sarki, da kuma kudurcewa a zuci cewa, ya isa daukar 
wannan nauyi. A wannan matsayi nata, ana lissafa ta, cfaya daga cikin many a - 
manyan ayyuka na ibada, masu cika da kamala. Hakan kuwa na kara fitowa 
fili, idan aka yi la’akari da yadda, asalatan, rayuwar cfan Adam take cike makil 
da matsaloli na bakin ciki iri-iri da sauran bala’o’i. To, duk wanda ya nemi 
agaji da ceton Ubangijinsa a cikin kuranyewar wadannan matsaloli, hakika, ya 
tsare alfarmar wata gagarumar ibada, wadda Annabawa da Salihan mutane 
suka yi matukar kulawa da mayar da hankali ga reta, a duk lokacin da suka 
samu kansu a cikin tsanani. Nan take kuwa sai Allah ya kawo musu agaji ta 
hanyar fitar da su daga cikin kowane irin bakin ciki. 

“Dalili a kan”, cewa: " Neman Ceto”, da agaji ibada ne: “Shi ne, fadar 
Allah Madaukakin Sarki: Ku tuna ni’imar Ubangijinku: “A” daidai: “Lokacin 
da”, kuka kusa hatfuwa da makiyanku, sai: “Kuke neman agajin Ubangijinku, 
Sai ya kar6a muku. . . ” Wannan aya tana bayar da labarin abin da ya faru ne a 
ranar yakin Badar, lokacin da Annabi Sallallahu Alaihi wa Sallam ya fahimci 
irin yadda mushrikai suke da yawa. Sai kawai ya fuskanci Ubangijinsa, yana 
roko yana fadanci zuwa gare shi, da neman agaji da ceto da gudunmawa. 
Allahu Akbar! “Ko wane ne yake kar6a ma mai bukata idan ya kira shi?! Nan 
take kuwa sai Allah Madaukakin Sarki ya ba wa Annabinsa nasara da 

cikakkiyar galaba a kan makiyansa, inda suka kashe na kashewa, suka kama na 
kamawa, tutar Musulunci ta filfila, har aka rada ma wannan rana suna, “Ranar 
Raba Gardama”. 

Wadannan ayoyi da suka gabata, suna nuna cewa, Istigasa na daga cikin 
manya-manyan ibadoji. Karkatar da ita kuma, zuwa ga wani, wanda ba Allah 
Macfaukakin Sarki ba, Shirka ne. Wato, kamar a wayi gari mutum yana neman 
agaji daga wani gunki, ko wasu matattu, ko wadanda ba su kusa, ko matara 
kama da su. Malam Ibn Al-Kayyim yana cewa: “Neman biyan wata bukata ga 
wasu matattu, da neman agajinsu, da mayar da hankali gare su, yana daga cikin 
nau ’ukan Shirka. Hasali ma da inn haka ne Shirka ta soma a bayan Rasa. Ai, in 
akwai hankali kamata ya yi a gane cewa, wanda duk ya mutu, komai nasa ya 
Rare. Ba ya iya amfanar da kan sa da wani abu; tabbatar da alheri ko kuranye 
shairi, balle ya amfani waninsa, da ya roRi wata buRata ko wani ceto, tsakanin 
sa da Allah 206 Irin wannan neman ceto, babu abin da zai kara ma mai shi, sai 
da-na-sani da hasara. Tunda yana bibiyar ruwan fako ne, babu kuwa ranar da 
zai kai gare shi, ko ya yi shekarun Abarshi. Haka zai tabbata cikin hasara a nan 
duniya, Lahira kuma ya taras da bakar azaba. Shaikhul-Islami Rahimahullah ya 
cirato daga Abu Yazid Rahimahullah yana cewa: “Neman ceto tsakanin abokin 
halitta da abokin halitta dan ’ uwansa , kamar neman ceto ne tsakanin wanda 
ruwa ya ci, ga wani dan uwansa shi ma wanda ya fada a cikin teku zai nutse’\ 

Saboda haka duk wanda yake kiran wani, ba Allah ba, daga cikin 
matattu, ko rayayyu wadanda ba su kusa, da sunan neman biyan wata bukata. 
To, har abada bukatar tasa ba za ta biya ba komai tsawon shekarun da ya 
kwashe a kan haka. Ga abin da Allah Macfaukakin Sarki yake cewa a kan haka: 
“Ko da kun kira su, ba su jin kiranku. Ko da sun jiya kuma, ba za su kar6a 
muku ba ”. Sai dai kamar yadda muka sha fada muna nanatawa a baya, neman 
biyan bukata ga rayayyu, wadanda suke kusa, suke kuma da iko a kan wani 
abu, ya halatta idan a kan abin ne ake da bukatar. Ga abin da Allah Ta’ala yake 
cewa a cikin kissar Annabi Musa Alai his Salam: “Sai wanda yake daga cikin 
mutanensa ya nemi agajinsa a kan wanda yake cikin makiyansa ”. Wannan 

206 Madarij As-Salikin, 1/346 

kenan. Amma, saukarwa tare da neman biyan wata bukata gare su, alhali ba su 
da iko a kan ta, ko neman ta ga wadansu matattu, ko wadanda ba su kusa, yin 
haka, Shirka ne a cikin bauta. 

A maimakon haka, idan bala’i ya facfa maka, ko bakin ciki ya yi maka 
katutu. Kada ka nemi agaji da taimako daga kowa sai masanin gaibi, Allah 
Subhanahu wa Ta ’ala. A hannunsa ne ikon sammai da kassai suke shi kadai. 
Madaukakin Sarkin yana cewa a kan haka: “Umuminsa yana kasancewa ne 
kawai, idan ya yi nufin faruwar wani abu, sai ya ce niasa: “ kasance ” sai abin ya 
kasance (yadda ya nufe shi) ” 

Yanka da sunan Allah na daga cikin manya-manyan ayyukan da’ a, 
kuma mafi girman duk wata ibada da ake yi da dukiya. Haka kuma wata alama 
ce da take nuna nauyin imanin mutum da tsarkin zuciyarsa. Saboda ita dabbar 
da za a yanka din, ai abu ce da bawa yake so yake kuma bukata. To, idan aka 
wayi gari ya sadaukar da ita domin Allah da neman kusanci gare shi. Haka ta sa 
ya kwantar da ita ya yanka, to, ai ba mamaki idan an ce, babu wata ibada ta 
dukiya da ta kama kafar wannan. Shaikhul-Islami Rahimahullah yana cewa: 
‘7/7/? yadda imani da Allah da ikhlasi suke bayyana a fuskokin masu yanka 
dabbobi saboda Allah, da karfin yakini, da kyautata zato, al’amari ne mai ban 
sha ’ awa ” 207 Abin a fili yake kamar hasken rana. 

“Dalili a kan cewa Yanka”, ibada ne mai girma a wurin Allah: “Shi ne, 
fadar Allah Macfaukakin Sarki: “Ka ce: Hakika Sallata” ta yau da kullum: 
“Da yankana, da rayuwata da mutuwata duk na Allah ne, Ubangijin talikai” 
kuma abin bautarsu: “Babu abokin tarayya a gare shi”, a cikin bauta, kamar 
yadda ba shi da abokin tarayya a cikin mallaka da sarrafa dakin duniya. “Kuma 
da wancan” hali ne, na tsarkakae wadannan ayyuka na ibada domin Allah: 
“Aka umarce ni”, umumi mai tsananin karfi, wanda sa6a shi gare ni, ba shi 
yiwuwa: “Kuma ni ne farkon masu sallamawa” daga cikin wannan 
al’umma. 208 

207 Al-Fatawa 16/532. 

208 Allah madaukakin Sarki ya ke6ance wadannan ibadoji ne, ya ambace su, su kadai, 
saboda girma da daukakar da suke da su, da matsayin da suke da shi na alamar da ake 
gane mutum yana so yana kuma kaunar Allah Subhanahu wa Ta ’ala da ita, da kuma 

Ka kuwa san dai, duk wanda lalacewa da rashin sanin girman kansa, 
suka ba shi dammar yin wata ibada ba domin Allah ba. Wato, kamar yanka 
domin wasu gumaka ko kaburbura, domin girmamawa zuwa gare su, ko 
tsoronsu, ko neman wata alfarma daga ma’abuta wuraren, ko don farm cikin 
kar6ar bakuncin wasu shigabanni, ko wani abu mai kama da wannan. To, 
tabbas ya fada cikin Shirka. Dacfa dabbar da ya yanka din akumi ne ko nagge, 
tunkiya ko akuya, kaza ko wani tsuntsun kankani. Koma dai mene ne, alwashin 
narko ya riga ya tuzgo: “A cikin Hadisi kuma”, inda Manzon Allah Sallallahu 
Alaihi wa Sallam yake cewa: ‘Allah ya la ’and wanda ya yi yanka da sunan 
wanin Allah ”. Wato a kori mai irin wannan aiki daga rahamarsa; ba shi ba ta, 
tunda ya zubar da jinni domin waninsa”. Muslimu ne ya riwaito. 209 

Saboda haka duk wanda Shaidan ya yi wa kida, ya kuma taka ta hanyar 
yanka wata dabba domin wanin Mahaliccinsa, hakika ya kafirce ma ni 'imar 
Allah, ya kuma rusa wani 6angare na Rububiyyah, ya kuma yi tasgaro ga 
Uluhiyyah, tunda ya daukaka darajar wani mahaluki fiye da yadda ya kamata. 
Saboda haka kuma, ya tsunduma kan sa a cikin azabar Allah, kuma an la’ance 
shi, an kore shi sakamakon wannan aika-aika. Eh! aika-aika mana, tunda ya 
zubar da j ini ta hanyar yanka domin wanin Allah.* 

Shi kuwa “alwashi” yana nufin mutum mai hankali, ya dora ma kan sa 
wani nauyi, wanda Allah bai dora masa ba asalatan a sharance. To, shi ma 
wannan ibada ce, wadda karkatar da ita zuwa ga wanin Allah ba ya halatta. 


bauta masa da zuciya daya. Salla ibada ce madaukakiya, wadda ake gudanarwa da 
gangar jiki. Yanka kuwa ibada ce, shi ma mai ginnan daraja, wadda ake yi da dukiya. 
Duk kuwa wanda ya yi salla, ya kuma yi yanka, saboda Allah Madaukakin Sarki shi 
kadai, ba zai kasa yin sauran ibadoji na aiki da magana saboda shi ba. Duk kuwa 
wanda ya sadaukar da jiki da dukiyarsa ta hanyar yanka domin samun yarda da 
kusanci ga Allah Madaukakin Sarki, lalle ya cika musulmi. Dubi irin yadda Allah 
Madaukakin Sarki ya umarci Manzonsa da yin wadannan ibadoji guda biyu dominsa 
kawai saboda girman matsayin da suke da shi, ya ce masa: “Sai ka yi salla domin 
Ubangijinka ka kuma soke dabba ” dominsa ba shi kadai. Kamar dai yadda sallah, ba 
ya halatta a yi ta ba domin Allah ba, kazalika, yanka ba ya halatta a yi shi ba dominsa 
ba. 

209 Sahib Muslim, Hadisi na (1978) 3/1567 daga Aliyu dan Abi Dalib Radhiyallahu 
Anhu, da wannan lafazi, wato: “Allah ya la’anci wanda ya yi yanka domin wanin 
Allah. Ya kuma la’anci wanda ya ba wa cf an bidi’a mafaka, da wanda ya la’anci 
mahaifansa, da wanda ya canza wa mannara alkibla. ” 

“Dalilin” kasancewar: “Alwashi”, ibada ne wadda kadaita Allah Macfaukakin 
da ita, yake wajaba: “Shi ne fadar Allah Macfaukakin Sarki”, yana yabon 
masu yin sa da cewa: “Suna cika alwashi ”, irin wanda suka dora wa kan su. 
Tunda kuwa suke cika alwashin da suka cfora ma kan su, irin wadannan bayi na 
Allah, ashe dauke nauyin abin da aka dora musu na farillai na asali, shi ne mafi 
sauki da zama kusa. Irin wannan yabo kuwa da suka samu daga Allah 
Subhanahu wa Ta’ala ba kasafai yake yin sa ba, sai ga wadanda suka cika 
sharucfdan zama bayinsa na gaske. 

Bayan haka kuma ya ci gaba da cewa, su wadannan mutane: “ Suna 
kuma tsoron wani wuni”, mai tsanani: “Wanda sharrinsa”, wato, tsanance- 
tsanance da tashin h a n k ali irin wadanda suke tattare a cikinsa, mizaninsu: “Ya 
kasance mai tartsatsi ne”, da galabaitarwa ga duk wanda rahamar Allah 
Macfaukakin Sarki ba ta yi masa inuwa ba. Sai dai duk musulmi na kwarai, ya 
tsira daga wannan azaba, tunda ba yadda za a yi, ya karkatar da wani yanki na 
bauta ga wanin Allah. Ba zai yi haka ba ko alama, tunda zuciyarsa kodayaushe 
tana cike da so da kaunar Allah Subhanahu wa Ta’ala. A maimakon haka 
dukkan ibadojinsa yana gudanar da su ne zuwa ga Allah. Babu kuma wani 
alkawari ko alwashi da zai sha ko dauka, a cikin wani da Shari ’a ba ta wajabta 
masa ba, face a wajen Allah kawai. Yana kuma yin haka ne bisa aiki da fadar 
Annabi Sallallahu Alaihi wa Sallam: “Duk wanda ya sha alwashin aikata wani 
abu domin Allah, to, ya zartar da shi. Wanda kuwa ya sha alwashin sa6a ma 
Allah, to, kadaya aikata ” Buhari ne ya riwaito. 210 

Bisa wannan magana ta Annabi Sallallahu Alaihi wa Sallam, duk wanda 
ya kuskura, ya sha wani alwashi don girman wani mahaluki koma bayan Allah, 
to, ya sani, ya tabbata daya daga cikin wadanda suka karkatar da wani naif in 
ibada zuwa ga wanin Allah. Sakamakon haka kuma, ya zama mushriki, kuma 
laifinsa ya fi karfin na duk wani mai sa6o. Shai kh ul-Tslami Rahimahullahu 
yana cewa: “Duk wanda ya dauki alwashi ga wani wanda ba Allah ba, to, ya 


210 Sahih Al-Bukhari, Hadisi na (6318) 6/ 2463. 

tabbata mushriki. Matsayinsa, matsayin wanda ya yi rantsuwa ne da wanin 
Allah; Shirk ace babba wadda babu irinta”. 211 

Duk wanda ya sha wani alwashi saboda girman wanin Allah, to, ba 
ruwan Allah da shi; alwashinsa ma bai kar6a sunan alwashi ba a idanun 
Shari’ a. Saboda haka ba dole ba ne sai ya cika shi. Kai! yin haka ma haramun 
ne. Shaikhul-Islami Rahimahullah yana cewa: “Shan alwashi saboda girma 
wasu kaburbura, ko wani da yake kwance a cikinsu. Kamar shan alwashi 
saboda girman Annabi Ibrahimu alaihissalam, ko na wani Shaihin Malami, ko 
dai wani can daban, ko wasu daidaiku daga cikin mutanen gidan Manzon Allah 
Sallallahu Alaihi wa Sallam, ko waninsu, duk wannan ya sa6a ma Shari’a. 
Saboda haka ba lalle ne, sai ya cika shi ba, bisa hadin kan shugabannin addini. 
Kai! cika shi ma haramun ne. Ai, ta riga ta tabbata a cikin ingantaccen littafi, 272 
daga Annabi Sallallahu Alaihi wa Sallam, cewa: “Duk wanda ya sha alwashin 
biyayya ga Allah, to, ya aikata. Wanda kuma duk ya sha alwashin sa6a masa, 
to, ya sake shawara Bukhari ne ya riwaito. 213 

To, wai ya ma za a yi kana musulmi, ka karkatar da wata ibada zuwa ga 
wani mahaluki, wanda ba Allah ba, wanda ba shi da ikon amfanarwa ko cutar 
da kai. Kai ka san duk wanda ya yi haka, ya cika maras gaskiya. Hasali dai shi 
alwashi, ba a shan sa, sai domin girma da daukakar Allah Subhanahu wa 
Ta ’ala. Duk kuma wani alwashin da aka sha domin Madaukakin Sarki Allah, 
to, wajibi ne a cika shi. Sai dai asalatan shan alwashin ko domin Allah 
Macfaukakin Sarki, makaruhi ne. Annabi Sallallahu Alaihi wa Sallam, ya 
bayyana cewa shan sa, ko alama: “Ba ya sa komai, ba ya kuma hana komai. 
Kuma lalle, babu wani alheri da yake zuwa da shi, ilia dai kawai, ana tantance 
marowaci ne ta hanyarsa”. Buhari da Muslimu ne suka riwaito shi. 214 Sai dai 
idan har mutum ya riga ya kulla alwashi, to, wajibi ne ya yi shi domin Allah, 
kawai, saboda alwashi ibada ne.* 


211 Al-Fatawa, 33/123. 

212 Yana nufin Sahih Al -Bukhari 

213 Al-Fatawa 27/147. 

214 Sahih Al-Bukhari, Hadisi na (6234) 6/2437, da Sahih Muslim. Hadisi na (1639) 
3/1261 daga Ibnu Umar Radhiyallahu Anhu. 

SHISHSHIKE NA BIYU: MU SAN ADDININ ALLAH 


Sheikh Muhammad bn Abdilwahhab ya ci gaba da cewa: 

“Shishishike na biyu shi ne: Sanin addinin Musulunci ba sanin 
shanu ba; bisa hujjoji da dalilai. Shi ne mika wuya ga Allah Madaukakin 
Sarki ta hanyar kadaitawa, da jawuwa zuwa gare shi ta hanyar biyayya, 
da yi ma Shirka da mutanenta tawaye. Shi kuma mataki uku ne: 
Musulunci da Imani da Ihsani. Kowane mataki kuma yana da shika- 
shikai. Shika-shikan Musulunci biyar ne: Shaidar babu abin bauta sai 
Allah, da tsayar da Sallah, da bayar da Zakkah, da Azumin watan 
Ramadhan, da Ziyartar dakin Allah mai alfarma 

Kamar yadda bayani ya gabata, wajibi ne a kan kowane musulmi, ya 
kwankwance tuwasu guda uku, wadanda suka hada: Sanin ko waye 
Ubangijinsa, kamar yadda mawallafin littafm Rahimahullah na asali ya 
bayyana a baya kadan, cewa Ubangijinmu dai shi ne Allah. Shi ne kuma abin 
bautarmu, shi kacfai. Mun kuma gane samuwarsa ne, da duk abin da ya shafe 
shi, ta hanyar ayoyi da halittunsa. Sa’annan kuma mawallafin ya ambaci wasu 
dangogin ibada, ya kuma bayyana cewa ba ya halatta a karkatar da su, zuwa ga 
wanin Allah Madaukakin Sarki. Yin haka kuwa, Shirka ce ba ‘yar karama ba. 

Daga nan kuma sai mawallafin ya ci gaba, a nan, da cewa: “Shisshike na 
biyu shi ne: Sanin addinin Musulunci ” wanda Allah Madaukakin ya halicce 
mu domin mu bauta masa da shi. 

Sanin kabli da ba’adin wannan addini da tuwasun da aka dora 
harsashensa a kai, na ayoyi da hadisai, wajibi ne ga mutum. Domin hakan ce 
kawai za ta ba shi cikakkiyar damar bauta ma Allah ala basiratin. Matukar 
hakan ta faskara kuwa, to, ana ji wa musulmi tsoro a rayuwarsa ta duniya da ta 
Lahira. Bayan mutuwarsa, a cikin kabari, lokacin da Mala’iku za su tambaye 
shi, abu ne mai matukar sauki ya shiga rudani; ya bayar da mummunar amsa, 

ta hanyar bucfe baki ya ce: “ban sani ba!, ban sani ba!!, ban sani ba!!! Na daiji 
mutane suna fada ne kawai, ni ma na fada 215 Sa6anin mutumin da ya san 
addini, yake kuma bauta ma Allah Subhanahu wa Ta’ala bisa hujjoji da dalilai 
na ayoyi da hadisai. A rayuwarsa ta duniya kuma, yana biye da gaskiya kamar 
yadda addini ya yi masa tanadi. Irin wannan mahaluki, da zarar ya samu kansa 
gaban wacfancan Mala’ iku, suka kuma yi masa irin wadancan tambayoyi, nan 
take zai kar6a masu da cewa: Ubangijina shi ne Allah. Addinina kuma shi ne 
Musulunci. Annabina kuma shi ne Muhammadu Sallallahu Alaihi wa 
Sallam. 216 To, babu kuwa abin da yake taimakon mutum a kan amsa wadannan 


215 Wannan shi ne abin da zai faru kamar yadda ya zo a cikin Hadisin Bara’u dan 
Azib Radhiyallahu Anhu, cewa: “Sai a mayar wa mamaci rayuwarsa a cikin gangar 
jikinsa. Ana nan sai wasu Mala ’iku biyu su zo masa. Bayan sun zauna sai su tambaye 
shi: Wa ye Ubangijinka ? Sai ya bucfe baki ya ce: Ban sani ba. Sai kuma su sake ce 
masa: To, mene ne addininka? Sai ya bucfe baki ya ce: Ban sani ba. Sai su sake ce 
masa: To, mene ne matsayin mutumin da aka aika maku? Shi ma sai ya bucfe baki ya 
ce: Ban sani ba. Sai kawai a ji wani sauti daga sama yana cewa: Karya yake yi! Ku yi 
masa shimficfar wuta, ku kuma bucfe masa wata taga daga gidan wuta, ta yadda zafi da 
dafinta za su rika shigo masa. Daga nan sai a kuntata masa kabarinsa har sai 
hakarkarinsa na dama sun hacfu da na hagu. Sai kuma ya ga wani mutum mai 
mummunar fuska da munanan tufafi, mai cfoyi, ya zo masa. Da zuwa sai ya ce masa: 
Ina farin cikin sheda maka yau za ka hacfu da abubuwan bakin ciki a wannan rana da 
ta dacfe tana jiran ka, wadda aka yi maka alkawari. Sai shi kuma ya tambaye shi: 
Waye kai? Dan baki mai bakin labari? Sai ya kar6a masa da cewa: Ni ne mummunan 
aikinka. Da jin haka sai ya roki Ubangiji yana cewa: Ya Allah! Kada ka nuna mini 
ranar Alkiyama. ’’Ahmad ne ya riwaito shi, Hadisi na (18557) 4/187. 

216 Tabbacin wannan shi ne, Hadisin Bara’u dan Azib Radhiyallahu Anhu, cewa: “Da 
zarar bawa mumini ya kai marhalar barin duniya da fusakantar Lahira, sai wadansu 
Mala ’ iku masu fararen fuskoki kamar hasken rana, suna cfauke da likkafanin aljanna, 
da nau’ukan turare daga can, su sauko masa daga sama. Sai su zauna kusa da shi 
sosai, yana ganin su suna ganin sa. Daga nan sai Mala ’ ikan mutuwa ya sauko. Shi 
kuma sai ya zauna a daidai kansa, ya ce masa: Ya ke ‘yar gatar numfashi! Ki Tito 
zuwa ga rahama da yarda da amincin Ubangijinki. Sai kawai rayuwa ta Tito cikin 
tsanaki kamar yadda digon ruwa yake fitowa daga bakin tsuntsuwar da take shayar da 
‘ya ’yanta. Sai ya sa hannu ya riko ta. Su kuwa wacfancan ba za su bari ko iska ta sha 
ba a hannunsa, sai su kar6a, su kuma saka ta cikin wancan kyalle da wacfancan 
hiraruka. Nan take sai ta Tito kamar Almiski ko tagullan zinari mafi daraja da ake da 
shi a bayan kasa. Ya ci gaba da cewa: Sai wadannan Mala ’ iku su tashi sama da ita. A 
haka kuma babu wani gungu na Mala ’iku, da za su hacfu da su a kan hanyarsu, face 
sun tambaya; wace irin rayuwa ce wannan mai tsananin kanshi? Sai su kar6a musu da 
cewa: Ai, wane ne jikan wane. Sai su ambaci mafi kyawon sunan da ake ambatarsa da 
shi a duniya. Haka za su yi ta tafiya har su isa sama ta farko. Da sun isa za su 
kwankwasa kofa a kuma bucfe musu. Sai Mala ’ikun da suke nan su bi su baya suna 
rakiya. Haka za su ci gaba da tafiya, Mala ’ikun kowace sama suna kara ma yawansu 


133 



tambayoyi kamar yadda ya dace, ilia karatu da neman sanin ingantaccen addini 
bisa koyarwar Alkur’ani da Sunna. Sai kuma aiki da su. 

Shi kuwa addinin da muke bauta ma Allah Subhanahu wa Ta’ala da shi: 
“Shi ne mika wuya ga Allah Madaukakin Sarki”, ta hanyar nuna kankanci da 
sunkuyawa gare shi. Hakan kuma tana tabbata ne idan an kadaita shi da zama 
Ubangijin bayi, wanda ya halicce su, yake kuma tasarrufi da aramarinsu, shi 
kadai: “Ta hanyar kacfaita shi”, da gaba dayan dangogin ibada. 

A zahirin gaskiya ma, ai ba komai ne addinin Musulunci ba, ilia komai 
mutum zai yi, ya yi shi domin Allah shi kacfai. Shaikhul-Islami Rahimahullah 
yana cewa: “Ba komai ne Musulunci ba, ilia mika wuya ga Allah Madaukakin 
Sarki koma bayan waninsa. Wannan kuma ita ce ma ’ anar Lailaha illallah ” 217 
Musulmi kuma an ambace shi musulmi ne saboda irin yadda ga6o6insa suke 
biyayya ga Ubangijinsa. Shaikhul-Islam Rahimahullah yana cewa: “Musulunci 
shi ne mika wuya, wanda ya kunshi kankan da kai ga Allah shi kadai, da kuma 
jawuwa zuwa gare shi, da bauta masa ba tare da abokin tarayya ba”. 218 


abki, har a isa sama ta bakwai. Isarsu take da wuya, sai Allah Madaukakin Sarki ya 
umarci Mala i'ku da rubuta sunansa a cikin littafm mad girman makusanta a wurinsa. 
Ya kuma ce: “Ku mayar da shi a cikin kabarinsa. Da ma da kasa na halicce su, a 
cikinta kuma na hukunta zaman su bayan sun mutu, daga cikinta ne kuma zan sake 
tayar da su”. Bayan an mayar da rayuwar tasa a cikin gangar jikinsa, sai Mala’iku 
biyu su zo masa, su zauna su ce masa: waye Ubangijinka? Nan take ba da wata-wata 
ba, sai ya kar6a da cewa: Ubangijina shi ne Allah. Sai su kuma ce masa: Mene ne 
addininka? Shi kuma ya ce: Addinina Musulunci. Sai su sake ce masa: To, mene ne 
matsayin mutumin nan da aka aika muku? Sai ya kar6a da cewa: Manzon Allah ne 
Sallallahu Alihi wa Sallam. Sai kuma su sake tambayarsa: To, wane aiki ka rayu a kan 
sa? Sai ya ce: Na karanta littadn Allah, na kuma yi imani da shi, na gaskata. Daga nan 
sai wani sauti daga sama ya shiga cewa: Bawana ya Tadi gaskiya. Ku shimdda masa 
tabarmar aljanna, ku saka masa tuTadn aljanna, kuma ku bude masa tagarta domin 
kanshi da iskanta su rika shigo masa. Daga nan sai a Tadada kabarin nasa iyakar ganin 
idonsa. Ya ci gaba da cewa: Sai wani kyakkyawan mutum, mai kyakkyawan tuTad, 
yana kuma kanshi, ya zo masa, yana cewa: Yau za ka hadu da abubuwan allied 
wadanda suka dade suna jiran ka. Sai shi kuma ya tambaye shi, waye kai? Dan Tari 
mai Tarar Tuska da Tarantacciyar magana? Sai ya kar6a masa da cewa: Ni ne 
kyakkyawan aikinka. Jin haka sai shi kuma ya roki Ubangijinsa da cewa: Ya Allah! 
Ko a yau ma ayi tashin kiyama domin in koma cikin iyalaina da dukiyata. ’’Ahmad ne 
ya riwaito shi, Hadisi na (18557) 4/287. 

217 Al-Fatawa 4/245. 

218 Al-Fatawa 7/247. 

Duk wanda ya mika wuya ga Allah Madaukakin Sarki, ya kuma mika 
ga waninsa a lokaci daya, ya zama mushriki. Wanda kuma ya ki mikawa sam 
sam to, sunansa mutakabbiri. Wanda kuwa duk ya ki biyayya ga Allah, to, za a 
jarrabe shi da biyar Shaidan. Shaikhul-Islami Rahimahullah yana cewa: “Duk 
wanda ya ki biyayya ga Allah Macfaukakin Sarki, to, Allah zai jarrabe shi da 
biyayya ga Shaidan. Saboda haka zancen zaman mutakabbiri mushriki, kamar 
yadda Allah ya ambata, magana ce tabbatacciya; babu tambaba ” 219 

Shi kuwa Musulunci da kake gani, abu ne da yake da kai. Kansa shi ne 
kalmar shahada. Yana kuma da kishiyoyi guda biyu, wato, girman kai da 
Shirka. Shaikhul-Islami Rahimahullah yana cewa: “Musulunci wanda yake shi 
ne addinin Allah da ya saukar da littattafansa, ya aiko Manzanninsa da shi, shi 
ne bawa ya mika wuyansa ga Allah Ubangijin talikai shi kadai ba tare da yi 
masa kishiya ba. Ya kuma ci gaba da tabbatar da ingancin wannan akida ta 
hanyar nisantar daukar wani wanda ba shi ba abin bauta, kamar dai yadda 
mafificin halitta ya bayyana. Kalmar Shahada ita ce kan Musulunci, 
kishiyoinsa kuma su ne Shirka da girman kai. Saboda haka ne aka riwaito cewa 
Annabi Nuhu Alai his Salam ya umarci ‘ya ’yansa da lizimtar La ’ilaha Illallah 
da Subhanallah. Ya kuma yi musu kashedi da girman kai da Shirka a cikin 
wani Hadisi da nake jin na ambata a wani wurin daban. Wanda duk ya nada ma 
kan sa rawanin tsiya, ta hanyar yi ma bautar Allah Madaukakin Sarki kememe; 
ya ki yinta. Ba yadda za a yi a lissafa shi cikin masu mika wuya. Wanda kuma 
ya yarda yana bauta masa, yana kuma bauta ma waninsa, sunansa mushriki kai 
tsaye. Zancen lamuni tsakaninsa da Allah babu tunda ya yi masa abokin 
tarayya. Dama kuma lafazin Musulunci a karan kansa, yana nufin mika wuya 
ne kwata-kwata da kuma nisantar yamutsa hazo da gamin ganbiza. Wannan shi 
ake kira ikhlasi”. 220 

Tattare kuma: “Da” zubewar bawa gaban Ubangijinsa da kankan da kai 
gare shi, wajibi ne ya nuna: “Jawuwa” da saurarawa: “Zuwa gare Allah” mai 
girma da daukaka: “Ta hanyar biyayya”, wadda ta kunshi aikata abin duk da 


219 Al-Fatawa 7/632. 

220 Al-Fatawa 7/623. 

aka umarce shi, da nisantar wanda aka hane shi saboda biyayya ga umurnin 
Allah Subhanahu wa Ta ’ala. Wannan shi ne abin da Allah yake cewa a cikin 
wata ay a: “Ka ce: Ku yi cfa ’a ga Allah, kuma ku yi da ’a ga Manzo ”. Da kuma 
fadar Annabi Sallallahu Alaihi wa Sallam: “Duk abin da na hane ku da shi, ku 
nisance shi, wanda kuma na umarce ku da shi, ku aikata shi gwargwadon 
ikonku. Ku sani ba komai ya halakar da wadanda suka zo gabaninku ba, ilia 
yawan tambayoyinsu da sadawarsu ga Annabawansu”. 221 

Mataki na karshe kuma idan ana zancen cika da kamala a fagen akidar 
Musulunci, shi ne, sallamawa ga Allah Subhanahu wa Ta ’ala, kai da fata. Duk 
wanda hakan ta kasa samuwa daga gare shi zuwa ga wannan addini, to, babu 
shakka Allah zai kaskanta shi. Malam Ibn Al-Kayyim Rahimahullah yana 
cewa: “Duk wanda ya kankan da kai ga Allah, zai daukaka shi. Haka kuma duk 
wanda ya yi mutakabbiranci; ya ki mika wuya ga mahaliccinsa, to, zai 
kaskanta, ya tozarta, ya kuma wulakanta shi”. 222 

Tabbatacciyar magana ce, cewa, girman kai shi ne babban abin da yake 
hana wasu bayi mika wuya kacokam ga karantarwar addini. Ibn Al-Kayyim 
Rahimahullah da yake lissafa dalilan da suke hana jawuwar bawa zuwa ga 
hukuncin Allah cewa ya yi: “Dalili na uku shi ne samun wani shamaki, wanda 
yake iya zama hassada ko girman kai. wadannan su ne abubuwan da suka hana 
Dan-lisu mika wuya ga umumin Allah. Su ne kuma ciwarwatan mutanen farko 
da na karshe, sai fa wanda Allah ya kare shi. Su ne kuma suka hana 
Yahudawan da suka rayu tare da Manzon Allah Sallallahu Alaihi wa Sallam, 
suka kuma san yanayin mu ’ amalarsa , da sauran wadanda suka biyo godabe irin 
nasu, yin imani da shi”. 222 

Haka kuma yana daga cikin abubuwan da, sani da imani da aiki da su, 
suke wajaba a kan kowane musulmi, cewa, Musulunci yana nufin kadaita Allah 
da bauta, da kuma mika wuya gare shi ta hanyar biyayya: “Da”, kuma: “Yi 

ma Shirka da masu yin ta tawaye” ta hanyar nisantar duk wani aiki ko zance, 

221 Sail ih Al-Bukhari, Hadisi na (6858) 6/2658, da Sahib Muslim, Hadisi na (1337) 
2/975 daga Abu Hurairata Radhiyallahu Anhu. 

222 MadarijAs-Salikin, 2/333. 

223 Miftali DarAs-Sa ’adah 1/99 

da suke da alaka da su, da yin imani da zamanta 6ata. Kai! Wajibi ne ya nisanci 
duk wata dabi’a irin tasu, ko wata dangantaka da su. A takaice dai ana so ne ya 
raba gari da su; maganarsa daban, tasu daban, aikinsu daban nasa daban; kama 
a tsakaninsu babu ya sam, ko masoso. 

A dunkule dai, shi addinin Musulunci yana da wadansu gunshikai guda 
uku, wacfanda haduwar hancinsu a lokaci daya kafin ya kar6a sunansa, take 
wajaba. Ga su kamar haka: 

1 . Mika wuya ga Allah ta hanyar kacfaita shi. 

2. Mika wuya ga Allah ta hanyar yi masa biyayya. 

3. Yi ma Shirka da Mushrikai tawaye. 

Ita ‘Bara’ a’ ko ka ce tawaye a Hausance, ga Shirka da ma’abutanta, 
dayan rukunan addini ne guda biyu, wacfanda a kan su ne aka gina shi. Babu 
kuma yadda za a yi Tauhidi ya tabbata sai da su, kamar yadda bawa ba zai iya 
zama cikin sahun wacfanda suka kacfaita Mahalicci ba, sai idan ya hacfa 
hancinsu a cikin kokon zuciyarsa, wato “korewa” da “tabbatarwa”. Duk kuwa 
wanda ya rasa daya daga cikinsu, to, ya rasa Tauhidi. Na farko shi ne kore 
samuwar wani abin bauta koma bayan Allah, da kuma tabbatar da ita ga Allah 
Subhanahu wa Ta ’ala shi kadai. Ga abin da Allah Madaukakin Sarki yake fada 
game da Annabi Tbrahimu Alaihis Salam, da nufin a tarn a yi koyi da shi: 
“Kuma a lokacin da Tbrahimu ya ce ma mutanensa: Hakika fa ni, na yi tawaye 
ma abin da kuke bauta wa ”. Rukuni na farko kenan; yi ma Shirka da 
ma’abotanta tawaye. Sai kuma abinda ya biyo baya, wato, fadar Allah 
Madaukakin Sarki a harshen Annabin nasa: “Sai fa wanda ya halicce ni”. Ya 
tabbatar da rukuni na biyu. Hakan kuma ta yi daidai da facfar Allah 
Madaukakin Sarki a wata ayar cewa: “Babu tilastawa a cikin addini. Hakika 
gaskiya ta bayyana - tana mai bambance kanta - daga 6ata. To, duk wanda ya 
kafirce ma Dagutu. . . ”. Wannan shi ake ce ma tawaye, wato kore samuwar 
wani abin bauta koma bayan Allah Subhanahu wa Ta’ala. Sai kuma ya ce: 
“. . . Ya kuma yi imani da Allah ”. Wannan kuma shi ne tabbatarwar. 

Kenan, ma’anar kalmar Shahada ita ce, “ Babu abin bauta akan cancanta 
sai Allah”. Yau da mutum zai tsayar da Sallah da Azumi, ya yi Hajji da 
SadaRa. Amma, a gefe daya ba ya ganin ilia da laifi a cikin Shirka; yana ganin 
ingancin abin da mushrikai suka yi imani da shi, to, wannan ba musulmi ba ne, 
saboda bai yi ma Shirka da ma’abutanta tawaye ba. Ashe kenan wajibi ne 
bayan tabbatar da imani da Allah, ta hanyar kacfaita shi da bauta, a kuma 
tabbatar da yin tawaye ga Mushrikai. Bisa wannan ka’ida, idan mutum yana 
tsare Sallah, amma bai bar cfabi’u irin na Mushrikai ba, Sallarsa ba za ta 
amfane shi da komai ba. dalili kuwa shi ne rashin nisantar Shirka da ya yi. 

Wani abun kuma shi ne, ya zama wajibi har yau, a kan bawa bayan ya 
san ciki da wajen wannan addini, ya kuma nuna masa kishi da soyayya. 
Shai kh ul-Tslami Rahimahullah yana cewa: ‘An riga an halicci zukata a kan sani 
da tabbatar da samuwar Allah Macfukakin Sarki, da kuma gaskata shi, da bauta 
masa. Sai dai tattare da haka, sai ka taras wadansu abubuwa na 6ama suna 
bijiro masu, wadanda ka iya 6ata su. Ita kuwa gaskiya, alamar an san ta, ita ce 
a wayi gari ana so ana kuma kaunar ta. Kamar yadda 6ama, ba za a iya 
fahimtar an san ta ba, sai idan an wayi gari ana ki ana kuma kyamarta. Da, an a 
tsarin halittar dan Adam na azaliyya, an shirya shi ne a kan son gaskiya da kin 
6ata. Sai dai abu ne mai saukin gaske wani abu ya iya gurdata yanayinta, 
kamar sha ’awa, wadda takan iya hana ta yarda da wata gaskiya, ko ta hana ta 
biyar ta”. 

Saboda haka wajibi ne a kan kowane musulmi ya rika alfahari da 
addininsa. Ya yi imani da cewa, addinin nan nasa shi ne kawai gaskiya, wanda 
ba shi ba kuma 6ata ne. Dalili shi ne fadar Allah Madaukakin Sarki da ya ce: 
“Hakika, Addini a wurin Allah shi ne Musulunci zalla”. Ta kuma tabbata 
cewa, Allah Subhanahu wa Ta ’ ala ya umarci Manzonsa Sallallahu Alaihi wa 
Sallam da shelanta ma duniya haka, a cewarsa: “Ka ce: lalle ni, Ubangijina ya 
shiryar da ni zuwa ga tafarki madaidaici, addini tsayayye, akidar Annabi 
Ibrahimu, mai karkata zuwa ga gaskiya, bai kuma kasance daga cikin masu 
Shirka ba”. Tabbas! Duk wanda Allah ya shirya zuwa ga wannan addini, ya 
cancanci ya yi farm ciki, saboda wannan ni’ima, ya kuma rike shi da kyau. 

Bawa ba ya da wani girma ko wani karfi matukar ba addininsa ya rika da kyau 
ba. Bayan haka kuma ya kira mutane zuwa gare shi saboda kasancewarsa 
tafarkin samun ni’ima ga bayin Allah. Allah Subhanahu wa Ta’ala yana cewa: 
“To, ka yi riko da abin da aka yi maka wahayi, lalle hakika kai, kana a kan 
tafarki madaidaici”. * 

“Shi kuma”, Addinin Musulunci: “Mataki uku ne: Musulunci, da Imani da 
Ihsani”. Da wuya ne musulmi ya kasa daukar cfaya daga cikin wadannan 
matakai. Tana kuma iya yiwuwa ya cirata daga wani mataki zuwa wani na 
sama, ko na kasa gare shi gwargwadon biyayyarsa ga Allah Macfaukakin Sarki 
ko kuma sa6onsa. Mataki na farko daga cikin wadancan matakai, shi ne, 
Matakin Musulunci. Na tsakiya kuma shi ne, Matakin Imani. Matakin Ishani 
kuma shi ne mafi cfaukaka. Bisa wannan lissafi duk wanda ya hau mataki na 
karshe, to, ya riga ya taka na farko da wanda yake bi masa. A wata hausa, duk 
wanda za a kira shi da sunan Muhsini, to, sai da ya fara zama Mum ini kuma 
Musulmi. Sai dai ba lalle ne Musulmi ya zama Mumini ba. Malam Abu 
Sulaimana Al-Khacfdabi Rahimahullah yana cewa: “Da yawa mutane suke 
kuskure a cikin wannan lissafi”. 224 

Matakin Musulunci shi ne mafi fadi da yalwa, tattare da kasancewarsa 
makimanci. Wannan mataki shi ne kofar da kafiri yake shiga Musulunci da ita, 
da zarar ya bucfa baki ya furta Kalmar Shahada, ya kuma bi dokokinsa kai da 
fata. Ga abin da Allah Macfaukakin Sarki yake cwa a kan haka: “Kauyawa suka 
ce: Mun yi imani. Ka ce: Ba ku yi imani ba, amma dai ku ce: Mun musulunta, 
imani bai gama shiga a cikin zukatanku ba”. Sa’annan, shi wannan mataki na 
Musulunci, babu abin da yake fitar da mutum daga cikinsa, sai kafirci, da 
Shirka irin wadda take fitar da mutum daga cikin dangi. 

Mataki na biyu shi ne, matakin Imani, wanda shi yake take sawun na 
Musulunci a matsayi da daraja. Saboda haka fadinsa bai kai na Musulunci ba. 
Ibnu Abi Shaibata Rahimahullah ya ce: “Musulunci ba ya tabbata sai da Imani. 
Haka kuma Imani ba ya tabbata sai da Musulunci”. 225 Inda kawai ake iya 

224 Sharhin Imam An-Nawawi a kan Sahih Muslim, 1/144. 

225 Ta ’azim Kadr A s-Sa lah , na Al-Maruzi Hadisi na (583) 2/527 . 

rarrabewa tsakaninsu shi ne, ayyukan duk da suka kasance na bacfini ne, to, sun 
fi rinjaye a 6angaren Imani. Su kuwa ibadoji wadanda ake yi da ga66ai; ga su 
sarai, karara a fili, kowa na ganin lokacin da ake gabatar da su, kamar furta 
Kalmar Shahada, da Sallah, da sauran matara kama da su, sun fi rinjaya ga 
6angaren Musulunci. Kenan farfajiyar Musulunci ta fi ta Imani fadi, kamar 
yadda ta Imani ta fi ta Ihsani. 

Mataki na uku kuwa shi ne, matakin Ihsani. Tabbas! Wannan mataki 
yana sama ga na Imani, amma bai kai fadi da yalwar sauran matakan biyu ba. 
Shi ya sa wadanda suka taka wannan matsayi a cikin al’umma suke takaitattu 
idan aka kwatanta da sauran matakan. Ihsani, mataki ne mai matukar girma da 
daukaka, wanda babu mai iya taka shi sai bayin Allah za6a66u kuma 
nagartattu. 

Wannan kashe-kashe na matakan addini, abu ne da Annabi Sallallahu 
Alai hi wa Sallam ya bayar da labarinsa a cikin sanannen Hadisin nan na Jibrilu 
Alai his Salam. 226 Haka kuma Alkur’ani mai girma ya zo da shi, inda ya 
karkasa gaba dayan wannan al’umma a kan wadannan matakai guda uku. Allah 
Macfaukakin Sarki yana cewa: “Sa ’ annan , muka gadar da Littafi, ga wacfanda 
muka za6a daga cikin bayinmu, kuma daga cikinsu akwai mai zalunci ga kan 
sa, kuma daga cikinsu akwai mai tsakaitawa, kuma daga cikinsu akwai mai 
tserewa da ayyukan alheri da izinin Allah. Waccan ita ce falala mai girma ”. 
Bisa karantarwar wannan aya, duk musulmin da bai tsare alfarmar tanade- 
tanaden imani ba, shi ne wanda ya zalunci kansa. Mai tsakaitawa kuma shi ne 
mumini farar hula, wanda ya kiyaye alfarmar wajibai, ya kuma nisanci 
abubuwan da aka haramta. Wanda kuma yake tserewa da ayyukan alheri, shi ne 
mai Ihsani, wanda ya bauta ma Allah kamar yana ganinsa. Ko ya bauta ma 
Ubagijin nasa kamar, Ubangijin yana ganinsa. 

Saboda haka, kenan matsayin mutane a farfajiyar Tauhidi ya bambanta, 
bambanci mai yawa mai girma. Darajojinsu a cikinsa, na wasu sun cfara na 
wasu. Saboda haka wasu daga cikinsu, za su shiga Aljanna ba tare da hisabi ba, 
ba kuma tare da wata azaba ba. Wasu daga cikinsu kuma za su shiga Wuta, 

226 Wannan Hadisi zai zo a nan gaba kadan in Allah ya so. 

sakamakon sa6a ma Allah Subhanahu wa Ta ’ala da suka yi, bai kuma yi nufin 
gafarta musu ba. Saboda haka sai ya bi su da halinsu. Amma, zaman da za su yi 
a cikinta ba zai wuce gwargwadon zunubinsu ba. Sa’annan, sai a fitar da su 
sakamakon Tauhidi da imanin da suke da shi a cikin zukatansu.* 

“ Kowane mataki” daga cikin wadannan matakai guda uku: “Yana da 
shika-shikai”, wadannan in babu su, babu shi. A haka kuma sai a wayi gari 
gaba dayan matakan sun yi ko sama ko kasa. “Shika-shikan Musuliinci biyar 
ne”, babu kuma yadda za a yi ya iya tabbata sai tare da su. Wadannan shika- 
shikai suna kunshe a cikin facfar annabi Sallallahu Alaihi wa Sallanr. “An gina 
Musulunci a kan abubuwa biyar Shaida babu wanda ya cancanci bauta sai 
Allah, kuma Muhammad manzonsa ne, da tsayar da Sallah, da bayar da Zakka, 
da ziyarar Dakin Allah, da Azumin watan Ramadhan ” Buhari da Muslim ne 
suka riwaito shi. 227 Malam Ibnu Rajab Rahimahullah ya ce: “A bin da wannan 
Hadisi yake nufi shi ne, wadannan abubuwa guda biyar su ne harsashen da aka 
gina Musulunci a kai. Matsayinsu matsayin fandisho ne da filoli da sauran 
mukairaban gini. Ana kuma nufin ne a kamanta Musulunci da gini, wanda 
ginshikansa su ne wadannan abubuwa guda biyar, kuma da zarar babu su, to, 
babu shi. Sauran tanade-tanaden Musulunci kuma daidai suke da sauran kayan 
gini da tarkacensa. Da zarar kuwa wani sashe nasu ya samu tasgaro, to, ginin 
ya samu nakasu kenan. Amma da zarar y a kafu da kafafunsa, to, babu wani abu 
da zai tauye shi, sa6anin idan wadannan ginshikai na Musulunci sun samu wata 
tawaya. Nan take ne za a neme shi a rasa. Haka kuma da zarar Kalmar Shahada 
ta warware, shi may a warware”. 228 

A bisa wannan tafarki, mawallafm ya dauki tsarin gabatar da abu mafi 
muhimmanci sannan mai bi masa, daga cikin rukunan Musulunci. Saboda haka 
sai ya fara da manya-manya gazun-gazun, wato: Kalmar Shahada wadda take 
nufin cikakken imani da Allah da Manzonsa. Lafazin “shaida” an yi am fan i da 
shi ne, saboda a bayyana cewa, wajibi ne wannan imani da ake nema ya zama 


227 Sahih Al-Bukhari, Hadisi na (8) 1/11-12, da Hadisi na (4243) 1641, da Sahib 
Muslim, Hadisi na (16) 1/45 daga dan Umar. 

228 Jami’il Ulumi wal Hikam 1/43. 

yankakke, cikakke kuma tabbatacce, ta yadda abin da ake imani da shi cfin, zai 
zama kamar ga shi ana gani karara. Wato, zuciya ta kudurce cewa Allah 
Madaukakin Sarki, shi ne kawai abin bauta. Muhammadu kuma Manzonsa, 
wanda ya aiko zuwa ga mutane gaba day a domin bushara da gargadi. 

Sanin wannan shisshike kuwa ga kowane musulmi, abu ne mai matukar 
girma da cfaukaka. Saboda kasancewarsa ginshiki, wanda yake bambancewa 
tsakanin masu imani da marasa shi, wato, imani da kadaituwar Allah, da kuma 
Manzancin Muhammadu Sallallahu Alaihi wa Sallam. Ko a wata Hausa ka ce: 
Shaida babu abin wanda bauta da gaskiya sai Allah, Muhammadu Sallallahu 
Alaihi wa Sallam kuma, Manzon Allah ne. Malam Ibn Al-Kayyim 
Rahimahullah yana cewa: “Harsashen Tauhidl da sanadahn girkinsa, shi ne 
shaida babu wanda ya cancanci bauta sai Allah, Muhammadu Sallallahu Alaihi 
wa Sallam kuma Manzon Allah ne. 229 Wannan kalma kuma ita ce mabudin 
Aljanna. Saboda Annabi Sallallahu Alaihi wa Sallam yana cewa: Mabudin 
Aljanna shi ne: Shaida babu wanda ya cancanci bauta sai Allah ”. 230 A wani 
wurin kuma malamin Rahimahullah yana cewa: “Kalmar Shahada ita ce ruwan 
dan madudin Aljanna. Sallah kuma da sauran Rukunai su ne haurunsa, 
wadanda ba yadda za a yi a iya bucfe ta sai da su, saboda sharadin shigarta shi 
ne mallakar irin wannan makulli mai ruwa da haurunsa”. 231 Wata rana an 
tambayi Wahbu cfan Munabbah Rahimahullah cewa: “Ashe Kalmar Shahada ba 
ita ce mabudin Aljanna ba?” sai ya kar6a da cewa: “Tabbas haka ne, sai dai 
babu mabudin da ba shi da hauru. Idan ka zo da mabudl mai hauru za a bucfe 
maka. Idan kuwa ba haka ba, to, ba za a bucfe maka ba ”. 232 

Sai dai yana da kyau a lura, Kalmar Shahada da 6angarorinta guba biyu, 
an dauke su ne a matsayin rukuni cfaya. Shaidar babu wanda ya cancanci bauta 
sai Allah, da takwararta; shaidar Muhammadu Sallallahu Alaihi wa Sallam 
Manzo ne, ba rukunai ne mabambanta ba. Ko alama. Babu wani aiki na ibada 


229 Shifa’ul-Alil shaft na 288. 

230 Bazzar ne ya riwaito shi daga Mu’azu dan Jabalu Radhiyallahu Anhu Hadisi na 
(2660) 7/103. 

231 Assalatu Wa Hukmu Tarikiha shaft na 66. 

232 Buhari ya riwaito shi, rataye, 1/417. 

da zai samu kar6uwa a wurin Allah Subhanahu wa Ta’ala, balle ya zama 
ingantacce, sai idan an yi shi bisa asasin wacfannan rukunai biyu, a hade. Don 
haka, kafin aiki ya zama kar6a66e a idon Shari 'a, sai sharacfi biyu sun tabbata: 

1. Tsarkake niyya. 

2. Biyar Sunnar Manzo Sallallahu Alaihi wa Sallam. 

To, idan an samu tsarkin niyya, shaidar babu abin bauta sai Allah ta 
tabbata kenan. Idan kuma aka samu biyayya ga Sunnar Manzo, to, shaidar 
Muhammadur Rasulullahi, ita ma ta tabbata. Tabbatar da samuwar wannan 
shaida ta biyu wajibi ne. Saboda Manzo Sallallahu Alaihi wa Sallam shi ne 
wanda ya zo da sakon addini daga wurin Allah. Ashe imani da zamansa Manzo 
kuma bawan Allah na daga cikin abin da Kalmar Shahada ba ta cika sai da shi. 
Kenan 6angaren wannan kalmar ta biyu, yana cika ne tare da kammala cangare 
na farko. Shaihul-Tslami Rahimahullah yana cewa: ‘Addinin Musulunci an gina 
shi ne a kan wasu tuwasu guda biyu, da suka hada da: Tabbatar da babu abin 
bauta da gaskiya sai Allah, Muhammadu Sallallahu Alaihi wa Sallam kuma, 
Manzonsa ne”. 233 

Rukuni na biyu kuma daga cikin rukunan Musulunci shi ne: “Tsayar da 
Sallah” wato, yin ta a cikin lokacinta, cikakkiya, bisa sharucfda da rukunai da 
wajibbanta. 

Rukuni na uku kuma: “Bayar da Zakka”, gwargwadon abin da Allah 
Macfaukakin Sarki ya wajabta ma bawa. 

Rukuni na uku hucfu shi ne: “Azumin watan Ramadhan” ta hanyar 
kamewa daga duk wani abu da yake 6ata Azumi, tun daga ketowar alfijir zuwa 
faduwar rana, ga wanda Azumi ya wajaba a kan sa. 

Rukuni na biyar shi ne: “Ziyartar cfakin Allah mai alfarma”, domin 
sauke nauyin ibadar Aikin Hajji.* 


233 Al-Fatawa 1/310. 

DALILAI A KAN ABIN DA YA GABATA 
Sheikh Muhammad bn Abdilwahhab ya ci gaba da cewa: 

“Dalili a kan Kalmar Shahada shi ne fadar Allah Madaukakin 
Sarki: ‘ Allah ya shaida cewa, hakika, babu abin bauta bisa cancanta face 
shi, kuma Mala ’iku da ma ’abuta ilimi sun sheda da haka. Yana tsaye da 
adalci, babu abin bauta bisa cancanta face shi, Mabuwayi, mai hikima”. 
Ma ’anar wannan kalma ita ce, babu wanda ya cancanci bauta sai Allah. 
“La’ilaha” korewa ce ga samuwar wani abin bauta da ya cancance ta 
koma bayan Allah. “Illallah ” kuwa tabbatar da bauta ne ga Allah shi 
kacfai, wanda ba shi da abokin tarayya a cikin ibada ko a sarautarsa”. 

Bayan da mawallafin Rahimahullah ya lissafo rakunan Musulunci guda 
biyar, sai kuma ya shiga bayyana dalilan kowane cfaya daga cikinsu, yana mai 
cewa: “Dalili a kan Kalmar Shahada, shi ne facfar Allah Madaukakin Sarki: 
“Allah ya shaida.. ”. Magana kuwa ta girma tun da Allah da kan sa yake shaida. 
Wannan ita ce shaida mafi girma da daraja da aka ta6a yi a fadm duniya. 
Kamar yadda Madaukakin Sarki ya ce a wani wurin: “Ka ce: Wane abu ne ya fi 
girman shaida? Ka ce: Allah ”. Wannan shaida kuma da ya bayar Subhanahu 
wa Ta ’ala, ya bayar da ita ne a kan abu mafi girma da ya sifanta da shi: “Cewa, 
lalle ne babu abin bautawa”, bisa cancanta: “Face shi ”, Allah Subhanahu wa 
Ta ’ala. 

Haka: “Kuma Mala’ iku”, su ma sun shaida cewa babu Ubangiji sai shi, 
kamar dai yadda Buwayayyen Sarkin ya shaida ma zatinsa mai tsarki. “Da 
kuma ma’ abuta ilimi”, su ma sun yi shaida a kan haka. A haka Allah 
Madaukakin Sarki ya kafa wannan shaida ta Mala’ iku da ma’ abuta ilimi, a 
matsayin wata babbar hujja a kan zamansa Makacfaici. Saboda haka kuma 
kar6ar wannan shaida ya zama wajibi a kan kowane mukallafi, wadda aka 
bayar bisa gaskiya da adalci. A kaikaice kuma wani kaimi ne ake yi ma 
musulmi a kan tashi tsaye don neman ilimi. Cewa, shi da Mala’ iku da ma’ abuta 
ilimi, duk sun bayar da wannan shaida, daukaka ce ba ‘yar karama ba ga 

malamai, kasancewar Ubangijin talikai ya shigar da su a cikin wannan sha’ani. 
Ka kuwa san babu wani yabo da gaskatawa, da za a yi musu wadanda suka 
kama kafar wannan. Sanya su matsayin hujja a kan duk wanda yake musun 
kadaituwar Allah Subhanahu wa Ta’ala da bauta, wata ‘yar manuniya ce da 
take ishara a kan madaukakin matsayin da suke da shi. 

Sai dai ilimin da ake magana a nan shi ne ilimin Shari’ a, saboda 
matsayin da yake da shi, na haskaka zukata. Duk ilimin da ba shi ba kuwa, 
ra6a-darni ne, mai takaiyataccen hurumi. Za ka taras yana magana ne kawai a 
kan abin da ya shafi rayuwar duniya a jumlace, ko bugun kasa, wato hisabi, ko 
kuma kere-kere, ko wani abu mai kama da haka. To, gaba dayan ma’abuta irin 
wadannan ilimoma, ba su daga cikin tsarin malaman da Allah Madaukakin 
Sarki yake nufin sun yi waccan shaida. Masu ilimin Shari’a ne kawai suka 
caancanci dangantawa da hakan sakamakon kalar ilimin nasu. 

Shi Allah Madaukakin Sarki: “Yana tsaye da adalci”, a cikin gaba cfayan 
sha’aninsa. Wannan shi ne halinsa dadai Madaukaki Sarki. “Babu abin 
bautawa face shi, Mabuwayi”, ta kowace fuska “Mai hikima”, a cikin gaba 
dayan lamurransa da tsarin Shari ’arsa da kuma mulkinsa. “Ma’anar wannan 
kalma”, ta Tauhidi, “Ita ce, babu abin bauta”, bisa cancanta; “Da gaskiya...” 
Eh! “da gaskiya”. Amfani da wannan kalma ya zama wajibi, domin 
bambancewa tsakanin abubuwa masu yawan gaske da ake bauta koma bayan 
Allah Subhanahu wa Ta ’ala, tattare da zamansu banza a banza. Ina nufin kamar 
al’adar nan ta masu bautar kaburbura, da duwatsu, da gumaka. Dalilina kuma a 
kan shi ne fadar Allah Madaukakin Sarki: “Wancananka! Saboda Allah shi ne 
gaskiya. Kuma, lalle, abin da suke bauta koma bayansa, banza ne; ” babu daya 
daga cikinsu da ya cancanci bauta. Duk wanda ya bauta musu kuwa ya kama 
daji. Haka ne. Babu abin da ya cancanci bauta da gaskiya: “Sai Allah”, shi 
kadai. 

Wani abin bauta bisa cancanta, babu shi, bayan Allah madaukakin Sarki. 
Duk wanda ba shi ba kuwa, ko duniya ta tarn ta nada masa rawanin 
ubangizantaka, ta yi a banzar bazara. Wannan, a takaice, shi ne ma’anar 
la ’ilaha illallah, wato, kore ubangizantaka daga duk wani abu mahaluki, wanda 

ba Allah ba, tare da tabbatar masa da ita Subhanahu wa Ta’ala, shi kacfai. A 
kula, Kalmar Shahada ba tana nufin babu mai halitta ko azurtawa sai Allah 
Subhanahu wa Ta’ala ba. Wannan Tauhidin Rububiyyah ne. Kuma karfinsa ba 
zai iya tabbatar da kadaituwar Allah da gaba dayan dangogin bauta, wadanda 
aka aiko Manzanni da su ba, aka kuma saukar da littattafai domin tabbatarwa 
da kara kwakwancewa da yanyanawa. 

Shi Tauhidin Rububiyyah, mushrikaai ma, irin su Abu Jahali, da 
takwarorinsa, sun tabbatar da shi, kamar yadda Allah Madaukakin Sarki yake 
gaya mana: “Ka ce: Wane ne yake azurta ku daga sama da kasa? Ko wane ne 
yake mallakarji da gani? Kuma wane ne yake fitar da rayayye daga matacce? 
Yake kuma fitar da matacce daga rayayye? Wane ne kuma yake sarrafa 
al’amari? Za su ce: Allah ne”. Sun san shi ne yake gaba dayan wadannan 
ayyuka. Babu wata jayayya da tarihi ya tabbatar sun yi a cikin wannan nau’i na 
Tauhidi, balle su buga kai ga kasa su ce ba za su furta ba. Hasali ma, abin da 
Allah Madaukakin Sarki ya yi, shi ne kafa musu hujja da amincewar da suka yi 
da wannan Tauhidin Rububiyyah suka bar na Uluhiyyah, ya ce: “To, ka ce 
musu: Me zai hana ku yi takawa?” Ku nisanci yi masa kishiya a cikin bauta?! 

Wannan ya nuna cewa, da gangan mushrikai suke wannan mugun aiki; 
sun sani sarai, abin da wannan aya ta kunsa, da kokarin da take yi na tabbatar 
da wajabcin kadaita Allah Madaukakin Sarki da bauta. Hasali ma wannan 
dalilin ne ya sa suka ki yarda da zaman sa abin bauta kwaya day a. Wannan shi 
ne abin da bugawar zuciyarsu yake gaya musu cewa, lalle Allah shi ne abin so 
da kauna da nufi da biyan bukata, da tsoro da fatar samun alherinsa. Wannan 
shi ne Tauhidin da Manzanni gaba dayansu, suka zo da shi; bauta ma Allah shi 
kadai, wanda ya kunshi cikakkiyar biyayya da kankan da kai da jawuwa zuwa 
ga hukunce-hukuncen Shari’ a, tare da cikakkiyar kauna da dogara gare shi 
Subhanahu wa Ta’ala. Kazalika, da zuba iyakar kokari a cikin cfa’a da biyayya 
a cikin neman yardarsa. Abubuwa da suke tabbata ta hanyar fifita abin da yake 
so, da manufarsa a cikin saukar da wannan addini. Ya fifita wadannan abubuwa 
a kan abin da shi yake so na kashin kansa. Wannan shi ne harsashen da gaba 
dayan Annabawa alaihimussalamu, suka cfora wa’azi da kiransu a kai. Wannan 

kuma shi ne nau’in Tauhidi, wanda Allah Macfaukakin Sarki ba ya kar6ar wani 
addini, wanda bai kunshe shi ba. Dada kuwa daga mutanen farko ne ko na 
karshe. Shi ne kuma abin da Allah ya umarci Manzanni da shi, ya saukar da 
littattafai a kan sa, ya kira bayinsa zuwa ga tabbatar da shi da aikata shi. 
Albarkacinsa ne kuma Buwayayyen Sarkin ya halicci aljanna da Wuta a 
matsayin sakamaon lada ko na azaba. Shari’ o’ i ma, Allah ya shimfida su ne a 
matsayin abokan tafiyar wannan Tahidi; masu taimakawa a cikin cika da 
kammalarsa. Malam Ibnu Rajab Rahimahullah yana cewa: “Ubangiji shi ne 
wanda ake yi ma cfa ’a, ba tare da an sa6a masa ba, saboda kwarjini, da girma, 
da so, da tsoron da ake yi masa. Gare shi kuma ake dogara tare da fatar samun 
alherinsa. Bayan haka wani mahaluki duk, ba za a roke shi wani abu ba, ko a yi 
wata addu’a domin sa, sai shi kadai Subhanahu wa Ta’ala. To, gaba dayan 
wadannan abubuwa, dayansu duk, ba ya halatta a jingina shi ga wani wanda ba 
Allah Madaukakin Sarki ba. Duk kuwa wanda ya tara wani abin halitta a cikin 
daya daga cikin wadannan abubuwa, wadanda suke mallakar Ubangiji ne shi 
kadai. Ya tara Allah da wani a cikinsu, to, hakan zai sa a yi shakku a cikin 
ingancin imani da Tauhidinsa. Daga wannan rana kuma, ya samu wani kaso na 
bautar wani abin halitta koma bayan Allah gwargwadon yadda ya shiga ciki. 
Wannan kuma, gaba dayansa, wani nau’i ne na Shirka”. 234 

Ita wannan kalmar Tauhidi, ta kunshi abubuwa ne guda biyu a matsayin 
Rukunai, wato, korewa da tabbatarwa. “Cewa “la’ilaha”, ma’anarta: “Korewa 
ce ga samuwar ” duk: “Wani abu da ake bauta koma bayan Allah”, wanda ya 
hada da kaburbura, da itace, da duwatsu, da wasunsu. Wanda yake son shiga 
sahun masu kadaita Allah, yana kudurcewa ne tare da furta cewa: Ni ba zan 
bauta ma duk wani abin bauta ba sai Allah shi kacfai. 

“Cewa kuma: Illallah ” na nufin: “Tabbatar da bauta ne ga Allah shi 
kadai”. Wato, kamar muwahhidi yana cewa ne: Ba zan bauta ma duk wani 
wanda ba Allah ba. Kamar yadda Allah Macfaukakin Sarki yake Makadaici a 
cikin mallakar wannan gida na duniya, to, wajibi ne a kadaita shi a cikin bauta. 
Daukar wani abin halitta, wanda ba ya da wani hakki a cikin waccan mallaka ta 

234 Kalimatul-Ikhlas, shall na 23. 

halitta. A cfauke shi a matsayin abokin tarayya da Allah Madaukakin Sarki a 
cikin ibada. Yin haka babban zalunci ne, kuma Allah ya fl karfin wannan 
matsayi. Saboda haka ne Buwayayyen Sarkin yake kafa hujja ga, wanda ya ki 
yarda da zamansa Ubangiji “Ilahu”, da abin da suka yi imani da shi, na 
zamansa abin mahalicci; “Rabbu”. 

Shi mushriki, idan har ya yi imani da Allah Madaukakin Sarki a 
6angaren Rububiyyah, to, ya zama wajibi a kan sa ya yi imani da shi a 
6angaren Uluhiyyah. Ah! Ai rashin hujja ne, ya yarda da zaman Allah 
makadaici a cikin mallakar dakin duniya, amma ya kasa yarda da zamansa 
Makadaici, wanda ya cancanci bauta daga mazaunanta. Tabbas babu wata hujja 
ko wani dalili, saboda Rububiyyah, na tafiya ne kafada da kafada da 
Uluhiyyah. Kai! shi ne ma yake yi masa zagi. Bisa wannan dalili ne malamin 
ya ce: “Kamar yadda Allah ba shi da abokin tarayya a cikin mulkinsa. . . ” 

Da wannan za mu fahimci cewa, La’ilaha Illallahu tana da 6angarora 
biyu ne muhimmai, wadada suke rike da gadon bayanta, wato, korewa; 
“la ’ilaha ” da kuma tabbatarwa, wato, “illallah Amma, korewa idan ta zama 
ta gaba daya, wadda ba ta da wani dabaibayi ko gando, wato a kore samuwar 
wani abin bauta, ba tare da an tabatar da Allah Madaukakin Sarki ba a bagiren, 
wannan ba Tauhidi ba ne. Wajibi ne a hada hancinsu. 

Mai karatu kunnenka nawa? Na sani biyu ne. To, kara na uku ka sha 
labari. Kalmar Tauhidi tana da sharudcfa guda takwas, wadanda halartowa da 
su da furta su ya zama wajibi, kafin ta kar6a sunanta. Duk kuwa wanda ya kasa 
tabbatar da alfarma da alkadarin daya daga cikinsu, to, addininsa ya samu 
matsala. Ga sharudcfan nata kamar haka: 

1. Sanin ma’anar kalmar da manufarta ciki da waje, 6angaren korewa 
da tabbatarwa. Yin haka ne kawai zai kore jahilcin da ake da shi da 
ma’ana da manufofm kalmar. Dalili a kan wannan shi ne fadar Allah 
Madaukakin Sarki: “Ka sani cewa, yadda al’amari yake, babu abin 
bauta sai Allah ”. A wata ayar kuma ya ce: “. ...Sai wacfanda suka yi 
shaidar gaskiya alhali suna sane ”. Shaidar gaskiya ita ce la’ilaha 
illallah. Ma’ana sai wadanda suka fade ta alhalin suna sane da abin 

da suke facfi, zukatansu kuma sun sakankance. Annabi Sallallahu 
Alai hi wa Sallam kuma ya ce: “Duk wanda ya mutu yarn sanin babu 
wanda ya cancanci bauta sai Allah zai shiga Aljanna Muslim ne ya 
riwaito shi. 235 

2. Sakankancewa da rashin kokwanto ga abin da kalmar take 
karantarwa. Wato, wanda ya furta ta, ya kasance har a cikin bimin 
zuciyarsa, ba ya jin wani motsi ko kadan game da abin da kalmar ta 
kunsa, ta yadda babu wani abu da zai girgiza shi. Samun haka wajibi 
ne, saboda al’amari irin wannan na imani, wata masaniya wadda ba 
yankakka ba, irin wannan, ba ya amfanar mata komai. Kame-kame 
da na-ji-na-ji, ba yi ba ne, balle zato da kirdado. Balle dada a ce 
kokwanto game da ita ya shige shi. Ga abin da Allah Subhanahu wa 
Ta’ala yake cewa a kan haka: “Muminan gaskiya, kawal, su ne 
wadanda suka yi imani da Allah da Manzonsa, sa ’ annan ba su yi 
shakka ba ... Ka ga a nan Allah Madaukakin Sarki ya shardanta 
rashin kokwanto kafin imanin da suka yi da shi, da Manzonsa, 
muminai, ya zama ingantacce. A wani Hadisi kuma Annabi 
Sallallahu Alaihi wa Sallam yake cewa: “ Babu wanda zai hacfu da 
Allah yana shaida cewa, babu wanda ya cancanci bauta sai Allah, 
kuma ni Manzonsa ne, ba yana mai kokwanto ba, face ya shiga 
Aljanna Musuli ne ya riwaito shi. 236 A wani Hadisin kuma yake 
cewa; “Duk wanda ka hacfu da shi bay an wannan shinge yana shaidar 
babu wanda ya cancanci bauta sai Allah, ba tare da wani kokwanto 
ko shakka ba , to, ka yi masa bushara da shiga Aljanna ”. Muslim ne 
ya riwaito shi. 237 

3. Kar6ar abin da kalmar ta kunsa a zuci da baki, ba tare da yingirman 
kai ko bada wani hanzari ba. Tabbacin wannan shi ne, irin yadda 
Allah Madaukakin Sarki ya bayyana mana irin tanadin da ya yi ma 


Sahih Muslim, Hadisi na (26) 1/55 daga Usman dan Affan Radhiyallahu Anhu. 
Sahih Muslim, Hadisi na (26) 1/55 daga Abu Hurairata Radhiyallahu Anhu. 
Sahih Muslim, Hadisi na (13) 1/ 59-60 daga Abu Hurairata Radhiyallahu Anhu. 

wadanda ya ce: “Kuma kamar haka ba mu aika wani mai gargadi ba 
a gabaninka, a cikin wata alkarya, face mani’imtanta sun ce: Lalle 
mu, mun samu ubanninmu a kan wani addini, kuma lalle mu masu 
koyi ne a kan gurabunsu ”. A wata ayar kuma Subhanahu wa Ta ’ala 
ya ce: “Lalle hakika su, sun kasance idan aka ce musu babu wanda 
ya cancanci bauta sal Allah, sal su shisa airman kai ”. Bisa wannan 
dalili ne kuma Allah Madaukakin Sarki zai azabtar da su, saboda 
ginnan kan da ya liana su kar6ar wannan kalma ta gaskiya. 

4. Mika wuya ga abin da kalmar take karantarwa na umurni da hani, 
wanda yake tabbabar da rashin ingancin kin biyar abin da ta kunsa. 
Hujja a kan haka ita ce, facfar Allah Subhanahu wa Ta’ala: “Wa ya 
kai kyawon addinin wanda ya mika wuya ga Allah yana mai 
kyautatawa !”. A wata ayar kuma ya ce: “Duk wanda ya mika wuya 
ga Allah yana mai kyautatawa ”, wato, yana mai kacfaita shi: “Hakika 
ya yi riko da igiya mai kwari”. Annabi Sallallahu Alaihi wa Sallam 
kuma ya ce: “Dayanku ba zai zama mai cikakken imani ba, face 
zuciyarsa ta zama mai biya ga abin da na zo da shi”. Ibnu Abi Asim 
ne ya riwaito shi a cikin littafinsa As-Sunan. 238 

5. Tsarkake niyya dangane da imani da abin da wannan kalma take 
karantarwa, wanda yake hannun riga da Shirka. Ma’ana, wanda ya 
furta wannan kalma kada ya kuskura ya cakuda ta Shirka. Allah 
Madaukakin Sarki yana cewa: “Ku saurara! Addini tsarkakakke shi 
ne na Allah”. Ma’ana, addinin da aka yi shi tatacce babu surki. A 
wata ayar kuma ya ce: “Ka ce: Allah nake bauta ina mai tsarkake 
addini zuwa gare shi”. A wata aya kuma Subhanahu wa Ta ’ala yake 
cewa game da munafukai: “Lalle ne, munafukai suna a magangara 
mafi kaskanci daga wuta. Kuma ba za ka sama masu mataimaki ba. 
Sai wadanda suka tuba, kuma suka gyara, kuma suka nemi fakuwa 
ga Allah, suka kuma tsarkake addininsu domin Allah. . . ” Shi kuma 

238 As-Sunan, na Ibnu Abi Asim, Hadisi na 1/12 daga Abdullahi dan Amru dan Asi 

Radhiyallahu Anhuma. 

Annabi Sallallahu Alaihi wa Sallam sai yake cewa: “Mafi dacewar 
mutane da samun cetona ranar Alkiyama su ne wadanda suka furta 
la’ilaha illallahu da zuciya daya ’: Buhari ne ya riwaito shi. 239 A 
cikin wani Hadisin kuma ya ce: “Lalle hakika, Allah ya haramta 
wuta ga wanda ya furta la ’Ilaha Illallah, yana neman yardar Allah da 
yin hakan ”. Buhari da Muslimu ne suka riwaito shi. 240 

6. Kudurce kalmar da gaskiya a zuci, wanda hakan yake liana karyata 
sauran abubuwan da ta kunsa wadanda aka yi imani da su, wato, irin 
cfabi’ar nan ta munafukai, wadanda suke aikata sabanin abin da yake 
cikin zukatansu. Ga abin da Allah Madaukakin Sarki yake cewa 
game da haka: “Kuma lalle hakika, mun fitini wadanda ke a 
gabaninsu, domin lalle Allah ya san wadanda suka yi gaskiya kuma 
lalle ne ya san makaryata ”. A wata ayar kuma Madaukakin Sarkin 
yake cewa, game da wanda bai cika wannan sharadi ba: “Kuma daga 
cikin mutane akwai wanda ya ce cewa: Mun yi imani da Allah, da 
kuma Wunin Lahira, alhali kuwa su ba muminai ne ba Shi kuma 
Manzon Allah Sallallahu Alaihi wa Sallam ya ce: Babu wani 
mahaluki da zai shaida babu wanda ya cancanci bauta sai Allah, 
Muhammadu kuma bawansa ne, kuma Manzonsa, da zuciya cfay a, 
face Allah ya haramta wa wuta shi ”. Buhari da Muslimu ne suka 
riwaito shi. 241 Ka ga sharadin da Annabi Sallallahu Alaihi wa Sallam 
ya gindaya kafin wanda ya furta Kalmar Shahada ya samu tsira daga 
Wuta, shi ne, facfin ta da zuciya daya. Ashe idan harshe ne kawai ya 
fada ba tare da zuciya ta yarda ba, babu wani am fan i daa za a samu. 

7. Nuna wa kalmar, da duk abin da ta kunsa, da sauran musulmin da ke 
rike da ita, suna kuma aikin da karantarwarta bisa sharacfcfa da 
dokokinta, matukar so da kauna. A haannun cfaya kuma, wadanda 
suka ki yin aimani da ita, da duk abin da take sakin saka da shi, a 


Sahib Al-Bukhari, Hadisi na (99) 1/49. 
Sahib Al-Bukhari, Hadisi na (415)1/164. 
Sahib Al-Bukhari, Hadisi na(128) 1/59. 

nuna musu kiyayya da Ryama. Allah Madaukakin Sarki yana cewa: 
“Kuma akwai daga cikin mutane, wanda yake rikon kinaye, baicin 
Allah, suna son su, kamar son Allah... ” Shi kuwa bawa matukar 
yana son Ubangijinsa, to, alamar da take tabbatar da haka, a taras 
yana fifitawa tare da gabatar da abin da Allah Subhanahu wa Ta ’ala 
yake so, ko da hakan ya sa6a ma shi, son zuciya da muradinsa. A 
hannu daya kuma, ya ki abin da Allah yake ki, duk kuwa irin yadda 
zuciyarsa take son sa. Annabi Sallallahu Alaihi wa Sallam yana 
cewa: “Dayanku duk, ba zal zama mai cikakken imani ba, sai 
zuciyarsa ta zama mai biya ga abin da na zo da shi’\ Ibnu Abi Asim 
ne ya riwaito shi a cikin As-Sunan. 242 

8. Kafirce ma duk wani abu da ake bauta ba Allah Madaukakin Sarki 
ba, da yin tawaye ga Shirka da ma’abotanta. Allah Subhanahu wa 
Ta ’ala yana cewa: “Duk wanda ya kafirce ma Dagutu, ya kuma yi 
imani da Allah, to, hakika ya yi riko da igiya mai kwari, wadda ba ta 
tsinkewa”. A karshe, an samu wani malami da ya hada hancin 
wacfannan sharudda a cikin baitin waka biyu kamar haka: 

“Ilimi, yakini da ikhlasi da yin su da kyau, 

Da so, da bi, kana kar6awa gareta duka. 

“Sannan ka kara da kafirce ma dukka abin, 

Da wansu ke bi a sa6anin Ubangijinmu du ka 243 

Sai dai a kula, ba wajibi ba ne sai mutum ya hardace wacfannan 
sharucfda ba, cfaya bayan cfaya. Abin da kawai ake bukata shi ne kiyayewa tare 
da tsare alfarmar abin da suka kunsa tare kuma da tabbatar da shi a aikace. Ga 
abin da Hafiz Al-Hakami Rahimahullah yake cewa a kan haka: “Abin da ake 
nufi da wajabcin cika wacfannan sharucfda shi ne, tattarar su a cikin jiki da jin in 


242 As-Sunan, na Ibn Abi Asim, Hadisi na (15) 1/12 daga Abdullahi dan Amru dan 
Asi Radhiyallahu Anhu. 

243 Ad-Durus Al-Muhimmah, na Ibn Baz rahimahillahu shafi na 1 . 

bawa tare da lizimtar ma ’ anarsu da karantarwarsu, ba tare da ya yi sanadin 
cfaya daga cikinsu ya samu cikas ba. Ba lalle ne sai ya hardace lafuzzansu ba. 
Ai, akwai da yawa daga cikin fararen hula musulmi, wanda da ka gan shi, ka 
san babu daya daga cikin wadannan sharudda, da bai samu gindin zama a cikin 
jin in imaninsa ba. Amnia, da za a tambaye shi su, ba zai iya kawo ko daya ba. 
Akwai kuma da yawa, wanda ya san su daya bay an daya, amnia, da yawa daga 
cikin ayyukansa, sun yi ban hannun makaho da su. Tabbas, dace a hannun 
Allah yake”. 244 

Saboda haka duk wanda ya furta Kalmar Shahada, ya kuma san 
ma’anarta, amma ya aikata wani abu daga cikin abubuwan da suke warware 
Musulunci, kamar Shirka, ko ji6intar mushrikai, ko sihiri, ko wani abu mai 
kama da wadannan, to, ya fita Musulunci, duk kuwa irin yadda yake maimaita 
wannan kalma. Sheikh Muhammad bn Abdilwahhab Rahimahullah yana cewa: 
“Ibada ba ta kar6a sunanta, sai idan ta samu shimfidar Tauhidi, kamar yadda 
sallah ba ta kar6a sunanta sai idan an yi tsarki. To, da zarar idaba ta hacfu da 
Shirka, ta tashi daga sunan ibada, kamar dai yadda ka san najasa idan ta shiga 
cikin ruwa mai tsarki”. 245 


244 Ma’arij Al-Kabul, 1/377. 

245 Alkawa ’id Al-Arba ’a, shafi na 1 . 

FASSARAR KALMAR SHAHADA 

Sheikh Muhammad bn Abdilwahhab ya cigaba da cewa: 

“Tafsirin Kalmar Shahada kuma, wanda yake fitowa da ita 
fili, shi ne fadar Allah Madaukakin Sarki: “Kuma lokacin da Ibrahimu ya 
ce wa babansa da mutanensa: Lalle ni, mai barranta ne daga abin da kuke 
bautawa. Face wannan da ya kaga halittata, to, lalle shi zai shiryar da ni. 
Kuma ya sanya ta kalma mai wanzuwa a cikin zuriyarsa tsammanin su 
komo daga data”. Da kuma fadarsa: “Ka ce: Ya ku Mutanen Littafi! Ku 
taho zuwa ga kalma mai daidaitawa a tsakanin mu da ku; kada mu bauta 
ma kowa face Allah. Kuma kada mu hada kome da shi, kuma kada 
sashenmu ya riki sashe abin bauta, baicin Allah. To, idan sun juya baya 
sai ku ce: Ku yi shaida cewa, lalle ne mu masu sallamawa ne”. Dalilin 
kuma shaida cewa, lalle Muhammadu Manzon Allah ne, shi ne facfar 
Allah Madaukakin Sarki: “Lalle ne, hakika, Manzo daga cikinku ya je 
muku. Abin da duk ke wahalar da ku mai nauyi ne a kansa. Mai kwadayi 
ne saboda ku. Mai tausayi ne mai jinkayi ga muminai”. 

Ma ’anar kuma shaidar cewa, lalle, Muhammadu Manzon Allah ne, ita ce, 
yi masa biyayya a cikin abin da ya yi umumi da shi, da kuma gaskata shi 
a cikin abin da ya bayar da labarinsa, da kuma nisantar abin da ya hana, 
ya kuma tsoratar, da kuma kin bauta ma Allah sai da abin da ya 
shar’anta”. 

“Tafsim Kalmar Shahada kuma”, wato cewa, la ’ilaha illallah: “Wanda”, 
shine: “Yake fitowa da ita fili”, a cikin bayani mai gamsarwa: “Shine”, abin 
da Allah Subhanahu wa Ta ’ala ya ambata a cikin littafinsa, wato, “Fadar Allah 
Madaukakin Sarki: “Kuma”, ka tuna: “Lokacin da”, limamin masu kadaita 
Allah: “Ibrahimu”, Alaihis Salam: “Ya ce wa babansa”, Azara: “Da 

mutanensa” wadanda suka riki wasu allola baicin Allah, suna bauta musu, 
suna kuma fadanci ta hanyarsu. Annabi Ibrahimu ya ce musu: “Lalle ni mai 

barranta ne”, da fushi da nuna Ryama gare ku ya ku ma’abuta Shirka, mai 
kuma raba gari ne, da yin nesa-nesa: “Daga abin da kuke bautawa”, koma 
bayan Allah a matsayin allola. Wannan magana ta Annabi Ibrahimu Alai his 
Salam ita take kunshe da ma’anar “la’ilaha”. 

Ita kuwa fadarsa: “Face wannan da ya kaga halittata”, bayan a da can babu ni, 
ita take cfauke da ma’anar “illallah”. Wato, daga cikin abubuwan da ake bauta 
ma din nan, sai ya ware Ubangijinsa. Ya kuma ci gaba da cewa: “To, lalle shi 
zai shiryar da ni ”, zuwa ga addini kwakkwara da tafarki madaidaici, ta hanyar 
sa in kama tafarkin shiriya, da ilimi da kuma aiki da gaskiya, kamar yadda ya 
kaga halittata, ya kuma ji6inci kyautata lamurrana na duniya da Lahira. Annabi 
Ibrahimu kenan Alai his Salam. Ka kuwa san ta tabbata a cikin Alkur’ani cewa, 
Allah Madaukakin Sarki ya umurce mu da koyi da shi. Inda yake cewa: 
“Hakika, kyakkawan abin koyi da Ibrahimu da wadanda suke tare da shi, ya 
kasance a gare ku, a lokacin da suka ce wa mutanensu, lalle hakika, mu masu 
barranta ne daga gare ku, da abin da kuke bauta baicin Allah ” 

“Kuma”, Annabin Allah Ibrahimu Alai his Salam: “Ya sanya ta” ita 
wannan: “Kalma”, ta Tauhidi, wato, la’ilaha illallah”, da abin da take kunshe 
da shi, na bauta ma Allah Madaukakin Sarki shi kadai, da zuciya daya, da 
kuma kafirce ma duk wani abu da ake bauta koma bayansa. Ya sanya wannan 
kalma ta zama: “Mai wanzuwa a cikin zuriyarsa” ‘ya’ya da jikoki da tatta6a 
kunne da taka kushewa: “Tsammanin su komo daga 6ata” zuwa gare ta”. 
Wato, a wayi gari bayansu, tana koyi da wadanda Allah Subhanahu wa Ta ’ ala 
ya shiryar daga cikin zuri’ar. Malam Ibn Al-Kayyim Rahimahullahu yana 
cewa: “Allah Ta ’ala ya umurce mu da mu yi koyi da shugaban sahun Tauhidi a 
cikin korewa da tabbatarwa ” 246 

A takaice, wannan bayani da ya gabata yana nuna mana cewa, Kalmar 
Shahada dai, tana nufm tawaye ga duk wani abu da ake bauta koma bayan 
Allah Subhanahu wa Ta’ala. A hannu cfaya kuma a tsarkake gaba cfayan 
nau’ukan bauta; a yi su saboda Allah. Shaikhul-Islami Rahimahullahu yana 
cewa: “Lalle Allah ya umurci gaba cfayan bayinsa, da bauta masa shi kadai, da 

246 Madarij As-Salikin 3/484. 

zuciya cfaya. Yin haka kuwa shi ne Addin in Musulunci, wanda Allah 
Madaukakin Sarkiya aiko Annahawan farko da na karshe da shi. Saboda haka 
duk wanda ya yi wani addini baicin wannan, to, ba shi da wani sakamako a 
wurin Allah. Ga abin da Buwayayyen Sarkin yake cewa: Kuma wanda duk ya 
riki wani addini baicin Musulunci, ba za a kardar masa ba, kuma a ranar Lahira 
yana daga cikin masu hasara ” 247 

Kamar kuma yadda bayani ya gabata, Kalmar La’ilaha Illallahu, ta 
kunshi korewa ne da tabbatarwa. To, duk wanda ya kudurta cewa. Lalle, zai 
shiga Aljanna saboda kawai ya furta wannan kalma; ba zai shiga Wuta ba, to, 
hakika ya yi kuskure. Saboda wannan kalma, tana da abubuwan da suke 
warware ta, su fitar da mutum daga cikin Musulunci, ko da kuma yana cikin 
masu furta ta, ya kuma san ma’anarta. Ai Allah Madaukakin Sarki ya riga ya 
bayyana a cikin ayoyi daban-daban, cewa: “Kuma Ubangijinka ya hukunta, 
kada ku bauta ma kowa sai shi”. A wata ayar kuma yake cewa: “Kuma ku 
bauta ma Allah, kada ku hada shi da komai a wurin bauta ” 

Wasu ayoyin sun hada: “Da kuma fadarsa” Madaukakin Sarki: “Ka 
ce” ya kai Manzo! “Ya ku Mutanen Littafi!” daga cikin Yahudawa da Nasara, 
da sauran wadanda suka rufa musu baya daga cikin Mushrikar. “Ku taho” ku 
matso, ku gurguso: “Zuwaga kalma”, daya tal: “Mai daidaitawa a tsakanin mu 
da ku”, ta hada mu a kan gaskiya da adalci, wadda babu wani Annabi ko 
Manzo, da ba zai yarda da ita ba. Wadda kuma mu da ku, babu wanda Allah 
Subhanahu wa Ta’ala bai wajabta ma ita ba, kuma zuwa gare ta ne Manzanni 
suke kiran mutanensu. Wannan kalma kuwa ita ce: “Kada mu bauta ma kowa 
face Allah ”, Madaukakin Sarki shi kadai: “Kuma kada mu hada kome da shi” 
A maimakon haka, mu dai kadaita Allah shi kacfai, wanda ba shi da abokin 
tarayya. Wannan shi ne abin da gargacfi da wa’azin gaba dayan Manzanni ya 
kunsa. Allah Subhanahu wa Ta ’ala yana cewa: “Kuma ba mu aika wani Manzo 
ba a gabaninka, face mun yi wahayi zuwa gare shi, cewa, lalle hakika, babu 
wanda ya cancanci bauta face ni. Saboda haka ku bauta mini”. 


247 Al-Fatawa 1/188. 

Cewar kuma da Allah Buwayayyen Sarki ya yi: “Kama, kada sashenmu ya riki 
sashe Ubangiji, baicin Allah”, yana nufi ne, kada sashenmu ya yi biyayya ga 
sashe a cikin wani aiki na sa6a ma Allah Subhanahu wa Ta ’ala kamar yadda 
Yahudawa da Nasara suke yi. 

Ya kuma ci gaba da cewa: “To, idan sun juya baya” suka dauke kai, 
suka £i kar6a kiran da ake yi musu na kacfaita Allah Macfaukakin Sarki da 
bauta: “Sai ku ce” musu, ku al’ummar Annabi Muhammadu: “Ku yi shaida 
cewa, lalle ne mu masu sallamawa ne”, masu kadaita Allah shi daya, da zuciya 
daya. Babu kuma wata rana, wadda a cikinta za mu tsame hannunmu mu bar 
wannan addini, wanda Allah ya shar’anta mana, duk kuwa irin yadda kuka ki 
yarda da mu. Hakan ba za ta ta6a faruwa ba. Ku iya tabbata musu cewa, yadda 
suka za6i zama kafirai, ku kuma kun za6i zama musulmi. Yadda kuma suka yi 
muku tawaye, ku ma kun yi musu tawaye. Ka ga ashe kenan, wannan ay a tana 
nuna mana wajabcin bayyana wa kafirai wannan matsayi karara, ba tare da 
wani kekeke ba, har a wayi gari sun gane, sun fahimci cewa addinin da suke a 
kansa ba addini ba ne. Kamar yadda addinin nasu ya sha bamban da na 
Musulunci, haka shi ma Musulunci, wanda kuke a kansa, ya sha bamban da 
nasu. 

Wannan aya mai girman daraja, Annabi Sallallahu Alaihi Wasallam 
yakan rubuta ta a matsayin wasika, ya aika da ita zuwa ga Sarakunan Ahlul- 
Kitabi. Wasu lokuta kuma yakan karanta ta a cikin raka’a ta biyu idan yana 
nafilar gabanin alfijir. Ba kuwa domin komai yake yin haka ba, Ma’aiki 
Sallallahu Alaihi Wasallam , sai don abin da yake tattare a cikinta na kira zuwa 
ga addini daya, wanda Annabawa gaba daya, da Manzanni alaihimussalam, 
suka hacfu a kansa. Bayan haka kuma ga bayanin Tauhidin Uluhiyyah, wanda 
yake nufin bauta ma Allah Macfaukakin Sarki shi daya, ta kunsa. Wajibi ne a yi 
imani da cewa, babu wani mahaluki da sauran gaba dayan halitta, wanda ya 
cancanci wata sifa daga cikin siffofin Allah Subhanahu wa Ta’ala ya ke6anta 
da su. Idan Ahlul-Kitabi da sauran matara kama da su, sun mika wuya ga 
wannan tanadi, to, sun zama cikin shiryayyu. Idan kuwa haka ta faskara, to, ba 
su gushe ba suna cikin demuwa da Bata. * 

“Dalilin kuma shaida cewa, lalle Muhammadu Manzon Allah ne”, daga 
cikin Alkur’ani: “Shi ne fadar Allah Madaukakin Sarki: “Lalle ne, hakika, 
Manzo daga cikinku”, wanda kuka san nasaba da asali da kuma irin gaskiyarsa: 
“Ya je muku”. Mutum ne shi ba Mala’ika ba, ba kuma aljani ba, ko alama. 
Halitta dai ce irin wadda kuke iya zama da ita, ku ci abinci tare, har ma ku yi 
yauci tare da shi. Kafin haka kuma, ku da kanku kun riga kun shaide shi, yana 
da siffofi kyawawa, wadanda suka hada da gaskiya da karimci, da rikon 
amana. Za6ar mai irin wannan shaida don a aiko shi a cikin ku, babu shakka ba 
karamar ni’ima ce ba a gare ku. 

“ Abin ”, kuma duk: “Da yake wahalar da ku mai nauyi ne a kansa”. 
Wato, babu wani abu da yake ci wa al’ummarsa tuwo a kwarya, ya zame mata 
takunkumi da mari da dabaibayi, face yana cikin abubuwan da suka sha masa 
kai. “Mai”, kuma: “Kwadayi ne saboda ku;” yana guri da fatar ya ga kun 
shiriya, kun kama tafarki madaidaici, wanda zai nisantar da ku daga shiga 
wuta. “Mai tausayi ne mai jinkayi ga muminai” mai kuma so musu kowane 
irin alheri. 

Daga cikin dalilan kuma da suke tabbatar da kasancewar Annabi 
Muhammadu, Manzon Allah, akwai shaidar da Allah Madaukakin Sarki da 
kansa ya bayar cewa, tabbas shi Manzo ne daga cikin bayinsa. Ga abin da 
Buwayayyen Sarkin yake cewa: “Kuma wacfanda suka kafirce suna cewa, kai 
ba Manzo ba ne. Ka ce musu: Allah ya isa shaida tsakanina da ku, da kuma 
wadanda a wurinsu akwai Him in littafi”. Bayan haka kuma, sai Allah 
Madaukakin Sarki ya agaza wa Manzonsa da ayoyi bayyanannu, wadanda suke 
nuna wa tare da tabbatar da gaskiyar Manzancinsa. Mafi girma daga cikin 
wadannan ayoyi shi ne Alkur’ani mai girma, littafin da ya gajiyar da mutanen 
da suke a bayan kasa baki daya, ta hanyar fasaha da balagar da yake kunshe da 
su. 

Daga cikin hujjojin da suke tabbatar da gaskiyar wannan Manzo, akwai 
nasarar da Allah Madaukakin Sarki ya ba wa wadanda suka mara masa baya, 
tattare da kasancewar su a cikin halin rauni. A hannu cfaya kuma ya wulakantar 

tare da tozartar da maRiyansu, ya kuma saka su a cikin matsananciyar azaba a 
nan duniya, ba tare da la’akari da zaman su mafiya karfi daga cikin mutane ba. 

Sai dai haka ita ma, shaidar kasancewar Muhammadu Sallallahu Alaihi 
wa Sallam Manzon Allah, ba tana nufin kawai a furta da fatar baki ba, ko 
alama. Kamar takwararta, ana so ne bayan furtawa, a kuma tabbatar da an yi 
aiki da abin da ta kunsa, take kuma karantarwa. Malam Ibn Al-Kayyim 
Rahimahullahu yana cewa: “Bayar da gaskiya da zaman Manzon Allah Annabl, 
kawai, ba ya shigar da mutum Musulunci, matukar bai yi masa da a da biyayya 
ba. Ai ka ga imanin da Baffansa Abu Dalib ya yi da zamansa Manzo na 
gaskiya, da kuma cewa addinin da ya zo da shi, yana daga cikin mafi ingancin 
addinan da dan Adam ya sani. Duk wannan shaida da ya yi, ba ta shigar da shi 
Musulunci ba. Ba shi kawai ba duk wanda ya san tarihi da tabbatattun labaran 
inn yadda wasu ahlul-Kitabi da mushrikai da yawa, suka yarda da annabcin 
Muhammadu Sallallahu Alaihi Wasallam, da cewa mai gaskiya ne, amma duk 
wannan bai shigar da su Musulunci ba. Zai san cewa lalle addinin Musulunci, 
inda duk ake zatonsa ya wuce nan. Sani kawai da furtawa ko tabbatarwa, ba su 
isa. Amma, idan aka samu sani, aka kuma furta, aka tabbatar, sannan aka mika 
wuya tare da kankame yi masa cfa ’ a da biyayya a zahiri da badini, to, abu ya 

•99 248 

yi . ° 

“Ma ’anar shaidar cewa, Muhammadu Manzon Allah ne, ita ce, yi masa 
biyayya a cikin abin da ya yi umumi da shi”, na wajibai da mustahabbai, 
saboda Allah Madaukakin Sarki ya gwama ingancin yi masa da’ a da yi wa 
wannan Manzo ita, Sallallahu Alaihi wa Sallam. Kamar in da Madaukakin 
Sarkin yake cewa: “Duk wanda ya yi wa Manzo dad, to, hakika, ya yi wa 
Allah da ’ a ” Kazalika: “Da kuma gaskata shi a cikin abin da ya bayar da 
labarinsa” wanda ya shafi al’ummomin da suka gabata, ko al’amurran da ake 
fuskanta. Duk labarin da ya fito daga bakinsa gaskiya ne; babu karya a ciki ko 
alama. Malam Ibn Al-Kayyim Rahimahullahu yana cewa: “Duk imanin da bai 
ginu a kan wadansu abubuwa guda biyu ba, to, bai cancanci a kira shi imani ba, 


248 Za’dAl-Ma ’ad 3/638. 

wato, da ’a ga Manzo Sallallahu Alaihi Wasallam a cikin abin da ya yi umumi 
da shi, da kuma gaskata shi a cikin abin da ya bayar da labarinsa 249 

Bayan haka: “Da kuma nisantar abin da ya hana, ya kuma tsoratar”. 
Wato, yin nesa-nesa da duk abin da Manzo Sallallahu Alaihi Wasallam ya yi 
kashedi da shi. Ga abin da Allah Macfaukakin Sarki yake cewa game da haka: 
“Kuma abin da Manzo ya zo muku da shi, to, ku like shi, abin kuma da ya hane 
ku da shi, to, ku nisance shi”. Shi kuma Annabi Sallallahu Alaihi Wasallam ga 
abin da yake cewa: “Idan na hane ku wani abu, to, ku nisance shi. Idan kuma 
na umurce ku da wani, to, ku aikata shi gwargwadon ikonku”. Buhari da 
Muslim ne suka riwaito shi. 250 Bisa wannan, ya zama wajibi a girmama 
umumin Annabi Sallallahu Alaihi Wasallam a kuma kimanta shi, ba tare da an 
gabatar da zancen wani a kansa ba. Domin gwargwadon duk yadda mutum 
yake nisantar miyagun ayyuka, yake kuma aikata ayyuka na kwarai, shi ne 
gwargwadon yadda kalmar Shahadarsa take kara inganci. Shaihul-Islami 
Rahimahullahu yana cewa: “A duk lokacin da mutum yake kara kaimi a cikin 
biyayya da da ’a ga Annabi Sallallahu Alaihi Wasallam lokacin ne Tauhidinsa 
da Allah yake kara nauyi, addininsa kuma yake zama ingantacce. Gwargwadon 
kuma duk yadda yake nisanta da kaurace wa biyayya gare shi, kamar haka ne 
addininsa yake samun t away a da t as garo. Da zarar kuma irin wannan nisanta ta 
bayyana a zahiri, to, sai alamun Shirka da bidi’a su fara bayyana gare shi, 
gwargwadon yadda ba su bayyana ga wanda ya fi shi kusa ga biyar Manzo 
Sallallahu Alaihi wa Sallam ba ”. 251 

“Da kuma kin bauta ma Allah sai da abin da”, Allah Subhanahu wa 
Ta’ala: “Ya shar’anta”, a cikin littafinsa, Manzo kuma Sallallahu Alaihi 
Wasallam ya zo da shi. Kada mu bauta ma Allah ta hanyar son zuciya ko 
Bidi’a. Imamuz-Zuhuri Rahimahullahu yana cewa: “Sakon Musulunci daga 


249 Ahkam Ahl Az-Zimma 2/45 1 . 

250 Sahih Al-Bukhari, Hadisi na (6856) 6/2658, Sahih Muslim Hadisi na (1337) 2/975 
daga Abu Hurairata Radhiyallahu Anhu. 

251 Al-Fatawa 17/498. 

wurin Allah yake, Isarwa kuma aikin Manzo ce, mu kuwa namu shi ne mika 
wuya da sallamawa”. 252 

Saboda haka, farkon abin da yake wajaba a kan mutum shi ne sanin 
ma’anar Kalmar Shahada, tare da furta ta da bakinsa, ya kuma yi aiki da abin 
da take karantarwa. Duk wanda ya cika wadannan sharucfda, to, ya cika 
musulmi na kwarai mai cikakken arziki. Ga abin da Shaukhul-Islami yake 
cewa a kan haka: “Mafi arzikin mutane, da gimian ni’ima da daukaka da 
daraja, su ne wadanda suka fi yin gamon katar da bin Manzon Allah a cikin 
ayyukansu da karatunsu”. 253 

Kenan dai ba komai ne addinin Musulunci ba, ilia bauta ma Allah shi 
kacfai, kamar yadda Shari 'a ta tanada; ba tare da yi masa kishiya ba, a cikin 
abin da ya shaft wajibbai da mustahabbai da kuma sunn on i. Saboda haka duk 
wanda ya bi wata hanya, wadda ba ta fiyayyen halitta; Almusdafa Sallallahu 
Alai hi Wasallam ba, ba za a bude masa kofar Aljanna ba, balle ya shiga. 
Malam Janaidu Rahimahullahu yana cewa: “Babu wata kofa da aka bude wa 
halitta (ta zuwa aljanna), sal bin sawun Manzo Allah Sallallahu Alaihi 
Wasallam, da like Sunnarsa, da rungumar tafarkinsa. Duk wanda ya kasance 
haka, babu wata kofa ta alheri, da ba za a bude masa ba 254 * 


252 Sahih Al-Buhari, ba da isnadi cikakke ba. Hadisi na (46) 6/2738. 

253 Al-Fatawa 4/26. 

254 Madarij As-Salikin 3/121. 

HUJJOJI A KAN ABIN DA YA GABATA 

Sheikh Muhammad bn Abdilwahhab ya ci gaba da cewa: 

“Dalilin kuma Sallah da Zakka da fashin bakin Tauhidi shi ne, 
fadar Allah Madaukakin Sarki: “Kuma ba a umurce su da komai ba, face 
su bauta ma Allah da zuciya daya, suna masu karkata zuwa ga addinin 
gaskiya, su kuma tsayar da Sallah, kuma su bayar da Zakka. Wannan 
kuma shi ne addinin wadanda suke a kan hanyar kwarai” Dalilin Azumi 
kuma shi ne, fadar Allah Madaukakin Sarki: “Ya ku wadanda suka yi 
imani, an wajabta Azumi a kanku kamar yadda aka wajabta shi a kan 
wadanda suke daga gabaninku tsammanin ku za ku yi takawa”. Dalili a 
kan Hajji kuma shi ne, fadar Allah Madaukakin Sarki: “Kuma akwai 
Hajjin Dakin domin Allah a kan mutane, ga wanda ya samu ikon zuwa 
gare shi, wanda kuma ya kafirta, to, lalle Allah Mawadaci ne daga 
talikai”. 

“Dalilin ”, cewa: “Kuma Sallah”, ta farillah: “Da Zakka”, suna daga 
cikin Rukunan Musulunci: “Da”, wancan: “Fashin bakin”, da muka yi wa: 
“Tauhidi”, wanda shi ne harsashin da Musulunci ba ya tsayuwa sai a kansa. 
Wannan dalili: “Shi ne, fadar Allah Madaukakin Sarki: Kuma ba a umurce su”, 
wato kafirai na kowane zamani: “Da komai ba, face bauta ma Allah”, shi 
kadai: “Da zuciya daya” suna masu manufa cfaya a cikin wannan ibada, wadda 
ba ta wuce neman yardar Allah Subhanahu wa Ta’ala ba, da neman kusanci 
zuwa gare shi: “Suna”, kuma: “Masu karkata”, daga gaba dayan addinai: 
“Zuwa ga addinin gaskiya”, wato Musulunci. “Su kuma tsayar da Sallah”, ta 
hanyar cika rukunai da wajibbai da kuma yin ta a cikin lokacinta, a matsayinta 
na mafi girman ibada wadda ake gudanarwa da gangar jiki. “Kuma su bayar da 
Zakka”, wadda aka wajabta musu, wadda ta kunshi kyautata ma mabukata da 
sauran talakawa. Allah Madaukaki ya ke6ance Sallah da Zakka ne a nan, ba 
tare da ya ambaci sauran ibadu ba, tattare da zaman su kunshe a cikin fadarsa: 

“Face bauta ma Allah da zuciya daya ”. Ya yi haka ne Macfaukakin Sarki 
saboda girma da matsayin da suke da shi. 

Allah Subhanahu wa Ta’ala ya ci gaba da cewa: “Wannan kuma ” yana 
nufin Tauhidi da Ikhlasi a cikin addini, da tsayar da Sallah, ba dayar da Zakka: 
“Shi ne addinin wadanda suke a kan hanyar Rwarai”, addini tsayayye kuma 
madaidaici, da Shari’ a ta adalci tantagary a, wadda aka tsago daga madaidaicin 
addini. Ta hanyar biyarsa kuma ake samun shiga gidan Aljanna. Duk abin da 
kuma ba shi ba, to, hanya ce da babu inda take tukewa sai gidan Wuta. 

“Dalilin ”, cewa: “Azumi”, na watan Ramadhan mai albarka yana daya 
daga cikin Rukunan Musulunci guda biyar, wadanda Musulunci ba ya tsayuwa 
sai da su: “Shi ne, fadar Allah Madaukakin Sarki: Ya ku wadanda suka yi 
imani, an wajabta Azumi a kanku” a cikin shekara ta uku bay an hijira, ya ku 
aTummar Annabi Muhammadu Sallallahu Alaihi Wasallam : “Kamar yadda aka 
wajabta shi a kan ”, aTummomi: “Wadanda suka shude gabanin ku”. 

Daga cikin hikimomin da suke kunshe a cikin wajabta wannan ibada ta 
Azumi a kan gaba dayan aTummomi, ita ce bukatar da ke akwai ga takawa da 
tsoron Allah su samu gindin zama a cikin zukata. Wannan shi ne abin da 
karshen ayar yake tabbatarwa da cewa: “Tsammanin ku zaku yi takawa”. Ba 
kuwa domin komai ba, sai domin ku amfana da sanadarin da yake kimshe a 
cikinsa, wanda yake wankewa tare da gusar da daudar da take a cikin zukata, 
wadda ta yi wa dabi’u da halayenku dabaibayi. Wannan mataki kuwa wani 
kaimi ne, wanda yake zaburar da gaba dayan cfaidaukun wannan al’umma tare 
da saka masu karsashi, cewa, yana kamata a kanmu, mu yi gwagwarmaya da 
sauran takwarorinmu a fagen ganin duk aikin da za mu yi ya cika mizani, yana 
kuma a kan nagartaccen tafarki. 

“Dalili a kan”, cewa: “Hajji” shi ma rukuni ne, kuma na biyar daga 
cikin rukunan Musulunci: “Shi ne, fadar Allah Madaukakin Sarki: “Kuma 
akwai Hajjin Dakin domin Allah, a kan mutane” wato, dauke nauyin wannan 
ibada wajibi ne a kan su, kamar yadda dauke nauyin kowace irin ibada yake 
wajibi a kan su. Ziyarar Dakin Allah mai alfarma wanda yake a birnin Makka: 
“Ga wanda ya samu ikon zuwa gare shi”, daga cikin mukallafai. Wato, a wayi 

gari mutum yana iya zuwa da kansa. Ya kuma mallaki guzuri da abin hawa, 
wanda zai kai shi ya kuma dawo da shi, da kuma samun amintaccen dan 
rakiya; mahrami ga mace. “Wanda kuma”, duk: “Ya kafirta;” ya ki bauta ma 
Ubangijinsa kiri da muzu, ya juya baya. “To, lalle Allah Mawadaci ne daga”, 
gaba dayan: “Talikai” Hasali ma dai su ne masu bukata zuwa gare shi. Shi 
kuwa Madaukakin Sarki mawadaci ne ga barin su. Macfaukakin Sarki yana 
cewa: “Idan kun kafirta, to, lalle Allah wadatacce ne daga barinku, kuma ba shi 
yarda da kafirci ga bayinsa. Kuma idan kun gode zai yarda da haka. . . ” 

MATAKIN IMANI 

Malam Muhammadu dan Abudlwahabi ya ci gaba da cewa: 

“Mataki na biyu: Imani, shi kuwa matakai saba ’in da ‘yan kai ne. 
Mafi daukakarta ita ce fadar La ’ilaha Illallah. Mafi karanci kuma kawar 
da kazanta daga hanya. Kunya tana daga cikin imani. Rukunan imani 
kuwa shida ne: Ka yi imani da Allah, da Mala ’ikunsa, da littattafansa, da 
Manzanninsa, da ranar Karshe. Ka kuma yi imani da kaddara ta alheri da 
ta sharri. “Dalili kuma a kan wadannan rukunai guda shida, shi ne fadar 
Allah Madaukakin Sarki: “Bai zama addini ba domin kawai kun juyar da 
fuskokinku wajen gabas da yamma, kuma amma addini shi ne ga wanda 
ya yi imani da Allah da Ranar Lahira da Mala ’ikunsa da littattafansa da 
Annabawa. . . ” Dalilin wajabcin yarda da kaddara kuma shi ne fadar 
Allah Mabuwayin Sarki: “Lalle hakika mu, mun halicci komai da 
kaddara”. 

“Mataki na biyu”, kuma daga cikin wadancan matakai na addini, shi ne: 
“Imani”. Shi kuwa imani ya kunshi fada ne da fatar baki, da kudurcewa a zuci, 
da kuma aikatawa da ga6o6in jiki. Wadannan ma’aunai guda uku, kowane 
daga cikinsu yana ha6aka da bunkasa, ko tawaya da ragewa gwargwadon 
yadda mutum yake cfa’ a ko yake keta hurumi da sa6a ma Allah Madaukakin 
Sarki. Saboda haka babu wani horo, ko wani hani, wanda ba daga cikin kayan 
cikinsa ba, wadanda suka kunshi wajibbai da mustahabbai. Kai! babu wata 
dabi’a, wadda ake iya kira da sunan da’a ga Allah Subhanahu wa Ta’ala , face 
tana cikin ayarin imani. Kazalika, nisantar haramiya babba da karama, duk sai 
da imani suke tabbata. 

“Shi kuwa”, imani: “Matakai saba’ in da ‘yan kai ne”. Wannan shi ne 
lafazin Hadisin da Muslim ya riwaito. 255 Buhari kuma ya riwaito shi da wani 
lafazin 11 a daban, cewa: “Matakai sittin da ‘yan kai ne ”. 256 Ko a wurin 

255 Sahih Muslim, Hadisi na (35)1/63 daga Abu Hurairata Radhiyallahu Anhu. 

256 Sahih Al-Bukhari, Hadisi na (9) 1/12 daga Abu Hurairata Radhiyallahu Anhu. 

Muslim 257 din ma, Hadisin ya tuzgo da wata riwaya mai baki biyu, wato, cewa: 
“Matakai sittin da ‘yan kaine, ko kuma saba ’ in da ‘yan kai”. Malam Ibn Hajar 
Rahimahullahu ya ce: “Riwayar dai da aka saba da ita, wadda aka tantance aka 
kuma hakikance, tattare da zamanta ba mai yawa ba, ita ce, cewa, matakai 
sittin da dbriya ne ”. 258 Ita kuwa kalmar “bidh 'u ” ta Larabci, wadda muka 
fassara da “dbriya” ko kuma “’yan kai” tana nufin lissafi daga uku zuwa tara. A 
yayin da ita kuma kalmar “Shu ’batu ” ta Larabci ita ma, wadda muka fassara 
da “mataki” take nufin wani rukuni na wani abu, ga6arsa ko kuma yankinsa. 

To, idan ana zancen imani, akwai halaye da cfabi’u da siffofi da dama, 
wadanda suke karkashin inuwarsa. Duk wata dabi’a, wadda ka sani, ta kwarai, 
tana daga cikin matakan imani. Sai dai: “Mafi daukakarsu ”, da daraja da 
girma, da zama asasi: “Ita ce fadar La’ilaha Ulallah”, wato, kalmar ikhlasi, 
kuma kalmar Musulunci. Ita ce kuma kalmar da ake yi ma lakabi da, 
“al’urwatul-Wuska”, da “Kalimatut-Takawa”, da “ Asasul-Millah ”, da 

“ Miftahul-Janna ”. Ita ce “igiya mai tsauri”, ko “Kalmar tsoron Allah” ko 
“Harsashen Musulunci” ko “Mabudin Aljanna”. “Mafi karanci kuma”, daga 
cikin wadannan darajoji da matakai na imani, ita ce: “Kawar da kazanta daga 
hanya” wadda ta shafi kamar kaya, ko dutse, ko matara kama da hakan, daga 
cikin abubwan da suke cutar da mai wucewa. 

“Kunya” ma: “Tana daga cikin”, matakan: “Imani. A fassara kuwa, 
kunya wasu ‘ya’yan halitta ne na azaliyya, da suke zaburar da mutum zuwa ga 
aikata abu mai kyau irin na madalla. A hannu daya kuma tana yi masa 
dabaibayi da liana shi aikata kishiyarsa, wato mugun aiki irin na ashsha. Ta 
kuma tabbata cewa, Annabi Sallallahu Alaihi Wasallam ya bayyana cewa, 
Allah ba zai ta6a kunyata mai kunya ba”. Buhari da Muslim ne suka riwaito 
shi. 259 


257 Sahih Muslim, Hadisi na (35) 1/63 daga Abu Hurairata Radhiyallahu Anhu. 

258 Fath Al-Bari 1/52. 

259 Sahih Al-Bukhari, Hadisi na (5766) 5/1167, da Sahih Muslim Hadisi na (37)1/64 
daga Umran dan Husain Radhiyallahu Anhu. 

Abin da ya sa aka lissafa kunya daga cikin matakan imani, shi ne, 
kasancewar tana yin dabaibayi ga mai ita, ta hana shi sa6a ma Mahalicci. Shi 
kuwa imani, da ma kashi biyu ne; aikata abin da aka yi umurni da shi, da 
nisantar abin da aka hana. To, da zarar kuwa aka nisanci abin ki, sakamakon 
kunya, ai ta zama wani rukuni na imani kenan. Ta ma tabbata, babu wani hali, 
ko wata dabi’a, da ta kai girma da daraja da daukakar kunya. Kai! Hasali ma 
duk mutumin da ba shi da kunya, to, masu hankali ba su lissafawa da shi a 
cikin jerin mutane. Ga shi kuma ya zo a cikin Hadisi cewa, Annabi Sallallahu 
Alaihi Wasallam ya ce: “Babu wanda yake aikata abin da ya ga dama sai 
wanda ba shi da kunya” . Buhari ne ya riwaito shi. 260 

Wannan daraja ko ka ce mataki na Imani, ya fi matakin Musulunci tsauri 
da nauyi, idan aka kalle ta a ware aka kuma a kalli ma’abutanta a ware. Bisa 
wannan fashin baki ne, muminai suka hau matakin zama mutane na musamman 
daga cikin musulmi. Saboda haka ne Musulmi suka fi muminai yawa; ba 
muminai suka fi su ba. Tabbacin wannan shi ne fadar Allah Madaukakin Sarki, 
da ya ce: “Kauyawa sun ce: Mun yi imani. Ka ce: Ba ku yi imani ba, amma dai 
ku ce: Mun mika wuya”. Kenan duk wanda nassosa suka yanke hukuncin 
zamansa mumini, to, ya gama zama musulmi, ta kowace fuska. Wannan shaida 
kuma da ya samu ta zama mumini, ita ce mafi girma da daukaka bisa waccan ta 
zamansa musulmi. Dalili, shi Imani abu ne da aka samo sunansa daga kalmar 
“aminci”. Shi kuwa aminci abu ne da ya ji6inci badinin mutum, wanda ake 
samun kwanciyar hankali sanadinsa. Saboda haka abu ne shi na 6oye. A yayin 
da shi kuwa Musulunci al’amari ne da ake gani da kwayar ido a zahiri. 
Malamai suka ce, an tsago sunan ne daga kalmar “mika wuya” ko “zama 
lafiya”. 

Saboda haka duk nassin da ka ji ya ambaci Imani, to, ka tabbata cewa, 
Musulunci yana nan kunshe a cikinsa. Amma, idan ka ji an ambaci Musulunci, 
to, sai ka shiga neman inda Imani yake. Duk wanda kuma aka tabbatar da 
zamansa mumini a cikin wani nassi. To, ka sani hakan ta gama tabbatar masa 
da zama musulmi. Sai dai wajibi a kan kowane musulmi ya zama ya yi imani 

260 Hadisi na (5769) 2267 daga Abu Mas’ud Radhiyallahu Anhu. 

da rakunan Tmani guda shida, kafin Musuluncinsa ya inganta. Idan kuwa ba 
haka ba, to, sunansa munafuki. To, idan kuma musulmi ya yi imani da 
wadannan rukunai guda shida, amma ya yi wa wasu wajibbai na Imani din, 
rikon sakainar kashi. To, bai cancanci a yabe shi yabo maras dabaibayi ba, 
saboda imaninsa yana da matsala. Ya zo a cikin littafin Ad-Durar As-Saniyyah, 
cewa: “Duk wanda ya yi wa nassosa nazarin kwakwaf, to, zai fahimci cewa 
darajojin mutane suna bambanta a cikin Tauhidi da Imani bambanci mai girma. 
Hakan kuma tana faruwa ne gwargwadon sani, da i man in da yake a cikin 
zukatansu, da Allah, da kuma ikhlasi da yakini”. 261 

“Rukunan imani kuwa”, da ginshikansa, wadanda aka dora harsashen 
gininsa a kai, wadanda kuma da zarar babu su, babu shi, guda: “Shida ne”. Da 
zarar an rasa daya daga cikinsu, kuma ga mutum, to, ya zama kafiri, kafirci irin 
wanda yake hana mutum zama cikin da’irar Musulunci. Sauran rukunan kuwa, 
ba su taka irin wannan rawa. Amma, daga cikinsu akwai wanda idan ya kau, to, 
imani irin na wajibi, ya samu tasgaro da nakasu. Daga cikinsu kuma akwai 
wanda shi ko, Imani irin na mustahabbi ne, rashinsa yake shafa wa la6o. To, 
mkuni na farko daga cikin wadannan rukunan kuma tubalai, na Imani, shi ne: 
“Imani da Allah”. Wannan shi ne rukuni mafi girma da muhimmanci. Duk 
sauran rukunai suna karkashinsa ne. Shi ne asali, shi ne kuma harsashe. Yana 
kuma nufm bayar da gaskiya da Allah Madaukakin Sarki a 6angaren 
Rububiyyah, da Uluhiyyah, da Sunaye da kuma Siffofinsa Subhanahu wa 
Ta ’ala. 

Imani da Rububiyyar Allah Subhanahu wa Ta ’ala kuwa na nufm rashin 
jingina ma wani mahaluki, daya daga cikin ayyukan da babu wanda yake da 
iko da su, sai shi. Wato, kamar halittawa, da azurtawa, da gudanarwa, da 
rayawa, da kashewa, da sauran matara kama da wadannan, daga cikin ayyukan 
da shi kadai ne mai su, Jallah. Bisa wannan wajibi ne a kan mu, mu yi imani da 
cewa, babu mai rayawa da kashewa, ko halittawa da azurtawa, sai shi 
Madaukakin Sarki. Wannan shi ake ce ma Tauhidin Rububiyya. 


261 Ad-Durar As-Saniyya 1/207. 

Tmani da Uluhiyyar Allah Subhanahu wa Ta ’ala kuwa, na nufin kadaita 
shi da ayyukan ibada. Wato, kada bawa ya karkatar da akalar wata ibada zuwa 
ga wani wanda ba Allah Madaukakin Sarki ba; ya bauta masa. Kamar cfawafl, 
da addu’a, da matara kama da su, daga cikin dangogin ibada. Sa’annan kuma 
mu yi imani da cewa, bautar duk wani abu ba Allah ba shirme ne kawai. 

Shi kuwa imani da Allah ta hanyar kadaita shi a 6angaren sunaye da 
siffofinsa, yana nufin tabbatar ma Allah da sunayen girma da siffofm kamala 
da ya tabbatar ma kansa. Bayan haka kuma, Manzo Sallallahu Alaihl wa 
Sallam, ya tabbatar masa su, ba tare da wani kankajeli ko waskiya ba. A dai bar 
su yadda Allah mafi sani ya bar abinsa. Wato, mu yi imani da babu wani abu da 
ya yi kama da Allah, tare da haka, shi mai ji ne mai kuma gani. Ba irin ji, ko 
ganin sauran halittu ba. 

Rukuni na biyu, daga cikin wadannan rukunai shida, shi ne, imani: “Da 
Mala ’ikunsa ”, Ma’anar wannan shi ne mutum ya sakankance tare da 

kudurcewa, cewa, akwai Mala’iku, kuma gaba dayansu bayin Allah ne masu 
girma da daukaka. Ba kuma yadda za a yi su yi wa Allah katsalanda, sai dai su 
aikata abin da ya umurce su. Lalle ne musulmi ya yi imani da su a dunkule da 
daidaice da kuma tantance, kamar dai yadda suka zo a cikin AlRuf ani da 
Sunna. Wato, kamar Jibrilu, da Mika’ilu, da Israfilu, da Maliku, da Mala’ikan 
mutuwa. Duk wadannan Mala’iku, babu daya daga cikinsu, wanda yake da 
wata sifa ta Ubangizantaka, ko kyas. Su, wata halitta ce kawai ta 6oye, wadda 
Allah Madaukakin Sarki ya samar daga haske. Ta fuskar adadi kuma, babu 
wanda ya san yawansu sai Allah. 

Rukuni na uku shi ne imani: “Da littattafan Allah”, Wadanda ya saukar. 
Ma’ana, yin imani da gaba dayan littattafan da aka saukar wa Annabawa daga 
sama, a dunkule da kuma a daidaice, wacfanda suke sanannu daga cikinsu, su 
ne, Alkur’ani, da Zabura, da Attaura, da Linjila, da littattafan Annabi Tbrahimu 
da na Musa. Mu kuma yi imani da cewa, gaba dayan littattafan da suka gabaci 
Alkur’ani mai girma, Alkur’anin ya shafe su. Wadanda ke akwai a yanzu masu 
dauke da sunansu, ba komai ba ne ilia tarkace, wanda ya hada gaskiya da karya 
ya gauraya. Don haka, ba ya halatta a yi aiki ko hukunci da wani abu daga 

cikinsu. Aiki ko hukunci, suna wajaba ne kawai idan suka tabbata a cikin 
AlRur’ani mai girma ko a cikin Sunnar Annabi Muhammadu Sallallahu Alaihi 
Wasallam. Allah Subhanahu wa Ta’ala yana cewa: “Idan kuka yi jayayya a 
cikin wani abu, to, ku mayar da shi ga Allah da Manzo idan kun kasance kun yi 
imani da Allah da ranar karshe ” 

Rukuni na hudu daga cikin rukunan imani, shi ne imani: “Imani da 
Manzannin Allah”. Abin da hakan ke nufi shi ne, bayar da gaskiya da gaba 
dayan Manzanni a dunkule kamar yadda aka dunkule su, da kuma a daidaice a 
inda aka fayyace su. Ma’ana, wajibi ne mu bayar da gaskiya ga gaba dayan 
manzannin da aka ambata garin da garin a cikin AlRur ani da Sunna. Mafi 
girma kuma daga cikinsu, wanda mikidarin wajabcin imani da shi ya fi nauyi, 
shi ne Annabinmu Muhammadu Sallallahu Alaihi Wasallam. Sauran Manzanni 
takwarorinsa kuma, a wannan 6angare suna rufa masa baya a muhimmanci. 
Akwai manya-manya daga cikin Manzanni, wato ulul-azmi, wadanda suka 
hada da Annabi Nuhu, da Ibrahimu, da Musa, da Isah, da kuma dungurungum, 
Muhammadu, yardar Allah da amincewarsa su kara tabbata a gare su gaba 
daya. Bayan su kuma, sai imani da sauran Manzanni, wadanda sunayensu suka 
zo a cikin AlRur ani. ko kuma Manzon Allah Sallallahu Alaihi Wasallam ya 
ambata mana su. Haka kuma sauran wadanda babu inda aka ambace sunayensu 
a cikin nassi, su ma imani da su ya wajaba, hakanan, ba sai an san sunayensu 
ba. A takaice dai, ba za mu nuna bambanci a tsakanin su ba, kamar yadda Allah 
Macfaukakin Sarki ya fada a cikin littafinsa mai tsarki: “Ba za mu nuna 
bambanci ba tsakanin daya daga cikin Manzanninsa ba ”. 

Eh! ko shaka babu, imani da Manzanni farilla ne. Abin da yake nufi 
kuma shi ne, bayar da gaskiya cewa dukansu Manzanni ne, wadanda Allah 
Macfaukakin Sarki ya aiko su domin su isar da sakonni zuwa ga bayinsa. Duk 
abin da suka fada kuwa gaskiya ce zalla daga wurin Allah. Mikidarin abin 
kuma duk da suka isar, shi ne kammalallen sakon da aka aiko su da shi; ba su 
rage komai ba. Sun kuma isar da shi ga rukunin da aka aiko su zuwa gare shi, 
wato mukallafai, mutanen da suka isa daukar nauyin Shari’ a. Annabawa ba su 

mallaki komai ba daga cikin siffofin Ubangiji da suka ke6ance shi. Imani da 
wadannan sharudcfa duk wajibi ne. 

Rukuni na biyar kuwa, shi ne: “Imani da ranar Karshe”. Abin da 
wannan yake nufi shi ne, kudurcewa a zuci cewa, lalle akwai wata rana tana 
zuwa, wadda a cikinta duniya za ta kare, wadansu abubuwa kuma su biyo baya, 
bay an an mutu, an kuma kare rayuwar cikin kabari, wanda ya hacfa da ni’ima 
ko azaba na har abada a cikin aljanna ko Wuta. Hakan kuma za ta faru ne bayan 
hisabi da awon ayyukan bayi. Aljanna da Wuta kuma, wajibi ne su ma a yi 
imani da kasancewar su wadansu gidaje guda biyu, na isar da sakamako ga 
wadanda suka kyautata ko suka munana a yayin rayuwarsu ta duniya. Mafi 
girma a cikin wannan lamari na tashin Alkiyama, shi ne, imani da cewa a 
wannan rana, za a tayar da mutane a cikin wadancan gangunan jiki, wadanda 
suka rayu da su a duniya, kashi da tsoka 6argo da jijiya. An kuma yi haka ne da 
zimmar a riskar da gaba dayan wancan sakamako a kan gangar jikin da ruhinta 
baki daya bisa ga abin da suka aikata na da’ a da biyayya, ko kangara da 
fandarewa ga Allah Madaukakin Sarki. Kenan, ya zama wajibi a kan mahaluki, 
ya yi imani da cewa Sarkin da ya samar da wadannan gangunan jiki, ya halicce 
su, shi kadai ba tare da sa hannun waninsa ba, yana nan raye, zai kuma tayar da 
su kamar yadda suke.* 

Rukuni na shida daga cikin rukunan imani shi ne: “Imani da kaddara ”, 
wadda take dauke da abin da Allah ya rubuta: “Ta alheri”, da farm ciki: “Da 
kuma ta sharri ”, da bakin ciki. Imani da kaddara ya kunshi imani da kudurcewa 
da bayar da gaskiya da wadansu matakai ne guda hudu: 

Mataki na daya shi ne, bayar da gaskiya da cewa Allah Madaukakin 
Sarki ya san duk abin da zai faru, da sadda zai faru, da kuma yadda zai faru, 
kafin ya faru din, ta hanyar dadacfden iliminsa da ba shi da farko. Tabbacin 
wannan shi ne fadarsa Subhanahu wa Ta ’ala: “Ashe ba ka sani ba cewa, lalle 
Allah ya san abin da yake cikin sammai da kasa?!” 

Mataki na biyu kuma shi ne, bayar da gaskiya da cewa, babu wani abu 
da zai faru ga bawa, face Madaukakin Sarki ya dade da rubuta shi a cikin 
Lauhul-mahfuzi. Ga abin da Buwayayyen Sarkin yake cewa: “Ashe ba ka sani 

ba cewa, Allah ya san abin da yake cikin sammai da Rasa? Lalle hakika 
wancan yana cikin littafi, lalle wancan mai sauki wurin Allah Annabi 
Sallallahu Alaihi Wasallam kuma ya ce: ‘Allah ya gama rubuta duk abin da zai 
samu gaba dayan halitta tun kafin ya halicci sammai da Rasa, da shekara dubu 
hamsin, al’arshinsa kuma yana a kan ruwa Muslim ne ya riwaito shi. 262 

Mataki na uku shi ne, bayar da gaskiya cewa, abin da duk Allah ya so, 
ba makawa zai kasance. Abin kuma duk da bai so ba, ko an yi tsafi da bakar 
ja6a, ba zai kasance ba. Duk abin da yake mallakarsa ce Subhanahu wa Ta 'ala, 
to, babu wani abu da zai iya kasancewa a cikin wannan farfajiya sai wanda ya 
so. Allah Madaukakin Sarki yana cewa: “Kuma Ubangijinka yana halittar abin 
da ya so, ya kuma zaba ”. Mai buwayayyen Karfin kuma yana cewa a wata 
ayar: “Yana kuma aikata abin da ya so’\ 

Mataki na hudu kuma shi ne, bayar da gaskiya cewa, Allah Madaukakin 
Sarki ne ya samar da gaba dayan halitta; duk abin da yake cikin wannan duniya 
ya samu ne karkashin iko da buwaya da kuma iyawarsa Subhanahu wa Ta ’ala. 
Ga abin da yake cewa: “Allah ne ya halicci dukan komai”. A wata ayar kuma 
yake cewa: “Ya kuma halitta dukan komai, ya kuma kaddara shi kaddarawa ”. 

Bisa wannan tsari, babu wanda za a lissafa daga cikin wadanda suka yi 
imani da kaddara irin ta Allah, sai idan ya yi imani da wadannan abubuwa guda 
hudu, kamar yadda wani mai hikima ya wake su: 

“Ilimi, rubutunsa Maulana, nufarsa, tsaya, 

Da yin halitta da samarwa, ka kirga duka. 

Saboda haka ya zama wajibi a kan bawa ya yi imani da cewa, dukan 
abin da ya same shi, ba yadda za a yi ya kuskure shi. Abin kuma duk da ya 
kuskure shi, ba yadda za a yi ya same shi. Tabbacin wannan fashin baki shi ne 
facfar Annabi Sallallahu Alaihi Wasallam : “Kuma ka sani dukan abin da ya 


262 Sahih Muslim, Hadisi na (2653) 2044 daga Abdullahi dan Amru dan Asi 
Radhiyallahu Anhu. 

same ka, bai zama mai kuskure ka ba. Abin kuma duk da ya kuskure ka, bai 
zama mai samun ka”. Abu Dawuda ne ya riwaito shi. 263 * 

“Dalili kuma akan wadannan rukunai ”, na imani: “Guda shi da”, 
wadanda imanin mutum ba ya tabbata sai da samuwar gaba dayansu; duk 
lokacin da dayansu ya samu tasgaro, imanin mutum ya tawaya: “Shi ne fadar 
Allah Madaukakin Sarki: “Bai zama addini ba domin kawai kun juyar da 
fuskokinku wajen gabas da yamma, kuma amma addini shi ne ga wanda ya yi 
imani da Allah da RanarLahira da Mala iku da Littafi da Annabawa. . . ” 

Wannan aya ta sauka ne a daidai lokacin da Allah Madaukakin Sarki ya 
umurci muminai da fuskantar Baitul-makadisi, bayan haka nan kuma ya 
umurce su da barin sa su fuskanci Ka’abah. To, sai biyar wannan umurni nan 
take, ya yi nauyi ga wadansu daga cikin musulmi da kuma Ahlul-kitabi. Sai 
Allah Madaukakin Sarki ya saukar da cikakken bayanin hikimar da take cikin 
yin haka. Ba kuma komai ne ya kawo haka ba, ilia domin ya jarraba nauyin 
da’arsu da biyayyarsu a gare shi Subhanahu wa Ta ’ala ta hanyar mayar da gaba 
duk inda ya yi umurni, da biyar shark arsa sau da kafa. Yin haka shi ne 
cikakkiyar da’ a, shi ne takawa, shi ne kuma cikakken imani, ba wai ci gaba da 
fuskantar wata nahiya; gabas ko yamma ko kudu ko arewa ba, matukar ba 
Allah Madaukakin Sarki ne da shark arsa suka yi umurni da hakan ba. Saboda 
haka ne, ya ce: “Bai zama addini ba”, da cikakkiyar da’ar da ake nema ga 

bayi: “domin kawai kun juyar da fuskokinku wajen gabas da yamma, kuma 
amma addini shi ne ga wanda ya”, bi umurnin Allah ta hanyar kama tafarkin 
Shari’ arsa. To, kuma mafi girman abin da wannan aya, ko wadannan nau’uka 
na biyayya, suka kunsa shi ne, farawa da ambaton imani, da cewa, wanda ya: 
“Yi imani da Allah”. Wato, abin nufi a nan, addini shi ne yin imani da Allah, 
da kudurce cewa, Allah shi kacfai yake a cikin siffarsa ta Rububiyyah 
daUluhiyyah, da sunayensa kyawawa da siffofinsa madaukaka, shi ne kuma 
mafarin komai. “Da” kuma imani da: “RanarLahira”, ta hanyar duk abin da 
Allah Madaukakin Sarki ya fada a cikin littafinsa, Manzo Sallallahu Alaihi 
Wasallam kuma ya karfafa tare da tabbatarwa, game da abubuwan da za su faru 

263 Sunan Abi Dawud, Hadisi na (2999) 4/2295 daga Suhaibu Radhiyallahu Anhu. 

bayan mutuwa, wacfanda suka kunshi tayar da halitta a cikin tsofaffin gangunan 
jikinsu kamar yadda suke a da can, da kuma mayar da rayuka a cikinsu, da 
tattara halittar farko da ta karshe, domin a saka ma kowa da abin da ya aikata. 

“Da”, kuma imani da: “Mala’iku”, wacfanda Allah ya ambata a cikin 
littafinsa, Manzo Sallallahu Alaihi Wasallam kuma ya karfafa a cikin Sunnarsa. 
“Da ”, kuma imani da: “Littafi”. Cewa littafi alami ne, da ya hada gaba cfayan 
littattafan da Allah ya saukar daga sama, ga Annabawa, wanda a karshe aka 
shafe ga6a da mafi girman daraja daga cikinsu, wato Alkur’ani, wanda yake shi 
ne alkali a tsakanin gaba cfayan littattafan da suka gabace shi, ya kuma yi musu 
naskhi. “Da”, kuma imani da: “Annabawa”, gaba dayansu, musamman kuma 
cikamakin tsarinsu, Muhammadu Sallallahu Alaihi wa Sallam. 

“Dalilin ”, cewa: “Kaddara kuma”, rukuni ce daga cikin rukunan imani, 
wacfanda imani ba ya kar6a sunansa sai da su: “Shi ne fadar Allah 
Madaukakin Sarki: “Lalle hakika mu, mun halicci komai da kaddara”. Yana 
nufin gaba cfayan halitta ta cikin sammai da cikin kasa. Allah ya halicce su ba 
wani ba, ba kuma da sa hannun kowa ba. Cewa kuma “da kaddara” yana nufin 
duk abin da Allah ya halitta Subhanahu wa Ta ’ala, kaddare yake, kuma rubuce 
a cikin Lauhul-mahfuz bisa kadimin iliminsa, wanda kuma yawun alkalaminsa 
ya riga ya shimfida, cewa zai faru bisa wani gwargwadon lokaci da mikdari 
tantantacce, da kuma gaba cfayan siffofin da suka shafi abin. 

Sai dai tattare da haka kana ganin wadansu mutane, ba su gamsuwa da 
irin arzikin da Allah Madaukakin Sarki ya yanko musu na alheri. Idan kuma 
wata ‘yar tangarda ta same su a rayuwa sai ka taras sun fi komai raki da ganin 
la’ayarin Mahalicci. Malam Ibn Al-Kayyim Rahimahullahu yana cewa: “Mafi 
yawan halitta, ko in ce gaba cfayansu, sai fa wanda Allah ya tsare, suna nmnana 
wa Allah zato. A haka sai ka taras da mafi yawan ‘ya ’yan Adamu suna jin an 
tauye musu arziki a dakin duniya; sun cancanci fiye da abin da Allah ya yanka 
musu. Idan za ka leka bimin zuciyarsu sai ka ji dayansu yana cewa, Ubangijina 
ya zalunce ni, ya ki ba ni abin da na cancanta. Bugawar numfashinsa shi ne 
shaida a kan wannan fash in baki. Duk kuwa irin yadda ya yi musun haka da 
fatal • bakinsa, duk wanda ya binciki bitnin zuciyarsa ya kuma zurfafa a cikin 

sassa da lungunanta zai ga wadannan kalmomi sake a cikinta kamar yadda 
6ur6ushin wuta yake sake a cikin tokar wutar karan gero. Duk wanda ka 
kwankwashi makamashi daya daga cikin makamasan wutar da ke ci a cikin 
zuciyarsa za ka taras da wannan magana da muke fada; za ka taras yana zargin 
kaddara yana kuma fushi da ita, yana jin ya cancanci fiye da abin da aka riga 
aka ba shi. Yana batun zuci yana cewa, ai kaza ko kaza ya cancanta, haka ya 
kamata abin ya kasance; ya fi haka yawa. To, sai ka yaki bimin zuciyarka ka 
gani shin ka tsira daga irin wannan mugun hali, ko kaka?!!” 264 


264 Zad Al-Ma ’ad ( 3 / 235 ) 

MATAKIN IHSANI 


Sheikh Muhammad bn Abdilwahhab ya cigaba da cewa: 

“ Mataki na uku kuma shi ne Ihsani. Rukuni ne mai zaman kansa, 
“idan ba ka ganinsa, to, shi yana ganinka” Dalili kuma a kan haka shi ne 
fadar Allah Madaukakin Sarki: “ Lalle Allah yana tare da wadanda suka 
yi takawa, da kuma wadanda su ne masu kyautatawa”. Da kuma Allah 
Mabuwayi: “Kuma ka dogara ga mabuwayi mai jinkayi. Wanda yake 
ganin ka a lokacin da kake tashi tsaye. Da jujjuyawarka a cikin masu yin 
sujada. Lalle shi, shi ne mai ji Masani”. Da kuma fadarsa: “Kuma ba ka 
kasancewa a cikin wani sha’ani, kuma ba ka karanta wani abin karatu 
daga gare shi ba, kuma ba ka aikata wani aiki, face mun kasance halarce a 
lokacin da kuke kutsawa a cikinsa 

“Mataki na uku kuma”, daga cikin matakan addini: “Shi ne”, matakin: 
“Ihsani”. Ihsani kuwa shi ne zango na karshe a cikin zangunan Ikhlasi. Shi 
kuwa Ikhlasi, yana nufm bauta ma Allah Subhanahu wa Ta’ala a cikin 
cikakkiyar siga zahiri da badmi. Wannan shi ake ce wa Ihsani. Saboda haka ne 
ma wasu malamai suke fassara Ihsani da Ikhlasi. Ita wannan kalma kuma ta 
Ihsani an tsago ta ne daga kalmar Husnu. Abin da yake nufi kuma shi ne kaiwa 
matuka a cikin kyautata niyya a zuci. A zahiri kuma kaiwa matuka a cikin 
biyar Sunna sau da kafa. 

Malaman da suka fassara Ihsani da Ikhlasi, sun yi haka ne ta hanyar 
la’akari da karshen abin da yake samarwa da haifarwa. Wato, duk wanda sifar 
Ihsani ta tabbata gare shi, to, mawuyacin abu ne a rasa samun sa a cikin sahun 
masu kyautata ibada da yin ta a cikin kamala ta zahiri da badmi. Shaihul-Islami 
Rahimahullahu yana cewa: “Abin da Ihsani yake nufi shi ne, aikata abin da aka 
yi umumi da shi, dada kyautata wa mutane ne ko kai. Amnia, mafi girman 
Ihsani ga alkadari shi ne, imani da Tauhidi da komawa ga Allah Ta ’ala, da 
fuskantar sa da kuma dogara gare shi. Sa ’annan kuma mutum ya bauta masa 
kamar yana ganin sa saboda girmamawa da kunya da so da fauna da kuma 

fargaba. Wannan shi ne matakin Ihsani”. 265 Malam Ibn DaRiRil-Idi 
Rahimahullahu yana cewa: “Karshen abin da Ihsani yake nufi, shi ne kyautata 
ibada, da kiyaye hakkokan Allah Ta’ala da kiyaye lamarinsa, da kuma 
halartowa da girma da daukakarsa a lokacin da ake bauta masa 

Ihsanin nan da ake zance kuma shi ne mafi girman gaba dayan matakan 
da bayaninsu ya gabata, shi ne kuma mafi fadi da gamewa a kashin kan 
kowannensu. Ta 6angaren wadanda suka sifaitu da su kuma, shi ne mafi lada. 
Duk wanda ya taka matakin Ihsani, to, ya gama taka matakin Imani da 
Musulunci. Amma, ba duk wanda ya taka matakin Musulunci ba ne ya gama 
taka na Imani da Ihsani. Wato, idan za a yi gwarigwari, sai a ce, idan aka 
ambaci Ihsani, to, a karkashinsa akwai Imani da Musulunci. Kasancewar Imani 
da Musulunci da Ihsani, ba su rabuwa da juna, wato, matakai ne, da wani yana 
take sawun wani. Sai dai mafi facfi daga cikinsu shi ne matakin Musulunci. 
Sa’annan matakin Imani yana bi masa. Shi kuma matakin Ihsani yana rufa 
masa baya, shi ne kuma mafi zama takaitacce. Wato, kamar dai a ce, kowane 
mataki daga cikinsu, yana sarke ne da daya daga cikin biyun, haka-haka. 
Sanannen abu ne kuma, duk wanda ya taka matakin Ihsani, to, ya gama shiga 
cikin sahun musulmi masu kuma imani. Idan kuma ya yi kasa kadan, wato, ya 
taka mataki na biyu, to, ya hau matakin imani kenan. Idan kuma likkafarsa ta 
gaza ya cfan yi kasa, ya bar wannan mataki, ya sauka a na uku, to, zai samu 
kansa a matakin Musulunci kenan. Duk kuwa wanda ya kasa samun kansa a 
cikin daya daga cikin wadannan matakai, to, ya shiga shiga cikin farfajiyar 
fushi da azabar Allah Madaukakin Sarki; ya fada hannun Shaidan kenan. Allah 
ya kiyaye mu. 

Da wannan misali kuma da aka buga ta hanyar amfani fa kalmar 
“mataki” ana iya tabbatar da ingancin zancen wacfanda suke cewa, dukan 
muhsini, mumini ne kuma musulmi, amma ba duk musulmi ne, wuw ini kuma 
muhsini ba. A wata Hausa ana nufin, ba lalle ba ne wanda ya shiga cikin 
Musulunci ba, ya zama mumini kuma muhsini. Ba kuma ana nufin a ce, duk 
wanda bai zama mumini kuma muhsini ba, kafiri ne, ko alama. A’a, yana nan 

265 Al-Fa tawa 15/10 

dai musulmin sa, a tare da shi kuma akwai wani mikidari na Ihsani, 
gwargwadon abin da zai inganta Musuluncinsa. Sai dai ba za a lisafta shi cikin 
muminai masu cikakken imani ba, irin wanda zai sa su cancanci gagarumin 
yabo, cikakke. Amma, cfan kwarya-kwaryan yabo, na ba ka rasa ba, zai same 
shi gwargwadon nauyin imaninsa. Abin nufi a nan shi ne, inda ace ya samu 
taka wancan mataki na cikar imani, ba za a same shi yana aikata wasu ‘yan 
kananan laifuka ba, da fadawa cikin takaitacciyar haramiya. Ta tabbata wata 
rana an ce wa Annabi Sallallahu Alaihi Wasallanr. “Ya za ka ba su wane, ka 
manta da wane, alhali mum ini ne?!” Sai ya ce: “Mumini ko dai musulmi?” 
Ahmad ne ya riwaito shi. 266 A wani wurin kuma Annabi Sallallahu Alaihi 
Wasallam ya ce: “Mazinaci ba zai yi zina ba, a lokacin da yake yin ta yana 
mumini. Barawo kuma ba zai yi sata ba a lokacin da yake yin ta yana mumini”. 
Buhari da Muslim ne suka riwaito shi. 267 A wani wurin kuma Annabi 
Sallallahu Alaihi Wasallam ya ce: “Wallahi ba shi da imani! Wallahi ba shi da 
imani!! Wallahi ba shi da imani!!! Sahabbai suka ce: Waye ya Manzon Allah? 
Ya kar6a musu da cewa: Wanda makwabcinsa bai tsere wa shaninsa ba”. 
Buhari da Muslim ne suka riwaito shi. 268 Ka ga babu wani nassi daga cikin 
wadannan nassosa da ya kore zaman musulmi, musulmi saboda aikata laifi. 
Hasali ma, sai dai suka tabbatar masa da tanade-tanaden da Musulunci ya yi 
masa, na ku6utar jini da matara kama da shi. 

Mutanen da Allah Subhanahu wa Ta ’ala ya yi wa arzikin taka matakin 
Ihsani, su ne halitta mafi tsada daga cikin tarayyar masu imani. Su kuwa 
wadanda suka taka matakin Imani, su ne mafiya tsada a da’irar Musulmi. Su 
ma’abuta Ihsani din nan, ba su sami taka wannan matsayi ba, sai da suka ratsa 
da’irar bauta ga Allah, suka yi ta a cikin cikakkiyar sifa har suka kai zangon 
murakaba, jin kamar ga su ga Allah. Su ne kuma za6a66u, na musamman daga 
cikin bayinsa muminai. 

266 Al-Musnad, Hadisi na (1579) 1/182 daga Sa’ad dan Malik. 

267 Sahih Al-Bukhari, Hadisi na (6882) 4/ 245, da Sahih Muslim, Hadisi na (57) 1/76- 
77 daga Abu Hurairata da dan Abbas Radhiyallahu Anhuma. 

268 Sahih Al-Bukhari, Hadisi na (5670)5/2240, da Sahih Muslim, Hadisi na (46) 1/67 
daga Abu Hurairata Radhiyallahu Anhu. 

Daga cikin kuma abubuwan da suke taimakawa ga isa matakin Ihsani, 
akwai yawaita ambaton Allah Madaukakin Sarki. Ibn Al-Kayyim 
Rahimahullahu yana cewa: “Zikiri yana sa mutum ya rika jin kamar ga shi ga 
Allah. A haka har ya samu kansa a cikin da ’irar Ihsani, ya rika bauta ma Allah 
kamar yana ganinsa. Babu kuwa yadda za a yi gafalalle ya iya kai ga wannan 
matakina Ihsani, kamar yadda ba yadda za a yi wanda ya share wuriya zauna a 
tsakiyar hanya ya samu isa gida ” 269 

Ita kuwa “murakaba”, wato, jin kamar ga ka ga Allah, ita ce tushen 
ingancin duk wata ibada, wadda mahallinta shi ne zuciya. Ga abin da Ibn Al- 
Kayyim yake cewa game da haka: “Murakaba ita ce tushen gaba dayan 
ayyukan zuciya, ginshikin kuma da suka dogara a kai”. 270 

Shi kuma Ihsani din nan, wani: “Rukuni ne mai zaman kansa”. Abin da 
yake nufi kuma shi ne: “Ka bauta ma Allah”, kowace irin bauta: “Kamar kana 
ganin sa”, a matsayinsa na Ubangijinka wanda kake tsaye a gabansa kana 
bauta masa. “Idan kai ba ka ganinsa”, ba ka taka matakin murakaba ba: “To, 
shi yana ganin ka”, yana kuma ganin duk abin da yake a cikin birnin zuciyarka. 
To, su wadannan matakai guda biyu, daya daga cikinsu ta dara cfaya cika da 
kamala. Abin da ake so shi ne, idan ka kasa bauta ma Allah Ta ’ala kamar kana 
ganin sa. To, ka kudurce cewa, shi yana ganin ka, yana kuma ganin duk abin da 
kake aikatawa. 

“Dalili kuma a kan haka;” zaman matakin Ihsani, matakin Musulunci, 
daga cikin Alkur’ani: “Shi ne fadar Allah Macfaukakin Sarki: “Lalle Allah 
yana tare da wadanda suka yi takawa;” suka ji tsoron Ubangijinsu ta hanyar 
aikata ayyukan da’ a, da nisantar haramiya. “Da kuma wadanda su ne masu 
kyautatawa”, a cikin ibadojinsu zuwa ga Ubangijinsu, da kuma kyautatawarsu 
zuwa ga takwarorinsu abokan halitta. Tabbas Allah yana tare da bayinsa masu 
takawa, masu kuma kyautatawa a cikin ayyukansu. Allah zai kiyaye ya kuma 
karfafa ya kuma cfauki nauyin rayuwarsu. Wannan ita ce tarayyar da take 
tsakaninsa Subhanahu wa Ta ’ala da su, ta musamman. 

269 Alwabil As-Sayyib, shall na 52. 

270 I’ilam Al-Muwakki’in (4/204). 

Dalili na biyu kuma a kan matakin Ihsani, shi ne: “Fadarsa” 
Subhanahu wa Ta’ala: “ Kuma ka dogara” a cikin gaba cfayan aramurranka: 
“Ga Mabuwayi, mai jinkayi”. Tabbas zai karfafe ka ya kuma kiyaye ka. Bayan 
haka kuma sai ya fadakar a kan neman agaji da taimako, ta hanyar halartowa da 
kusanci da Allah Subhanahu wa Ta ’ala, da kokarin hawa matakin Ihsani, ya ce: 
“Wanda yake ganin ka”, a cikin wannan babbar ibada ta Sallah: “Lokacin da 
kake tashi tsaye”, domin yin ta. 

“Da jujjuyawarka a cikin masu yin sujada; ” duk yana ganin ka a yayin 
da kake sujada da ruku’i da zama a cikin ta. Allah Madaukakin Sarki ya ambaci 
Sallah ita kadai ne, saboda falala da girman darajarta. Da kuma kasancewar 
duk wanda ya halarto da kusanci da Ubangijinsa, ya kuma kaskantar da kai, ya 
kuma kammala ta iyakar kammalawa. To, da zarar haka ta samu, Sallah ta 
kammala, za ta zama kaimi da taimako ga cika da kamalar sauran ayyuka. 
“Lalle shi, shi ne mai ji Masani” yana ji ya kuma san gaba cfayan motsin 
mutum. 

Dalili na uku: “kuma”, a kan matakin Ihsani, shi ne: fadarsa: “Kuma ba 
ka kasancewa” ya kai Annabi: “A cikin wani sha’ani”, daga cikin ayyukanka 
gaba cfaya. “Kuma ba ka karanta wani abin karatu daga gare shi”, wata aya 
daga cikin ayoyin alkur’ani. “Kuma ba ka aikata wani aiki” babba ko karami, 
kai da al’ummarka: “Face mun kasance halarce” muna ganin duk abin da yake 
faruwa, wanda ya shaft yanayi da halayen bayi a cikin motsinsu da zamansu: 
“A lokacin da kuke kutsawa a cikinsa” Lokacin da musulmi suke shiga cikin 
ibadar Sallah, da ci gaba da gudanar da ita, har zuwa lokacin da za su kare ta. 
Duk wadannan aTamurra suna faruwa a kan idonsa Madaukakin Sarki. 

HADISIN JIBRIL ALAIHIS SALAM 


Sheikh Muhammad bn Abdilwahhab ya cigaba da cewa: 

“Dalili kuma daga cikin Sunna, shi ne shahararren Hadisin nan na 
Mala’ika Jibrilu Alaihis Salam. Daga Sayyidi Umar cfan Khaddabi 
Radhiyallahu Anhu, inda ya ce: Wata rana muna zaune a wurin Manzon 
Allah Sallallahu Alaihi wa Sallam sai wani mutum ya hudo mana. Mai 
tsananin farin tufafi, mai tsananin bakin gashi, ba a ganin alamun tafiya a 
gare shi. Babu kuma daya daga cikinmu wanda ya san shi. Harya zauna 
wurin Annabi Sallallahu Alaihi wa Sallam, ya jingina guwawunsa a jikin 
guwawunsa, ya kuma dora tafukansa a kan cinyoyinsa, ya kuma ce: Ya 
kai Muhammadu! Ba ni labari game da Musulunci. Sai ya ce: Shi ne ka 
shaida babu wanda ya cancanci bauta sai Allah, kuma Muhammadu 
Manzon Allah ne. Kuma ka tsayar da Sallah, ka bayar da Zakka, ka yi 
Azumin watan Ramadhan, ka ziyarci dakin Allah idan ka samu iko. Ya 
ce: Ka yi gaskiya. Sai muka yi mamakin sa. Yana tambayarsa yana kuma 
gaskata shi! Ya ce: To, ba ni labari game da Imani. Sai ya ce: Ka yi imani 
da Allah, da Mala’ikunsa, da littattafansa, da Manzanninsa, da Ranar 
Karshe, ka kuma yi imani da kaddara ta alhairi da ta sharri. Ya ce: Ka yi 
gaskiya. Ya ce: To, ba ni labari game da Ihsani. Sai ya ce: Shi ne ka bauta 
ma Allah kamar kana ganin sa. Domin idan kai ba ka ganin sa, to, shi 
yana ganin ka. Ya ce: Ba ni labari game da Alkiyama. Sai ya ce: Wanda 
aka tambaya bai fi wanda ya yi tambaya sani ba. Ya ce: To, ba ni labari 
game da alamominta. Sai ya ce: Bauya za ta haifi uwar gijiyarta. Za ka 
kuma ga talakawa marasa takalma, huntaye, masu kiwon awaki suna gasa 
gina dogayen benaye. Ya ce: Sai kawai ya tafiyar sa. Sai muka ci gaba da 
zama dan kankanin lokaci. Sai Annabi Sallallahu Alaihi wa Sallam ya ce: 
Ya Umar! Shin ko ka san wannan mai tambayar? Sai na ce: Sanin a wurin 
Allah da Manzonsa. Sai ya ce: Wannan Jibrilu ne ya zo domin ya sanar 
da ku addininku. ” 

“Dalili kuma, ” a kan wadancan matakai na addini guda uku, wato, 
Musulunci, da Imani, da Ihsani: “Daga cikin Sunna, ” ta Annabi Sallallahu 
Alaihi wa Sallanr. “Shi ne shahararren Hadisin nan na Mala ’ika Jibrilu Alaihis 
Salam, ’’wanda malam Kurcfabi Rahimahullah ya ce game da shi: “Da za a racfa 
ma wannan Hadisi suna Garken Sunna saboda inn yadda ya tattara gaba dayan 
abin da Sunna take karantarwa, ba a yi laid ba; ya cancanci haka. ” 271 Sa'annan 
kuma Imamun-Nawawi Rahimahullah ya ce game da shi: “Ka sani, hakika 
wannan Hadisi ya tara dangogin sannai da ilimuka da ladubba da matakai masu 
tarin yawa. Kai! Hasali ma shi ne ginshikin Musulunci. ” 272 

Imamu Muslim ya fitar da wannan hadisi mai girman daraja, a cikin 
ingantaccen littafinsa: “Daga Sayyidi Umar dan Khadxfabi Radhiyallahu 
Anhu, ” Halifa na biyu daga cikin Halifofm Manzon Allah Sallallahu Alaihi wa 
Sallanr. “Inda ya ce, ” a kokarinsa na kawo irin yadda ya faru tsakanin mafi 
girma da darajar Manzanni, Muhammadu Sallallahu Alaihi wa Sallam da mafi 
girma da darajar Mala’iku, Jibrilu Alaihis Salanr. 

“Wata rana muna zaune a wurin Manzon Allah Sallallahu Alaihi wa 
Sallam. ” A wata riwaya kuma a cikin ingantattun littattafan Buhari da Muslim, 
ya kara da cewa: “A ranar Annabi Sallallahu Alaihi wa Sallam ya saki jiki a 
cikin mutane. ” “Sai wani mutum ya hudo mana, ” a cikin surar mutum. Amma, 
a hakika Mala' ika ne. “Mai tsananin farin tufafi; ” babu wani cfosanon datti a 
kan su. Wannan kuwa hujja ce da take tabbatar da bukatar saka tufafi masu 
kyau da kyautata yanayi a duk lokacin da mutum zai kai ziyara ga wani babban 
mutum ko Malami ko Sarki. “Mai,” kuma: “Tsananin bakin gashi,” ba kura 
ko kadan a kansa. Ka kuwa san alama ce wadda ake gane matafiyi da ita, a ga 
gashinsa ya yi kutut-kutut. Amma, tattare da haka: “Ba a ganin alamun tafiya 
tare da shi, ” wadanda suka hada da gajiya da kosawa da gurabun galabaita da 
canjawar yanayi sakamakon hawa da gangara. “Babu kuma daya daga cikin mu 
wanda ya san shi. ” Eh! babu wasu alamun matafiyi tare da shi. Babu kuma 

271 Fath Al-Bari 1/125. 

272 Sharhin Imam Nawawi a kan Sahih Muslim, 1/160. 

wani sahabi daga cikinmu, wanda zai ce ya san ko waye shi. Ya kuwa za a yi 
wani ya san shi, tunda ba mazauni garin Madina ne ba! Wadannan dalilai sai 
suka saka tarayyar sahabbai a cikin mamaki da aTajabi. 

“Harya zauna wurin Annabi Sallallahu Alaihi wa Sallam ;” kusa da shi. 
“Ya jingina guwawunsa, ” shi bakon: “A jikin guwawunsa, ” wato guwawun 
Annabi Sallallahu Alaihi wa Sallam : “Ya kuma (fora tafukansa, ” shi bakon: 
“A kan cinyoyinsa,” wato, cinyoyin Annabi Sallallahu Alaihi wa Sallam. Ya 
kuma zauna a cikin siga irin ta mai neman sani. A cikin wata riwaya kuma ta 
Darakudm 273 , cewa ya yi: “Sai ya cfora hannayensa a kan guwawun Annabi 
Sallallahu Alaihi wa Sallam. ” Shi kuma Sulaimanu At-Tamimi Rahimahullahu 
a tasa riwayar cewa ya yi: “Sai ya ketara kafadim sahabbai har ya kai ga 
durkusawa a gaban Annabi Sallallahu Alaihi wa Sallam kamaryadda dayanmu 
yake zaman sallah. Sa’annan ya cfora hannayensa a kan guwawun Annabi 
Sallallahu Alaihi wa Sallam. 274 Ka ga wannan mataki da wannan bako ya 
dauka, alama ce da take nuna irin yadda yake shirye da sauraren mai 
masaukinsa. Yanayin kuma dauke yake da ishara a kan irin yadda ya kamata 
mai tambaya ya yi tawali’u, ya kuma kawar da kai daga duk abin da zai hadu 
da shi. 

To, sai Mala’ika Jibrilu: “Ya kuma ce: Ya Muhammadu! Ba ni labari, ” 
yana nufin Annabi ya karantar da shi: “Game da, ’’rukunnan: “ Musulunci da 
abin da ya kunsa. “Sai, ” Annabi Sallallahu Alaihi wa Sallam : “Ya ce: Shi ne 
ka shaida,” ka kuma sakankance: “Babu wanda ya cancanci bauta sai Allah,” 
shi kadai: “Kuma Muhammadu, ” Sallallahu Alaihi wa Sallam. “Manzon Allah 
ne. “Kuma ka tsayar da Sallah, ” ta farilla, kamar yadda aka ce ka yi ta, da 
sharadcfa, da rukunai, da kuma wajibanta. “Ka bayar da Zakka, ”ta farilla, ga 
wadanda suka cancance ta. “Ka, ” kuma: “Yi Azumin watan Ramadhan, ” mai 
albarka. Kuma: “Ka ziyarci dakin Allah,” mai alfarma; ka yi Hajji: “Idan ka 
samu iko, ” a kan haka, wanda ya hacfa da guzuri da abin hawa, da samun 
amintaccen abokin rakiya mahrami ga ‘ya mace, bisa dalilin facfar Annabi 

273 Sunan Ad-Dar-Kudni, Hadisi na (207). 

274 Fath Al-Bari, na Dan Hajar (1/1 16). 

Sallallahu Alaihi wa Sallam : “Kada mace ta yi tafiya sai tare da mahrami. Sai 
wani sahabi ya ce: Ya Manzon Allah! Ni matata ta kama hanyar zuwa Hajji, ga 
shl kuma kuma an rubuta sunana a cikin wadanda za su halarci yaki kaza da 
kaza. Sal Annabl Sallallahu Alaihi wa Sallam ya ce: je ka, ka bi ta, kai ma ka yi 
hajjin. ” Buhari da Muslim ne suka riwaito shi. 275 Shi aikin Hajji ibada ce da 
Allah Madaukakin Sarki ya wajabta wa musulmi sau cfaya a cikin rayuwarsa. 
Annabi Sallallahu Alaihi wa Sallam ya bayyana irin falalar da yake da ita a 
cikin fadarsa: “Duk wanda ya ziyarci wannan daki, bai yi alfasha ba, bai kuma 
yi fasikanci ba, to, zai koma gida kamar ranar da uwarsa ta haife shi. ” Buhari 
da Muslim ne suka riwaito shi. 276 

Wadannan rukunai guda biyar su ne Musulunci. Tabbacin wannan ma 
shi ne riwayar Ahmad, wadda a cikinta yake cewa, sai mai tambayar ya ce: 
“Yanzu idan na aikata wadannan na zama musulmi kenan? Annabi Sallallahu 
Alaihi wa Sallam ya kar6a masa da cewa: Da zarar ka tsare alfarmarsu, tabbas, 
ka zama musulmi. ” Wannan shi ne dalilin mataki na farko. Wasu malamai 
kuma sun ambaci wadannan abubuwa da suna: “Ayyukan ga66ai na zahiri. ” 
Shakka babu, Musulunci shi ne addini. Dalili a kan haka kuwa shi ne fadar 
Allah Subhanahu wa Ta’ala in da ya ce: Hakika, addini a wurin Allah shi ne 
Musulunci. ” Shi ne kuma tafarki madaidaici wanda Allah Madaukakin Sarki 
ya yi umumi da kamawa. 

Sai Mala’ika Jibrilu: “Ya ce: Ka yi gaskiya, ” ya Muhammad! “Sai muka 
yi mamakin sa,” bisa wannan karfin hali, ah! “Yana tambayarsa yana kuma 
gaskata shi!” Dalilin wannan mamaki na sahabbai kuwa shi ne, masaniyar da 
suke da ita cewa, wanda yake tambaya ya jahilci abin da yake tambaya a kan 
sa. Amma, sai ga shi yau bakon nasu yana tambayar Annabi Sallallahu Alaihi 
wa Sallam yana kuma ce masa: “ka yi gaskiya. ” Kamar dai da ma ya riga ya 
san abin da yake tambaya a kan sa. Amsar kuma da Annabi Sallallahu Alaihi 

275 Sah ih Al-Buhari lamba (1763) 2/658, Sahib Muslim, Hadisi na (1334) 2/978 daga 
Hadisin Ibn Abbas Radhiyallahu Anhu. 

276 Sahib Al-Buhari lamba (1449) 2/553, Sahib Muslim, Hadisi na (1350) 2/983-984 
daga Hadisin Ibn Abu Hurairata Radhiyallahu Anhu. 

wa Sallam ya ba shi, kamar ba a ta6a sanin ta a sararin subhana ba, sai daga 
bakinsa shi da yake tambayar. Irin wannan matambayi kuwa, ba su saba ganin 
irinsa ya bakunci Annabi Sallallahu Alaihi wa Sallam ba; bako ne a gare su. Ga 
shi kuma ya yi tambaya irin ta wanda ya riga ya san abu, ya tantance, ya kuma 
kwankwance shi. Wannan shi ne abin da ya ba su mamaki. 

Sai Jibrilu Alaihis Salam:“Ya ce, To, ba ni labari,” ya Muhammad! 
“Game da Imani, ” mene ne shi? “Sal, ” Annabi Sallallahu Alaihi wa Sallam: 
“Ya,” kar6a masa da: “Ce wa,” imani shi ne: “Kayi imani da Allah,” da duk 
abin da ya shafi Rububiyyah da Uluhiyyah da sifofi da kuma sunayensa. Imani 
da Allah, shi ne asali kuma jadanin sauran rukunan imani; duk sauran rukunan 
da ba shi ba, suna karkashin inuwarsa ne. 

Ka kuma yi imani: “Da Mala’ikunsa,” a dunkule inda suke a dunkule, 
da fayyace inda labarinsu ya zo a fayyace, da gaba dayan sunayensu da 
ayyukansu, da sauran hidimomin da aka ji6inta musu. Ka kuma yarda da cewa, 
bayi ne su na Allah masu girma, wadanda ba su sa6a wa umumin da Allah ya 
ba su; ba abin da suke aikatawa sai wanda ya umurce su. Ka kuma yi imani: 
“Da littattafansa ;” gaba daya, wacfanda ya saukar ga Manzanninsa, kamar 
Attaura, da Linjila, da Zabura, da littattafan Ibrahimu da Musa. Kuma gaba 
dayansu, Alkur’ani ya shafe su. Sauran wadancan littattafan kuma, babu daya 
daga cikinsu, wanda lahani da 6arna ba su shige shi ba. Ka kuma yi imani: “Da 
Manzanninsa.” Cewa Allah ya za6i wasu mutane ya aiko su a matsayin 
Manzanni, domin shiryar da mutane zuwa ga tafarkin gaskiya. Ka yi imani da 
su a jumlace a inda suke jumlace. Da kuma a fayyace inda suka zo a haka, 
wadanda ka san sunayensu, da wadanda ba ka sani ba, kamar yadda Allah 
Madaukakin Sarki ya ce: “Da wasu Manzanni, haRiRa, mun ba da labarinsu a 
gare Ra daga gabani, da wasu Manzanni wacfanda ba mu ba Ra labarinsu ba. ” 

Ka kuma yi imani: “Da Ranar Karshe, ” ka gaskata duk abin da ya zo a 
cikin Alkur’ani da Sunna, game da abin da zai wakana bayan mutuwa. “Ka 
kuma yi imani da Raddara, ” samuwarta da abin da Allah ya tara a cikinta: “Ta 
alhairi, ” wadda ta kunshi farin ciki da murna: “Da, ” kuma: “Ta sharri, ” da 
abin da ta kunsa mai daci da bakin ciki, ba tare da raki da fushi a kai ba. A 

taRaice dai dole ne Musulmi ya bad a gaskiya a kan cewa, babu wani abu da ya 
fara ko zai fara nan gaba, face sai cikin yarda, da hukunci, da nufi, da 
kaddarawar Allah. A kuma lura, maimaita kalmar “ka kuma yi imani, ” da aka 
yi a wajen magana a kan kaddara. Hakan ta kasance ne sakamakon 
mubimmancin lamarin. A cikin riwayar Ahmad ma cewa aka yi: “Ka kuma yi 
imani da Aljanna, da Wuta, da hisabi, da ma ’aunin lahira. Ka kuma yi imani da 
kaddara gaba dayanta; ta alhairi da ta shairi. Sai mai tambayar ya ce: Idan na 
aikata haka, na yi imani kenan? Annabi ya ce: Da zarar ka tsare alfaimar 
wadannan abubuwa, to, ka yi imani. ” 277 Sai Jibrilu ya ce: “Ya ce: Ka yi 
gaskiya. ” 

Wadannan su ne dalilan mataki na biyu, wato, imani. Mawallafin kuma 
ya bayyana cewa, wadannan matakai, su ne ayyukan badmi. Hadisin kuma ya 
nuna cewa, idan aka hada hancin Musulunci da na Imani a wuri daya, to, 
Musulunci ya zama cfaya daga cikin ayyukan zahiri kenan. A yayin da shi kuwa 
Imani, zai dauki matsayin ayyuka irin na badmi. 

Sai Jibrilu Alaihis Salanr. “Ya ce,” ya Muhammad! “To, ba ni labari 
game da Ihsam mene ne shi? “Sai,” Annabi Sallallahu Alaihi wa Sallanr. 
“Ya ce: Shi ne ka bauta wa Allah kamarkana ganin sa. ” Wato, ka rinjayar da 
zato a cikin zuciyarka, cewa kamar ga ka ga Rabbul-Izzati, kamar dai kana 
ganin sa da kwayar idanunka. Duk wanda ya tsare alfarmar wannan ka’ida, to, 
zai bauta wa Allah bisa cika da kamala. “Domin idan kai ba ka ganinsa, ” wato, 
ba ka iya kaddara kana ganin Allah Madaukakin Sarki ba. To, sai ka cirata 
zuwa mataki na biyu daga cikin matakan ihsani. Wato, ka ji cewa: “To, shi, ” fa 
Allah Ta’ala: “Yana ganinka,” yana kuma sane, gane, da duk abin da kake 
aikatawa; babu wani abu naka da yake iya shige masa duhu. 

Wannan yanki na Hadisi wani shisshike ne, kuma tushe daga cikin 
tuwasu, kuma asullan addini. Wata ka’ida ce kuma daga cikin ka’idojin ilimi. 
Yana kuma daga cikin dunkulallun kalmomi irin wadanda Allah Subhanahu wa 
Ta ’ala ya fuwace wa Annabinsa Sallallahu Alaihi wa Sallam. Ai ba komai ne 


277 Al-Musnad, Hadisi na (2926) 1/319. 

kyautata ibada ba, ilia yin ta da zuciya day a tare da Ran Ran da kai, da kakka6e 
zuciya daga komai a daidai lokacin gudanar da ita, da kuma tsoron Allah. 

Bayan haka kuma amsar da Annabi Sallallahu Alaihi wa Sallam ya 
bayar dangane da wannan tambaya, ta kunshi falle biyu lie. Mafi girma daga 
cikin su, ita ce: Rinjayar da zaton ganin Allah, har mutum ya ji kamar ga shi, 
ga shi, yana ganin shi da kwayar idonsa. Mataki na biyu kuma, kaddara cewa, 
Allah Madaukakin Sarki yana ganin sa, sane kuma yake da duk abin da yake 
aikatawa. Su kuwa wadannan yanaye-yanaye guda biyu, sakamakonsu shi ne, 
gane Allah Madaukakin Sarki da kuma jin tsoron sa. Wannan shi ne abin da ya 
zo a cikin wata riwaya, cewa: “Ka ji tsoron Allah kamar kana ganinsa. ” 
Muslim ne ya riwaito shi. 278 ka ga a harshen Annabi Sallallahu Alaihi wa 
Sallam , tsoron Allah shi ne ihsani. Wannan kuma shi ne dalilin mataki na uku. 

Wannan hadisi ya isa zama dalili a kan wannan martaba ta uku. 
Rukunanta kuma su ne wadanda mawallafin Rahimahullahu ya lissafa.* 

Sai Jibrilu: “Ya ce,” to: “Ba ni labari game da Alkiyama,” ya 
Muhammad, yaushe ne za ta tsaya? “Sai, ’’Annabi Sallallahu Alaihi wa Sallam : 
“Ya ce, ” “Wanda aka tambaya, ” yana nufin shi kansa: “Bai fi wanda ya yi 
tambaya sani ba, ” yana nufin Jibrilu. Wato, a takaice yana gaya masa ne cewa, 
ai, shi da shi ba wani bambanci a cikin wannan mas’ ala; duk sun yi tarayyar 
rashin sani sa’ar da za a yi tashin kiyama. Sanin wannan lamari sai Allah 
Madaukakin Sarki shi kadai. Tabbacin wannan kuwa shi ne fadar Buwayayyen 
Sarki Allah da yake cewa: “Ka ce, abin sani kawai, sanin ta na a wurin Allah. 
Babu mai bayyana ta ga lokacinta face shi. ” 

Jibrilu Alai his Salam ya ci gaba: “Ya ce, ” idan baka da masaniya da 
lokacin da za a yi Tashin Kiyama, ya kai Muhammad! “To, ba ni labari game 
da alamominta, ” wadanda su ke share mata fage. “Sai,” Annabi Sallallahu 
Alaihi wa Sallam : “Ya ce,” daga cikin alamominta akwai: “Baiwa,” ko 
kuyanga: “Za ta haifi uwar gijiyarta. ” Ma’ana, za a wayi gari sakamakon 
yawaitar bayi a tsakanin Larabawa har sai baiwa ta haifi uwargijiyarta; diya ta 
sawo uwarta daga kasuwa a matsayin baiwarta ba tare da ta sani ba. Wasu 

278 Hadisi na (10)1/40. 

malamai kuma suka bayar da wata fassarar daban. A takaice dai, wannan 
magana tana nuni ne zuwa ga irin yadda aramurra za su juya a daidai lokacin 
da Alkiyama ta kusanto; makaskanta su daukaka, ma cfaukaka su kaskanta. 

Daga cikin alamominta: “Za ka ga talakawa, marasa talkama, huntaye, 
masu kiwon awaki suna gasar gina dogayen benaye, ” suna kuma yi wa juna 
alfahari da su, bayan a da can kowa ya san matalauta ne. Ma’anar wannan shi 
ne, za a wayi gari kauyawa matalauta, duniya ta bude masu kofa, suna ta facfi 
da liwasa. Malam Ibnu Dakiki Al-Id Rahimahullah ya ce: “Annabi Sallallahu 
Alai hi wa Sallam ya ambaci wannan rukuni ne kawai saboda ko a kauye su ne 
mafiya rauni. ” 279 Abin nufi kuma a nan shi ne za a wayi gari kananan mutane 
sun zama shugabanni, sun samu dukiya mai yawa har suna zuba ta wa kasa 
suna gine-ginen kasaita da alfahari. A cikin wani Hadisi Annabi Sallallahu 
Alai hi wa Sallam yana cewa: “Da zarar an wayi gari an jingina al’amari ga 
wadanda ba masu shi ba, to, ku saurari tashin kiyama. ” Buhari ne ya riwaito 
shi. 280 Ba kuwa don komai ba, sai don irin yadda hakan take yamutsa hazo a 
tsarin addini da na duniya. Irin wadannan abubuwa kuwa suna daga cikin 
yanaye-yanaye na canjawar al’amurra a karshen zamani. 

Sai Umar dan Khacfdabi Radhiiyallahu Anhu: “Ya ce: Sai kawai, ” mai 
tambayar ya: “Ya tafiyar sa. Sai muka ci gaba da zama, ” tare da Annabi 
Sallallahu Alaihi wa Sallam : “ Van kankanin lokaci. Sai, ya ce, ” bayan bakon 
nasa ya shude: “Ya Umar!, shin ka san wannan mai tambaya kuwa?” wanda 
muka dinga musayar tambayoyi da amsoshin nan tare da shi kuna saurare. Ko 
ka san ko waye shi? “Sai na ce: Sani na wurin Allah da Manzonsa. ” Saboda 
mutumin bako ne a gare mu; babu wanda ya san shi daga cikin mu. Ba mu ta6a 
sa shi a ido ba kafin wannan rana. Irin wannan amsa da Umar Radhiiyallahu 
Anhu ya bayar, ta kunshi tsabar ladabi. Idan aka tambaye ka abin da baka sani 
ba, ka mayar da sani a wurin ma’abucinsa. Kada ka yi karfm halin kutsa kai 
cikin abin da baka sani ba. Abin kuma da ka sani, kada ka ji shayin bayar da 
amsa a kan sa. Idan kuma baka sani ba, baka kuma san wani wanda ya sani ba, 

279 Sharhin Arba’unan na Nawawi na Ibnu DakikAl-Id shall na 44. 

280 Hadisi na (59) 1/ daga Hadisin Abu Hurairata Radhiyallahu Anhu. 

to, sai ka ce: Allah shi ne masani. Idan kuma a lokacin rayuwar Annabi 
Sallallahu Alaihi wa Sallam ne, to, ya halasta ka ce: Allah da Manzonsa ke da 
sani. Saboda wahayin da yake sauka gare shi Sallallahu Alaihi wa Sallam. 
Am ma bayan fakuwar sa, idan aka tambayi mutum a kan abin da bai sani ba. 
To, kada ya wuce cewa: Allah ne mafi sani. Daga nan: “Sai,” Annabi 

Sallallahu Alaihi wa Sallam: “Ya ce,” mai: “Wannan,” tambaya, Mala’ika: 
“Jibrilu ne,” mafi girma daga cikin Mala’iku: “Ya zo,” a cikin sifar mutane: 
“Domin ya sanar da ku,” al’amurran: “Addininku;” many a da kanana ta 
hanyar tambaya da amsa. 

Ka ga a haka Annabi Sallallahu Alaihi wa Sallam ya bayyana wa duniya 
cewa, abin da wannan Hadisi ya kunsa, shi ne ginshikin addini. Saboda ya yi 
magana a kan asalin addini da akidunsa. Kai! gaba day an ilimin Shari’ ah ma an 
tattara shi a cikin wannan Hadisi; babu daya daga ciki, da ba nan ne tushensa 
ba. Haka akidar ahlus-Sunna wal Jama ’ah, nan ne tushe da makomarta. Girma 
kuma da daukakar wannan Hadisi abu ne da kan gaba dayan malaman wannan 
al’umma ya hacfu a kai. Malam Ibnu Dakik Al-Id Rahimahullah yana cewa: 
“Abin da malamai magabata da majinkirta suka tafi a kai, shi ne, duk wanda ya 
yi imani da abubuwan da wannan Hadisi ya kunsa, imani na gaskiya, irin 
wanda babu kokwanto ko wata gada-gada a cikinsa, to, ya gama zama mumini. 
Dada kuwa yana iya kare hakan da hujjoji da dalilai ko ba ya iyawa. 281 

Alkali Iyadh kuma Rahimahullah yana cewa game da Hadisin: “Wannan 
Hadisi ya kunshi gaba cfayan ayyukan ibada na zahiri da na badmi; farko da 
tsakiya da kuma karshe. Ya kuma hada da ayyukan ga66ai, da tsarkin zuciya 
da na ruhi, da kuma kaffa-kaffa game da miyagun ayyuka. Kai! a haka dai har 
gaba dayan ilimukkan shark a, duk wannan Hadisi ne mafari da kuma 
makomarsu. ” 282 


281 Sharhin Al-arba’una Hadis na Ibn Dakik Al-Id, shah na 42. 

282 Fath Al-Bari 1/125. 

SHISHSHIKE NA UKU: MU SAN MANZONALLAH 
Sallallahu Alaihi wa Sallam 


Sheikh Muhammad bn Abdilwahhab ya cigaba da cewa: 

“Shishshike na uku kuma shi ne: Mu san Annabinmu Muhammadu 
Sallallahu Alaihi wa Sallam. Shi ne Muhammadu dan Abdullahi, dan 
Abdulmuddalabi, dan Hashimu. Shi kuwa Hashimu daga Kuraishu yake, 
kakan Larabawa. Larabawa kuma daga tsatson Annabi Isma’ila dan 
Ibrahimu Badadayin Allah suka fito, alaihima wa ala nabiyyina 
afdalussalati was salam. Shekarunsa a duniya sittin da uku ne. Daga 
cikinsu ya yi arba ’in kafin annabta, ashirin da uku kuma bayan samun 
annabta da manzanci da ya yi. An ba shi annabta ne a ranar da aka saukar 
masa da “Ikra ’a, ”. Manzanci kuma a ranar da aka saukar masa Suratul 
muddassir. ” Garinsu shi ne Makka, daga can kuma ya yi hijira zuwa 
Madina. Allah ya aiko shi da gargadi a bar Shirka, ya kuma yi kira zuwa 
ga Tauhidi”. 

“Shishshike na uku kuma, ” daga cikin shika-shikan addini guda uku, 
wadanda saninsu yake wajaba a kan kowane musulmi: “Shi ne: Mu san 
Annabinmu Muhammadu Sallallahu Alaihi wa Sallam. ” Wannan shishshike ne 
mai matukar girma da daukaka, wanda sanin sa yake wajaba. Malam Ibn Al- 
Kayyin Rahimahullah na cewa: “Bayin Allah ba su da wata lalura wadda ta kai 
masu neman sanin labarin Annabinsu Muhammadu, da abin da ya zo da shi, da 
gaskata shi a cikin duk labaran da ya bayar, da kuma yi masa da’ a a cikin duk 
umumin da ya bayar. ” 283 Wannan kuwa saboda matsayin da yake da shi na 
jekada tsakanin mu da Allah Macfaukakin Sarki. Babu kuma wata hanya, 
wadda za mu san abin da zai tserar da mu daga fushin Allah da azabarsa, ya 
kuma kusantar da mu zuwa ga yarda da amincewa da kuma lada irin nasa, sai ta 


283 Zad Al-Ma’ad 1/69. 

hanyar abin da Annabin nan Muhammad Sallallahu Alaihi wa Sallam ya zo 
mana da shi. 

Shaihkul-Islami Rahimahullah yana cewa: “Bukatar da zukata suke da 
ita zuwa ga sanin abin da Muhammadu Sallallahu Alaihi wa Sallam da 
mabiyansa suka zo da shi, ta fi bukatar da suke da ita zuwa ga abin ci da abin 
sha. Domin wadannan abubuwa babu abin da rash in su zai haifai baya ga rasa 
rayuwa a nan duniya. Wancan kuwa rashinsa yana haifar da azaba ne da ranar 
jin dadi a gobe kiyama. ’ 284 

Malam Junaidu Rahimahullah shi kuma yana cewa: ‘Babu wani 
mahaluki da yake da wata hanya wadda ba a rufe ba, face wanda ya yi koyi da 
gurabun Manzo Sallallahu Alaihi wa Sallam. ” 285 Hasali ma dai babu yadda za 
a yi wannan duniya ta yi dacfm zama matukar babu sanadarin annabta a cikin 
sararinta. 

Shaihul-Islami Rahimahullah yana cewa: “Manzanci lalura ce, wadda ba 
yadda za a yi rayuwar bayi ta inganta sai da shi. Bukatar da suke da ita zuwa 
gare shi, ta fi wadda suke da ita zuwa ga komai. Manzanci shi ne rayuwar 
halittu, shi ne kuma hasken rayuwa. " 286 Saboda haka Manzanni da Allah 
Madaukakin Sarki ya aiko, ya aiko su ne domin su zama rahama ga mutane. 
Tabbacin wannan shi ne fadarsa Subhanahu wa Ta ’ala: “Kuma ba mu aika ka 
ba face domin rahama ga mutane. ” Malam Ibn Al-Kayyim Rahimahullah yana 
cewa: “Rahamar Allah ce, Mabuwayi mai jinkayi, da ya aiko Manzanni domin 
su bayyana wa duniya ko waye shi. Su kuma yi kira zuwa ga addininsa. Su 
zama masu bushara ga wanda ya kar6a kiransu. Masu gargadi ga wanda ya 
sa6a musu. Ya kuma sanya mabudin wannan da’awah tasu, da hakikanin 
manzancinsu, shi ne saninsa Subhanahu wa Ta ’ala a matsayin abin bauta, ta 
hanyar sunaye da sifofi da ayyukansa, saboda a kan wadannan fannona ne aka 
cfora harsashen gaba dayan manufofm da Manzanci yake kunshe da su. ” 287 


284 Al-Fatawal/5. 

285 Al-Fakih wa Al-Mutafakkih, na Khadibul- Bagadadi 1/389. 

286 Al-Fatawa, (19/93). 

287 As-Sa wa ’if Al-Mursalah, (1/150). 


191 



Tunda kuwa haka al’amarin yake, kenan mun fahimci ta inda sanin ko 
waye Annabi Sallallahu Alaihi wa Sallam ya zama daya daga cikin shikashikan 
addini, wadanda sanin su a kanmu yake wajaba. Ko banza ba yadda za a yi mu 
iya sanin ko waye Ubangijinmu idan aka bar mu da tunaninmu. Ba kuma za mu 
iya sanin abin da asali na biyu ya kunsa ba, wato Musulunci, sai ta hanyar wani 
jakada, tsakanin mu da Allah Madaukakin Sarki. 

Malam Ibn Al-Kayyim yana cewa: “Tunda dai har ta tabbata babu yadda 
za a yi bawa ya samu tsira a duniya da Lahira, sai ta hanyar karantarwar 
Annabi Sallallahu Alaihi wa Sallam. To, ashe kenan ya zama wajibi a kan duk 
wanda yake son kansa da alhairi, da tsira da tagomashi, ya yi kokarin sanin 
wani abu daga cikin tarihin rayuwar wannan Manzo, gwargwadon abin da zai 
fitar da shi daga cikin sahun wadanda ba su san komai ba game da shi. Da haka 
sai a wayi gari ya samu kansa a cikin jerin mabiya, masoya kuma dakarunsa. 
Mutane a wannan fage kuwa kashi uku ne. Wasu sun yi nisa a tafiyar, wasu 
kuma kadaran kadahan, a yayin da wasu ko bisimilla ba su yi ba. Amma dai ita 
falala a hannun Allah take yana kuma bayar da ita ne ga wanda ya so. Tabbas, 
Allah mai buwayayyar falala ne. ' 288 

Shi kuwa sanin Manzon Allah Sallallahu Alaihi wa Sallam ya kunshi 
abubuwa masu yawa. Daga cikin su akwai sanin suna, da nasaba, da shekaru, 
da kuma daidai lokacin da aka aiko shi. Da sanin abin da annabta da manzancin 
nasa suka kunsa. Da garinsa, da hijirarsa, da lokacin cikawar sa. To, abu mafi 
girma daga cikin gaba dayan wadannan abubuwa shi ne sanin takamaiman abin 
da Allah ya aiko shi da shi. Da dai sauran abubuwan da wannan mawallafi da 
waninsa suka ambata. 

Sunan Manzon Allah: 

Shi dai Annabinmu Sallallahu Alaihi wa Sallam, sunansa: 
“Muhammadu.” Ma’anar wannan suna ita ce, mutum abin gode ma, da 
yabawa, fiye da waninsa. Yana kuma da wasu sunaye da dama, amma, wannan 
shi ne mafi shahara da girma da daukaka daga cikin su. Shi ya sa Alkur’ani mai 
girma ya zo dauke da shi a cikin fadar Allah Madaukakin Sarki: “Kuma 

288 Zad Al-Ma ’ad fi Hady Khair Al-Ibad, 1/69. 

Muhammadu bai zamo uban day a daga cikin mazajenku ba. ”da kuma fadarsa: 
“Kum a Muhammadu bai zama ba face Manzo. ” Da kuma wata fadar tasa 
Macfaukakin Sarki in da yake cewa: “ Muhammadu Manzon Allah ne. ” 
Alkunyarsa kuma ita ce, Baban Kasim. 

Sunan mahaifinsa kuwa shi ne: “Abdullahi.” Manzon Allah bai same 
shi a raye ba; ya rasu a zamanin jahiliyya. An samo Hadisi daga Anas 
Radhiyallahu Anhu, cewa: “Wani mutum ya ce wa Manzon Allah: Ina 
mahaifma yake ? Sal ya kar6a masa da cewa yana wuta. Bayan da ya juya sal ya 
kira shi, ya ce masa: Hakika mahaifma da naka suna Wuta. ” Muslim ne ya 
riwaito shi. 289 Kakansa kuma shi ne: “Abdulmuddalabi”. Amma cikakken 

sunansa shi ne Shaibatu, ana kuma ce masa Shaibatul-Hamdi saboda 
karimcinsa, da irin yadda Kuraishawa suka amince da zaman sa shugaba a gare 
su. Amma, lakabin Abdulmuddalabi, ana yi masa shi ne sakamakon tahowar da 
baffansa Muddalabi ya yi da shi a garin Makka, wanda sakamakon nauyin 
tafiya launin fatar jikinsa ta canja. Sai mutanen Makka a wannan lokaci suka 
zaci ko bawansa ne ya taka masa baya. Sai suka rika cewa wannan bawan 
Muddalab ne. Sai kuwa wannan suna ya bi shi. Mahaifin Abdulmuddalab, shi 
ne: “Hashimu. ” Amma, cikakken sunansa shi ne, Amru. Ana ce masa Hashim 
ne saboda irin yadda yake taimaka wa mutanensa da gurasa da nama a duk 
lokacin da aka yi wata yunwa. “Shi kuwa Hashimu , ” din nan: “Daga, ” kabilar 
“Kuraishu yake, ” kabila mafi girma da daukaka da shahara daga cikin kabilun 
Larabawa. “Kuraishawa dangin Larabawa ne.” Su kuma: “Daga,” cikin: 
“Zuri’ar Annabi Isma’ila dan Ibrahimu Badadayin Allah,” kakan Annabawa: 
“Suke, alaihima wa ala nabiyyina, ” Muhammad: “Afdalussalati was salam. 

Yadda al’amarin ya kasance kuwa shi ne, Annabi Ibrahimu Alai his 
Salam, bayan da tsufa ya kama shi, sai Allah ya azurta shi da samun da, wanda 
ya rada ma suna Isma’ilu, wanda aka fi sani da lakabin azzabihu, wanda kuma 
ya rayu a hannun Larabawa. Bayansa kuma sai Allah ya ba shi Ishaka. To, daga 

289 Sahih Muslim, Hadisi na (521) 1/132. Mawallafin ya kawo hadisin a haka ba tare 
da ya yi nuni ga matsayin malamai da zantukansu a kan sa ba. Don neman karin haske 
sai a tuntu6i sharhohan malamai, musamman kuma Sharhin Imam Nawawi ga Sahihu 
Muslim. Daga Masu Fassara. 

tsatson Isma’ila ne aka samu Annabinmu Muhammadu Sallallahu Alaihi wa 
Sallam. Shi kuwa Ishaka daga tsatsonsa ne sauran Annabawa suka fito. Allah 
Ta ’ala yana cewa: “Kuma mun sanya, annabta da littafi a cikin zuri’arsa. ’Bisa 
wannan dalili ne aka ambaci Annabi Ibrahimu Alaihi s Salam kakan Annabawa. 
Domin gaba dayan Annabawan da aka yi a bay ansa jikokinsa ne, ko dai daga 
gidan Isma’ila, wato, Muhammadu Sallallahu Alaihi wa Sallam, ko na Ishaka, 
wato, gaba dayan sauran Annabawa. Annabi Sallallahu Alaihi wa Sallam yana 
cewa: “HaRiRa Allah ya za6i Kinanata daga cikin ‘ya ’yan Isma ’ila. Ya kuma 
za6i Kuraishu daga cikin dangin Kinanata. Daga cikin Kuraishu kuma ya za6i 
Banu Hashim. Daga cikin Banu Hashim ne ya za6e ni. ” Muslim ne ya riwaito 
shi. 290 

Ka ga kenan, Annabinmu shi ne mafi girman gaba dayan mutane ta 
fuskar asuli da daraja, saboda B ah ash i me ne kuma Bakuraishe. Haka Allah 
Macfaukakin Sarki ya saba. Yana tayar da Annabawa ne daga cikin mafi girman 
mutanensu daraja da tsarkin asuli.* 

A daidai kuma tsakiyar watannin da mahaifiyar Annabi Muhammadu 
Sallallahu Alaihi wa Sallam take dauke da cikinsa, sai mahaifinsa ya rasu. Shi 
kuma aka haife shi a cikin shekarar giwaye, ranar Litinin. A kuma cikin irin 
wannan rana ce ta Litinin, wahayi ya fara sauka gare shi Sallallahu Alaihi wa 
Sallam. Kazalika, a cikin irinta ne aka yi Isra’i da Mi’iraji da shi zuwa sama. A 
cikin ta ne kuma ya yi hijira zuwa birnin Madina. Haka kuma a cikin ta ne ya yi 
wafati; ya koma ga mahaliccinsa. Shi da kansa Sallallahu Alaihi wa Sallam 
yana cewa: “Wannan ita ce ranar da aka haife ni a ciki, aka kuma saukar mani 
da wahayi a ciki. ” Muslim ne ya riwaito. 291 Sai dai yana da kau a sani, ba ya 
halasta a girka taron Mauludi saboda bukin tunawa da haifuwarsa Sallallahu 
Alaihi wa Sallam, saboda bai yi haka ba a lokacin rayuwarsa. Wani kuma daga 


290 Sahih Al-Bukhari, Hadisi na (2276) 4/1782 daga Hadisin Wasilatu dan Aska’u 
Radhiyallahu Anhu. 

291 Sahih Al-Bukhari, Hadisi na (1 162) 2/819. 

cikin sahabbansa, tattare da kasancewar sa mafi soyuwar mutane a wurinsu, bai 
yi haka ba. 292 

Sakamakon haifuwar sa maraya da aka yi, Sallallahu Alaihi wa Sallam, 
sai kakansa Abdulmuddalabi ya dauki nauyin renonsa. Bayan cikawarsa, 
Annabi ya bar gidansa, ya koma hannun baffansa Abu Dalib. Sa’annan kuma 
ya auri Sayyida Khadija yana cfan shekaru ashirin da biyar. Ita ce mahaifiyar 
kusan gaba dayan ‘ya’yansa Sallallahu Alaihi wa Sallam idan ka cire Ibrahimu, 
wanda kuyangarsa Mariya, ‘yar asalin kasar Masar ta Haifa masa. Kafin a aiko 
shi a matsayin Manzo, Sallallahu Alaihi wa Sallam, ya shahara da sunan 
A1 'am in saboda tsabar gaskiyar sa da amincewar da mutane suka yi masa. 

“Shekarunsa kuma, ” na rayuwa a gidan duniya: “Sittin da uku ne, ” 
idan aka hada hancin gaba dayan shekarunsa daga haihuwa zuwa mutuwa. 
“Daga cikinsu, ” ya kwashe shekaru: “Arba’in kafin annabta domin ba a fara 
yi masa wahayi ba, sai da shekarunsa suka kai arba’in. Wannan adadi na 
shekaru kuwa shi ne lokacin da mutum yake kai wa ma’isar wacfa, ya samu 

292 Tarihi ya nuna cewa, Sarkunan Shi’a Badiniyya da aka yi a kasar Masar a cikin 
karni na hudu su ne suka fara bikin Maulidi. Mauludi shida suke yi a lokacinsu a 
kowace shekara. Na farko, Mauludin Annabi, sai Mauludin Sayyidi Ali, sai na Hasan 
da Husaini da Fatima, sannan na Sarki mai ci a wannan zamani. Su ne sarakunan da 
suka hana musulmi sallar Tarawihi, suka wajabta zagin Sayyidi Abubakar da Umar da 
uwar Muminai Sayyida A’isha da rubuta shi a cikin Masallatai. Su ne kuma suka je 
Makka suka yi ma alhazai kisan kiyashi suka zuba gawawwakinsu a cikin rijiyar 
Zamzam, suka cire Hajrul Aswad suka gudu da shi. Malaman Musulunci sun hadu a 
kan kafircin wadannan sarakuna da masu bin akidarsu kamar yadda Imam Dhahabi ya 
hikaito. Sauran duniyar Musulmi ba ta fara koyi da su a cikin bikin Mauludi ba sai 
bayan sama da shekaru dari biyu; a karshen karni na shida zuwa farkon karni na 
Bakwai in da wasu sarakuna da suka hada da na Arbil da Sabta suka bi sawunsu. 
Daga bisani sarakunan Makka su ma suka fara yi, har ma suna bude Ka’aba a ranar 
Maulidi kuma suna ba da hutu kamar yadda ‘yan Shi’ar suke yi. Daga baya an yi 
wasu sarakuna da suka hana, wasu kuma su zo su sake sabuntawa. Sha’anin Mauludi 
ya kara girma bayan da Sufaye suka fara yi ma waliyyansu. Adadin mahalarta bikin 
Mauludin wasu waliyyai a yanzu a wasu kasashe ya zarce yawan adadin masu zuwa 
aikin Hajji. Duba Al-Khudad Al-Makriziyya, na Makrizi, da HusnAl-Maksid fi Amal 
Al-Maulid, na Jalaluddin As-Suyudi, da Ahsan Al-Kalam fi ma Yata’allak bi Al- 
Bid’at min Al-Ahkam, na Sheikh Muhammad Bakhit Al-Mudi’i, da Subh Al-A’sha, 
na Kalkashandi da Tarikh Al-Ihtifal bi Al-Maulid An-Nabawi, na Hasan As-Sandubi. 
Daga Masu Fassara. 

cikakken hankali. Allah Macfaukakin Sarki yana cewa: “Har idan ya kai 
ma ’isar wada, ya kai shekaru arba ’in. ” Sauran shekara: “Ashirin da uku 

knma,” ya yi su ne: “Yana Annabi,” ana yi masa wahayi: “Kuma Manzo,” 
wanda ake ba wa umurni domin ya isar wa mutane. 

A tsawon shekaru ashirin da uku, da ya kwashe yana Manzo, Sallallahu 
Alai hi wa Sallam ya yi goma sha uku a garin Makka. A birnin Madina kuma 
cibiyar annabta, ya yi goma. Wadannan shekaru nasa, Allah Macfaukakin Sarki 
ya sanya musu albarka matuka. A cikinsu ne Musulunci ya ga sarari, Shari 'arsa 
kuma ta shafe ga6a; mutane suka yi ta shiga addini giye-giye. A tsawon 
wannan lokaci Annabi Sallallahu Alaihi wa Sallam ya hadu da matsaloli, da 
suka hada da yunwa da fargaba da sauran jarabawoyi iri-iri na rayuwa. Makiya 
sun saka shi a gaba, suka bi shi har Madina domin su yake shi. Amma, ya yi 
hakuri, ya ci gaba da kokari, har Allah ya gwada masa ya isar da sakon 
Ubangijinsa. 

Tarihi ya tabbatar da cewa: “An ba shi annabta, ” ne Sallallahu Alaihi 
wa Sallam : “Ta hanyar, ” saukar masa da wahayi a ranar Litinin a cikin watan 
Ramadhan a kogon “Hira”, da farkon Surar: “Ikra ’a, ” in da aka karanta masa 
cewar Allah: “Ka yi karatu da sunan Ubangijinka. Wanda ya halicci mutum 
daga digon maniyyi. Ka yi karatu da sunan Ubangijinka mafi girma. Wanda ya 
sanar ta hanyar alkalami. Ya sanar da mutum abin da bai sani ba. ” Daga nan 
ya dawo gida hankalinsa a tashe, jikinsa yana 6ari, yana jin tsoron ko iskoka ne 
suka shafe shi. Sai matarsa; uwarmu Khadija ta shiga lallashinsa tana cewa 
masa: “In a! Wallahi Ubangijinka ba zai ta6a tozartar da kai ba, har abada. ” 
Tana mai tunatar da shi irin halaye da dab run kirkinsa. Buhari da Muslim ne 
suka riwaito shi. 293 

“Manzanci kuma, ” ya sadu da shi ne Sallallahu Alaihi wa Sallam daga 
wurin Allah Subhanahu wa Ta ’ala, bayan wani dan lokaci, da saukar wahayi: 
“Ta hanyar Suratul Muddassir. ” Yadda abin ya faru kuwa shi ne, a lokacin da 
Mala’ika ya kai masa ziyarar ba zata, sai hakan ta tayar masa da hankali 
Sallallahu Alaihi wa Sallam. Da ya koma gida ya dinga fadin “dassiruni; ” ku 

293 Sahih Al-Bukhari, Hadisi na (4670) 4/1894. 

lullube ni. A nan sai Allah ya saukar masa da wannan Sura yana cewa a 
farkonta: “Ya kai wanda ya lullu6a da mayafi. ” Wannan sura ita ce farkon abin 
da aka saukar masa bayan an fara saukar masa da wahayi. Daga nan kuma sai 
wahayi ya ci gaba da sauka babu kyakkyaftawa. Shi kuma a nasa 6angare, sai 
ya saka wandon karfe ya shiga kira zuwa ga addinin Allah. 

“< Garinsu kuma shi ne Makka, ”mafi girman wurare a duniya baki cfaya, 
a wurin Allah. A nan ne aka haife shi, ya kuma girma. Sai fa dan zaman da ya 
yi a hannun Halimatus-Sa’adiyya uwar renonsa a kauye. Bayan hakanan kuma 
aka dawo da shi Makka a karkashin kulawar kakansa, sa’annan kawunsa ya 
kar6a. A wannan gari ne kuma na Makka aka fara saukar masa da wahayi. Ya 
kuma ci gaba da kasancewa a cikin ta ko bayan haka, har tsawon shekaru goma 
sha uku. 

Bayan haka ne: “Ya yi hijira zuwa Madina,” sakamakon kashe shi da 
aka yi azama, inda ya 6uya a cikin kogon “Hira”. Daga nan suka wuce shi da 
Sayyidi Abubakar zuwa Madina. Daman dai mutanen Madina sun yi masa 
bai’a a kan taimako da ba shi goyon baya. Daga wannan hijirar ce ta Annabi 
Sallallahu Alaihi wa Sallam, wannan al’umma take fara lissafin tarihinta.* 

Mawallafin wannan littafi Rahimallahu ya ambaci duk abin ya kamata a 
sani dangane da Annabi Sallallahu Alaihi wa Sallam. Mafi girma daga cikinsu 
da daukaka shi ne, sanin abin da aka aiko shi da shi. Yadda abin yake kuwa shi 
ne: “Allah,” Madaukakin Sarki: “Ya aiko shi da gargadi a bar Shirka,” ta 
hanyar tsoratarwa daga mummunan sakamakon da yake tattare da ita a duniya 
da lahira. Aikin duk wanda yake Shirka, ba ya da wata albarka. Karshe kuma 
yana dauwama a gidan Wuta. Allah ya kuma aiko shi domin: “Ya yi kira zuwa 
ga Tauhidi, ”ta hanyar kacfaita Allah da bauta. 

Mawallafin ya gabatar da gargadi game da Shirka da kira zuwa ga 
Tauhidi, saboda kawar da Shirka shi ne share fagen Tauhidi da gyara masa 
wurin zama. Sai kuma batun ayoyin da Allah Madaukakin Sarki yake cewa 
Manzonsa a cikin su: “Ka tashi ka yi gargadi. Ka kuma girmama Ubangijinka. ” 
Ita dai ibada daman ba ta inganta matukar akwai abin da yake ban hannun 
makaho da ita. Tabbacin haka shi ne fadar Allah Subhanahu wa Ta’ala: “Duk 

wanda ya kafirce ma dagutu ya kuma yi imani da Allah. Tabbas hakika, ya yl 
riko da igiya mai kwari wadda ba ta tsinkewa. ” Da kuma facfar Annabi 
Sallallahu Alaihi wa Sallam da yake cewa: “Duk wanda ya ce: La’ilaha 

illallah, ya kuma kafirce ma duk abin da ake bauta wa, wanda ba shi ba. To,jini 
da dukiyarsa sun haramta. Hisabinsa kuma yana wurin Allah Madaukakin 
Sarki. ” Muslim ne ya riwaito shi. 294 Bayan haka sai mawallafin ya ambaci 
Tauhidi a mataki na biyu, saboda babu wani wajibi da ya kai karfmsa. Wani 
aiki kuma duk, ba zai samu kar6uwa a wurin Allah Macfaukakin Sarki ba, sai 
idan an buga masa hatimin Tauhidi. Ita kuwa Shirka, duk aikin da ta yi ma 
kawanya, nan take za ta kazanta shi, ta lalata shi. Allah Subhanahu wa Ta ’ala 
yana cewa: “Kuma tabbas, an yi wahayi zuwa gare ka, da kuma zuwa ga 
wadanda suke a gabaninka. Lalle ne idan ka yi wa Allah kishiya, hakika 
aikinka zai 6aci, kuma lalle ne za ka kasance daga cikin masu hasara. ” 


294 Sahih Muslim, Hadisi na (23) 1/53 daga Hadisin Abu Malik daga mahaifinsa 
Radhiyallahu Anhu. 

MANUFAR KIRAN MANZON ALLAH 
Sallallahu Alaihi Wa Sallam 

Sheikh Muhammad bn Abdilwahhab ya ci gaba da cewa : 

“Dalili kuma akan haka shi ne fadar Allah Madaukakin Sarki: “Ya 
wanda ya lullude da mayafi! Ka tashi domin ka yi gargadi. Kuma 
Ubangijinka, sai ka girmama shi. Kuma tufafinka, sai ka tsarkake su. 
Kuma gumaka, sai ka kaurace musu. Kada ka yi kyauta kana neman kari. 
Kuma saboda Ubangijinka, sai ka yi hakuri. 

Ma ’anar kuma: “Ka tashi ka yi gargadi, ” ita ce Manzo ya tsawaci 
mutane daga yi wa Allah kishiya, ya kuma kira su zuwa ga Tauhidi. 
“Kuma Ubangijinka sai ka girmama shi, ” ta hanyar kadaitawa. “Kuma 
tufafinka, sai ka tsarkake su. ” Yana nufin ayyukan Manzo, ya tsaarkake 
su daga Shirka. “Kuma gumaka, sai ka kaurace musu,” ta hanyar 
kauracewa da yi musu tawaye, su da ma ’abuta su. 

“Dalili kuma a kan haka; ” cewa Allah ya aiko Annabinsa Muhammadu 
Sallallahu Alaihi wa Sallam domin ya yi gargacfi a kan Shirka, ya kuma yi kira 
zuwa ga Tauhidi: “Shi ne fadar Allah Madaukakin Sarki: “Ya wanda ya 
lullude da mayafi!” domin ya tsira daga fargaban da ya same shi sakamakon 
haduwa da Mala’ika bai san shi ne ba, a lokacin saukar wahayi zuwa gare shi. 
“Ka tashi;” ka watsar da wannan lullu6i: “Domin ka yi gargadi,” ga mutane 
su bar yi wa Allah kishiya. Ka kira su zuwa ga Tauhidi. Wannan ita ce aya ta 
farko da aka aiko Annabi Muhammadu Sallallahu Alaihi wa Sallam da ita. Ita 
ce kuma umurni na farko da ya keta fatun kunnuwansa bayan an tabbatar masa 
da zama Manzo. Yadda abin ya faru kuwa shi ne a daidai lokacin da ya yi 
kici6is da Jibirilu, sa’adda ya saukar masa da “Ikra’a” sai tsoro ya kama shi. 
Daga nan sai ya garzaya zuwa gida inda ya taras da iyalinsa yana cewa, 
“ dassiruni ” “ku lullu6e ni.” Sai Allah ya saukar masa da cewa: “Ya wanda ya 
lullu6e da mayafi. ” A nan kuma sai lasisin zamansa Manzo ya kara bunkasa da 
bubuta bayan ya kafu da saukar masa da “Ikra ’a” da aka yi. 

Cewar kuma da Allah Subhanahu wa Ta’ala ya yi: “Kuma Ubangijinka, 
sai ka girmama shi, ”yana nufin Manzo ya tsarkake shi daga abin da Mushrikai, 
masu bautar gumaka suke jinginawa gare shi. “Kuma tufafinka, sai ka tsarkake 
su, ” yana nufin zuciyar Manzo, ya tsarkake ta daga zunubai. Ya yi mata kinaya 
ne da tufafi, Subhanahu wa Ta ’ala, saboda ita ma sutura ce ga lamirin mutum. 
“Kuma gumaka, sai ka kaurace musu,” ko kusantar su kada ka yi! Kalimar 
“ rujza ” wadda muka fassara da gumaka, tana nufin kazanta ne. Da ita da 
kalimar “rijsu” ma’anarsu cfaya. Kamar inda Allah Madaukakin Sarki yake 
cewa: “Sai ku kuma nisanci kazanta daga gumaka. ” 

Ya ci gaba da cewa: “Kada ka yi kyauta kana neman kari. ” Wato, kada 
ka bayar da dukiyarka cikin siga ta dabara kana neman a mayar maka da fiye da 
ita. Ko kuma, a’ a, kada ka yi wa Allah gori a kan aikin alhairin da kake yi. Ko 
kuma, kada wani aiki naka ya rika cika maka fuska. Ko kuma kada ka yi kasa a 
guiwa daga aikata alheri. Duk ayar tana daukar wadannan ma’anoni. “Kuma 
saboda Ubangijinka, sai ka yi hakuri” a kan yin biyayya ga umurninsa, ko a 
kan cutarwar da aka yi maka saboda shi.* 

“Ma ’anar, ” cewa: “Kuma: “Ka tashi, ” yana nufin ne tashi ka zabura 
cikin kuzari da karsashi: “Ka yi gargadi, ” ka kuma yi: “Tsawaci, ”ga: “Mutane 
daga yi wa Allah kishiya,” ta hanyar amfani da kalmomi da ayyuka irin 
wadanda za su taimaka ga biyan wannan bukata. Yin haka wajibi ne saboda 
Shirka ita ce mafi girman zunubi, wanda aka sa6a wa Allah Madaukakin Sarki 
ta hanyar sa. An tambayi Annabi Sallallahu Alaihi wa Sallam cewa, wane kalar 
zunubi ne mafi girma? Sai ya kar6a da cewa, shi ne: “Ka yi wa Allah kishiya 
alhali shi ya halicce ka. ” Buhari da Muslim ne suka riwaito shi. 295 Ba kuma 
wani aiki da zai samu kar6uwa a wurin Allah Subhanahu wa Ta ’ala matukar 
ana tare da Shirka. Ga abin da Buwayayyen Sarki yake cewa game da haka: 
“Kuma lalle hakika an yi wahayi zuwa gare ka, da kuma zuwa ga wadanda 
suke a gabaninka. Lalle idan ka yi Shirka, wallahi aikinka zai 6aci, kuma 
wallahi za ka zama daga cikin masu hasara. ’’Ma’abuci Shirka kuma zai tabbata 

295 Sahih Al-Bukhari, Hadisi na (4207) 4/1626., da Sahih Muslim, Hadisi na (86) 1/90 
daga Hadisin Ibn Mas’ud Radhiyallahu Anhu. 

ne a cikin Wuta. Allah Ta’ala yana cewa: “Yadda al’amarin yake, duk wanda 
ya yi wa Allah kishlya, haklka Allah ya haramta masa Aljanna, makomarsa ita 
ce Wuta. ” 

Bayan kuma wannan gargadi daga Shirka, an umurce shi da “Ya kira su zuwa 
ga Tauhidi, ” saboda Tauhidi shi ne wajibi mafi karfi daga cikin wajibai. Shi ne 
kuma abin da gaba dayan Manzanni suka rayu a kai tun daga farkon wa’azinsu 
har karshensa. Allah Madaukakin Sarki yana cewa: “Kuma tabbas, mun aika 
Manzo a cikin kowace al’umma, yana mai cewa, ku bauta wa Allah, ku kuma 
nisanci Dagutu. ” Saboda haka sai Manzo Sallallahu Alaihi wa Sallam ya zare 
damtse ya shiga yakin fahimtar da mutane. Sakamakon haka, shi da mabiyansa 
suka hacfu da tsananin cutarwa. 

“Kuma Ubangijinka sai ka girmama shi. ” Ma'anar wannan umurni shi 
ne ka girmama Allah: “Ta hanyar kadaita shi,” a matsayinsa na Ubangijin 
gaskiya, wanda ya cancanci bauta shi kacfai, ba tare da abokin tarayya ba. 
Saboda haka ka daukaka alkadarinsa tare da kiyaye wannan matsayi nasa na 
Makadaici. Manufarka kuma ya kai Manzo a cikin wannan kira naka, ta zamo, 
sa mutane su girmama Ubangijinsu ta hanyar tsare alfarmar ibadarsa. Saboda 
babu wani abu da za a yi a girmama shi, a matsayinsa na Ubangiji, wanda ya 
kai ga Tauhidi. Abu na biyu kuma shi ne tsarkake shi daga abin da masu bautar 
gumaka suke jinginawa gare shi. 

“Kuma tufafinka, sai ka tsarkake su.” Yana nufin ayyukanka, ka 
tsarkake su daga Shirka. ” Ka kuma sadaukar da su domin neman yardar Allah. 
A harshen Alkur’ani, ayyuka, akan saya su a kira su tufafi. Kamar yadda yake a 
fadar Allah Madaukakin Sarki: “Kuma tufafm takawa, wancan shi ne alheri. ” 
Yana nufin ayyukan tsoron Allah. Tsarkake tufafi kamar yadda aka saba a 
aTada, ba shi ne hakikanin abin da ake nufi a cikin wannan ay a ba, saboda a 
wannan lokaci ba a riga ma an wajabta sallah ba. Abin dai da ake nufi a nan shi 
ne ayyuka. A kaikaice ana umurnin Manzo ne da ya tsarkake zuciyarsa daga 
ayyukan zunubi, wadanda mafi girma daga cikinsu shi ne Shirka. Malam Ibn 
Al-Kayyim Rahimallahu yana cewa: “Wannan fash in baki da aka yi ma 
wannan aya, a kansa zakakuran malamai daga cikin baraden fashin bakin 


201 



alkurani, suke. Kuma wannan fassara ita ce mafi ingancin zantuka. ” 296 Wasu 
malamai kuma suka ce, ma’anar ita ce: “Ka gyara aikinka kada wani 6ur6ushin 
Shirka ya cudanya da shi. ” 

“Kuma gumaka, sai ka kaurace musu.” Kalimar “rijzu” tana nufin: 
“Gumaka, ” da sauran abubuwan da ake bauta koma bay an Allah. 

Abin kuma da ake nufi da: “Kaurace wa, ” gumaka da nisantarsu, shi ne: 
“Yi musu tawaye, su da ma ’abuta su. ” Allah Macfaukakin Sarki ya umarci 
Manzo ne Sallallahu Alaihi wa Sallam da kaurace wa gumaka tare da nisantar 
su, da kuma yi musu tawaye, su da duk wanda yake da wata alaka da su. 
Wannan kuwa shi ne tafarkin gaba dayan Annabawa da Manzanni. Allah 
Ta’ala yana cewa ta harshen Annabi Ibrahimu Alaihi s Salanr. “ Ina kuma 
kaurace muku da abin da kuke bauta koma bayan Allah. ” A wata ayar kuma ya 
ce: “Hakika kuna da abin koyi daga Ibrahimu da wadanda suke tare da shi, a 
lokacin da suka ce wa mutanensu: Hakika mu masu tawaye ne gare ku da abin 
da kuke bauta wa koma bayan Allah. ” Wannan al’umma kuwa an umurce ta da 
koyi da Annabi Ibrahimu Alaihi s Salam da wadanda suka rufa masa baya a 
cikin yi wa Mushrikai tawaye.* 


296 Madarij As-Salikin 2/20. 

TAUHIDI YANA GABA DA SALLA 
Sheikh Muhammad bn Abdilwahhab ya cigaba da cewa: 

“Manzon Allah Sallallahu Alaihi wa Sallam ya dauki tsawon 
shekaru goma a kan wannan aiki; kiran mutane zuwa ga Tauhidi. Bayan 
haka ne aka gayyace shi zuwa sama, inda ya ziyarci fadar Ubangiji kuma 
aka farlanta masa salloli biyar, shi da al’ummarsa. Ya kuma kwashe 
shekaru uku bayan haka yana salla a Makka. Sannan aka umurce shi da 
yin hijira zuwa Madina. Ita Hijira tana nufin ne tashi daga garin Shirka 
zuwa garin Musulunci. Hijira farilla ce a kan wannan al’umma daga garin 
Shirka zuwa garin Musulunci. Wajabcin hijira ba ya gushewa har 
Alkiyama ta tsaya. Dalili a kan haka shi ne facfar Allah Madaukakin 
Sarki: “Lalle ne, wadanda Mala’iku suka kar6i rayukansu, suna masu 
zaluntar kansu, sun ce: a cikin me kuka kasance? Suka ce: Mun kasance 
wadanda aka raunana a cikin kasa. Suka ce: Ashe kasar Allah ba ta 
kasance mayalwaciya ba, domin ku yi hijira a cikinta? To, wadannan 
makomarsu Jahannama ce. Kuma ta munana ta zama makoma. Face 
wadanda aka raunana daga cikin maza da mata da yara wadanda ba su iya 
yin wata dabara, kuma ba su shiryuwa ga wata hanya.To, wadannan 
akwai tsammanin Allah ya yafe laifi daga gare su, kuma Allah ya kasance 
mai yafewa ne, mai mai gafara. ” Da kuma fadarsa: “Ya bayina, wadanda 
suka yi imani! Lalle fa kasata mai yalwa ce, saboda haka ku bauta mini ni 
kadai. ” 


Ta kuma tabbata cewa, Annabi Sallallahu Alaihi wa Sallam“Ya dauki 
tsawon shekaru goma a kan wa nn an aiki, ” na bayanin matsayin Shirka da 
hadarinta; gargadi da tsoratarwa a kan ta, da kuma bayanin Tauhidi da kira 
zuwa gare shi. Annabi Sallallahu Alaihi wa Sallam bai gushe ba yana: “Kiran 
mutane zuwa ga Tauhidi, ”da ja musu kunne game da Shirka tun ba a farlanta 

sallah ba, wadda ita ce ginshiRin addini. Haka kuma sauran shari’o’i duk ba a 
farlanta su ba. 

Da wannan kuma mai karatu zai fahimci cewa, tantagaryar abin da aka 
aiko Annabi Sallallahu Alaihi wa Sallam da shi, gaba cfayan Manzanni kuma 
suka yi kira zuwa gare shi, shi ne gargadi da tsoratarwa game da Shirka, a 
hannu cfaya kuma da kira zuwa ga Tauhidi da bayani dalla-dalla a kansa. 
Tabbacin wannan shi ne fadar Allah Madaukakin Sarki: “ Kuma babu wani 
Manzo da muka aika a gabaninka, face mun yi wahayi zuwa gare shi, cewa, 
lalle, babu wanda ya cancanci bauta sai ni. Sai ku bauta mini. ” A wata ayar 
Allah Ta’ala ya ce: “Kuma hakika mun aika Manzo a cikin kowace al’umma, 
cewa: Ku bauta ma Allah ku kuma nisanci dagutu. ” A wadansu ayoyin kuma 
Buwayayyen Sarki ya bayar da labarin irin yadda Annabawa: Nuhu da Hudu da 
Salihu da Shuaibi Alaihimussalam, farkon abin da kowane daya daga cikin su 
yake ce wa mutanensa, shi ne: “Ya ku mutanena! Ku bauta wa Allah. Ba ku da 
wani Ubangiji bayan shi. ” Haka shi ma shugaban Annabawa, Muhammadu 
Sallallahu Alaihi wa Sallam, farkon abin da ya gaya wa nasa mutane shi ne: 
“Ku ce la ’ilaha illalh, sai ku sami babban rabo. ” Ahmad ne ya riwaito shi. 297 

Tabbas, Annabi Sallallahu Alaihi wa Sallam, babu abin da aka aiko shi 
da shi baya ga Tauhidi da tabbatar da ganin dashensa ya kama kasa. Hakan 
kuma ta kasance ne saboda matsayin da yake da shi na zama tushen wannan 
addini, wanda aka gina shi a kai. Ashe kenan da zarar an rasa Tauhidi, to, duk 
wani abu aikin banza ne. Eh! Ko shakka babu Tauhidi shi ne asali, sauran kuma 
Shari’o’in addini rassa ne gare shi. Da zarar kuwa aka nemi asali aka rasa, ai 
maganar reshe ta kare. Kuma shekaru goma da Annabi Sallallahu Alaihi wa 
Sallam ya kwashe yana kira zuwa ga Tauhidi tare da gargadi a kan Shirka, 
kafin daga bisani a wajabta masa sauran farilloli. Hakan ta nuna cewa, babu 
wani wajibi da ya kai girman Tauhidi. Kokarin sanin sa kuma shi ne mafi 
girman farillai. 

Sa’annan: “Bayan, ” wadannan shekaru: “Goma,” da farawar annabta 
da manzanci, duk Annabi Sallallahu Alaihi wa Sallam yana zaune a garin 

297 Al-Musnad, (16066) 3/492 daga Hadisin Rabi’ata dan Ubada Ad-Dailami. 

Makka, sai: “Aka gayyace shi zuwa sama, ” ta bakwai. Daga masallacin Baitul- 
Harami ne aka cirata da shi gaba cfaya; rahinsa da gangar jikinsa a kan wani 
abin hawa da ake kira Buraka. 298 Ba a zame da shi ko’ina ba sai Masallacin 
Baitul-Mukaddas. An kuma yi wannan tafiya da shi ne yana farke; ba a mafarki 
ba. Wannan shi ne abin da ya tabbata a cikin Alkur’ani mai girma. Allah Ta’ala 
yana cewa: “Tsarki ya tabbata ga wanda ya yi tafiyar dare da bawansa zuwa 
Masallaci mafi nisa, wanda muka yi albarka a gefensa. ” Bayan haka sai Jibrilu 
Alai his Salam ya tashi tare da shi. Wannan tafiya ta biyu bayan sun ya da 
zango, ita ake kira “mi’iraji. ”Daga nan babu samar da za su kai face Mala’ikun 
da suke cikinta sun tarbe su irin tarbo na ban girma. Haka dai har suka isa 
wurin da ake ce ma sidratul-muntaha. A nan ne Annabi Sallallahu Alaihi wa 
Sallam ya ji amon alkaluma, masu rubuta kaddarorin Ubangiji. Daga nan kuma 
ya ci gaba da yi sama-sama irin yadda Allah ne kawai ya san mikidarin hakan. 
A karshen tafiya ne suka yi zance da Allah ba tare da wani shamaki ba; ya yi 
masa wahayin abin da ya ga dama. 

Wannan sarari na samaniya, shi ne: “Inda aka farlanta masa salloli 
biyar. ” Amma, a farkon afamari salloli hamsin ne aka wajabta. Daga nan 
Annabi Sallallahu Alaihi wa Sallam ya shiga safa da marwa tsakanin Ubangiji 
da Annabi Musa Alaihi s Salam har aka samu Allah ya mayar da su sallah biyar. 
Amma kuma ya bayar da tabbaci yana mai cewa: “Tabbas an mayar da su biyar 
a adadi, amma, a lada suna nan hamsin, wato, kowace cfaya tana da ladar 
goma. " Buhari da Muslim ne suka riwaito shi. 299 Bayan haka sai aka saukar da 
shi a Baitul-Mukaddas, aka kuma saukar da sauran Annabawa tare da shi, inda 
ya limance su salla a cikin wannan masallaci. Sa’annan ya sake hawan wannan 
Buraka ta mayar da shi bimin Makka duk a cikin dare guda. A nan ne ya 

298 Buraka wata dabba ce da girmanta bai kai na alfadari ba, ta kuma dara jaki. 
Wannan suna nata kuma an tsago shi ne daga kalmar albarku ta Larabci, wadda take 
nufin walkiya. An kuma rada mata wannan suna ne saboda la’akari da tsananin 
hasken launinta. Wasu malamai kuma suka ce, a’a, saboda dai tsananin sauri da kazar- 
kazar din da take da si ne. Lisan Al-Arab, na Ibn Manzhur 10/15. 

299 Sahih Al-Bukhari, Hadisi na (342) 1/136, daga Hadisin Abi Zarrin Radhiyallahu 
Anhu, da Sahih Muslim, Hadisi na (162) 1/145-147, daga Hadisin Anas dan Maliku 
Radhiyallahu Anhu. 

labarta wa mutane abin da ya gani a cikin wannan tafiya. Annabi Sallallahu 
Alaihi wa Sallanr. “Ya kuma kwashe shekaru uku yana salla a Makka ” bayan 
dawowar sa. 

“Bayan haka ne, ” wato, shekaru goma sha uku bayan tabbatar masa da 
zama Manzo: “Aka umurce shi da yin hijira,” daga garin Makka: “Zuwa 
Madina. ” Domin hakan ta ba shi damar kaurace wa Mushrikai da wuraren 
zamansu, ta yadda zai samu sararin tallata addini da kira zuwa ga Allah 
Macfaukakin Sarki. Yin haka ya zama wajibi kuma farilla, saboda mutanen 
Makka sun kafa masa kahon zuka; ba za su bari ya yacfa addini ba. Sai ga shi a 
bimin Madina, Ansaru sun yi masa gagarumar tariya; suka kar6e shi hannu bi- 
biyu, suka taimake shi, har ya samu damar yacfa addinin Ubangijinsa; ya yadu 
ya game sasannin duniya.* 

“Ita, ” kuwa: “Hijira tana nufin tashi daga garin Shirka zuwa garin 
Musulunci. ” Bisa wannan fashin baki duk wanda ya tashi daga garinsu ya 
koma wani da wannan manufa, to, ana lissafa shi cikin sahun masu hijira. 
Hijira a asalinta tana nufin tankiya da jan layi, da raba gari da wani. Dagan an 
ne Muhajiruna suka samu nasu suna, saboda tashi da barin garinsu da suka yi, 
saboda Allah. Suka koma wani garin, wanda ba su da kowa, ba su da wata 
dukiya a ciki a daidai lokacin. 

Hijira ibada ce, wadda aka Shar’anta saboda addinin mutum ya samu 
kariya daga gushewa da nakkasa. Haka kuma tana taimakawa ga tsere wa 
fitina. Idan kuma an yi haka tsoron da ake da shi na rashin bayyanar Musulunci 
sai ya kau. Shaihul-Islami Rahimallahu yana cewa: “Ba yadda za a yi mutum 
ya tsira daga sharrin Mushrikai sai idan ya raba jaha da su. ” 300 

Tabbataccen abu ne kuma, cewa, babu yadda za a yi mutum ya kasa 
tasirantuwa da afummar da yake rayuwa a cikin ta, ta fuskar zama na gari, 
tsoron Allah, ko kuma nisantar Ubangijinsa da yin sa6o. Saboda haka ne: 
“Hijira, ” ta zama: “Farilla a kan wannan aFumma,” ta Annabi Muhammadu: 
“Daga garin Shirka, ” da kafirci: “Zuwa garin Musulunci. ” Kan malamai ya 
hadu a kan cewa Hijira farilla ce. Musamman, la’akari da irin yadda Allah 

300 Al-Fatawa, 1/94. 

Madaukakin Sarki ya shar’anta ta ga Manzonsa Muhammadu Sallallahu Alaihi 
wa Sallam, da Sahabbansa tun kafin ya wajabta musu Azumi da Hajji. Duk 
kuwa wanda ya £i yin Hijira bayan ta wajaba, kuma yana da iko a kan haka, to, 
Allah ya yi kyacin narko a gare shi ranar alkiyama. Manzon Allah Sallallahu 
Alaihi wa Sallam yana cewa: “Ba ruwana da duk wanl musulmi da yake zaune 
a cikin Mushrikai” Abu Dawuda da Tirmidhi suka riwaito shi. 301 

Cudanya da Mushrikai da yin hulda da su lalura ce a cikin addini. 
Amma, idan musulmi yana zaune a cikin garin da ba ya iya bayyana addininsa 
da kira zuwa gare shi. To, ya zama wajibi gare shi ya kaurace ma wannan gari 
domin ya samu inda zai iya bayyana addininsa, ya kuma kare martabar 
akidarsa. Ko shakka babu makwabtaka da su da zamantakewa da cudanya da 
su na cutar da addini. Shaikhul-Islami Rahimallahu yana cewa: “Mun ga da 
yawa daga cikin musulmi wadanda suka yawaita hulda da Yahudawa da 
Nasara su ne mafiya karancin imam bisa ga wasun su. ” 302 

Hijira kuma tana da amfani ga wanda ya yi ta, ta fusakar duniyarsa da 
lahirarsa. Malam Abdur-Rahman cfan Hassan, jikan mawallafin wannan littafi 
Rahimallahu yana cewa: ‘A mafi yawan lokuta hijira takan haifar wa wadanda 
suka yi ta tsira da girma da kwanciyar hankali ne, kamaryadda hakan ta faru ga 
Manzon Allah Sallallahu Alaihi wa Sallam, da mabiyansa tun can asali. Kail 
Irin amfanin da hijira take tattare da shi na duniya fa ba ya misaltuwa. ” 
Tabbacin wannan shi ne fadar Allah Madaukakin Sarki: “ Kuma wadanda suka 
yi hijira a cikin sha ’anin Allah bayan an zalunce su, hakika muna zaunar da su 
a cikin duniya cikin jin dadi. ” 303 

Haka kuma duk wanda ya ki yin hijira bayan ta wajaba alhali yana da 
iko a kan haka, to, zai hacfu da matsaloli a duniyarsa da lahirarsa. Malam 
Abdur-Rahman dan Husaini Rahimallahu yana cewa: ‘Babu wata matsala 
wadda kin tsayar da Sunnar jihadi ke haifarwa, face kin raya Sunnar hijira yana 
haifar da makamanciyarta, ko ma fiye da ita. Duk masu hankali da basira sun 

301 Sunan Abu-Dawud, Hadisi na (2645) 4/155 daga Hadisin Jariru dan Abdullahi 
Radhiyallahu Anhu. 

302 Iktidha ’ Siracf Al-Mustakim, shall na 220. 

303 Ad-Durar As- Saniyyah 8/240. 

fahimci haka. Hasali ma jihadi na daya daga cikin abubuwan da hijira take 
lamuncewa. Ka tuna inn miigirn halin da wadanda suka yi ko oho da Sunnar 
hijira suka shiga a addini da duniyarsu. ” 304 * 

Kenan wanda yake da iko a kan yin hijira, da kaurace wa kasar Shirka, 
bai kuma yi ta ba. To, hakika ya zalunci kansa, ya kuma fada cikin zunubi. 

“ Wajabcin hijira ba ya gushewa har alkiyama ta tsaya. ” Babu wani 
lokaci, da a cikinsa za a ce ba wajibi ba ne a tsare alfarmar addini ta hanyar yin 
hijira. Ko alama. Wannan hukunci yana nan daram har ranar da Allah 
Macfaukakin Sarki zai nade kasa da wacfanda ke cikin ta. A takaice, duk wanda 
yake zaune a kasar Mushrikai, yana kuma da ikon barin ta. To, hijira zuwa 
kasar musulmi ta wajaba a kansa har abada. 

Shaikhul-Islami Rahimallahu yana cewa: “ Yanayi da halin garuruwa 
haka yake kamar yanayi da halin mutane. Mutum na iya zama musulmi, ko 
kafiri, ko mumini, ko munafuki. Wani lokaci kuma a same shi mai da ’a da 
biyayya ga Allah da kuma jin tsoron sa. Wani lokacin kuma ya zama fasiki, ko 
fajiri, ko shakiyyi. To, haka abin yake ko a garuruwa; gwargwadon duk yadda 
mazaunan wuri suke, haka shi ma yake. Saboda haka yin hijira ga mutum daga 
kasar kafirci da sa6o, zuwa kasar imani da bin Allah, daidai yake da tubar da 
zai yi daga aikin kafirci da sa6o zuwa ga na imani da biyayya. Wannan hukunci 
kuwa haka zai ci gaba da kasancewa har ranar da Allah zai nade kasa da 
halittunta. ” 305 

“Dalili kuma a kan haka;” cewa hijira wajibi ce bisa wannan tsari, daga 
cikin Alkur’ani: “Shi ne fadar Allah Madaukakin Sarki: “Lalle ne, wadanda 
Mala’iku suka kar6i rayukansu, suna masu zaluntar kansu. ” Tarihi ya tabbatar 
da cewa wannan aya ta sauka ne a kan wasu mutane daga cikin mazauna garin 
Makka, wacfanda suka shiga sahun Musulunci, amma suka ki yin hijira. To, shi 
ne Allah Subhanahu wa Ta ’ala ya ce game da su: “Lalle ne, wadanda Mala ’iku 
suka kar6i rayukansu,” yana nufin Mai a' i kan mutuwa da mataimakansa. To, 

304 Ad-Durar As-Saniyyah, 8/244. 

305 Al-Fatawa, 18/284. 

matsayin wadanda aka kar6i rayukan nasu suna cikin halin kin yin hijira shi ne, 
hakan ta fara: “Suna masu zaluntar kansu. ” Wadannan Mala’iku: “Sukan ce, ” 
musu: “A cikin me kuka kasance?” A cikin wane rakuni suke kenan, tunda ga 
shi sun £i su yi hijira, sun ci gaba da zama inda suke in da ba su iya aiwatar da 
addini yadda Allah ya umurta? Wannan tambaya ce irin ta wofintarwa da 
tabbatar da laifi a kaikaice. Sai wadanda suka £i yin hijirar: “Su ce: Mun 
kasance wadanda aka raunana a cikin Rasa. ” Saboda haka ba za mu iya aiwatar 
da addini ba. Sai Mala’ikun: “Su,” kar6a musu, da cewa: “Ashe kasar Allah ba 
ta kasance mayalwaciya ba, domin ku yi hijira a cikinta?” Wannan tambaya 
ma irin waccan ce da ta gabata. A kaikaice suna gaya musu ne cewa, ai babu 
wanda bai san irin yadda wannan kasa da Allah Subhanahu wa Ta’ala ya 
shimfida take mai tsananin yalwa ba. To, me ya liana su yin hijira zuwa birnin 
Musulunci, su bar kasar Shirka? A takaice dai wannan hanzari nasu ba zai 
samu kar6uwa ba. 

A duk lokacin da mutum ya samu kansa a wani wuri da ba ya iya 
bayyana addininsa a cikinsa. To, yana da cikakkar dama ta matsawa a wanin 
wurin inda zai iya bauta wa Allah ba tare da wata tsangwama ba, tunda kasar 
Allah yawa gare ta. Su kam wadannan mutane da suka ki yin hijira, Allah 
Macfaukakin Sarki ya bayyana rashin uzurinsu, da cewa: “To, wadannan 
makomarsu Jahannama ce. Kuma ta munana ta zama makoma. ” Wannan aya 
tana nuna cewa, duk wanda hijira ta kama, yana kuma da ikon yin ta, amma ya 
ki. To, tabbas ya aikata babban laifi: “Face wadanda aka raunana, ” wato masu 
rauni, wadanda ba su iya yin hijirar: “Daga cikin maza da mata, da yara,” 
wadanda ba su balaga ba: “Wadanda, ” kuma: “Ba su iya yin wata dabara;” ta 
rabuwa da Mushrikai saboda ba su iya ciyar da kansu, balle karfin halin fita: 
“Kuma ba su shiryuwa ga hanya. ” Wato, ko da sun yi kundunbalar yin hijira, 
ba su san hanyar da za su bi su bar garin Makka zuwa birnin Madina ba, wadda 
ita ce kasar Musulunci. A wannan lokaci kuma babu wani gari na Musulunci 
ita. 

“To, wadannan akwai tsammanin Allah ya yafe laifi daga gare su, ” 
saboda kasancewarsu masu rauni da uzuri, da suke sa a kasa yin hijira. “Kuma 

Allah ya kasance mai yafewa ne, ” da gafarta laifuka. Kuma: “Mai gafara, ” da 
kawar da kai daga masu laifuka a kan uzuri. Malam Ibn Kasir Rahimallahu 
yana cewa: “Wannan aya mai girman daraja ta sauka ne a kan duk wanda yake 
zaune a cikin Mushrikai, alhali yana da ikon yin hijira. Yana ji yana kuma gani, 
amma ya kasa iya tsayar da addininsa da kyau. To, irin wannan mutum, tabbas 
ya zalunci kansa, tunda ya aikata abin da gaba dayan malamai suka yanke masa 
hukuncin zama haram, kamaryadda wannan aya ta tabbatar. " 306 * 

Tunda kuwa har Shari’ a ta yi umurni da yin hijira daga garuruwan 
Mushrikai, kenan tafiya kasashensu haram ne. Sai kuwa idan akwai wata 
lalura, wadda take tilasta haka, kamar neman magani da makamantansa. To, ko 
akwai irin wannan lalura, tafiyar ba ta halasta sai da wadannan dalilai: Mutum 
ya zama: 

1. Mai cikakken ilimi irin wanda zai liana shi fadawa a cikin tarkon 
duk wata shubuha game da addininsa wadda za ta iya taron gabansa. 

2. Mai nagartaccen addini, shi ma, da zai kare shi daga afka wa 
kowane irin rikici da rudani ta wannan hauji. 

3. Mai iya gudanar da addininsa, da bautar Ubangijinsa kamar yadda 
Shari ’a ta umurta. Ya kuma yi matukar kaffa-kaffa daga damka gaba 
dayan al’amarinsa a hannun Mushrikan. 

Idan kuwa wani dalili ya liana mutum yin hijira. To, lalle ne ya tsare 
alfarmar ayyuka da alamomin addininsa, wadanda suka hada da kamar Sallah, 
da makamantanta, gwargwadon iyawarsa. Ya kuma zama wajibi a kansa ya 
shiga kira da gayyatar wadanda ba musulmi ba, zuwa ga shiga Musulunci. 
Allah Madaukakin Sarki yana cewa: “Kuma wane ne mafi kyau ga magana 
daga wanda ya yi kira zuwa ga Allah, kuma ya aikata aiki na kwarai, kuma ya 
ce: Lalle ni, ina daga cikin masu mika wuya. ” 

Wani dalilin kuma daga cikin Alkur’ani, a kan wajabcin yin hijira ga 
mai iko a kanta shi ne: “Fadarsa,” Madaukakin Sarki: “Ya bayina, wacfanda,” 
suka kadaita ni: “Suka,” kuma: “Yi imani!” da ni, da Manzannina, amma 
kuma suna zaune a kasar kafirai; ba su yi hijira ba, alhali kuwa suna da iko a 

306 Tafsir Al-Kur’an AlAzim, na Ibn Kasir, (2/343). 

kan haka. To, ku gaggauta yin hijira, domin: “Lalle fa Rasata mai yalwa ce, ” 
ba za ta kasa isar ku ba, balle ku yi zaune a inda ba ya halasta ku zauna. Idan 
kuma aiki ne mutum yake yi a wuri irin wanda aka yawaita sa6on Allah a cikin 
sa, ba kuma zai iya hanawa ba, to wajibinsa shi ne ya gaggauta barin wurin 
zuwa inda yake da sarari da ‘yanci ga kowane mahaluki. 

Wato, idan mutum ya samu kansa a kasar da bai iya bayyana addininsa a 
cikin ta. To, kada ya manta akwai wani wurin a bayan kasar Allah, inda yake 
iya bauta masa, ya kuma kadaita shi kamar yadda ya umurta. Haka duk wanda 
zama ya kama shi a tsakanin arna wadanda ba su da aiki sai sa6on Allah. Ba 
shi kuma da yadda zai iya liana su. To, wajibi ne a kan sa ya yi hijira. 

Allah Madaukakin Sarki ya ci gaba da cewa: “Saboda haka ku bauta 
mini. ” Yana nufin ku bayyana addini ta hanyar bauta mini a cikin waccan kasa 
mai yalwa da kuka yi hijira zuwa gare ta. Na halitta ta ne, da gaba dayan abin 
da yake kanta domin amfaninku. Ku kuma ba domin komai na halicce ku a kan 
ta ba, sai domin ku bauta mini. 

ADDINI YA KAMMALA 


Malam Muhammadu dan Abdulwahab ya ci gaba da cewa: 

“Malam Bagawi Rahimallahu yana cewa: “Wannan aya ta sauka ne 
a kan musulmin da suke Makka ba su yi hijira ba. Sai Allah ya kira su da 
sunan imani. ” 

Dalili a kan hijira kuma daga cikin Sunna, shi ne fadar Annabi 
Sallallahu Alaihi wa Sallam: “Hijira ba za ta yanke ba har sai idan tuba ta 
yanke. Tuba kuma ba za ta yanke ba har sai rana ta fito daga yamma. ” 

A lokacin kuma da Annabi Sallallahu Alaihi wa Sallam ya zauna 
sosai a Madina, sai aka umurce shi da sauran Shari’ o’ in Musulunci, 
kamar Zakka, da Azumi, da Hajji, kiran sallah, da Jihadi, da horn da 
alhairi, da hani da abin ki, da sauran Shari’ o’ in Musulunci wadanda ba 
wadannan ba. Ya dauki shekaru goma a kan wannan aiki. Bayan su ne 
Allah ya kar6i rayuwarsa Salatullahi wa Salamuhu Alaihi. Amma, 
addininsa yana nan. Wannan kuma shi ne addinin nasa. Babu wani alhairi 
face ya karantar da al’ummarsa shi, babu kuma wani sharri face ya 
tsoratar da su daga gare shi. Alhairin kuwa da ya karantar da wannan 
al’umma tasa, shi ne Tauhidi, da duk abin da Allah yake so, ya kuma 
yarda da shi. Sharrin kuma da ya tsoratar da su daga gare shi, shi ne 
Shirka, da kuma gaba dayan abin da Allah yake ki da kyama. 

“Malam Bagawi,” Sunansa Muhammadu dan Husaini dan Mas’ud 307 
yana cewa,” a cikin Tafsirinsa, 308 wanda Malam Ibn Al-Kayyim Rahimallahu 
yake cewa game da shi: “Gaba dayan wannan al’umma ta amince da Tafsirinsa 
da kuma karanta shi wa jama’ a ba tare da wata gardama ba.” 309 Cewa 
Malamin ya yi: “Wannan aya ta sauka ne, ” kamar yadda Malam Mukatil ya 

307 Malamin ya rasu a shekara ta 516H. 

308 Sunan Tafsirin nasa shi ne: Ma ’ alim At-Tanzil 

309 Ijtima ’ A 1-juyush al-Islamiyya, shah na 239. 

ce: “A kan musulmi, ” masu rauni wacfanda: “suke, ” zaune a: “Makka ba suyi 
hijira ba, ” zuwa Madina: “Sai Allah ya kira su da sunan, ” masu: “Imani. ” 310 
Hakan kuwa tana nuna cewa, wanda ya £i yin hijira, bay an ta wajaba a kansa, 
bai kafirta ba. Sai dai ya aikata abin da Allah ba ya so; mumini ne shi, amma 
mai raunin imani. Mai kuma laifi ne, amma bai fita da’irar masu Tauhidi kuma 
muminai ba. 

“Dalili a kan, ” cewa: “Hijira” farilla ce a kan wannan aPumma, babu 
kuma ranar da wannan wajabci zai yanke har Alkiyama ta tsaya. Dalili a kan 
haka: “Daga cikin Sunna, shi ne fadar Manzon Allah Sallallahu Alaihi wa 

Sallam,” a cikin Hadisin da Abu Dawuda ya riwaito daga Sayyidi Mu’awiyya 
Radhiyallahu Anhu, cewa, lalle Annabi Sallallahu Alaihi wa Sallam ya ce: 
“Hijira ba za ta yanke ba har sai tuba ta yanke. Tuba kuma ba za ta yanke ba 
har sai rana ta fito daga yamma. ” 311 

Cewa: “Hijira ba za ta yanke ba, ” kuma, yana nufin wajabcinta ba zai 
facfi ba, daga kasar Shirka zuwa kasar Musulunci: “Har sai idan tuba ta yanke, ” 
an wayi gari an rufe kofarta. Kenan Hadisin yana cewa ne, lalle, matukar ba a 
rufe kofar tuba ba, aka bar kar6arta, to, hijira ma a wannan tsakani wajibi ce. 
Ita kuwa cewar da Annabi Sallallahu Alaihi wa Sallam ya yi a wani wurin: 
“Babu hijira bay an an ci Makka. Sai dai jihadi da niyya. Idan kuma aka nemi 
ku fito, to, ku fito. ” Buhari da Muslim ne suka riwaito shi. 372 Abin da Manzon 
Allah Sallallahu Alaihi wa Sallam yake nufi shi ne, babu sauran yin hijira daga 
Makka zuwa Madina bayan an ci Makka din da yaki, tunda daga wannan rana 


310 Malam Bagawi ya ce a cikin Tafsirinsa 3/472 a wurin fadar Allah Madaukakin 
Sarki: “Ya ku bayina wacfanda suka yi imani! Lalle kasata mayalwaciya ce. to, ku 
bauta mani ni kadai. ” Ya ce, Malam Mukatil da Kalabi sun ce: “Wannan aya ta sauka 
ne a kan masu rauni daga cikin musulmi mazauna garin Makka. A takaice kuma abin 
da take cewa shi ne: “Idan zama garin Makka ya zamar muku lalura, ta yadda ba ku 
iya bayyana imaninku. To, sai ku bar ta zuwa birnin Madina. Lalle kasata, yana nufin 
Madina, mayalwaciya ce, kuma amintatta. ” 

311 Sunan Abi Dam/dHadisi na (2479) 3/3. 

312 Sahib Al-Bukhari, Hadisi na (2631) 3/1025. Daga Hadisin dan Abbas 
Radhiyallahu Anhu. 

ita ma Makkar ta zama kasar Musulunci. Waccan hijira da aka yi, an yi umumi 
da ita ne sakamakon kasancewar garin na kafirci. Tunda kuwa yau an wayi gari 
ta canza zane, to, komai ya yi; zancen hijira, wata. 

“ Tuba kuma ba za ta yanke ba har sai rana ta fito daga yanrnia. ” Da 

zarar an wayi gari wata rana, rana ta fito daga inda take faduwa, to, babu 
sauran kar6ar tuba; an rafe kofarta. Allah Macfaukakin Sarki ya ce: “Ranar da 
wani sashe na ayoyin Ubangijinka suke zuwa, imanin wata rayuwa ba zai 
amfane ta ba, wadda ba ta riga ta yi imani, ko ta aikata alhairi a cikin imaninta 
ba. ” Ka ga wannan aya tana nuna cewa, ana kar6ar tubar bayi matukar rana ba 
ta fito daga yamma ba. To, matukar kuwa ba a rafe wannan kofa ba, to, 
wajabcin hijira shi ma yana nan. 

Saboda haka, ya zama wajibi a kan kowane musulmi ya yi kokarin 
gyara kansa, ta hanyar samun abokan zama na kwarai. Duk abin kuma da zai 
karanta, ya tabbata wanda zai amfane shi ne a cikin slur an in addininsa. Ya 
kuma nisanci duk abin da zai gur6ata rayuwarsa, ko zama a cikin jama’ar da 
yanayinta ba ya taimakawa ga aikata alhairi. Duk wata kafa komai kankantarta, 
matukar za ta kawata masa son zuciya da 6amace-6amace ne, ko ingiza shi ya 
aikata sa6o da miyagun laifuka, to, lalle ya guje mata.* 

Annabi Sallallahu Alaihi wa Sallam ya rayu a garin Makka tsawon 
shekara goma, yana kira zuwa ga Tauhidi da bayani a kan sa. A hannu day a 
kuma yana gargadi tare da hard game da kishiyarsa wato, Shirka. Kafin daga 
bisani ya yi hijira zuwa Madina. Hakan kuwa ta kasance ne sakamakon 
muhimmancin da Tauhidi yake da shi. “A lokacin kuma da ya zauna sosai a 
Madina,” bishiyar Tauhidi ta kama kasa sosai, mabiyansa kuma suka yawaita 
matuka. Suka kuma ci gaba da gudanar da sallah, ibada wadda aka farlanta 
masa, tare da jama’arsa shekara uku kafin hijira. “Sai aka umurce shi da sauran 
Shari’ o’ in Musulunci,” wadanda Allah ya wajabta wa bayinsa bauta masa ta 
hanyar su. Mafi yawan shark o’ i ba a wajabta su ba sai a Madina: “Kamar 
Zakka, ” ta farilla da cikakken bayaninta: “Da Azumi, ” wanda aka wajabta a 
cikin watan Ramadhan: “Da Hajji, ” zuwa dakin Allah mai alfarma, da: “Kiran 

sallah, ” domin salloli biyar na wajibi: “Da Jihadi, ” saboda Allah: “Da horo da 
alhairi/’ bisa karantarwar Shari’a da hankali: “Da hani ga abin ki, ” bisa 
karantarwar Shari’a da hankali: “Dasauran,” hukunce-hukunce da: “Shari’o’in 
Musulunci, ” kamar Sallar Idi, da ta kisfewar rana, da ta rokon ruwa. 

Ta kuma tabbata, sai da Annabi Sallallahu Alaihi wa Sallanr. “Ya dauki 
shekaru goma a kan wannan aiki, ” na bayani da karantarwa, da kira zuwa ga 
sauran Shari’o’i. Ana yi kuma ana saukar masa da wasu bayan wasu. Da haka 
sai Shari ’ar Allah ta kammala, adalci da gaskiya suka cika kasa. Tabbacin 
wannan shi ne fadar Allah Macfaukakin Sarki: “A yau na kammala maku 
addininku, na kuma cika ni’imata a kan ku. Na kuma yarda Musulunci ya zama 
addini a gare ku. ” 

“Bayan su,” wadannan shekaru, da cikar addinin Allah ma’isar karfi ta 
hannunsa sai: “Allah ya kar6i rayuwarsa” a cikin shekara ta goma sha uku. A 
daidai wannan lokaci, babu wani abu, da ya kunshi arzikin duniya da lahira, 
wanda Manzon Allah Sallallahu Alaihi wa Sallam bai bayyana wa al’umma ba, 
bayani na kin karawa. Abu Zarri Radhiiyallahu Anhu yana cewa: “Annabi 
Sallallahu Alaihi wa Sallam bai bar ko da tsuntsu, wanda yake shawagi a sama 
ba, face ya karantar da mu wani ilimi game da shi. ” Ahmad ne ya riwaito 
shi. 313 Sai wani mutum daga cikin Mushrikai ya ce wa salmanul-Farisi 
Radhiyallahu Anhu: “Kana nufin babu abin da Annabinku bai sanar da ku ba, 
har da yadda ake bahaya?” 314 Salmanu ya kar6a masa da cewa: “Eh! Tabbas ya 
ya hana mu fuskantar alkibla idan za mu yi bauli da bahaya, ko mu yi tsarki da 
hannun dama, ko da kasa, da abin da bai kai dutse uku ba, ko najasa, ko kashi. ” 
Buhari ne ya riwaito shi. 315 

Manzon Allah kam lalle ya cika, “Amma, addininsa yana nan, ” Allah 
ya kiyaye shi, yana nan kunshe a cikin Alkur’ani da Sunna, taskace, kiyaye, har 

313 Al-Musnad, Hadisi na (21399) 5/163. 

314 Duba littafin An-Nihaya, na Ibn Al-Asir 2/17. Da Lisan Al-Arab, na Ibn Manzhur, 
1/64. 

315 Hadisi na (262) 1/223. 

ranar AlRiyama. Duk kuma wanda ya yi riko da shi, to, ya wadace shi. Mai 
tsira da amincin Allah yana cewa: “Na bar muku wadansu abubuwa guda biyu, 
da ba za ku 6ace ba a bayana idan kun yi riko da su; Littafm Allah da 
Sunnata. ” Hakim ya riwaito shi a cikin Almustadrak. 316 

“Wannan kuwa shi ne addinin nasa, ” wanda ya bar akummarsa a kai; 
Allah ya dauki nauyin kiyaye shi. Musulmi kuma da malamai ma’abuta ilimi, 
sun tsare hidimar addinin, suka gadar da shi ga cfiya da jikoki. Wani malami 
daga cikin magabata yana cewa: “Wannan shi ne abin da muka gada daga 
Annabinmu Sallallahu Alaihi wa Sallam, mu kuma mun gadar muku. Wannan 
kuma ita ce wasiyyar Ubangijinmu a gare mu. Ita ce kuma wasiyyarsa gare 
ku. ” 317 Malamai da almajirai majinkirta na wannan al’umma, ba su gushe ba 
suna biyar sawun magabata da gurabunsu. Ba kuma za su bar wannan tafarki ba 
har Allah ya nade kasa. Wannan addini na Musulunci, addini ne mai girman 
daraja, wanda ya shamakance gaba day an addinai, wanda ya kunshi ayyuka 
masu sauki, amma ladarsu sai wanda ya gani. 

“Babu wani alhairi face, ” Annabi Sallallahu Alaihi wa Sallam: “Ya 
karantar da alummarsa shi, ” ya kuma dora su a kan hanyar samun sa. A kan 
haka ne Allah Madaukakin Sarki ya jinjina tare da yaba masa, yana mai cewa: 
“Abin da duk yake wahalar ku mai nauyi ne a kan sa. Mai kwadayi ne saboda 
ku. ” Kullum kokarinsa shi ne ya ga kun kama tafarkin gaskiya wanda ya 
kunshi ayyuka da maganganu da kuma dab Pun kwarai. “Babu kuma wani 
sharri, ” na magana ko aiki: “Face ya tsoratar da su daga gare shi. ” Ya kuma yi 
haka ne Sallallahu Alaihi wa Sallam saboda irin yadda yake tsoratar wa 
wannan al’umma tasa fadawa a cikin halaka. Da wannan kuma babu abin da 
bai isar ba na addini, ta hanyar bayyana shi tsaf, kamar yadda Allah 
Macfaukakin Sarki ya umurce shi, a cikin fadarsa: “Ya kai Manzo ka isar da 
abin da aka saukar zuwa gare ka daga Ubangijinka. Idan kuma ba ka aikata ba 
to, ba ka isar da sakonsa ba. ” A cikin wani Hadisi Manzo Sallallahu Alaihi wa 

316 Al-Mustadrak, na Hakim, Hadisi na (262) 172. 

317 Flam Al-MuwakkFin, na Ibn Al-Kayyim 1/6. 

Sallam da kansa yana fada cewa: “Babu wani Annabi da aka yi a gabanina face 
ya zama wajibi a kansa ya sanar da al’ummarsa duk abin alhairin da ya sani, ya 
knma yi musu gargadi a kan duk wani shani da ya sani. ” Buhari ne ya riwaito 
shi. 318 


“Alhairin kuwa da, ” Annabi Sallallahu Alaihi wa Sallam : “Ya karantar 
da wannan al’umma tasa, shi ne Tauhidi, ” a matsayinsa na tushen kowane irin 
alhairi, wato, kacfaita Allah Macfaukakin Sarki da bauta, wanda shi ne mafi 
girman wajibai, kuma babu wani aiki da zai sami kar6uwa a wurin Allah 
Subhanahu wa Ta ’ala sai da shi. Saboda haka ne, babu wani Manzo wanda ba 
sakon Tauhidi aka aiko shi isarwa ba. babu kuma wani littafi na addini da aka 
saukar, wanda ba wannan sako ne yake kunshe da shi ba. 

Haka kuma Annabi Sallallahu Alaihi wa Sallam ya karantar: “Da, ” mu: 
“Dukan abin da Allah yake so, ya kuma yarda da shi, ” na zance da aiki, na 
badini da na zahiri. Babu kuma irin cutarwar da bai hadu da ita ba, kafin ya isar 
da wannan sako zuwa gare mu, arnma ya yi hakuri har hakarsa ta cim ma ruwa. 
Ya kuma yi haka ne saboda cika umurnin Allah Macfaukakin Sarki da kuma 
jinkayi da tausayawa a gare mu. “Sharrin kuma da ya tsoratar da su daga gare 
shi, shi ne Shirka. ” Shirka kuwa babu wani sharri da ya kama kafarta, saboda 
ita ce mafi girman zunubai a wurin Allah. Da zarar ta shiga cikin aiki, to, ta 
rasa shi kenan. Mai shi kuma zai tabbata ne a gidan Wuta. Saboda haka ne 
babu wani Annabi ko Manzo, da bai yi wa aTummarsa hannunka mai sanda 
game da Shirka ba. A hannu daya kuma ya ba su goron gayyata zuwa ga 
Tauhidi da kacfaita Allah Subhanahu wa Ta’ala. Tabbacin wannan shi ne facfar 
Allah Macfaukakin Sarki: “Kuma lalle ne, hakika, mun aika wani Manzo a 
cikin kowace al’umma, da cewa, ku bauta ma Allah, ku nisanci d'agutu. ” 
Haka: “Kuma, ” Annabi Sallallahu Alaihi wa Sallam ya fadakar da mu: “Gaba 
dayan abin da Allah yake ki da kyama, ” na aiki da magana.* 


318 Sahih Muslim, Hadisi na (1844) 3/1427. 

KIRAN MANZON ALLAH GAMAMME NE 


Sheikh Muhammad bn Abdilwahhab ya cigaba da cewa: 

“Allah ya aiki Annabi Muhamadu ne zuwa ga mutane baki daya, 
ya kuma wajabta yi masa da’ a a kan manya-manyan halittu guda biyu; 
mutane da aljannu. Dalili a kan haka kuma shi ne fadar Allah 
Madaukakin Sarki: “Ka ce: Ya ku mutane! Lalle ne, ni Manzon Allah ne 
zuwa gare ku baki daya. ” Haka kuma Allah ya rufe kofar addini da shi. 
Dalili a kan haka kuma shi ne facfar Allah Madaukakin Sarki: “A yau na 
cika addininku gare ku, na kuma cika ni’imata a kanku, na kuma yarda 
Musulunci ya zama addini gare ku.” Dalili kuma a kan mutuwarsa 
Sallallahu Alaihi wa Sallam shi ne facfar Allah Madaukakin Sarki: “Lalle 
kai mai mutuwa ne, kuma su ma lalle masu mutuwa ne. Sa ’annan lalle 
ku, a Ranar alkiyama, a wurin Ubangijinku za ku yi ta yin husuma. ” 

Akan aiko Annabawa ne, a tarihin Musulunci, zuwa ga mutanensu 
kawai. Amina: “Allah,” Madaukakin Sarki: “Ya aiki Annabi Muhamadu ne 
zuwa ga mutane baki daya;” Larabawa da Bobayi, maza da mata, ‘ya’ya da 
bayinsu. Sa' annan: “Ya kuma wajabta yi masa da’a, a kan manya-manyan 
halittu guda biyu, ” da suka hada da: “Mutane da aljannu. ” Tabbacin haka shi 
ne facfar Allah Subhanahu wa Ta ’ala: “Kuma ba mu aika ka ba face zuwa ga 
mutane baki daya, kana mai yin bushara mai kuma gargadi.. ” Ta 6angaren 
Aljannu kuma ga abin da suke cewa: “Ya ku mutanenmu! Ku kar6a wa mai 
kira na Allah, ku kuma yi imani da shi, sai ya gafarta muku zunubanku, ya 
kuma tserar da ku daga azaba mai radadi. ” Wannan yana tabbatar da cewa, 
Mazancin Muhammadu Sallallahu Alaihi wa Sallam yah ade mutane da 
aljannu. 

“Dalili a kan haka kuma;” cewa, Annabi Muhammadu Sallallahu Alaihi 
wa Sallam, an aiko shi ne ga mutane baki daya: “Shi ne fadar Allah 
Madaukakin Sarki: “Ka ce: Ya ku mutane!” Larabawa da Bobayi, Ahlul- 

Kitabi da wadanda ba su ba: “Lalle ne, ni Manzon Allah ne zuwa gare ku baki 
daya.” Saboda haka ya zama wajibi a kan ku ku yi mani da’ a. Karin karfin 
wannan magana shi ne fadar Annabi Sallallahu Alaihi wa Sallanr. “Annabawa, 
a kan aiko su ne zuwa ga mutanensu kawai. Amma ni, an aiko ni ne zuwa ga 
mutane baki daya. ,, Buhari da Muslim ne suka riwaito shi. 319 Kasancewar 
Annabi Muhammadu, cikamakin tsarin Annabawa, sakonsa kuma zuwa ga 
gaba dayan mutane yake, hakan na nuna girma da daukakar darajarsa. 

Saboda haka ya zama wajibi a kan mabiya gaba cfayan sauran addinai, 
Yahudawa da Nasara da Majusawa, da wadanda ba su ba, biyar addinin 
Annabinmu Muhammadu Sallallahu Alaihi wa Sallam. Wannan wani hukunci 
da, duniyar Musulunci ta sani bisa lalura. Shi ne kuma manufar aiko shi da aka 
yi ga gaba dayan mutane. Duk kuwa wanda ya ki bin wannan addini nasa, to, 
ya yanke wa kansa hukuncin zama cikin marasa arziki; zama cikin Wuta. Allah 
Subhanahu wa Ta ’ala yana cewa: “Wanda kuma ya kafirta da shi daga cikin 
Rungiyoyi, to, Wuta ce makomarsa. ” Shi kuma Manzon Allah Sallallahu 
Alaihi wa Sallam ya ce: “In a rantsuwa da wanda rayuwar Muhammadu take 
hannunsa, babu wanda zai ji labarina daga cikin wannan al’umma, Bayahude, 
ko Banasare, sa ’annan ya mutu ba tare da ya yi imani da abin da aka aiko ni da 
shi ba, face ya kasance daga cikin ‘yan Wuta. ” Muslim ne ya riwaito shi. 320 
Bisa wannan dalili, duk wanda ya yi da’ a ga umurnin Annabi Muhammadu 
Sallallahu Alaihi wa Sallam, to, lalle Allah zai yi masa rahama, ya kuma saka 
shi cikin wadanda zai yi wa ni’ima. Tabbacin hakan kuma shi ne fadar Allah 
Subhanahu wa Ta ’ala: “Kuma ku yi da ’a ga Allah da kuma Manzo, tsammanin 
za ku sami rahama. ” Duk kuma wanda ya yi cfa’ a ga wani addini wanda ba 
nashi ba, to, ya yi ta bakin banza. Allah Madaukakin Sarki yana cewa: “Duk 
kuma wanda ya bi wanin addinin Musulunci, to, ba za a kar6a daga gare shi ba. 
Kuma shi, a ranar Lahira, yana daga cikin masu hasara. ” * 

319 Sahih Al-Bukhari, Hadisi na (328) 1/128, da Sahih Muslim Hadisi na (521) 1/370, 
daga Hadisin Jabiru dan Abdullahi Radhiyallahu Anhu. 

320 Sahih Muslim Hadisi na (153)1/134, daga Hadisin Abu Hurairata Radhiyallahu 
Anhu. 

“Haka kuma Allah ya mfe kofar addini da shi” Babu wani Annabi da za 
a sake aikowa da wasu hukunce-hukunce da s harken. A cikin yardar Allah 
Madaukakin Sarki da iyawarsa, wannan addinin na Musulunci, ya zama addini 
kammalalle. Babu wata tawaya a cikinsa ta kowace fuska. Saboda haka duk 
nahiyar da ka duba a cikinsa, za ka ga naso da gurabun cika da kamala da 
kowane irin alhairi. Annabi Sallallahu Alaihi wa Sallam bai bar duniya ba sai 
da ya zazzage gaba day an sakon da Allah ya aiko shi da shi. 

“Dalili a kan haka kuma,” wato, kasancewar shari’o’i da hukunce- 
hukuncen wannan addini kammalallu: “Shi ne fadar Allah Macfaukakin Sarki: 
“A yau, ” yana nufin ranar Arafa, daidai lokacin da Annabi Sallallahu Alaihi 
wa Sallam yake tsaye yana huefuba a Hajjinsa na bankwana, kwana tamanin da 
daya kafin ya kwanta dama: 321 “Na cika addininku gare ku. ” Ko shakka babu 
kuwa wannan babbar ni’ima ce, wadda Allah Macfaukakin Sarki ya yi ga 
wannan al’umma; aka wayi gari ba su da bukata da wani addini, ko wani 
Annabi, Annabi Muhammadu da Musulunci. Tabbacin wannan kuwa shi ne 
facfar Allah Subhanahu wa Ta ’ala a wata ayar: “Kuma kalimar Ubangijinka ta 
cika, tana mai gaskiya da adalci. ” Babu wani labari da Allah Subhanahu wa 
Ta ’ala ya bayar, wanda ba gaskiya ba. Kazalika, babu wani horo ko wani hani, 
da zai tuzgo daga wurinsa, wanda ba cike yake da adalci ba. “Wani mai iya 
canza kalmominsa kuma, babu shi. ”Duk wanda ya ce, addinin Musulunci yana 
da bukata da wata gyaran fuska, to, karyarsa ta sha karya. A haka kuma ya 


321 Wannan lissafi yana daidai da na malaman da suke cewa, Annabi Sallallahu Alaihi 
wa Sallam ya kwanta dama ne ranar biyu ga watan Rabi’ Al-Auwal. Wadannan 
malamai kuwa su ne Sulaimanu At-Taimi, da Al-Kalbi, da Khalifa dan Khayyad, da 
wasunsu. Malam Suhaili kuma ya rinjayar da wannan magana tasu. Sai dai Ibnu Hajar 
ya fada a cikin littafinsa Fath Al-Bari, (8/130) cewa, Annabi Sallallahu Alaihi wa 
Sallam ya cika ne a ranar daya ga watan Rabi’ Al-Auwal. Wannan zance kuwa ba na 
kowa ba ne, ilia Laith, da Ibnu Shihab, da Al-Fadhlu dan Dukain, da wasunsu. 
Wannan magana kuma ita ce abar dogara. A wani zancen kuma, cewa aka yi, Annabi 
Sallallahu Alaihi wa Sallam ya cika ne a ranar sha biyu ga watan na Rabi’ Al-Auwal. 
Wannan zance kuwa, na dan Ishaka ne, da Wakidi, da Abubakar dan Hazam, da 
wasunsu. Malam Ibn Kasir kuma, a cikin littafinsa, Al-Bidaya wa An-Nihaya ya kara 
da cewa: “Wannan shahararrar magana ce. ”. 

karyata wannan aya, ya kuma karyata facfar Annabi Sallallahu Alaihi wa 
Sallam cewa: “In a yi muku kashedi da fararrun al’amurra. Saboda babu wani 
abu da aka kirkira a cikin addini, wanda ba sunansa bidi’a ba. Ita kuwa bidi’a, 
kowace iri ce, sunanta 6ata. ” Abu Dawuda ya riwaito shi. 322 Ka kuwa san duk 
abin da ya samu shedar cika da kamala, to, babu yadda za a yi wani abu, ya 
samu shiga cikin sa, ko ya fita. Balle dada zancen canzawa. Malam Ibn Al- 
Kayyim Rahimallahu yana cewa: “Tabbas Allah Madaukakin Sarki ya cika 
kwarin addininsa, da aiko Annabi Muhammadu Sallallahu Alaihi wa Sallam. 
Saboda shi, ko al’ummarsa, a bayan rayuwarsa, ba wanda yake da bukata da 
wani hankali ko wani nakali, ko ra’ayi, ko mafarki, ko kashfi. Annabi 
Sallallahu Alaihi wa Sallam ya ishe mu. ” 323 

Bayan kuma da Allah Madaukakin Sarki ya bayar da labarin cewa, ya 
kammala ma wannan al’umma addininta. Ni’ima wadda babu irinta. Sai kuma 
ya nanata tare da bayyana cewa: “Na kuma cika ni’imata a kan ku ; ”ta zahiri da 
ta badini. Shi kuwa ko ba a fadi ba, duk wanda aka cika wa mizanin ni’ima, to, 
ya samu babban rabo. Malam Ibn Al-Kayyim Rahimallahu yana cewa: “Ka 
kalli irin yadda Allah Madaukakin Sarki ya bayyana za6a66en addininsa na 
Musulunci da cewa, gulbi ne wanda ba shi da gefe a fagen cika da kamala. Ka 
kalli wannan magana da idon basira, da irin cikakkar ni’imar da Allah 
Subhanahu wa Ta’ala ya zuba wa bayinsa. Za ka fahimci cewa, wannan 
magana, ishara ce, da take tabbatar da irin yadda babu tawaya ko wani aibi a 
cikin wannan addini. Hasali ma dai, idan ana zancen cika da kamala da kyawo 
da nagarta da daukaka, to, babu kamar sa. Sifaita wannan ni’ima kuma da 
Allah Madaukakin Sarki ya yi da zama cikakka, ita ma ishara ce, zuwa ga 
dauwama da kuma ci gabanta ba tare da yankewa ba. Cewa kuma, babu wanda 
ya isa ya raba su da ita bayan Buwayayyen Sarkin ya tabbatar musu da 


322 Sunan Abi Dawud, Hadisi na (4607) 4/200 daga Irbadu dan Sariya Radhiyallahu 
Anhu. 

323 As-Sawa ’ik Al-Mursalah 3/826 

samuwar ta. A maimakon haka ma, za su Rare rayuwarsu gaba daya a cikin 
wannan gida na duniya, cikin ta. Su tashi kuma ranar kiyama a haka. ” 324 

Cewa kuma da Allah Subhanahu wa Ta’ala ya yi: “Na kuma yarda 
Musulunci ya zama addini gare ku. ” Yana kira ne ga sauran daidaikun wannan 
a’umma, su ma su yarda da wannan addinin ya zama addini a wurin su. Ba 
kuwa don komai ba, sai domin irin yadda shi kansa Madaukakin Sarki yake 
kaunar wannan addinin, ya kuma yarda da shi. Ya kuma aiko mafi girma da 
daukaka daga cikin Manzanninsa da shi. Littafin da yake kunshe da shi kuma, 
ya zama mafi daraja daga cikin littattafansa. Ka’abu Rahimallahu yana cewa: 
“In da wata akumma aka saukar wa wannan aya, ba ta Muhammadu ba, da sun 
dauki ranar saukarta a matsayin ranar buki. ” 325 Sayyidi Umar Radhiiyallahu 
Anhu yana cewa: “Ai wannan aya ta sauka ne ranar juma ’a, kuma ranar Arfa. ” 
Buhari ne ya riwaito shi . 326 

Saboda cika da kamalar wannan addini ne, Annabi Sallallahu Alaihi wa 
Sallam ya bayar da labarin cewa: Duk wanda ya aikata abin da ba a umurce shi 
da shi ba, wato, ya kara wani abu a cikin addinin Allah, wanda Shari’ a ba ta zo 
da shi ba an mayar masa da abinsa; wannan addini ba shi da bukata da shi. 
Wannan ma’ana tana kunshe ne a cikin fadarsa Sallallahu Alaihi wa Sallam : 
“Duk wanda ya kirkira wani abu a cikin wannan al’amari namu, wanda ba ya a 
cikinsa, to, an bar shi da abin sa. ” Buhari da Muslim ne suka riwaito shi. 327 

Saboda haka babu abin da ya kamata musulmi ya yi, ilia farin ciki da 
samuwar wannan addini, ya kuma rike shi hannu bi-biyu. Addini ne wanda ba 
shi da gefe, gaba dayan ma’abota wadansu addinai, za su yi guri, a daidai 


324 Miftah Dar As-Sa ’adah 1/315. 

325 Mu kam ba za mu yi haka ba, saboda haramun ne a kirkiri wata rana ta buki a 
cikin Musulunci sa6anin ranar idin Azumi da na layya. Wannan shi ne dalilin da ya 
hana al’ummar Muhammadu Sallallahu Alaihi wa Sallam daukar wannan rana, ranar 
buki a addinance. 

326 Sail ih Al-Bukhari, Hadisi na (6840) 6/2653. 

327 Sahib Al-Bukhari, Hadisi na (2550) 959, da Sahib Muslim Hadisi na (1718) 
3/1343 daga Hadisin Aisha raliyallahu anha. 

lokacin mutuwarsu, da bayan sun ga abubuwan tashin hankali irin na ranar 
Lahira, su zama daya daga cikin mabiyan shi. Allah Subhanahu wa Ta ’ala yana 
cewa: “Da yawa wadanda suka kafirta suke gurin da dai sun kasance musulmi. ” 
Sai dai Allah Madaukakin Sarki bai nufe su da shiriya ba, saboda wata hikima 
tasa Subhanahu wa Ta ’ala. Don haka ya ce: Sai Allah ya 6atar da wanda ya so. 
Ya kuma shiryar da wanda ya so. Shi mabuwayi ne, mai hikima. ” * 

Bayan haka kuma, Allah Madaukakin Sarki, ya sifaita da rayuwa ta har 
abada. Tabbacin wannan shi ne fadarsa Madaukakin Sarki: “Allah, babu abin 
bauta wa bisa cancanta sai shi; rayayyen Sarki, matabbaci. ” Shi kuwa 
Annabinmu Muhammadu Sallallahu Alaihi wa Sallam mutum ne daga cikin 
mutane. Daya ne kuma daga cikin ababen halitta. Saboda haka, babu wani abu 
da yake samun ababen halitta, wanda ba ya samun sa. Yakan ji yunwa, ko ya 
samu damuwa, da rash in lafiya, bale mutuwa. A wannan matsayi nasa kuwa, 
Sallallahu Alaihi wa Sallam, mu ahlussunna, muke barin sa. Babu kuma wani 
lokaci da za mu tauye masa wannan hakki na ‘yan adamtaka. Amina dai, mun 
yi imani da cewa, mutum ne, wanda Allah Madaukakin Sarki ya fifita shi ta 
hanyar aiko shi a matsayin Manzo. Amma kuma, tattare da haka, ba ya iya 
riskar da amfani ko akasinsa ga kansa, ko wani mahaluki wanda ba shi ba, a 
lokacin rayuwarsa ko bayan cikawarsa. Tarihi kuma ya tabbatar da cewa, Allah 
Madaukakin Sarki, ya kar6i rayuwarsa yana dan shekaru sittin da uku, bayan 
tsawon shekarun da ya dauka yana gwagwarmaya da kira zuwa ga tafarkin 
Allah, da kuma bauta masa. Kari a kan haka kuma ga matsananciyar 
sadaukarwa da hakuri. Amma fa ajalinsa bai riske shi ba, sai bayan da ya 
kammala ginin soron addinin Allah a cikin cikakkiyar sifa da siga da kuma 
kama. A haka, har shi da kansa Sallallahu Alaihi wa Sallam yake cewa: 
“Hakika na bar ku a kan wata kyakkyawar Shari’ a, wadda babu bambanci 
tsakanin darenta da safiya. ” Abud-Darda’i ya ce: “Tabbas, Manzon Allah 
Sallallahu Alaihi wa Sallam ya yi gaskiya. Wallahi ya bar mu a kan 

kyakkyawar Shari’ a, wadda babu bambanci tsakanin darenta da safiya. ” Ibn 
Majah ne ya riwaito shi. 328 

“Dalili kuma a kan mutuwarsa Sallallahu Alaihi wa Sallam, ” daga cikin 
AlRur ani: “Shi ne fadar Allah Madaukakin Sarki: “Lallekai, ” ya kai Manzo! 
“Mai mutuwa ne. ” Ta kuma tabbata Annabi Sallallahu Alaihi wa Sallam ya 
rasu. Bayan haka aka yi masa wanka, aka saka masa likkafani, aka yi masa 
sallah, aka kuma rufe shi a garin Madina, a shekara ta 1 1 H. 

Allah Madaukakin Sarki ya ci gaba da cewa: “Kuma su ma;” gaba 
day an halitta “Lalle masu mutuwa ne,” kamar yadda zaka mutu. Kai! babu 
wata rayuwa da ba za ta dandani dacin mutuwa ba. “Sa ’annan lalle ku, a Ranar 
Kiyama, ” a filin hisabi: “A wurin Ubangijinku za ku yi ta yin husuma, ” a kan 
abin da kuke jayayya a cikinsa. Shi kuma Buwayayyen Sarkin, sai ya shiga 
tsakani ta hanyar zartar da hukuncinsa na adalci tare da saka ma kowa da 
gwargwadon abin da ya aikata. To, ka dai gani. Ita mutuwa yadda za ta cfauke 
gaba day an Annabawa, haka za ta cfauki kowane talaka. Tabbacin hakan kuwa 
shi ne fadar Allah Madaukakin Sarki: “Kowace rayuwa mai dandana mutuwa 
ce. ” A wata ayar kuma ya ce: “Duk abin da ke a kan ta (kasa) mai karewa ne. 
Sai fuskar Ubangiji ta yi saura. ” * 


328 Sunan Ibn Majah, Hadisi na (5) 1/ 4 daga Hadisin Abud-Darda’a Radhiyallahu 
Anhu. 

IMANI DA ALKIYAMA 


Malam Muhammad dan Abdulwahabi ya ci gaba da cewa: 

“Su kuwa mutane, idan sun mutu za a tayar da su. Dalili a kan haka 
shi ne fadar Allah Madaukakin Sarki: “Daga gare ta ne muka halitta ku, 
kuma a cikin ta muke mayar da ku, kuma daga gare ta muke fitar daku a 
wani lokaci na daban. ” Bayan tayarwar kuma za a yi musu hisabi da 
sakayya da ayyukansu. Dalili a kan haka kuwa shi ne fadar Allah 
Madaukakin Sarki: “Domin Allah ya saka ma wadanda suka munana da 
abin da suka aikata, ya kuma saka ma wadanda suka kyautata da 
kyakkyawa. ” 

Duk kuwa wanda ya karyata tashin Alkiyama, ya kafirta. Dalili a 
kan haka shi ne fadar Allah Madaukakin Sarki: “ Wadanda suka kafirta 
sun riya cewa ba za a tayar da su ba. Ka ce: Ni ina rantsuwa da 
Ubangijina. Lalle za a tayar da ku hakikatan, sa ’annan kuma lalle za a ba 
ku labari game da abin da kuka aikata. Kuma wannan mai sauki ne ga 
Allah. ” 


“Su kuwa mutane, idan sun mutu za a tayar da su, ” domin a saka ma 
kowa gwargwadon aikinsa. Sashensu kuma, har da dabbobi, ya nemi hakkinsa 
daga sashe. Imani da cewa za a tayar da matattu, a kuma fito da su daga cikin 
kaburburansu na daga cikin jimillar turakun imani da Ranar Lahira. 
Tabbatacciyar magana ce cewa, imani da wannan rana ta Lahira ba ya cika, sai 
idan an kudurce cewa, za a tayar da matattu a cikinta. Kai! hasali ma dai, imani 
da tayar da matattu din nan, shi ne mafi girman rukuni idan ana zancen ranar 
Lahira. Shi ne kuma abin da mutanen Jahiliyyar Larabawa suke inkari. 

“Dalili a kan haka, ” cewa za a tayar da mutane bayan sun mutu: “Shi 
ne fadar Allah Madaukakin Sarki: “Daga gare ta ne, ” wato kasa: “Muka halitta 

ku;” Ita ce mafarinku, saboda da ita ne aka halicci kakanku Adamu. “Kuma a 
cikinta ne muke mayar da ku, ” idan kun mutu; a cikinta ne za a rafe ku. 
“Kuma daga gare cikin ta ne muke fitar da ku, ” ranar da za a tayar da ku, a yi 
muku hisabi: “A wani lokaci na daban. ” Ranar tashin kiyama kenan. Wannan 
aya ta yi daidai da wata irin ta, in da Madaukakin Sarki Allah yake cewa: . . a 

cikinta ne kuke rayuwa, kuma a cikinta ne kuke mutuwa, daga gareta ne kuma 
ake fitar da ku. ” 

Wani: “Dalili, ” kuma a kan cewa Allah Madaukakin Sarki zai tayar da 
mutane bay an mutuwarsu, shi ne: “Fadar Allah Madaukakin Sarki: “Kuma 

Allah ya tsirar da ku daga Rasa, tsirarwa. ” Abin da Allah Subhanahu wa Ta ’ala 
yake nufi da haka shi ne, farkon halitta, wato Annabi Adamu Alai his Salam da 
gaba dayan zuri’arsa, duk daga kasa aka halicce su. “Sa’annan,” kuma Allah 
Madaukakin Sarki: “Ya mayar da ku a cikinta, ” bayan kun kwanta dama. 
“Kuma ya fitar da ku fitarwa, ” daga cikin kaburburanku bayan ya mayar muku 
da rayukanku a wannan rana ta Alkiyama, kamar yadda ya kagi halittarku tun 
da farko. 

“Bayan tayarwar kuma, ” da za ayi wa halitta, ta hanyar fitowa da su 
daga cikin kaburburansu: “Za a yi musu hisabi, ” a kan gaba dayan ayyukansu, 
komai girma komai kuma kankantarsu. Tabbacin wannan shi ne fadar Allah 
Madaukakin Sarki a wata ayar: “Ana labarta wa mutum, a wannan ranar, da 
abin da ya gabatar, da kuma wanda ya jinkirtar. ” Babu wani aiki na dan 
Adamu, wanda ba a rubuce yake ba a cikin littafi. Wannan littafi ne za a 
hannunta ma kowa nasa a wannan rana. Ga abin da Allah Madaukakin Sarki 
yake cewa a kan haka: “Kuma (idan) aka aza littafin ayyuka, sai ka ga masu 
laifi suna masu jin tsoro daga abin da ke cikinsa, kuma suna cewa: Kaitonmu! 
Mene ne ga wannan littafi, ba ya barin Rarami, kuma ba ya barin babba, face ya 
Rididdige su. Kuma suka samu abin da suka aikata a halarce. Kuma 
Ubangijinka ba ya zaluntar kowa. ” Ma’aunin kuma da za a auna ayyukan bayi 
a wannan rana ta Alkiyama, ma’auni ne lafiyayye, wanda ba ya tauye 
alkalumma, ko wani zurmugucfdu, balle zalunci. Ga shaidar da Buwayayyen 

Sarki ya bayar a kan haka: “Kuma nuina aza ma ’aunan adalci a Ranar Kiyama, 
saboda haka ba a zaluntar rayuwa da komai. ” 

Bayan kuma wannan hisabi, za a biyo ma gaba cfayan halitta: “Da 
sakayya da ayyukansu. ” Idan na alhairi ne, su ga alhairi. Idan kuma na sharri 
ne su ga sharri. Allah Macfaukakin Sarki yana cewa: “Duk wanda ya aikata 
alhairi kwantankwacin kwayar zaira, zai gan shi. Duk kuma wanda ya aikata 
sharri kwatankwacin kwayar zarra zai gan shi. ” A wata ayar kuma 
Buwayayyen Sarkin ya ce: “ Domin a saka ma kowane mai rai da abin da ya 
aikata. ” 


“Dalili a kan haka kuwa cewa za a tayar da mutane bayan mutuwarsu, 
a kuma yi musu hisabi a kan ayyukansu, shi ne fadar Allah Macfaukakin Sarki: 
“ Domin Allah ya saka ma wadanda suka munana, ” ayyuka; suka yi wa Allah 
kishiya, da sauran miyagun ayyukan da nauyinsu bai kama kafarta ba. Zai saka 
musu: “Da abin da suka aikata. ” Daidai zunubi daidai azaba. “Ya kuma saka ma 
wadanda suka kyautata, ” a cikin ibadar Ubangijinsu; ba su hada shi da wani a 
cikinta ba. Suka kuma rika takwarorinsu, halitta, da kyau; suna kyautata musu. 
Babu kuma wani motsi da za su yi babba ko karami, face sun saka Allah 
Macfaukakin Sarki gaba, a cikin sa. Irin wadannan bayi, da sannu Allah zai yi 
musu tukuici: “Da kyakkyawa.” Ita ce gidan Aljanna. Kai! hasali ma, zai yi 
musu toliya a kai, ya lamunce masu yin ido hudu da shi Subhanahu wa Ta ’ala. 
A wata ayar Macfaukakin Sarkin yana cewa: “Akwai kyakkyawa ga wadanda 
suka kyautata, har da kari. ” Wannan kari kuwa, Annabi Sallallahu Alaihi wa 
Sallam ya fassara shi da shi ne: “Samun damar yin ido hudh da Zatin Allah mai 
giiman daraja da daukaka. ” Muslim ne ya riwaito shi. 329 

Wata babbar hikima kuma, da take kunshe da tayar da mutane bayan sun 
mutu, da yi musu hisabi, ita ce tabbatar da adalci. In da ‘yard Adam sun san 
babu wata rana, wadda a cikinta za a saka wa bayi da ayyukansu, lalle, da 
sashensu sun yawaita zaluntar sashe. Hakan kuma za ta kasance ne ta hanyar 


329 Sahih Muslim, Hadisi na (181)1/489 daga Hadisin Suhaibu Radhiyallahu Anhu. 

cinye dukiyoyi. A haka sai a wayi gari rashin tsari da nagarta sun yi yawa a 
bayan kasa. Ai ba komai ne yake liana mutane cin zarafin juna da danne 
hakkokansu ba, tare da cfaure wa ayyukan sa6o gindi, ilia tunawa da wannan 
rana ta hisabi da sakamakon lada ko azaba. Wannan kuma shi ne dalilin da ya 
sa kafirai, suna kasa daga kafa daga kafircinsu, da zalunci. Shi ne kuma abin da 
Allah Madaukakin Sarki yake ba mu labari cewa: “Lalle hakika su, sun 
kasance ba su Raunar hisabi. ”* 

Matsayin da lamarin tashin Kiyama yake da shi a wurin Allah 
Madaukakin Sarki yana da matukar yawa. Ko ba komai daya ne shi daga cikin 
rukunnan imani. “Duk kuma wanda ya Raryata tashin AlRiyama, ya kafirta. ” 
Tun da ya karyata Allah da Manzonsa da haduwar kan Musulmi. “Dalili kuma 
a kan haka shi ne fadar Allah Madaukakin Sarki: “Wadanda suka kafirta, ” 
suka kama tafarkin 6ata da gangan: “Sun riya, ” a cikin sigar zato: “Cewa ba za 
a tayar da su ba, ” balle a yi musu wani hisabi ko sakamako. Saboda haka ne 
Allah Madaukakin Sarki ya yanke musu hukuncin zama kafirai. Ba su kawai 
ba, duk wanda ya karyata wannan rana, ya bi sahunsu. Hasali ma, wannan 
mugun aiki shi ne mafi girman laifin da mutanen Jahiliyya suka yi wa Allah 
Madaukakin Sarki. Saboda haka ne, Buwayayyen Sarki ya gaya ma Annabinsa 
Sallallahu Alaihi wa Sallam cewa: “Ya kai Manzo! “Ka ce, ” ma masu musun 
tashin Alkiyama: “Lalle ne za a tayar da ku hakikatan. ” Kai! kada ma ka tsaya 
a gaya musu haka kawai. Ka ma sha musu billahillazi, ya kai Muhammadu! Ta 
hanyar yin amfani da kalmomi kamar haka: “Ina rantsuwa da Ubangijina,” 
kuma mahaliccina. “Babu abin da zai hana a tayar da ku, ” a wannan rana ta 
Alkiyama domin yi muku hisabi. “Sa ’annan kuma lalle za aba ku labari game 
da abin da kuka aikata, ”sa’ annan daga bisani a yi muku sakayya. 

“Kuma wannan ,” aiki na tayar da matattu: “Mai sauki ne ga Allah;” 
hakan ba za ta gajiyar da shi, ko ta buwaye shi ba. Shi Allah Madaukakin Sarki 
mai iko ne a kan dukkan komai. Tabbacin haka shi ne fadarsa Subhanahu wa 
Ta ’ala: “Kuma idan ya hukunta wani al’amari, sai kawai ya ce masa: Kasance. 
Sai ya yi ta kasancewa.. ” Ai, ko ba a gaya maka ba, kai ka san duk wanda ya 

kaga halitta a farkon farawa, babu abin da zai hana ya iya sake sabunta mata 
rayuwa a duk lokacin da ya so. A wata ayar, Madaukakin Sarkin yana cewa: 
“Kuma shi ne wanda ya kaga halitta, sa ’annan ya sake ta, kuma ta fi sauki gare 
shi. ” 


Ai, tunda dai a can farkon farawa, babu cfan Adamu a bayan kasa. Allah 
Madaukakin Sarki ya samar da shi ta hanyar halitta Adamu Alai his Salam daga 
yun6u. Ya kuma samar da zuri’arsa daga ruwan maniyyi, kaskantacce. 
Sa’ annan ya kaddara irin wannan yaduwa daga tsatson. To, irin wannan 
gagara-gasan Mahalicci, sake busa wa irin wannan halitta rayuwa, abu ne da ba 
zai ta6a buwayar sa ba. Ya kuwa za a yi haka ta kasance, tunda shi ne wanda ya 
samar da ita a farkon farawa. Annabi Sallallahu Alaihi wa Sallam ya ce: “Allah 
Madaukakain Sarki ya ce: Dan Adamu ya karyata ni, bai kuwa kamata ya yi 
haka ba. Ya kuma zage ni, bai kuma kamata ya yi haka ba. Karyata ni da ya yi 
shi ne cewar da ya yi: Ba zan sabunta halittarsa ba kamaryadda na halicce shi a 
farkon farawa. Sake tayar da halittar nan kuwa, nauyinsa bai kai kamar samar 
da ita tun farko a wurina ba. Zagina kuwa da ya yi, shi ne, cewar da ya yi: Ina 
da da, alhali kuwa ni kadai nake; abin nufi da bukata. Ban haifu ba, ba a kuma 
haife ni ba. Babu kuma wani tamka a gare ni. ” Buhari ne ya riwaiato shi. 330 * 


330 Hadisi na (4690) 4/1903 daga Hadisin Abu HUrairata raliyallahu. 

IMANI DA MANZANNI 


Sheikh Muhammad bn Abdilwahhab ya cigaba da cewa: 

“Kuma Allah ya aiko gaba cCayan Manzanni domin bushara da 
gargadi. Dalili a kan haka shi ne fadar Allah Madaukakin Sarki: 
‘ Manzanni ne masu bushara da gargadi domin kada mutane su samu wata 
hujja a kan Allah bayan zuwan Manzannin. ” 

Na farkonsu shi ne, Nuhu Alaihis Salam. Na karshensu kuwa shi 
ne Muhammadu Sallallahu Alaihi wa Sallam. Dalili a kan kasancewar 
Nuhu Alaihis Salam farkon Manzanni shi ne facfar Allah Madaukakin 
Sarki: “Tabbas fa, mu, mun yi wahayi a gare ka kamar yadda muka yi 
wahayi ga Nuhu da Manzanni da suka zo bayansa. ” Babu kuwa wata 
al’umma, da Allah bai aika ma ta Manzo ba tsakanin Nuhu zuwa 
Muhammadu, domin ya umurce su da bautar Allah shi kadai, ya kuma 
hana su bautar Dagutu. Dalili a kan haka shi ne fadar Allah Madaukakin 
Sarki: “Kuma hakika mun aika Manzo a cikin kowace aVumma, suna 
cewa: “ku bauta ma Allah, ku nisanci Dagutu. ” 

“Kuma Allah ya aiko gaba dayan Manzanni, ” tun daga na farkonsu har 
zuwa na karshe, domin su kira mutane zuwa ga bautarsa Subhanahu wa Ta ’ ala 
shi kadai, da kuma nisantar bautar wani abu wanda ba shi ba. Ya kuma aiko su 
ne: “Domin bushara,” da samun Aljanna ga wadanda suka kadaita Allah: 
“Da, ” kuma: “Gargadi, ” da tsoratarwa ga wacfanda suka yi wa Allah 
Madaukakin Sarki kishiya, da cewa, lalle Wuta ce madauwamarsu. “Dalili a 
kan haka shi ne fadar Allah Madaukakin Sarki, da ya ce: “Mazanni ne, ” da 
muka aiko su zuwa ga mutane suna: “Masu bushara,” da tukuici da gidan 
Aljanna ga wadanda suka yi wa Allah biyayya, ta hanyar kiyaye alfarmar mafi 
ginnan matakin da 'a gare shi, wato, Tauhidi. “Da,” kuma: “Gargadi,” ga 
wadanda suka sa6a masa daga cikin Mushrikai, da wadanda suka saba da 
sabgar 6arna, cewa, gidan Wuta yana jiraye da su. Na’am! Wuta ce makomarsu 

tunda babu wani sa6o ga Allah Subhanahu wa Ta ’ala wanda ya kai kamar yi 
masa kishiya. Domin kauce wa irin wannan hadari ne, Allah Madaukakin 
Sarki, ya aiko ma duniya da Manzanni, domin su kama hannayensu, su cfora su 
a kan tafarkin gane Mahaliccinsu; bai bar su haka nan ba su yi ta hauma- 
haumar neman gane gaskiya. Babu kuma wani abu da Buwayayyen Sarki ya 
nema daga mutane baya ga biyayya zuwa gare shi. Wadannan Annabawa da 
Mazanni kuma sun hadu da manya-manyan wahalhalu da miyagun matsaloli da 
jarabawoyi a kan wannan tafarki na isar da sakon Allah. Amma suka yi hakuri 
har aka wayi gari hakarsu ta cim ma ruwa. 

Cewar kuma da Madaukakin Sarki ya yi: “ Domin kada mutane su samu 
wata hujja a kan Allah bayan zuwan Manzannin.” Yana nufin ya cfauki 
wannan mataki ne, Subhanahu wa Ta’ala na aiko da Manzanni da annabawa 
domin yankan hujja ga mutane a ranar Alkiyama. Domin kada su iya ce masa: 
“Ai ba ka aiko mana da wani Manzo ba. Ba ka kuma saukar mana da wani 
littafi ba. ” A haka sai aka yanke ma gaba cfayan halitta hanzari, balle cfaya 
daga cikinsu ya samu abin gaya ma Allah Makacfaici; ya aiko musu da 
Manzanni, ya saukar musu da littattafai, ya kafa musu hujjoji, ya bayyana musu 
gaskiya, ya kuma tsatstsaga akidar Tauhidi a cikin tsarin halittarsu na azaliyya. 
Saboda haka babu sauran wani uzuri ga kowa. Tabbas babu, tunda ya aiko 
Manzanni wasu bayan wasu suna bayyana wa mutane addininsu, da sauran 
abubuwan da Mahaliccinsu yake so, yake kuma kauna. A hannu daya kuma ya 
baje musu kolin duk abin da ke fusata shi, da hanyoyin Aljanna da na Wuta. 
Duk wanda ya kafirce daga cikinsu bayan haka, to, ya facfa tafarkin rashin 
arziki, shantam. 

“Farkonsu, ” wadannan Manzanni shi ne Annabi: “Nuhu Alaihis Salam. 
Tsakaninsa kuwa da Annabi Adamu Alaihis Salam karni goma ne. gaba day an 
wadannan Manzanni sun yi kira ne a kan tabbatar da akidar Musulunci. Bayan 
kuma da wuce wuri da azar6a6i a cikin girmama salihan bayi da cfaukaka 
alkadarinsu, suka haifar da Shirka, sai Allah Madaukakin Sarki ya aiko Annabi 
Nuhu Alaihis Salam, shi ne farkon Manzo a bayan kasa. 

“Na karshensu kuwa shi ne Muhammadu Sallallahu Alaihi wa 
Sallam.” Wannan abu ne da ya tabbata a cikin AlRur ani da Sunna, da kuma 
haduwar kan malamai. Abin kuma da yake tabbatar da zaman Annabi 
Muhammadu Sallallahu Alaihi wa Sallam, annabin karshe a cikin littafin Allah 
Macfaukakin Sarki, shi ne fadarsa: “Kuma Muhammadu bai kasance uban daya 
daga cikin mazajenku ba. Sai dai Manzon Allah ne, kuma cikamakin tsarin 
Annabawa. ” Daga cikin Sunna kuma, akwai fadar Ma’aiki Sallallahu Alaihi 
wa Sallam : “Ai yadda al’amarin yake; babu wani Annabi da zai sake zuwa a 
bayana. ” Buhari da Muslim ne suka riwaito shi. 331 

“Dalili kuma a kan kasancewar Nuhu Alaihis Salam farkon 
Manzanni,” daga cikin Alkur’ani: “Shi ne fadar Allah Macfaukakin Sarki: 
“Lalle ne mu, mun yi wahayi a gare ka, ” ya kai Annabi Muhammadu: “Kamar 
yadda muka yi wahayi ga,” farkon Manzanni, wato: “Nuhu,” Alaihis Salam: 
“Da Mazanni daga bayansa, ” shi Nuhu din. Shi ne Annabi na farko, wanda ya 
fara kira da gargacfi a kan a nisanci Shirka. Dalili kuma daga cikin Sunna a kan 
cewa Annabi Nuhu shi ne farkon Manzanni, shi ne abin da ya tuzgo a cikin 
“Hadisin Ceto’’ cewa, wasu mutane a wannan rana za su zo wurin Annabi 
Adamu Alaihis Salam, suna neman ceto. Sai ya gaya musu cewa: “Hakika 
Ubangijina ya yi fushi mai tsanani a wannan rana, irin wanda bai ta6a yi ba, ba 
kuma zai sake yi ba. Ya kara da cewa, idan ba ku manta ba ya hana ni cin wata 
itaciya, amma na sa6a. Saboda haka, ni ta kaina nake yi. Sai ku nemi wani 
wanda ba ni ba. Kai! ku ma dai tafi ku iske Nuhu. Sai mutane su dunguma su 
iske Nuhu, su gaya masa cewa: Ya kai Nuhu! Kai ne farkon Manzannin da 
Allah ya aiko zuwa kan doron kasa. ..." Buhari da Muslim ne suka riwaito 
shi. 332 


Shi kuwa adadin Annabawa, Abu Zarri Radhiiyallahu Anhu yana cewa a 
kan sa: “Na ta6a cewa, ya Manzon Allah! Shin adadin Annabawa nawa ne? Sai 

331 Sahih Al-Bukhari, Hadisi na (3267) 3/1273, daga Hadisin Muslimu Hadisi na 
(1842) 3/1471 daga Hadisin Abu Hurairata Radhiyallahu Anhu. 

332 Sahih Al-Bukhari, Hadisi na (3162) 3/1215, da Hadisin Muslimu Hadisi na (194) 
4/1471 daga Hadisin Abu Hurairata Radhiyallahu Anhu. 

ya kar6a mani da cewa: Dubu cCari da dubu ashirin da dubu hudu. Na ce: To, 
nawa ne adadin Manzanni? Sai ya kar6a da cewa: Dari uku da goma sha uku; 
lalle taro ya yi taro. ” Ibnu Hibban ne ya riwaito shi. 333 Daga cikinsu akwai 
wadanda Allah Madaukakin Sarki ya ba mu labari game da su, akwai kuma 
wadanda bai ba mu ba. Tabbacin wannan kuwa shi ne fadar Allah Subhanahu 
wa Ta ’ala: “Kuma wasu Manzanni lalle mun ba ka labari game da su, tun daga 
gabani. Wasu Manzannin kuma ba mu ba ka labari game da su ba. ” Aiko 
wadannan Manzanni kuwa da Allah Madaukakin Sarki ya yi, ya kuma saukar 
da littattafai tare da su, hujja ce da yanke hanzari ga mutane.* 

“Babu kuwa wata aTumma,” da take kunshe da wani rukuni na 
jama' a: “Da Allah bai aika wa Manzo ba, ” wanda zai kira su zuwa ga kacfaita 
Allah Madaukakin Sarki, da yi musu kashedi da Shirka. Wannan kuma tun 
daga: “Tsakanin Nuhu Alaihis Salam, Manzo na farko a bayan kasa: “Zuwa 
Muhammadu Sallallahu Alaihi wa Sallam,” wanda shi ne na karshen 
Manzanni, cikamakin tsarinsu kuma mafi daraja da daukaka daga cikin su, 
mafi kuma yawan mabiya. Wato, a takaice dai babu wata al’umma, wadda 
Allah Madaukakin Sarki bai aika wa Manzo ba, domin yankan hanzari da kafa 
hujja a kan bayinsa. A hannu daya kuma domin hakan ta zama wata hanya da 
zai bayyana wa bayinsa hanya madaidaiciya. Allah Subhanahu wa Ta ’ala yana 
cewa a kan haka: “Kuma babu wata aTumma face wani mai gargadi ya shuda a 
cikinta. ” 

Ya kuma aika Manzon ne Subhanahu wa Ta’ala: “Domin ya umurce su 
da bautar Allah shi kadai. ” Wannan shi ne abin da kowane Manzo yake kiran 
mutanensa zuwa gare shi, a matsayinsa na wani dayadayan sakon da aka aiko 
su da shi. A haka sai aka wayi gari abin da kiran nasu ya kunsa a jumlace, shi 
ne bauta wa Allah shi kadai. Bayan haka: “Ya hana su bautar Dagutu;” a wayi 
gari sun yi musu tawaye, su da gaba day an ma’abutansu. Ashe kenan da za a yi 


333 Saluh Ibn Hibban, Hadisi na (361) 2/76-79 daga Hadisin Abu Harri Radhiyallahu 
Anhu. 

wa gaba cfayan saRonnin wacfannan Annabawa kallon tsaf, za a fahimci cewa, 
abu cfaya ne suka zo da shi, wato, Tauhidi da tsoratarwa daga Shirka. 

“Dalili kuwa a kan haka shi ne fadar Allah Madaukakin Sarki: “Kuma 
hakika mun aika Manzo a cikin kowace al’umma, ” da kowane jinsi na mutane, 
wanda zai hore su da Tauhidi yana mai gaya musu cewa: “Su bauta wa Allah, ” 
shi kadai da zuciya daya. Sa’annan: “Kuma su nisanci Dagutu,” ta hanyar 
kafirce musu. Da wannan ta tabbata cewa, Tauhidi shi ne farkon abin da 
Annabawa suka kira mutanensu zuwa gare shi. Tabbacin wannan shi ne labarin 
da Allah Madaukakin Sarki ya bayar cewa, farkon abin da Nuhu da Hudu da 
Salihu da Lucfu da Shu’aibu da sauran Manzanni suka gaya wa mutanensu, shi 
ne: “Ku bauta wa Allah, ba ku da wani Ubangiji bayansa. ” A wata ayar kuma 
Madaukakin Sarkin yake cewa: “Kuma ba mu aika da wani Manzo ba, daga 
gabaninka, face mun yi masa wahayi cewa, babu abin bauta sai ni, saboda 
haka, ku bauta mani. ” 

Ko shakka kuwa babu, idan aka wayi gari mutum ya fahimci kabli da 
ba’adin Tauhidi, ta hanyar sanin girman Allah. Hakan za ta sa ya mayar da 
gaba cfayan himmarsa a kansa; neman sani da aiki da shi iyakar zarafi. Haka 
kuma zai yi kokarin gane kishiyarsa. Arnma dai, ala ayyi halin, abin da yake 
wajaba a kan kowane bawa na Allah, shi ne mayar da hankali, matukar 
mayarwa a kan sanin tuwasun addini kafin rassansa, wadanda suka hada da 
salla, da zakka, da matara kama da su. Duk irin yadda mutum zai tsare alfarmar 
salla ko zakka, misali. Ba yadda za a yi ya samu ladarsu a wurin Allah, idan 
asalin addininsa na da tasgaro, ma’ana, idan Tauhidinsa ya 6aci. 

Ashe kenan wajibi na farko, shi ne sanin asalin addini, sa’annan a yi 
zancen rassa. Tabbacin wannan kauli kuwa shi ne, hadisin Mu’azu dan Jabalu a 
daidai lokacin da Annabi Sallallahu Alaihi wa Sallam ya tura shi a kasar 
Yaman a matsayin wakilinsa, inda kafin ya kama hanya yake gaya ma sa cewa: 
“Ka sani! Mutanen da za ka yi hulda da su, ma ’abuta littafi ne. Saboda haka, 
farkon abin da za ka kira su zuwa gare shi, shi ne Kalimar Shahada. Idan sun 
kar6a wannan kira naka, sai ka karantar da su cewa fa, Allah ya wajabta musu 

salloli biyar a cikin kowane dare da wuni. ” Buhari da Muslim ne suka riwaito 
shi . 334 


Wannan yana nuna cewa, idan wadannan mutane ba su gane Tauhidi ba, 
balle su yi aiki da shi, to, ba bukatar kiran su zuwa ga sallah, tunda ba su riga 
sun yarda da shi, sun shiga Musulunci ba. Saboda sallah, da sauran ayyukan 
ibada, ba su da wani am fan i ga bawa, matukar ba shi da ingantaccen Tauhidi. 
Tauhidi matsayin fandisho yake ga gini. Ka kuwa san babu yadda za a yi 
shigifa ta tsaya da kafafunta, matukar ba a kan nagartaccen fandisho a ka cfora 
ta ba. Haka, duk wani reshe da ka raba da asalinsa, babu abin da zai hana ya 
yankwane, ya bushe, ya kakka6e, karshe kuma ya fadi. To, ba kuwa komai ne 
asalin addini da tushensa ba, ilia Tauhidi. A sane nake cewa, salla tana da 
babban matsayi a addinin Musulunci, wanda yake ma, ita ce ginshikinsa. 
Amma, ai tattare da haka. Tarihi ya tabbatar da cewa, sai da Annabi Sallallahu 
Alai hi wa Sallam ya share shekaru goma cur yana kira da yekuwa a kan 
Tauhidi, sa’annan daga bisani aka farlanta Sallah. 

Wani abu kuma da yake tabbatar da matsayin Tauhidi, na ginshikin 
Musulunci, shi ne irin yadda ake samun wanda zai shiga Aljanna ba tare da ya 
ta6a yin ko raka’a cfaya ba a rayuwarsa. Lasisinsa kuwa ga wannan kofa duk, 
bai wuce imani da ya yi da cewa babu wanda ya cancanci bauta sai Allah, ya 
kuma furta hakan ba. S a’ an nan kuma ya rike kakam har Allah ya kar6i 
rayuwarsa a kan haka. Wato, ina nufin kamar mutum ya kar6i Musulunci 
yanzu-yanzu. Kafin kuma lokacin Sallah ya yi, kwaram sai a kira yakin jihadi. 
Shi kuma a matsayinsa na wanda ya musulunta, sai ya nade kafar wando ya 
kunduma cikin runduna. A can kuma sai aka kashe shi. Ka ga ya yi shahada. 

Tabbacin wannan kuwa shi ne, Hadisin Bara’u dan Azibu Radhiyallahu 
Anhu da yake cewa: “Wani mutum ya zo wurin Manzon Allah Sallallahu 
Alai hi wa Sallam cfauke da kansakalin karfe, ya ce: Ya Manzon Allah! Zan je 
wurin yaki idan na dawo in kar6i Kalimar Shahada. Manzon Allah ya ce masa: 


334 Sah ih Al-Bukhari, Hadisi na (1395) 1/430, da Sahih Muslim, Hadisi na (19) 1/50. 

A ’a, ka dai kar6i kalimar, sa ’ annan ka tafi yakin. Nan take kuwa ba tare da 
wata gardama ba, sai ya kar6i kalima, ya kuma fada cikin runduna. Ana shaya 
daga kuwa sai aka kashe shi. Sai Manzon Allah Sallallahu Alaihi wa Sallam ya 
ce: Kun gani ko! Ya yi aiki cfan takaitacce, amma ya samu gagarumin 
sakamako. ” Buhari da Muslim ne suka riwaito shi. 

Tabbas, Sallah ko da an yi mata rakiya da Zakka da Azumi, matukar ba 
a yi musu shimfida da masaniyar Tauhidi da aiki da shi ba, tare da kudurce 
hakan a cikin zuciya, ba su da wani amfani ga mai su. Da su da babu, duk daya. 
Tabbacin wannan shi ne fadar Allah Madaukakin Sarki: “Kuma mun gabata 
zuwa ga abin da suka aikata na aiki, sai muka sanya shi, toka abin watsarwa. ” 
Wannan aya ita take nuna mana irin matukar girma da muhimmacin da kadaita 
Allah Madaukakin Sarki a cikin bauta yake da su, wato Tauhidi. Wannan ya sa 
kusan duk wacfanda suka halaka, ba komai ya ja musu haka ba, ilia yin ko oho 
da Tauhidi, da kuma aiki da shi. Kofar kuwa da Shaidan ya samu ya shigar wa 
ire-iren wadannan mutane, wacfanda suka samu kansu a cikin farfajiyar Shirka, 
ita ce, mummunar maganar da suke yamadidi da ita cewa, ai da zarar mutum 
ya furta kalimar shahada, to, ya gama komai, idan ana zancen Musulunci. Ko 
alama kuwa, ba haka wannan lamari yake ba. Wajibi ne a kan kowane musulmi 
ya san cewa, sanin kalimar shahada kawai, tare da furuci da kuma kudurta ta a 
zuci, ba tare da sani da kuma aiki da abin da take nufi ba. Kari a kan haka ya 
zamana ba a yi kaffa-kaffa da abubuwan da suke warware ta ba. Irin wannan 
matsayi, har abada ba zai haifa wa mai shi da mai ido ba. 

Kuma ko da mutane suke zaton ilimin Tauhidi, da Shirka a hannu daya, 
wani abu ne mai wuya. Ba haka al’amarin yake ba. Hasali ma idan ana zancen 
ilimi, babu abu mai saukin ganewa, ga asali kamar su. Tabbas! A dunkule, 
sanin wadannan fannona guda biyu ya fi komai sauki. Ai ka ga a daidai 
zamanin da aka aiko Annabi Sallallahu Alaihi wa Sallam, mutanen Makka sun 
san abin da Tauhidi da Shirka suke nufi. Saboda haka ne duk wanda Allah ya 
tarfa wa garinsa nono, ya iya furta kalimar la ’ilaha illalah, sai ka taras ba tare 
da wani 6ata lokaci ba, ya kwashe nasa ya nasa, ya bar Shirka. Dalili kuwa ya 

san cewa, ita da Tauhidin da ya runguma a yanzu, ba su ga maciji; hanyar jirgi 
daban da ta mota. Bisa wannan dalili ne, a lokacin da Annabi Sallallahu Alaihi 
wa Sallam ya ba su goron gayyata zuwa ga Tauhidi, sai suka mayar masa da 
martani cewa: “Yanzu ashe, zai mayar da allola su koma alia day a! Lalle, 
haklka wannan wanl abu ne mai ban mamaki. ” 

Am ma daga baya, da aka samu shubuha ta yawaita, sai gane Tauhidi da 
abin da ya kunsa, da kuma sanin irin yadda za a kauce wa kishiyarsa, ya 
wuyata. Hakan kuwa ta faru ne saboda irin yadda munafucci ya ci zukatan 
mutane ya kuma cinye. Aka wayi gari mafi yawan masu furta wannan kalima ta 
shahada, suna bauta ma wadansu abubuwa ne ba Allah ba a lokaci daya. Ba 
kuwa komai ya haifar da haka ba, ilia irin yadda aka jahilci ma’anar kalimar ta 
Tauhidi. Wato, mafi yawan mutane a wadannan kwanuka zaton suke yi, bauta 
wa Allah Madaukakin Sarki shi kacfai ba tare da kafirce ma cfagutu ba, shi ne 
kawai abin nema. Ko kuwa idan mutum ya furta kalimar kawai, ba tare da 
tabbatar da manufofmta ba, da kuma aiki da abin da take kunshe da shi, ya 
gama komai.* 

KAFIRCE MA DAGUTU NA CIKIN IMANI 


Sheikh Muhammad bn Abdilwahhab ya cigaba da cewa: 

“Kuma Allah ya wajabta wa gaba cCayan bayinsa kafirce ma 
Dagutu da imani da Allah. Malam Ibn Al-Kayyim Rahimahullahu yana 
cewa: “ Dagutu shi ne duk abin da bawa ya wuce wuri a cikin tabbatar 
masa da hakkinsa, dacCa abin bauta ne, ko na yi wa biyayya ko da ’a. ” 
Dagutoci kuma suna da yawa. Sai dai manya-manya daga cikinsu biyar 
ne: Iblisu, la ’ antaccen Allah, da wanda aka bauta wa cikin yardarsa, da 
wanda ya kira mutane zuwa ga bauta masa, da wanda ya yi ikrarin sanin 
wani abu na ilimin gaibi, da kuma wanda ya yi hukunci ba da abin da 
Allah ya saukar ba. ” 


“Kuma Allah ya wajabta wa gaba cfay an bayinsa,” mutane da aljannu, 
maza da mata, Larabawa da bobayi, bayi da ‘ya’ya, su: “Kafirce ma Dagutu, ” 
da raba gari da duk wani abin bauta, da ma’abutansa, da yin imani da zamansu 
ba bakin komai ba; ba su iya am fan in kowa balle cutar da shi. “Da, ” kuma 
“Imani da Allah, ” ta hanyar kadaita shi da bauta, ba tare da yi masa kishiya ba. 

Duk kuwa wanda ya yi imani da Allah, amma a hannu daya bai kafirce 
ma Dagutu ba, ba za a kira shi muwahhidi ba. Muwahhidi, wato, wanda ya 
kadaita Allah Madaukakin Sarki, kadaitawa ta hakika, shi ne wanda ya hacfa 
hancin rukunan Tauhidi guda biyu, wato, kafirce ma Dagutu da kuma imani da 
Allah. Tabbacin wannan shi ne facfar Allah Subhanahu wa Ta’ala: “ Duk wanda 
ya kafirce ma Dagutu, ya kuma yi imani da Allah, to, lalle hakika, ya yi riko da 
igiya mai kwari wadda ba ta tsinkewa. ” Wato, a takaice mutum ba zai cika mai 
imani ba, sai lokacin da ya yi baran-baran da duk wani abu da ake bauta wanda 
ba Allah ba. A lokaci cfaya kuma ya bayar da gaskiya da Allah. 

“Malam, ” Abu Abdullahi, Muhammadu dan Abubakar, wanda aka fl 
sani da: “Ibn Kayyim,” Al-Jauziyyah: 335 Allah ya yi masa rahama 

mayalwaciya, ya kuma saka shi Aljanna mafi girma da daukaka: “Yana cewa, ” 
game da fassarar kalimar: “Dagutu:” 336 “Shi ne duk abin da bawa ya wuce 
wuri a cikin tabbatar masa da hakkinsa. ” Yana nufin matsayin shi wannan abu, 
ko ma mene ne, wanda Shari ’a ta tanadar masa. Da zarar haka ta faru, to, 
wannan wuce wuri da ya yi masa, ya sa sunansa a wannan rana ya tashi daga 
yadda aka san shi ya koma Dagutu, a wurinsa. Wannan wuce wuri da ya yi: 
“Dada, ” ya shafi wani: “Abin bauta ne, ” tare da Allah, ta hanyar kowace irin 
bauta. “Ko ” ya shafi wani abu ne: “Nayi wa biyayya,” a cikin sa6on Allah, 
duka daya. Wannan hukunci ya shafi duk masu kira zuwa ga kafirci da 6ata. 
Haka kuma ya shafi bokaye da matsibbata, wadanda ake yi ma da’ a da biyayya 
a cikin abin da suka fada. “Ko, "wani abu ne da ake yi ma: “Da’ a, ” wanda ba 
Allah ba, a cikin haramta halas, ko halasta haram. Bayan haka sai Ibn Al- 
Kayyin Rahimahullahu ya ci gaba da cewa: “Da za ka yi wa Dagutocin duniya 
kallon tsaf, za ka ga ba yadda za a yi su wuce wadannan kashe-kashe guda 
uku. ” 337 

Idan ka fahimci wannan bayani na Malam Ibn Al-Kayyim 
Rahimahullahu da kyau, dangane da ma’anar Dagutu. To, za ka fahimci cewa: 
“Dagutoci, ” daga cikin halitta: “Suna da yawa, ” kwarai da gaske. Dalili kuwa 
shi ne, duk wanda ya wuce iyakar da Shari 'a ta shata masa na matsayi. To, 
hakan ta saka shi sahun cfagutai. “Sai dai manya-manya daga cikinsu;” kuma 
jagorori, wadanda aka tabbatar ta hanyar bibiya da nazari: “Biyar ne. Na 
farkonsu shi ne: “Iblisu;” Dan-lisu, jefaffe. Shi ne babban limaminsu. Ya kuma 
samu wannan matsayi ne sakamakon irin yadda ya wuce wuri, ta hanyar kin 
yin biyayya ga umumin da Allah Madaukakin Sarki ya ba shi, da aikata abin da 
ya hane shi. Saboda haka duk wanda ya bauta ma wanin Allah, Danlisu yana da 

335 Ya rasu a shekara ta 15\Hijiriyyah 

336 I’ilam Al-Muwakki’in 1/50 

337 Duba Littafin da ya gabata. 

kamisho domin shi ne ya bude wannan kofa. Allah Macfaukakin Sarki yana 
cewa: “Ashe ban yi muku umumi na alkawali ba, ya diyan Adamu? Cewa kada 
ku bauta wa Shaidan, lalle shi, makiyi ne a gare ku bayyananne. ” Saboda haka 
ne ya shahara da sunan: “La’antaccen Allah,” wanda aka kora aka kuma 
nisantar daga rahamar Allah. Tabbacin wannan kuwa shi ne facfar Allah 
Macfaukakin Sarki: “Kuma lalle, hakika, la’anata tana kanka har zuwa ranar 
sakamako. ” 

Na biyu kuma shi ne: “Wanda aka bauta wa cikin yardarsa. ” Wannan 
ibada koma wacce iri ce, ta tabbatar da zamansa daya daga cikin manya- 
manyan Dagutai, jiga-jigai. Dada kuwa an bauta masa ne yana raye ko bay an 
mutuwarsa. Matukar dai ya aminta da hakan, to, magana ta kare. Ga abin da 
Allah Macfaukakin Sarki yake cewa a kan haka: “Kuma wanda ya ce daga 
cikinsu: Lalle ni abin bautawa ne baicinsa, to, wannan muna saka masa da 
wutar Jahannama. Kamarhaka muke saka wa azzalumai. ” 

A lissafi sai ka hacfa: “Da wanda ya kira mutane zuwa ga bauta masa. ” 
Shi ne na uku daga cikin layin manya-manyan Dagutai, kamar Firauna, da 
sauran ma’abuta 6arna, wadanda ba su da wani guri a cikin kasa, sai dasa 6arna 
da ririta ta. A karshe kuma su dankara wa mutane kangin bauta musu, koma 
bayan Allah Macfaukakin Sarki. Ko kuwa su cfora su a kan godaben bauta musu 
tare da Allah. A lokacin da suke raye ko bayan sun mutu. Misalin wannan shi 
ne labarin da Allah Subhanahu wa Ta’ala yake bayar wa game da Firauna. da 
cewar da ya yi wa mutanensa: “Ban san kuna da wani abin bauta ba bayan ni. ” 
Bisa wannan dalili, duk wanda ya kira mutane zuwa ga bauta masa, ko da kuwa 
ba su bauta masa din ba. To, ya zama cfaya daga cikin Dagutai. Zancen sun 
kar6a wannan gayyata tasa, ko ba su kar6a ta ba, bai taso ba. Tunda dai har ya 
yi karfm halin neman wani hakki wanda ba nasa ba ai magana ta kare. Da ma 
ka’idar ita ce, duk wanda ya karkatar da wata bauta daga Allah zuwa ga kansa, 
to, ya yi shisshigi, ya kuma taho da gagarumar karya. 

Flaka: “Kuma wanda ya yi ikrarin sanin wani abu na ilimin gaibi,” 
kamar yadda bokaye da makamatansu, suke yi, to, shi ma ya zama wani marga- 

margan dutse a duniyar Dagutai; shi ne kuma na hudunsu. Duk kuma abin da 
yake gaya wa gamagarin mutane, ba komai ba ne illah karya da yaudara. Allah 
Subhanahu wa Ta ’ala yana cewa : “Kuma a wurinsa a kwai mabudan gaibi ; 
babu wanda ya san su sai shi. ” Tabbas! Baya ga Allah Madaukakin Sarki, 
babu wani Mala’ika ko Annabi da ya san ilimin gaibi, balle dacfa wanda ba su 
ba daga cikin aljanu ko mutane ko masihirta ko kuma bokaye. Wannan kuwa 
yana daga cikin abubuwan da suke dada tabbatar da buwayar Allah 
Madaukakin Sarki, da karfin rububiyyarsa. Tabbacin wannan shi ne facfar 
Allah Madaukakin Sarki: “Ka ce: Duk wanda yake a cikin sammai da Rasa bai 
san gaibi ba, sai Allah. ” A wata ayar kuma yake cewa: “Masanln gaibi da 
bayyane. Saboda haka ya girmama daga shirk in da kuke yi masa. ” 

Na biyar: “Kuma, ” daga cikin wadannan Dagutai, shi ne “Wanda ya yi 
hukunci ba da abin da Allah ya saukar ba. ” Wato, kamar wanda ya yi hukunci 
da dokokin Jahiliyyah, ko wani abu da cfan adamu ya tsara, wanda babu shi a 
cikin Shari’ ar Allah. Allah Subhanahu wa Ta’ala yana cewa: “Ashe ba ka gani 
ba zuwa ga wadannan, da suke raya cewa, sun yi imani da abin da aka saukar 
zuwa gare ka, da abin da aka saukar a gabaninka, suna son su kai hukunci zuwa 
ga Dagutu, alhali, hakika, an umurce su da su kafirce masa. ” A wata ayar 
kuma mai girma da daukaka yana cewa: “Kuma duk wanda bai yi hukunci da 
abin da Allah ya saukar ba, to, wadannan su ne kafirai. ” Allah Madaukakin 
Sarki shi ne wanda ya samar da gaba dayan halitta, saboda haka ya fi kowa 
sanin yanayi ya halaye da kuma ayyukansu. Shi ne kuma wanda ya saukar da 
hukunce-hukunce na adalci, wadanda ya kamata a ce ana hukunci da su a 
kotunan musulmi. Da wannan kuma sai ya zama farilla a kan gaba cfayan 
halitta su yi hukunci da abin Allah ya saukar.* 

BABU TILASTAWA A ADDINI 


Sheikh Muhammad bn Abdilwahhab ya cigaba da cewa: 

“Dalili kuma shi ne fadar Allah Madaukakin Sarki: “Babu 
tilastawa a cikin Addini. Hakika shiriya ta bayyana daga data. Duk 
wanda ya kafirce ma Dagutu, ya kuma yi imani da Allah. To, hakika, ya 
yi riko da wata igiya mai kwari, wadda ba ta tsinkewa. ” Wannan shi ne 
ma’anar La’ilaha illallah. A cikin Hadisi kuma: “Kan al’amari shi ne 
Musulunci. Jijjigensa kuma shi ne sallah. Tsororuwar tozonsa kuma shi 
ne jihadi saboda Allah. Allah shi ne mail sani. Tsira da amincin Allah su 
tabbata a kan Muhammadu da alayensa da sahabbansa. ” 


“Dalili kuma, ” a kan cewa Allah Madaukakin Sarki ya wajabta wa gaba dayan 
bayinsa, kafirce ma Dagutai, da kuma ba da gaskiya da shi: “Shi ne facfar 

Allah Madaukakin Sarki: “Babu tilastawa a cikin Addini.” Yana nufin ba ya 
halasta a tilasta wani mahaluki ya shiga addinin Musulunci. Dalili kuwa shi ne, 
addini ne shi kammalalle, da yake tafiya kafada da kafada da tsarin halittar 
mutum na azaliyya. Da kuma kasancewar sa bayananne, mai saukin ganewa 
idan aka yi la’akari da dalilai da kuma hujjojinsa. Saboda haka ba ya bukatar a 
tilasta wani domin ya kar6e shi. Amma, duk wanda Allah Madaukakin Sarki ya 
haskaka zuciyarsa, ya kuma fadada kirjinsa. A lokaci daya kuma ya bude 
idanunsa, sai kawai a wayi gari ya samu kansa a cikin wannan addini a za6in 
kansa. Wanda kuma Allah ya makantar da zuciyarsa, ya kuma kife kofofin 
kunnuwa da idanunsa. Irin wannan babu yadda za a yi shiga Musulunci ya 
amfane shi da wani abu, matukar da karfi a ka saka shi a ciki. 

Sai dai yana da kyau a kula kwarai da gaske, wannan aya, babu cin karo 
tsakanin ta da waccan, wadda take magana a kan wajabcin jihadi. Dalili kuwa 
shi ne, jihadi an shar’anta shi ne saboda a kawar da duk wanda ya ce addinin 
Musulunci ba zai yadu ba. Amma, idan aka ce a yi amfani da shi domin a 

tilasta wani mahaluki shiga addinin, to, an taho da wani abu sabo. Dalili kuwa 
shi ne, ai mun riga mun fada a baya kadan cewa: “Tabbas, shiriya ta bayyana 
daga 6ata. ” Wannan kalami kuwa yana nufin ne, gaskiya ta riga ta fito fili; an 
gane banbacin da yake akwai tsakaninta da 6ata. haka kuma imani, shi ma ya 
bayyana karara; an iya tantancewa tsakanin shi da kafirci. Kazalika shiriya, 
mutum ko makaho ne, ba shi da bukatar wani dogon lokaci kafin ya gane cewa, 
wannan shiriya ce wannan kuma 6ata ne. Saboda hujjoji da dalilai, masu nuni a 
kan haka. Tunda kuwa har gaskiyar nan da kuma 6ata, kowanne daga cikinsu 
ya kama wurinsa ya yi tama-tela, babu abin da zai hana kowane irin mutum 
mai cikakken hankali, za6ar gaskiya. 

“Duk, ” kuwa: “Wanda ya kafirce ma Dagutu, ” ta hanyar kaurace ma 
duk wani abu da ake bauta koma bay an Allah, da ma’abutansu; ya yi baran- 
baran da su. To, ya tabbatar da rukuni na farko daga cikin rukunan Tauhidi 
guda biyu. Sheikh Muhammad bn Abdilwahhab ya kara da cewa: “Yadda ake 
kafirce ma Dagutu shi ne, ka kudurce cewa bautar da ake yi ma duk wani abu, 
wanda ba Allah ba, aikin banza ce. Sa ’annan a nisance ta, a kuma kyamace ta a 
zuci. Bayan haka kuma duk wanda yake da wata alaka da ita, a jefa masa 
gatarin kaulasan, a kuma shaya fagen gaba da kiyayya da shi. ” 338 Tabbas! 
Kafirce ma Dagutu wani babban sharadi ne, wanda sai idan ya tabbata sa’annan 
ibadar mutum za ta samu kar6uwa a wurin Allah. Malam Ibn Al-Kayyim 
Rahimahullahu yana cewa: “ Bauta ma Allah da nuna masa soyayya da kauna, 
da kuma dogara gare shi, sa ’ annan a la6e a inuwarsa, a kuma ji tsoron sa, a 
kuma yi fatan alhairi daga gare shi, abubuwa ne da ba su wadatarwa, har sai an 
wayi gari bawa ya nisanci bautar wanin Allah Madaukakin Sarki, da dogaro a 
kan sa, da la6ewa a inuwarsa, da tsoron sa, da kuma fatar samun alhairi daga 
wurinsa. Ya kuma kyamaci haka iyakar kyama. ” 339 

Wanda kuma duk: “Ya yi imani da Allah. “ ta hanyar bauta masa shi 
kadai, ya kuma wayi gari babu abin da zai aikata, face saboda Allah. To, 

338 Majmu’at At-Tauhid, shah na 260. 

339 Shi fa’ Al- Alii, shall na 346. 

tabbas, wannan ya tabbatar da samuwar rakuni cfaya na Tauhidi. Sheikh 
Muhammad bn Abdilwahhab Rahimahullahu ya kara da cewa: “Ma ’anar imani 
da Allah ita ce: Ka Rudurce a ranka cewa, lalle Allah, babu abln bautawa bisa 
cancanta sal shi, shl kadai ba tare da yi masa kishiya ba. Bayan haka ka tsayar 
da niyyarka a cikin gaba dayan ayyukan Ibada, su zama saboda shi, bayan ka 
haramta ta ga duk wani mahaluki wanda ba shi ba. Bayan haka kunia ka so 
ma ’abuta tsoron Allah, ka kuma like su madogara. Su kuwa ma ’abuta Shirka, 
ka nuna musu iyakar ki da kyama da kiyayya. ” 

Duk wanda ya yi sa’a, wadannan rukunai biyu na Tauhidi, suka samu 
gare shi, wato kafirce ma Dagutu, da kuma imani da Allah: “To, hakika, ya yi 
riko da wata igiya mai kwari, wadda ba ta tsinkewa” ita ce Tauhidi. Wato, 
kafafunsa sun riga sun kama kasa a kan tafarki madaidaici. Ko shakka babu 
kuwa, duk wanda ya riki igiyar Tauhidi, to, duk irin yadda ta yi gaji-gaji, babu 
abin da zai liana shi shiga Aljanna. 

“ Wannan shi ne ma’anar La’ilaha illallah.” Ai ba komai kalimar 
la’ilaha, take nufi ba, ilia kafirce ma Dagutai. A yayin da ita kuma ta illallah, 
take nufin imani da Allah, tare da mika wuya ga aTamarinsa da kuma 
shark arsa. Kalimar kuma ta Tauhidi ta fara da zancen kafirce ma Dagutai ne, 
kafm bayar da gaskiya da Allah, saboda babu yadda za a yi abu ya cika ya 
kuma kammala, matukar ba a gusar da ababen da ke iya kawo masa cikas ba.* 

“ A cikin, ” wani dogon: “Hadisi kuma, ” wanda Turmizi ya riwaito 
daga Mu’azu dan Jabalu Radhiiyallahu Anhu, ya ce: Na ce: Ya Manzon Allah! 
Ka ba ni labari game da wani aiki, wanda zai shigar da ni Aljanna, ya kuma 
nisantar da ni daga Wuta. Sai ya ce: Wo! Lalle ka yi tambaya game da babban 
abu. Duk da yake mai sauki ne ga wanda Allah Madaukakin Sarki ya sauwake 
wa. Na farko, ka bauta wa Allah. Kada kuma ka hada shi da kowa a cikin 
bauta. Ka kuma tsayar da Sallah, ka bayar da Zakkah, ka yi Azumin watan 
Ramadhan, ka kuma ziyarci cfakin Allah. Sa’annan ya ce: Ko kana so in cfora 
hannunka a kan kofofm alhairi? Ka ga dai Azumi garkuwa ne. ita kuwa sadaka 
tana wanke zunubai kamar yadda ruwa ke wanke cfatti . Da sallar mutum cikin 

tsakiyar dare. Har ya karanta ayar nan da ta ce: “Sasannin jikinsu suna nisantar 
shimficfar baccinsu, suna kiran Ubangijinsu a cikin tsoro da kwadayi, kuma 
daga cikin abin da muka arzuta su, suke ciyarwa. Ba wani mai rai da ya san 
iyakar abin da aka 6oye mai sanyaya idanu dominsu, sakamako ga abin da suka 
kasance suna aikatawa. ” Sa’annan ya ce: “Ko kana son in ba ka labari game da 
kan al’amari dukansa, da ginshikinsa, da kuma tsororuwar tozonsa ? Na ce: Eh! 
Ya Manzon Allah. Sai ya ce: Kan al’amari shi ne Musulunci, ginshikinsa kuwa 
shi ne sallah. Tsororuwar tozonsa kuwa shi ne jihadi. Sa’annan ya ce: Ko kana 
son in ba ka labari game da abin da ya mallake su duka? Sai na ce: Eh! Ya 
Manzon Allah. Sai ya kama harshensa, ya ce: Ka kiyayi wannan ga kanka. Sai 
na ce: Ya Manzon Allah! Ashe ana kama mu da laifin maganar da muke yi? Sai 
ya ce: Kaiconka ya Mu’azu! Ko akwai abin da yake kife mutane a cikin wuta, a 
kan fuskokinsu. Ko ya ce: A kan hantunansu in ba girbe-girben harsunansu ba.” 

“Kan al’amari, ” wato, addini, wanda Annabi Sallallahu Alaihi wa 
Sallam ya zo da shi: “Shi ne Musulunci. ” Musulunci kuwa ba komai yake nufi 
ba ilia: shaidar babu wanda ya cancanci bauta daga wurin bayi sai Allah 
mahaliccinsu. Kuma Annabi Muhammadu Manzon Allah ne. Duk wanda ya 
kiyaye alfarmar wannan kalima, tabbas, zai shiga Aljanna. 

Mawallafin Rahimahullahu yana nufin ne ya kafa hujja da wannan 
hadisi a kan cewa, kowane al’amari yana da kai. To, kan al’amarin da Annabi 
Muhammadu Sallallahu Alaihi wa Sallam ya zo da shi, shi ne Musulunci. 
Saboda haka duk wanda ya yi ikirarin cewa, ya kar6a kiran Allah, da na 
Manzonsa, amma a hakikanin gaskiya bai riki abin tsakani da Allah ba, bai 
kuma kama hanyar addini gadan-gadan ba. To, duk wanda hakan ne halinsa, ya 
tabbata makaryaci. 

“Jijjigensa kuma,” shi, wannan addini: “Shi ne sallah.” Wannan 
magana kuwa tattare take da cikakken bayani a kan madaukakin matsayin da 
Sallah take da shi a cikin addini. Wato, matsayin da take da shi, daidai yake da 

na ginshiRi 340 ga cfaki ko shigifa. Ka kuwa san da zarar ginshiki ya kare, to, 
babu abin da zai hana shigifar facfuwa. To, haka abin yake; da zaran aka rasa 
Sallah ga mutum to, addininsa ya rushe. Malam Ibnu Rajab Rahimahulla.hu 
yana cewa: “Shi kuwa kashin bayan addini, wanda ba yadda za a yi ya tsayu ba 
tare da shi ba, kamar yadda shigifa ba ta tsayawa sai a kan ginshiki. To, shi ne 
Sallah. ” 341 Dalilin wannan kamance kuwa shi ne, zaman barin sallah kawai 
kafirci, wanda yake fitar da mutum daga Musulunci. 

Wannan Hadisi ya isa dalili a kan cewa, duk wanda kasala kawai ta sa 
ya bar Sallah, to, ya zama kafiri. Wani dalili kuma da yake tabbatar da wannan 
hukunci, shi ne, fadar Manzon Allah Sallallahu Alaihi wa Sallam, cewa: “Abin 
da yake tsakanin mutum da Shirka, da kuma kafirci, shi ne barin sallah. ” 
Muslim ne ya riwaito shi. 342 Haka kuma Umar dan Khadcfabi Radhiyallahu 
Anhu ya ce: “Babu wani rabo a cikin Musulunci, ga wanda ya bar Sallah. ” 
Maliku da Darakudm suka riwaito shi. 343 Haka kuma sallah tana cfaya daga 
cikin ayyukan da Allah Macfaukakin Sarki yake so da kauna. Saboda haka ne 
farkon abin da za a ayi wa dan Adam hisabin sa, a ranar kiyama shi ne Salla. 
Ita ce kuma kawai ibada kwara daya taya tal, wadda Allah Macfaukakin Sarki 
ya farlanta wa al’umma da kansa a daren Mi’iraji; bai sanya wani Manzo 
tsakaninsa da Annabi ba a cikin wannan lamari na Salla. An kuma riwaito 
cewa, saboda muhimmancin salla a cikin wannan addini, Khalifa Umar dan 
Khadcfabi yake rubuta ma Gwamnoninsa wasika cewa: “Babban aikin da nake 
son ku tsare shi ne Sallah. Duk wanda ya kiyaye alfarmarta, ya kuma tsare yin 
ta, to, ya tsare addininsa. Wanda kuma duk ya tozarta ta, to, babu abin da fa ba 
zai tozarta ba. "Maliku ne ya riwaito shi. 344 


340 Kalimar ginshiki, mun fassaro ta ne daga kalimar “alfusdacf’ ta Larabci. Fusdad 
kuma a harshen Larabci yana nufin ‘baitin waka.’ An samo wannan fassara ne daga 
littafin Lisan Al-Arab 9/126, da kuma Mukhtar As-Sihah shall na 21 1 . 

341 Jamf Al-Ulum wa Al-hikam, 1/274. 

342 Sahih Muslim, Hadisi na (82) 1/88 daga Jabiru dan Abdulahi Radhiyallahu Anhu. 

343 Muwadda ’ Malik 1/39-40, da Sunan Ad-Darakudhi 2/52. 

344 Muwadda ’ Malik, Hadisi na (6) 1/ 6 

Karewa da karau ma, sallah aba ce wadda take hani daga alfasha da 
mugun aiki, take kuma gadar da kankan da kai da tsoron Allah.”* 

“Tsororuwar tozonsa, ” shi Musulunci, kamar yadda tsororuwar komai 
ita ce, muhalli mafl daukaka da bayyana a cikinsa. Shi ne jihadi. An kamanta 
shi da tozon rakumi ne, wanda shi ne ma’anar kalimar sanaamu ta Larabci. Shi 
kuwa tsororuwar tozon rakumi, kowa ya san shi ne abu mafi cfaukakar muhalli 
a cikin jikinsa. To, haka addini shi ma yana da tozo, yana kuma da 
tsororuwarsa. Wadannan muhalli kuma shi ne jihadi fi sabilillahi. Jihadi shi ne 
abin da yake daga darajar wannan addini tare da fitowa da martabarsa a fili. 
Malam Ibnu Rajab Rahimahullahu yana cewa: “Wannan yana nuna cewa jihadi 
shi ne mafi girman ayyuka a cikin Musulunci bayan sauran farillai. ” 345 Jihadi 
ya samu wannan matsayi ne, saboda irin yadda yake kare wa addinin 
Musulunci martaba da daraja. Hanya ce kuma shi, wadda ake kiran mutane 
zuwa ga shiga addinin Allah da ita, tare da dora su a kan tafarkin gaskiya 
dorawa ta har abada. Saboda haka aka ba shi wannan matsayi na zama 
tsororuwar addini, sakamakon kariyar da yake ba shi, yake kuma ba wa harkar 
Da’awah. 

Jihadi shi ne aiki mafi madaukaka a cikin addini. Malam Ibnu Dakik Al- 
Id Rahimahullahu yana cewa: “Babu wani aiki da yake iya ja-in-ja da jihadi. ” 
346 An kuma riwaito cewa, wani mutum ya zo wurin Annabi Sallallahu Alaihi 
wa Sallam, ya ce masa: “Ka karantar da ni wani aiki, wanda yake daidai da 
jihadi. ” Sai Annabi Sallallahu Alaihi wa Sallam ya ce: Ban san shi ba. ” Sai ya 
sake cewa: To, ko kana iya idan mujahidai suka fita fagen fama, kai kuma ka 
shige masallaci ka yi ta sallah ba tsayawa. Ka kuma dauki Azumi babu shan 
mwa ba? Sai y a ce, wa zai iya haka?” Buhari ne ya riwaito shi. 347 Ba kuwa 
komai ya sa jihadi ya samu wannan matsayi ba, ilia irin sadaukarwar da babu 
ita a cikin wani abu wanda ba shi ba. A cikin jihadi ne kawai mutum yake 


345 Jamf Al-Ulum wa Al-Hikam, 2/146 

346 Sharh Al-Arba ’in, na Ibn Dakikil-Id shah na 169 

347 Sahih Al-Bukhari, Hadisi na (2633) 3/1026. 

bayar da rayuwa, da dukiya, da kuma gaba dayan goyon bayansa domin 
daukaka addinin Allah. A hannu day a kuma ga irin gwagwarmayar da takan 
kasance tsakanin muminai da kafirai da munafukai. Wadannan abubuwa ne 
suka tarn, suka ba wa jihadi wannan matsayi. Tabbacin hakan shi ne fadar 
Allah Madaukakin Sarki: “Ya ku wadanda suka yi imani! Ko kuna so in 
shiryar da ku a kan wani kasuwanci, wanda zai tserar da ku daga azaba mai 
radadi? Ku yi imani da Allah da Manzonsa, ku kuma yi jihadi saboda Allah, da 
dukiya da kuma rayukanku. Wancan shi ne mafi alhairi a gare ku idan kun 
kasance kun sani. ” A wata ayar kuma Madaukakin Sarkin ya ce: “Ku fita yaki 
kuna masu saukakan kaya da masu nauyi, kuma ku yi jihadi da dukiyoyinku, 
da kuma rayukanku a cikin hanyar Allah. Wancan ne mafi alhairi a gare ku, 
idan kun kasance kun sani. ” Bayan haka kuma an samu nassosa da dama, da 
suka zo suna magana a kan falalar jihadi da kuma irin ladar da Allah 
Madaukakin Sarki ya tanada domin mujahidai. Misalin wannan shi ne facfar 
Annabi Sallallahu Alaihi wa Sallanr. “Abin da yake shine kwatancin mai jihadi 
saboda Allah, tattare da Allah ne kawai ya san wanda yake jihadi saboda shi, 
shi ne misalin mai Azumi, mai kuma tsayuwar ibada. Ga shi kuma Allah 
Madaukakin Sarki ya yi alkawalin shigar da masu jihadi saboda shi Aljanna 
idan an kashe su can. Ko ya da wo da su gida suna lafiyayyu masu kuma tarin 
lada ko ganima. ,, Buhari da Muslim ne suka riwaito shi. 348 A wani hadisin 
kuma mai tsira da amincin Allah ya ce: “Tafiya ko dawowa wurin jihadi 
saboda Allah ya fi alhairi a kan duniya da abin da ke cikin ta. ” Buhari da 
Muslim ne suka riwaito shi. 349 

Shaihul-Islam Rahimahullahu yana cewa: “Jihadi aiki ne da ko shakka 
babu, ake yaba wa mai shi a zahiri. Idan kuma niyyarsa kyakkyawa ce, zai 
samu yabo zahiri da badini. Sai dai abin da zai sa ya samu wannan yabo shi ne, 


348 Sah ill Al-Bukhari, Hadisi na (2635) 3/1027, da Sahih Muslim, Hadisi na (1878) 
3/1498 daga Abu Hurairata Radhiyallahu Anhu. 

349 Sahih Al-Bukhari, Hadisi na (6199) 5/240, daga Abu Ayyubal-Ansari 
Radhiyallahu Anhu da Sahih Muslim, Hadisi na (1883) 3/1500 daga Ummu Harisata 
Radhiyallahu anha. 

yin sa saboda taimakon Sunna da addini. ” 350 Haka kuma ta tabbata cewa, 
Allah Madaukakin Sarki ya tanadar wa masu jihadi darajoji a cikin Aljanna; 
gidan ni’ima. Manzon Allah Sallallahu Alaihi wa Sallam ya ce: “Tabbas 
hakika, a cikin Aljanna akwai darajoji guda dari, wadanda Allah ya yi tanadi 
domin masu jihadi saboda shi. Tsakanin kowace daraja da ‘yar’uwarta kamar 
abin da yake tsakanin sama da kasa. ” Buhari ne ya riwaito shi 351 

Haka kuma jihadi wani ginshiki ne daga cikin ginshikan addini. 
Shaikhul-Islami Rahimahullahu ya ce: “Cikar Musulunci tana kasancewa ne da 
horn da alhairi da hani da abin ki. Hakan kuma ba ta samuwa sai tare da jihadi 
saboda Allah. ” 352 Jihadi kuma dalili ne da ake gane cikar imanin bawa; idan 
na Allah da Annabi ne shi. Shaikhul-Islami Rahimahullahu yana cewa: “Jihadi 
wata hanya ce da ake gane ingancin imanin mutum da ita. ” 353 

Daga nan kuma sai mawallafm Rahimahullahu ya kammala wannan 
gagarumin aiki nasa da mayar da ilimi ga wanda ya kewaye da sanin komai, ya 
ce: “Allah shi ne mafi sani. ” Sa’annan ya yi salati da sallama ga fiyayyen 

halitta, yana mai rokon Allah da ya tabbatar masa da: “Tsira da amincinsa ” shi 
“Da alayensa;” gaba cfaya wadanda suka bi addininsa: “Da sahabbansa,” 

masu girman daraja. Amincin Allah ya da da tabbata ga wadannan rukunai na 
jama’ar Amada su samu katangar dutse tsakanin su da kowane irin sharri da 
ababen ki da kyama. 

Da wannan kuma muke rokon Allah Madaukakin Sarki ya sanya mu 
daga cikin bayinsa masu bin tafarkin Tauhidi. Ya kuma tayar da mu tare da 
Annabawa, da Siddikai, da Shahidai, da Salihai; bayin da kowa ya tashi tare da 
su, ba zai yi nadama ba. Allah shi ne mafi sani. 


350 Al-Fatawa 4/9 

351 Sahih Al-Bukhari, Hadisi na (2137) 3/1038, daga Hadisin Abu Hurairata 
Radhiyallahu Anhu 

352 Al-Fatawal0/300 

353 Al-Fatawa 3/212 

Wa sallallahu ala nabiyyina muhammadin, wa ala alibi wa sahblhl wa sallama 
tasliman kathiran. 

Alhamdu Lillah. 354 


354 Mun kammala Fassara a yau Laraba 11 ga Safar 1436H - 3 ga Disamba 2014M. 
Allah ya yi mana muwafaRa, ya kar6i wannan aiki, ya sanya ma sa kar6uwa, ya sa mu 
yi tarayyar lada da asalin mawallafinsa a cikin sa. 

Masu Fassara 

